

## فَلَمَّا كَشَفْنَا عَنْهُمْ الرِّجْزَ إِلَىٰ أَجَلٍ هُمْ بِالْغُوهِ إِذَا هُمْ يَنْكُثُونَ ﴿۹﴾

فَلَمَّا كَشَفْنَا عَنْهُمْ ؛ پھر جب ہم نے اُن سے کھول دیا۔ الرِّجْزَ ؛ عذاب کو۔ إِلَىٰ أَجَلٍ هُمْ بِالْغُوهِ ؛ اس مدت تک جو اُن کو دی گئی تھی۔ اور جس تک اُن کو پہنچنا تھا۔ إِذَا هُمْ يَنْكُثُونَ ؛ تو وہ فوراً عہد شکنی کرتے اور اپنے وعدہ سے ٹل جاتے۔ ترجمہ :- پھر جب ہم اُن سے عذاب کو دفع کر دیتے (کھول دیتے) اُس مدت تک جو اُن کو دی گئی تھی جس تک اُن کو پہنچنا تھا تو وہ فوراً عہد شکنی کرتے (اور ایمان لانے کے وعدہ کی خلاف ورزی کرتے)۔

## فَانتَقَمْنَا مِنْهُمْ فَأَغْرَقْنَاهُمْ فِي الْيَمِّ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ﴿۱۰﴾

فَانتَقَمْنَا مِنْهُمْ ؛ پھر ہم نے اُن سے انتقام لیا۔ اُن کو سزا دی۔ فَأَغْرَقْنَاهُمْ فِي الْيَمِّ ؛ پھر ہم نے اُن کو دریا میں ڈبو دیا۔ غرق کر دیا۔ بِأَنَّهُمْ كَذَّبُوا ؛ کیونکہ انھوں نے تکذیب کی تھی، جھٹلایا تھا۔ بِآيَاتِنَا ؛ ہماری آیتوں کو۔ وَكَانُوا عَنْهَا غَافِلِينَ ؛ اور وہ اُن سے بالکل غافل تھے، بے پرواہ تھے، بے خبر تھے۔ ترجمہ :- پھر ہم نے اُن کو سزا دی اور ان کو دریا میں (بحر قلزم، بحر احمر یا ریڈی میں ڈبو دیا) غرق کر دیا۔ کیونکہ وہ ہماری آیتوں کی تکذیب کرتے (اور اُن کو مانتے نہ تھے) اور اُن سے غفلت برتتے تھے (اور کچھ پرواہ نہ کرتے تھے)۔

## وَأَوْرَثْنَا الْقَوْمَ الَّذِينَ كَانُوا يُسْتَضَعُونَ مَشَارِقَ الْأَرْضِ وَمَغَارِبَهَا الَّتِي بَرَكْنَا فِيهَا ۗ

## وَتَمَّتْ كَلِمَتُ رَبِّكَ الْحُسْنَىٰ عَلَىٰ بَنِي إِسْرَائِيلَ ۗ بِمَا صَبَرُوا ۗ

## وَدَمَّرْنَا مَا كَانَ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ ﴿۱۱﴾

وَأَوْرَثْنَا الْقَوْمَ ؛ اور ہم نے اس قوم کو وارث بنا دیا۔ الَّذِينَ كَانُوا يُسْتَضَعُونَ ؛ جو ضعیف اور کمزور خیال کی جاتی تھی۔ مَشَارِقَ الْأَرْضِ وَمَغَارِبَهَا ؛ مشرق سے مغرب تک۔ الَّتِي بَرَكْنَا فِيهَا ؛ جس میں ہم نے برکت دی تھی۔ وَتَمَّتْ كَلِمَتُ رَبِّكَ الْحُسْنَىٰ ؛ اور پوری ہو گئی تیرے رب کی اچھی بات، خدا کی دی ہوئی خوش خبری پوری ہوئی۔ خدا کا نیک وعدہ پورا ہوا۔ عَلَىٰ بَنِي إِسْرَائِيلَ ؛ بنی اسرائیل کے متعلق، اُن کے حق میں۔ بِمَا صَبَرُوا ؛ اُن کے صبر کی وجہ سے۔ اُن کی سختیاں جھیلنے اور مصائب برداشت کرنے کی وجہ سے۔ وَدَمَّرْنَا ؛ اور ہم نے ہلاک کر دیا۔ تَبَاهُ كَرَدِيَا۔ مَا كَانَ يَصْنَعُ فِرْعَوْنُ وَقَوْمُهُ ؛ جس کو فرعون اور اس کی قوم کیا کرتے تھے۔ وَمَا كَانُوا يَعْرِشُونَ ؛ اور جو کچھ بلند عمارتیں وہ بناتے اور تعمیر کیا کرتے تھے۔

ترجمہ :- ہم نے اُس قوم کو جو بالکل ضعیف سمجھی جاتی تھی اس سرزمین کے مشرقی مقامات اور مغربی مقامات کا وارث بنا دیا جس میں ہم نے برکت دی تھی اور تمہارے رب کی خوش خبری بنی اسرائیل کے متعلق پوری ہوئی۔ کیونکہ وہ صبر کرتے (اور مصائب جھیلتے تھے) اور ہم نے فرعون اور اس کی قوم نے جو کچھ (چھوٹی بڑی پست و) بلند عمارتیں بنائیں تھیں ان سب کو تباہ و برباد کر دیا۔

وَجَاوَزْنَا بِبَنِي إِسْرَائِيلَ الْبَحْرَ فَأَتَوْا عَلَى قَوْمٍ يَعْكُفُونَ عَلَى أَصْنَامٍ لَهُمْ

قَالُوا يَا مُوسَى اجْعَلْ لَنَا إِلَهًا كَمَا لَهُمْ آلِهَةٌ قَالَ إِنَّكُمْ قَوْمٌ تَجْهَلُونَ ﴿۱۷﴾

وَجَاوَزْنَا بِبَنِي إِسْرَائِيلَ الْبَحْرَ؛ اور ہم نے پار کر دیا بنی اسرائیل کو۔ الْبَحْرَ؛ سمندر سے۔ فَأَتَوْا عَلَى قَوْمٍ؛ پھر آئے وہ ایسی قوم کے پاس۔ يَعْكُفُونَ عَلَى أَصْنَامٍ لَهُمْ؛ جو جے بیٹھے تھے اپنے بیوں پر۔ قَالُوا يَا مُوسَى؛ بنی اسرائیل نے کہا اے موسیٰ۔ اجْعَلْ لَنَا إِلَهًا؛ ہمارے لئے بھی ایک بت، معبود، اسٹیچو بنا دو۔ كَمَا لَهُمْ إِلَهَةٌ؛ جیسا کہ اُن کے پاس معبود ہیں۔ قَالَ يَا مُوسَى نے کہا۔ إِنَّكُمْ قَوْمٌ تَجْهَلُونَ؛ تم بڑے جاہل لوگ ہو۔

ترجمہ :- اور ہم نے بنی اسرائیل کو بحر (قلم) سے پار اتار دیا تو وہ ایک ایسی قوم کے پاس پہنچے جو اپنے بیوں کے پاس جے بیٹھے تھے (ان کی پوجا کرتے تھے)۔ (بنی اسرائیل نے) کہا۔ اے موسیٰ ہمارے لئے بھی ایک معبود بنا دے جیسے کہ ان کے ہیں (موسیٰ نے) کہا تم تو بڑے جاہل لوگ ہو (خدا کو چھوڑ کر بیوں کی پوجا کرنا چاہتے ہو)۔

إِنَّ هَؤُلَاءِ مُتَّبِعُونَ مَا كَانُوا يَعْمَلُونَ ﴿۱۸﴾

إِنَّ هَؤُلَاءِ؛ بے شک یہ لوگ، بت پرست۔ مُتَّبِعُونَ؛ تباہ و برباد ہونے والا۔ مَا هُمْ فِيهِ؛ وہ دین وہ طریقہ جس میں وہ مشغول ہیں۔ وَبِطِلَ مَا كَانُوا يَعْمَلُونَ؛ اور جو کچھ یہ کر رہے ہیں وہ بھی باطل ہے یعنی ان کا عقیدہ بھی خراب ہے اور عمل بھی۔

ترجمہ :- بے شک یہ (بت پرست) جس (دین) کے تابع ہیں برباد ہے، (غلط ہے) اور جو کام یہ کر رہے ہیں وہ بھی غلط ہے (نہ اُن کا دین اچھا ہے اور نہ اُن کے اعمال اچھے ہیں)۔

قَالَ اغْيِرَ اللَّهُ أَبْغِيكُمْ إِلَهًا وَهُوَ فَضَّلَكُمْ عَلَى الْعَالَمِينَ ﴿۱۹﴾

قَالَ؛ مُوسَىٰ نَے کہا۔ اَغْيَرَ اللّٰهَ اَبْغِيْكُمْ اِلٰهًا؛ کیا خدا کے سوا کسی اور معبود کو تمہارے لئے تلاش کروں۔ ڈھونڈھوں۔  
وَهُوَ فَضَّلَكُمْ عَلٰی الْعٰلَمِيْنَ؛ حالانکہ اس نے تم کو سارے جہاں پر فضیلت دی ہے، بزرگی عطا کی۔  
پرستش کئی قسم کی ہوتی ہے۔ کہیں بت پرستی ہے تو کہیں زر پرستی ہے۔ خدا کو چھوڑ کر مال کا خیال رکھنا یہ بھی ایک قسم کی  
بت پرستی نہیں؟

ترجمہ:- (موسیٰ نے) کہا خدا کے سوائے تمہارے لئے معبود تلاش کروں؟ حالانکہ اس نے تم کو سارے جہاں  
پر فضیلت دی ہے۔  
(موجود ملائکہ کا کسی اور کو مسجود بنا لینا کس قدر جہل ہے، حماقت ہے، ناقدری ہے)۔

وَ اِذْ اَنْجَيْنَاكُمْ مِنْ اِلٰ فِرْعَوْنَ يَسُومُنَاكُمْ سُوْءَ الْعَذَابِ

يُقْتَلُوْنَ اَبْنَاكُمْ وَيَسْتَحْيُوْنَ نِسَاءَكُمْ وَفِيْ ذٰلِكُمْ بَلَاٌۢءٌ مِّنْ رَّبِّكُمْ عَظِيْمٌ ۝۱۱

وَ اِذْ اَنْجَيْنَاكُمْ؛ اور یاد کرو جب کہ ہم نے تم کو نجات دی۔ مِنْ اِلٰ فِرْعَوْنَ؛ فرعون کے لوگوں سے۔ يَسُومُنَاكُمْ؛  
تم کو چکھاتے ہیں۔ بتلا کرتے ہیں۔ سُوْءَ الْعَذَابِ؛ برا عذاب۔ يُقْتَلُوْنَ اَبْنَاكُمْ؛ تمہارے بیٹوں کا خوب قتل  
کرتے تھے۔ وَيَسْتَحْيُوْنَ نِسَاءَكُمْ؛ اور تمہاری عورتوں کو زندہ رکھتے تھے۔ وَفِيْ ذٰلِكُمْ؛ اور تمہاری ان تکلیفات میں۔  
بَلَاٌۢءٌ؛ امتحان اور آزمائش تھی۔ مِنْ رَّبِّكُمْ؛ تمہارے رب کی طرف سے۔ عَظِيْمٌ؛ بڑی بَلَاٌۢءٌ کی صفت ہے۔

ترجمہ:- اور یاد کرو جب کہ ہم نے تم کو فرعون کے لوگوں سے نجات دی (بچالیا)۔ (وہ کیا کرتے تھے؟)  
وہ تم کو سخت اور برے عذاب میں مبتلا کرتے تھے۔ (وہ عذاب کیا تھا؟) وہ تمہارے لڑکوں کو مار ڈالتے  
اور تمہاری عورتوں کو زندہ رکھتے اور اس (عذاب) میں تمہارے رب کی طرف سے (تمہارا)  
بڑا امتحان تھا (کہ کیا تم ایمان پر قائم رہتے ہو یا نہیں؟)۔

وَوَعَدْنَا مُوسٰى ثَلٰثِيْنَ لَيْلَةً ۙ وَ اَتَمْنٰهَا عِشْرِيْنَ فِتْمٰنًا رَّبِّهٖ اَرْبَعِيْنَ لَيْلَةً ۙ

وَقَالَ مُوسٰى لِاٰخِيْهِ هٰرُوْنَ اَخْلَفْنِيْ فِيْ قَوْمِيْ وَاَصْلِحْ وَلَا تَتَّبِعْ سَبِيْلَ الْمُفْسِدِيْنَ ۙ

وَوَعَدْنَا؛ اور ہم نے وعدہ کیا۔ مُوسٰى؛ موسیٰ سے۔ ثَلٰثِيْنَ لَيْلَةً؛ تیس راتوں کا۔ اُرْدُو میں دن کا ذکر کیا جاتا ہے  
اور عربی میں رات کا۔ اُرْدُو والے کہتے ہیں دس دن، پندرہ دن، تیس دن اور عربی میں کہا جاتا ہے تیس راتیں، بیس راتیں،  
کیونکہ دن کے وقت آدمی ایک جگہ نہیں رہتا البتہ رات میں اپنے گھر میں رہتا ہے۔ لہذا رہنے کا اعتبار رات سے ہے۔

وَأَتَمَّنْهَا بِعَشْرِ ؛ اور ہم نے اس کو پورا کیا اور دس راتوں کو ملا کر۔ فَتَمَّ مِيقَاتُ رَبِّهِ ؛ پھر اُن کے رب کا وعدہ پورا ہوا۔  
 أَرْبَعِينَ لَيْلَةً ؛ چالیس راتوں کا یعنی موسیٰ نے چالیس دن کا چلہ کیا۔ اِعْتَكافَ كَمَا۔ وَقَالَ مُوسَى لِأَخِيهِ هَارُونَ ؛ اور  
 موسیٰ نے اپنے بھائی ہارون سے چلہ بیٹھنے جاتے وقت کہا۔ اُخْلُفْنِي ؛ میرے بعد میرا کام کرو۔ میرا خلیفہ بنو۔ میری نیابت  
 کرو۔ میری قائم مقامی کرو۔ فِى قَوْمِى ؛ میری قوم میں۔ وَأَصْلِحْ ؛ اور اُن کی اصلاح کرو۔ اور دُرْسْتِى كَرْتِى رَهْو۔ وَلَا  
 تَتَّبِعْ ؛ اور اتباع نہ کرو۔ اور پیروی نہ کرو۔ سَبِيلَ الْمُفْسِدِينَ ؛ مفسدون کے راستے کی۔ اور مفسدوں کے قدم بہ قدم  
 نہ چلو۔ اُن کی راہ اختیار نہ کرو۔

ترجمہ :- اور ہم نے موسیٰ سے تیس (۳۰) دن کا وعدہ کیا اور اس کا تتمہ دس (۱۰) سے کیا۔ پس اُن کے  
 رب کا وعدہ پورے چالیس (۴۰) دن کا ہوا۔ (یعنی حضرت موسیٰ نے پورا چلہ کیا) اور (جاتے جاتے)  
 موسیٰ نے اپنے بھائی ہارون سے کہا: (میرے جانے کے بعد) میری قوم میں میرے خلیفہ (اور نیابت)  
 کے فرائض انجام دینا (اور میری قائم مقامی اچھی طرح سے کرنا) اور ان کی اصلاح و دُرْسْتِى كَرْتِى رَهْو  
 اور مفسدوں کی چال پر نہ چلنا۔

وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ قَالَ رَبِّ أَرِنِي أَنظُرُ إِلَيْكَ قَالَ لَنُتَرِّنِي

وَلَكِنِ انظُرْ إِلَى الْجَبَلِ فَإِنِ اسْتَقَرَّ مَكَانَهُ فَسَوْفَ تَرَانِي فَلَمَّا تَبَجَّلَ رَبُّهُ لِلْجَبَلِ

جَعَلَهُ دُكَّاءً وَخَرَّ مُوسَىٰ صَعِقًا فَلَمَّا أَفَاقَ قَالَ سُبْحٰنَكَ تُبْتُ إِلَيْكَ وَأَنَا أَوَّلُ الْمُؤْمِنِينَ ﴿۷۰﴾

وَلَمَّا جَاءَ مُوسَىٰ ؛ اور جب موسیٰ جا پہنچے۔ لِمِيقَاتِنَا ؛ ہمارے مقررہ وقت پر۔ وَكَلَّمَهُ رَبُّهُ ؛ اور اُن سے اُن کے  
 رب نے کلام کیا۔ گفتگو کی۔ کلام نے دل پر اثر کیا۔ آنکھیں دیدار کی طالب ہوئیں۔ چلا اُٹھے۔ کہا قَالَ رَبِّ أَرِنِي أَنظُرُ  
 إِلَيْكَ ؛ موسیٰ نے کہا۔ اے میرے رب مجھے تیری رویت سے سرفراز کر۔ دیدار سے ممتاز کر کہ تجھے دیکھوں۔ قَالَ لَنُتَرِّنِي ؛  
 اللہ تعالیٰ نے فرمایا۔ تم مجھے نہ دیکھو گے۔ (کیونکہ یہ محمد کا حصہ ہے۔) وَلَكِنِ انظُرْ إِلَى الْجَبَلِ ؛ اور لیکن پہاڑ کی طرف دیکھو۔  
 فَإِنِ اسْتَقَرَّ مَكَانَهُ ؛ اگر وہ اپنی جگہ پر برقرار رہے۔ فَسَوْفَ تَرَانِي ؛ تو تم مجھے دیکھو گے۔ فَلَمَّا تَبَجَّلَ ؛ پس جب کہ تجلی کی۔  
 ظہور فرمایا۔ رَبُّهُ ؛ اُن کے رب نے۔ لِلْجَبَلِ ؛ پہاڑ پر، کوہ طور پر۔ جَعَلَهُ دُكَّاءً ؛ تو اس کو چورہ چورہ کر دیا، اس کو توڑ پھوڑ  
 ڈالا، ریزہ ریزہ کر دیا۔ وَخَرَّ مُوسَىٰ صَعِقًا ؛ اور موسیٰ چیخ مار کر گر پڑے۔ فَلَمَّا أَفَاقَ ؛ پھر جب اُن کو افاقہ ہوا، ہوش آیا۔  
 قَالَ سُبْحٰنَكَ ؛ عرض کیا تو پاک ہے۔ تُبْتُ إِلَيْكَ ؛ میں تیری طرف رجوع کرتا ہوں، توبہ کرتا ہوں، معافی کا طلب گار  
 ہوں۔ وَأَنَا أَوَّلُ الْمُؤْمِنِينَ ؛ اور میں یقین لانے والوں کی پہلی جماعت میں ہوں اور میں سب سے پہلے ایمان لانے والوں  
 میں ہوں۔ چونکہ موسیٰ علیہ السلام پیغمبر تھے لہذا اُن کا ایمان اول ہے اور اُن کی اُمت کا ایمان بعد۔

ترجمہ :- اور جب موسیٰ ہمارے معینہ وقت پر آ پہنچے اور اُن کے رب نے (اللہ تعالیٰ نے) اُن سے کلام فرمایا تو (موسیٰ نے) عرض کیا میرے پروردگار مجھے رویت اور دیدار سے سرفراز کر، کہ تجھے دیکھوں۔ (اللہ تعالیٰ نے) فرمایا نہیں، تم مجھے نہیں دیکھو گے، ہاں پہاڑ پر نظر کرو اگر وہ (میری تجلی کے وقت) اپنے مکان پر برقرار رہے تو تم مجھے دیکھ لو گے۔ جب ان کے رب نے (اللہ نے) کوہ طور پر تجلی فرمائی تو اس کو ریزہ ریزہ کر دیا اور موسیٰ چیخ مار کر گر پڑے۔ جب اُن کو افاقہ ہوا، (ہوش آیا) عرض کیا تو پاک ہے میں تیری طرف رجوع کرتا ہوں، (توبہ کرتا ہوں) اور میں سب سے پہلے ایمان لانے والوں میں ہوں۔

قَالَ يُوسُفُ إِنِّي اصْطَفَيْتُكَ عَلَى النَّاسِ بِرِسَالَتِي وَبِكَلَامِي ۖ

فَخُذْ مَا آتَيْتُكَ وَكُنْ مِنَ الشَّاكِرِينَ ﴿۱۰﴾

قَالَ ؛ اللہ نے فرمایا۔ یوسف ؛ اے موسیٰ۔ اِنِّي اصْطَفَيْتُكَ عَلَى النَّاسِ ؛ میں نے تم کو فضیلت دی ہے لوگوں پر میں نے تم کو انتخاب کیا ہے۔ اس کا مادہ صَفُوٌّ ہے۔ بِرِسَالَتِي وَبِكَلَامِي ؛ میرے پیغاموں سے اور ہم کلامی سے، ہمارے فرستادہ احکام سے۔ فَخُذْ مَا آتَيْتُكَ ؛ پھر لے لو اُن احکام کو جو میں نے تم کو دے دیئے ہیں۔ وَكُنْ مِنَ الشَّاكِرِينَ ؛ اور شکر گزاروں میں داخل ہو جاؤ، شکرگزاری کرو۔

ترجمہ :- (اللہ تعالیٰ نے) فرمایا اے موسیٰ ! میں نے تم کو لوگوں پر اپنے فرستادہ احکام اور ہم کلامی سے سرفراز اور ممتاز کیا پھر تم کو جو کچھ دیا گیا ہے اس کو لے لو اور شکر گزاروں میں داخل ہو جاؤ۔ (خدا کا شکر بجالاؤ اور عطیائے الہی کی قدر کرو)۔

وَكَتَبْنَا لَهُ فِي الْأَلْوَابِ مِنْ كُلِّ شَيْءٍ مَوْعِظَةً وَتَفْصِيلًا لِكُلِّ شَيْءٍ ۖ

فَخُذْهَا بِقُوَّةٍ وَأْمُرْ قَوْمَكَ يَا خُدُّوْا بِأَحْسَنِهَا سَأُرِيكُمْ دَارَ الْفَاسِقِينَ ﴿۱۱﴾

وَكَتَبْنَا لَهُ فِي الْأَلْوَابِ ؛ اور ہم نے موسیٰ کے لئے تختیوں پر لکھ دیا۔ مِنْ كُلِّ شَيْءٍ مَوْعِظَةً ؛ ہر قسم کا وعظ و نصیحت۔ وَتَفْصِيلًا لِكُلِّ شَيْءٍ ؛ اور ہر شے کو جدا جدا جس سے سمجھنے میں کوئی پیچیدگی نہ ہو۔ ہم نے واضح طور سے اُصول اور کلیات بیان کر دیئے۔ فَخُذْهَا بِقُوَّةٍ ؛ پس ان کو مضبوطی سے پکڑو اور ان کے مطابق عمل کرو۔ وَأْمُرْ قَوْمَكَ ؛ اور تم اپنی قوم کو حکم کرو اور امر کرو۔ يَا خُدُّوْا بِأَحْسَنِهَا ؛ اُن تختیوں کی اچھی باتوں کو لیں۔ دُنْيَا مِمْ جَوَاحِظِ بَاتِيْنَ هُوْنَ تَهِيْنَ وَهِيَ هِيْ - اور

ان پر عمل کریں۔ سَأُورِيكُمْ دَارَ الْفَسِقِينَ؛ عنقریب میں تم کو بدکاروں کے گھر بتادوں گا کہ وہ کہاں ہیں کس حال میں ہیں۔ سَأُورِيكُمْ؛ کے املاء میں واؤ زائد ہے جو پڑھا نہیں جاتا۔

ترجمہ:- اور ہم نے ان کے لئے (موسیٰ کے لئے) تختیوں میں ہر قسم کے وعظ و نصیحت اور ہر قسم کے احکام کی تفصیل لکھ دی ہے (موسیٰ!) تم اُن (احکام اور مواعظ) کو مضبوطی سے پکڑو (اور ان پر عمل کرو) اور اپنی قوم کو حکم دو کہ (جو بدکار ہیں تحت قانون الہی نہیں) وہ ان اچھے احکام کو لے لے، قریب میں تم کو میں بتادوں گا کہ ان بدکاروں کا گھر کہاں ہے (اور وہ کس حال میں ہیں، وہ دوزخ میں ہیں اور برے حال میں ہیں)۔

سَأَصْرِفُ عَنْ آيَتِيَ الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كُلَّ آيَةٍ  
لَا يُؤْمِنُوا بِهَا وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا وَإِنْ يَرَوْا سَبِيلَ الْغَيِّ  
يَتَّخِذُوهُ سَبِيلًا ذَلِكَ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ﴿۷﴾

سَأَصْرِفُ؛ عنقریب میں پھیر دوں گا۔ عَنْ آيَتِيَ؛ میری آیتوں سے۔ یعنی وہ راستے پر نہیں آئیں گے۔ مگر کن کو؟ الَّذِينَ يَتَكَبَّرُونَ فِي الْأَرْضِ؛ ان لوگوں کو جو زمین میں تکبر کرتے ہیں، خود کو بڑا سمجھتے ہیں، اطاعتِ خدا اور رسول کو اپنی شان کے خلاف سمجھتے ہیں۔ بِغَيْرِ الْحَقِّ؛ ناحق۔ وَإِنْ يَرَوْا كُلَّ آيَةٍ؛ اور اگر وہ ہر طرح کی نشانیاں دیکھ بھی لیں۔ لَا يُؤْمِنُوا بِهَا؛ تو وہ کبھی ان پر ایمان نہیں لائیں گے۔ وَإِنْ يَرَوْا سَبِيلَ الرُّشْدِ؛ اور اگر وہ راستہ کو دیکھ بھی لیں۔ لَا يَتَّخِذُوهُ سَبِيلًا؛ تو وہ اس کو اپنا راستہ نہ بنائیں گے۔ یعنی اس پر عمل نہ کریں گے۔ اس پر نہ چلیں گے۔ وَإِنْ يَرَوْا سَبِيلَ الْغَيِّ؛ اور اگر گمراہی کا راستہ دیکھیں۔ يَتَّخِذُوهُ سَبِيلًا؛ تو وہ اس پر ضرور چلیں گے۔ یہ گمراہی کیوں ہو رہی ہے؟ ذَلِكَ بِأَنَّهُمْ كَذَّبُوا بِآيَاتِنَا؛ یہ اس لئے کہ انہوں نے ہماری آیتوں کی تکذیب کی۔ ہماری نشانوں کو نہ مانا۔ اُن کو جھٹلایا۔ وَكَانُوا عَنْهَا غَافِلِينَ؛ اور وہ اُن سے غافل تھے۔ بے پرواہ تھے۔

ترجمہ:- عنقریب میں اپنی آیتوں سے پھیر دوں گا (بے رُخ کردوں گا کن کو؟) ان لوگوں کو جو ناحق زمین میں تکبر کیا کرتے ہیں اور وہ ہر قسم کی آیتوں کو (نشانوں کو) دیکھ بھی لیں تو اُن پر ہرگز ایمان نہیں لائیں گے اور اگر رشد و ہدایت کا راستہ دیکھ بھی لیں تو اس کو اپنا راستہ کبھی نہ بنائیں گے (یعنی اس پر کبھی عمل نہ کریں گے) اور اگر گمراہی کا راستہ دیکھیں تو اس کو ضرور اپنا راستہ بنائیں گے (اس پر عمل کریں گے، اس پر کاربند رہیں گے۔ یہ سب کیوں ہوا؟) اس وجہ سے کہ وہ ہماری آیتوں کی تکذیب کرتے تھے (ہماری نشانوں کو جھٹلاتے تھے) اور اُن سے بالکل غافل (اور بے پروا) تھے۔

وَالَّذِينَ كَذَّبُوا بِآيَاتِنَا وَلِقَاءِ الْآخِرَةِ حَبِطَتْ أَعْمَالُهُمْ

هَلْ يُجْزَوْنَ إِلَّا مَا كَانُوا يَعْمَلُونَ ﴿۷﴾

وَالَّذِينَ كَذَّبُوا؛ اور جنھوں نے ہماری آیتوں کی تکذیب کی اور انھیں جھٹلایا۔ وَلِقَاءِ الْآخِرَةِ؛ اور آخرت اور قیامت کے دن کے آنے کو بھی جھٹلایا۔ حَبِطَتْ أَعْمَالُهُمْ؛ ان کے سارے اعمال ضائع ہو گئے۔ ان کا کیا دھرا سب اکارت۔ هَلْ يُجْزَوْنَ؛ کیا یہ جزاء دیئے جائیں گے؟ استفہام انکاری ہے۔ نہیں جزا دیئے جائیں گے۔ إِلَّا مَا كَانُوا يَعْمَلُونَ؛ مگر ان کاموں کی کہ وہ کیا کرتے تھے۔

ترجمہ:- اور جنھوں نے ہماری آیتوں اور آخرت کے آنے کی تکذیب کی (انھیں نہ مانا) ان کے سارے اعمال ضائع ہو گئے۔ انھیں ان کے اعمال ہی کی سزا دی جائے گی (جزا دی جائے گی، ان کو ان کے کرتوت کا پھل ملے گا)۔

وَاتَّخَذَ قَوْمُ مُوسَىٰ مِنْ بَعْدِهِ مِنْ حُلِيِّهِمْ عِجْلًا جَسَدًا آلِهَةً خُورًا

الْمُيْرُوا أَنَّهُ لَا يُكَلِّمُهُمْ وَلَا يَهْدِيهِمْ سَبِيلًا اتَّخَذُوهُ وَكَانُوا ظَالِمِينَ ﴿۸﴾

وَاتَّخَذَ؛ اور بنالیا۔ قَوْمُ مُوسَىٰ؛ موسیٰ کی قوم نے۔ مِنْ بَعْدِهِ؛ موسیٰ کے کوہ طور پر اعتکاف بیٹھنے کے بعد۔ مِنْ حُلِيِّهِمْ؛ ان کے زیور سے۔ حِلْيَةٌ کی اصل حُلُوْتٌ۔ بعض دفعہ حاء کو کسرہ بھی دیتے ہیں۔ عِجْلًا جَسَدًا؛ گوسالہ کا پتلا۔ ڈھانچہ۔ لَهُ خُورًا؛ اُس گوسالہ کے لئے آواز ہے۔ کہتے ہیں کہ جبریل علیہ السلام گھوڑے پر بیٹھ کر جا رہے تھے۔ ان کی روحانیت کی وجہ سے جہاں گھوڑے کا سُم پڑتا وہاں کی زمین سرسبز ہو جاتی۔ یہ دیکھ کر سامری نے اُس کے پیر تلے کی مٹی کو گوسالہ کے منہ میں ڈال دیا۔ وہ لگا امبھیا امبھیا کرنے۔ بے وقوفوں کو اتنی سی عجیب بات کی ضرورت ہے۔ اب لگے اسی کی پوجا کرنے۔ أَلَمْ يَرَوْا؛ کیا انھوں نے نہیں دیکھا، کیا ان کو معلوم نہیں؟ أَنَّهُ لَا يُكَلِّمُهُمْ؛ کہ وہ گوسالہ ان سے بات تک نہیں کرتا۔ وَلَا يَهْدِيهِمْ سَبِيلًا؛ اور ان کو راہِ خدا کی ہدایت نہیں کرتا۔ اتَّخَذُوهُ؛ انھوں نے اس کو اپنا دیوتا بنالیا تھا۔ وَكَانُوا ظَالِمِينَ؛ اور وہ بڑے ظالم تھے۔ شرک و کفر سے بڑھ کر کون سا ظلم ہوگا۔

ترجمہ:- اور موسیٰ کی قوم نے ان کے (اعتکاف کو جانے کے) بعد ان کے زیور سے ایک گوسالہ کا بت بنالیا وہ لگا آواز کرنے۔ ان لوگوں نے کیا اتنا نہ سمجھا کہ یہ (گوسالہ) نہ ان سے بات کرتا ہے اور نہ ان کو (خدا کا) راستہ دکھاتا ہے اور یہ ہیں کہ اُس کو اپنا دیوتا بنالئے ہیں۔ یہ لوگ بڑے ظالم اور ناحق پرست تھے۔

صاحبو! اس واقعہ سے روحانیت کا اثر تو ثابت ہے۔ اچھوں کی صحبت سے جان تک پڑ جاتی ہے، گو سالہ زندہ ہو گیا تو دلوں کا زندہ ہو جانا کونسی بڑی بات ہے۔

صاحبو! ہمارے زمانے میں ایک نمائش ہوئی تھی اُس میں ایک شخص نے اپنے منتر اور توجہ سے ایک بیل کو متاثر کر دیا تھا۔ وہ بیل والا کچھ پیسے لے کر بیل سے پوچھتا کہ فلاں صاحب کہاں ہیں اُن کو بتادو تو بیل اس شخص کے پاس چلا جاتا اور اس کو بتا دیتا۔ وہ کمبخت نہ بات کر سکتا اور نہ کسی کو خدا کا راستہ دکھاتا۔ اس بیل کے پاس احمقوں کا ایک ہجوم رہتا۔ مردوں کا بھی اور عورتوں کا بھی۔ ہمارے بعض لوگوں میں سے کسی نے اپنی توجہ اس بیل پر ڈالی اب لاکھ کہا جاتا ہے کسی کو نہیں پہچانتا۔ اس سے معلوم ہوا کہ وہ بھی توجہ اور تخیل کی ایک صورت تھی۔

وَلَمَّا سَقَطَ فِي أَيَدِيهِمْ وَرَأَوْا أَنَّهُمْ قَدْ ضَلُّوا

قَالُوا لَيْنَ لَمْ يَرْحَمْنَا رَبُّنَا وَيَغْفِرْ لَنَا لَنَكُونَنَّ مِنَ الْخَسِرِينَ ﴿۱۵﴾

وَلَمَّا سَقَطَ فِي أَيَدِيهِمْ؛ یہ محاورہ ہے اس کے معنی ہیں شرمندہ ہونا، پچھتانا۔ اور جب وہ پچھتائے اور شرمندگی میں اپنے ہاتھ ملنے لگے۔ وَرَأَوْا أَنَّهُمْ؛ اور انھوں نے دیکھ لیا کہ وہ۔ سَجَّه لِيَا كَه وَه۔ قَدْ ضَلُّوا؛ گمراہ ہو گئے ہیں، راستے سے بھٹک گئے ہیں۔ قَالُوا؛ تو انھوں نے کہا۔ تُو وَه كَهْنَه لَكَه۔ لَيْنَ لَمْ يَرْحَمْنَا رَبُّنَا؛ اگر ہم پر ہمارا رب رحم نہ کرے۔ وَيَغْفِرْ لَنَا؛ اور ہماری مغفرت نہ فرمائے، اور ہمارے گناہوں کو اپنی رحمت میں چھپانہ لے۔ لَنَكُونَنَّ مِنَ الْخَسِرِينَ؛ تو ہم بے شک خسارے میں پڑ جائیں گے تو ہمارا بڑا نقصان ہوگا۔

ترجمہ:- اور جب وہ لوگ کفِ افسوس ملنے لگے (اور اپنے کئے پر نادم اور شرمندہ ہوئے) اور دیکھ لیا کہ انھوں نے بڑی گمراہی کی تو کہہ اٹھے: اگر ہمارا پروردگار ہم پر رحم نہ کرے اور مغفرت نہ فرمائے تو ہم بڑے ہی خسارہ میں پڑ جائیں گے۔

وَلَمَّا رَجَعَ مُوسَىٰ إِلَىٰ قَوْمِهِ غَضْبَانَ أَسِفًا قَالَ بِئْسَمَا خَلَفْتُمُونِي مِنْ بَعْدِي

أَعْمَلْتُمْ أُمْرًا رَّبِّكُمْ وَالْقَىٰ الْأَلْوَابِ وَأَخَذَ بِرَأْسِ أَخِيهِ يَجُرُّهُ إِلَيْهِ

قَالَ ابْنُ أَمْرَانَ الْقَوْمَ اسْتَضَعَفُونِي وَكَادُوا يَقْتُلُونَنِي

فَلَا تُشِيبُ بَنِي الْأَعْدَاءِ وَلَا تَجْعَلْنِي مَعَ الْقَوْمِ الظَّالِمِينَ ﴿۱۶﴾

وَلَمَّا رَجَعَ مُوسَىٰ إِلَىٰ قَوْمِهِ ۖ اور جب موسیٰ اپنے چلہ اور اربعین سے فارغ ہو کر اپنی قوم کی طرف واپس ہوئے۔  
 غَضَبَانَ ۖ غصہ میں بھرے ہوئے۔ غضب ناک حالت میں۔ اَسْفَا ۖ افسوس کرتے ہوئے۔ قَالَ بِئْسَمَا خَلَفْتُمُونِي ۖ موسیٰ  
 نے کہا تم نے کیا ہی برا کام کیا میرے پیچھے۔ مِّنْ بَعْدِي ۖ میرے بعد، میرے اربعین کو جانے کے بعد۔ اَعَجَلْتُمْ اَمْرَ رَبِّكُمْ ۖ  
 کیا تم حکمِ خدا ملنے سے قبل یہ کام جھٹ پٹ کر بیٹھے۔ کیا امر رب سے پہلے تم نے عجلت کی، کیا تم نے جلد بازی سے بُت پرستی  
 شروع کرادی؟ وَالْقَىٰ الْاَلْوَاخَ ۖ اور موسیٰ نے تختیاں ڈال دیں۔ وَاَخَذَ بِرَاسِ اَخِيهِ يَجْرُهُ اِلَيْهِ ۖ اور لگے اپنے بھائی کا سر  
 پکڑ کر اپنی طرف گھسیٹنے۔ قَالَ ابْنُ اُمِّ ۖ ہارون نے کہا۔ اے میری ماں کے بیٹے۔ اے ماں جائے۔ ماں کا نام رحم پیدا کرنے  
 کے لئے کہا گیا۔ اِنَّ الْقَوْمَ اسْتَضَعَفُونِي ۖ بے شک ان لوگوں نے تو مجھے ضعیف و ناتواں سمجھا۔ وَكَادُوا يَقْتُلُوْنِي ۖ اور مجھے  
 مار ڈالنے بیٹھے، قریب تھا کہ مجھے قتل کر دیں۔ فَلَا تُشْمِتْ بِيَ الْاَعْدَاءَ ۖ پس مجھ پر دشمنوں کو نہ ہنسواؤ۔ شامِتٍ اعداء نہ کرواؤ۔  
 وَلَا تَجْعَلْنِي ۖ اور مجھے داخل نہ کرو۔ شریک نہ کرو۔ مَعَ الْقَوْمِ الظَّالِمِيْنَ ۖ ظالم لوگوں میں۔ اور مجھے بھی ظالم نہ سمجھو۔

ترجمہ :- اور جب موسیٰ (اربعین سے) اپنی قوم کی طرف غیض و غضب میں بھرے ہوئے افسوس کرتے ہوئے  
 پلٹے تو کہا تم نے میرے بعد کیا ہی برا کام کیا۔ کیا تم نے جلد بازی میں حکم رب کا بھی انتظار  
 نہ کیا؟ اور (موسیٰ نے) تختیوں کو (زمین پر) ڈال دیا اور لگے اپنے بھائی کا سر پکڑ کر اپنی طرف گھسیٹنے۔  
 (ہارون نے) کہا میرے بھائی، (میری ماں جائے) بے شک ان لوگوں نے مجھے ضعیف و ناتواں سمجھا  
 اور قریب تھا کہ مجھے قتل کر دیں۔ اب تم مجھ پر (سختی کر کے) شامتِ اعداء نہ کرواؤ (مجھ پر میرے  
 دشمنوں کو نہ ہنسواؤ) اور مجھے ظالموں میں شامل نہ سمجھو۔

قَالَ رَبِّ اغْفِرْ لِيْ وَلَاخِيْ وَاَدْخِلْنَا فِيْ رَحْمَتِكَ ۗ وَاَنْتَ اَرْحَمُ الرَّحِيْمِيْنَ ﴿٥٨﴾

قَالَ ۖ موسیٰ علیہ السلام نے دُعا کی۔ رَبِّ اغْفِرْ لِيْ وَلَاخِيْ ۖ خدایا! مجھے اور میرے بھائی کو بخش دے۔ اُن کی  
 مغفرت کر۔ وَاَدْخِلْنَا فِيْ رَحْمَتِكَ ۖ اور ہم کو تو اپنی رحمت میں داخل کر۔ وَاَنْتَ اَرْحَمُ الرَّحِيْمِيْنَ ۖ اور یا اللہ تو  
 ارحم الراحمین ہے۔ اور سب سے زیادہ رحم کرنے والا تو ہی ہے۔

ترجمہ :- (موسیٰ نے) دُعا کی (بارِ خدایا!) اے میرے پروردگار! مجھے اور میرے بھائی کو بخش دے اور  
 اپنی رحمت میں ہم کو داخل کر اور تو ارحم الراحمین ہے۔

اِنَّ الَّذِيْنَ اتَّخَذُوْا الْعِجْلَ سَيَنَالُهُمْ غَضَبٌ مِّنْ رَبِّهِمْ وَاذِلَّةٌ فِي الْحَيٰوةِ الدُّنْيَا

وَكَذٰلِكَ نَجْزِي الْمُفْتِرِيْنَ ﴿٥٩﴾

إِنَّ الَّذِينَ ؛ بے شک جو لوگ - اتَّخَذُوا الْعِجْلَ ؛ گوسالے کو اپنا بت بنا لیا اور اس کی پوجا کرنے لگے - سَيَنَالُهُمْ غَضَبٌ ؛ تو عنقریب ان پر غضب نازل ہوگا ، خدا کا عتاب ہوگا - مِّن رَّبِّهِمْ ؛ ان کے رب کی طرف سے ، خدا کی طرف سے وَذِلَّةٌ ؛ اور ذلت پہنچے گی - اور ان کی خواری ہوگی - فِي الْحَيَاةِ الدُّنْيَا ؛ دنیوی زندگی میں - وَكَذَلِكَ ؛ اور اسی طرح - نَجْزِي الْمُفْتَرِينَ ؛ ہم جھوٹ کہنے والوں اور افترا پردازوں کو جزا دیں گے - دنیا میں اس سے زیادہ کیا خواری ہوگی کہ خدائے تعالیٰ نے آدمی کو اشرف المخلوقات بنایا تھا وہ گائے کی پوجا کرتا ہے ، قسم کھاتا ہے تو گائے کی دُم پکڑتا ہے - اس سے زیادہ بیوقوفی کیا ہوگی - برادرانِ وطن کے افعال بھی عجیب و غریب ہیں - گائے کی پوجا کرتے ہیں اور اس کے خاوند بیل پر کونسا ظلم ہے کہ نہیں کرتے - ان کی روایات کے مطابق بیل کے سینگ پر دنیا قائم ہے - سینگ بدلتا ہے تو زلزلہ ہوتا ہے - ان کے بزرگوں کا صرف اتنا خیال تھا کہ گائے سے آدمیوں کو بہت فائدہ ہے - اگر گائے سے فائدہ ہے تو بیل سے کب فائدہ نہیں ہے غریب زراعت کرتا ہے ، گاڑی کھینچتا ہے ، بوجھ ڈھوتا ہے - گائے کی اتنی تعظیم اور بیل کی اتنی تحقیر ! سخت افسوس ناک ہے -

ترجمہ :- بے شک جن لوگوں نے پچھڑے کی پوجا کی ان پر خدا کی طرف سے غضب نازل ہوگا اور دنیا میں ذلت و خواری ہوگی - ہم اسی طرح ان افترا پردازوں کو سخت سزا دیں گے -

وَالَّذِينَ عَمِلُوا السَّيِّئَاتِ ثُمَّ تَابُوا مِنْ بَعْدِهَا وَآمَنُوا إِنَّ رَبَّكَ

مِنْ بَعْدِهَا لَغَفُورٌ رَّحِيمٌ ﴿۷۰﴾

وَالَّذِينَ ؛ اور جن لوگوں نے - عَمِلُوا السَّيِّئَاتِ ؛ برے کام کئے - اَعْمَالِ سَيِّئَةٍ كَعَمَلِ سَيِّئَةٍ ؛ اعمالِ سیئہ کئے - ثُمَّ تَابُوا ؛ پھر توبہ کر لی ، پھر خدا کی طرف رجوع کیا - مِنْ بَعْدِهَا ؛ اس کے بعد ، ان اعمالِ بد کے بعد - وَآمَنُوا ؛ اور ایمان لائے - إِنَّ رَبَّكَ ؛ بے شک تمہارا پروردگار ، تمہارا رب - مِنْ بَعْدِهَا ؛ توبہ کے بعد - لَغَفُورٌ رَّحِيمٌ ؛ البتہ غفور و رحیم ہے - مغفرت بھی کرتا ہے اور رحم بھی -

ترجمہ :- اور جن لوگوں نے برے کام کئے ، پھر اس کے بعد توبہ کر لی اور ایمان لے آئے تو بے شک تیرا رب اس (توبہ) کے بعد غفور و رحیم ہے -

وَلَبَّأَسَاكْتَ عَنْ مُّوسَى الْغَضَبُ أَخَذَ الْأَلْوَابِ فِي نُسْخَتِهَا

هُدًى وَرَحْمَةً لِلَّذِينَ هُمْ لِرَبِّهِمْ يَرْهَبُونَ ﴿۷۱﴾

وَلَمَّا سَكَتَ عَن مُّوسَى الْغَضَبُ؛ اور جب موسیٰ خاموش ہو گئے اور اظہارِ غضب سے سکوت اختیار کیا۔ اور جب موسیٰ کا غصہ فرد ہو گیا اور آتشِ غیظ و غضب ٹھنڈی ہو گئی۔ أَخَذَ الْأَلْوَاحَ؛ تو موسیٰ نے الواح یعنی تختیوں کو اٹھالیا۔ وَفِي نُسْخَتِهَا؛ اور ان الواح کی تحریر میں، نسخے میں۔ هُدًى وَرَحْمَةً؛ ہدایت اور رحمت تھی۔ مگر کن کے لئے۔ لِلَّذِينَ هُمْ؛ ان کے لئے جو۔ لِرَبِّهِمْ يَرْهَبُونَ؛ اپنے خدا سے ڈرتے ہیں۔

ترجمہ :- اور جب موسیٰ کا غصہ ٹھنڈا ہوا (اور اظہارِ غضب سے خاموش ہو گئے) تو تختیوں کو اٹھالیا اور ان کی تحریر میں خدا ترسوں کے لئے ہدایت اور رحمت تھی۔

وَاخْتَارَ مُوسَىٰ قَوْمَهُ سَبْعِينَ رَجُلًا لِّمِيقَاتِنَا فَلَبَّأ أَخَذَتْهُمُ الرَّجْفَةُ قَالَ رَبِّ لَوْ شِئْتَ أَهْلَكْتَهُم مِّن قَبْلُ وَإِيَّاي أَتُهْلِكُنَا بِمَا فَعَلَ السُّفَهَاءُ مِنَّا إِنْ هِيَ إِلَّا فِتْنَتُكَ تُضِلُّ بِهَا مَن تَشَاءُ وَتَهْدِي مَن تَشَاءُ أَنْتَ وَلِيْنَا فَاغْفِرْ لَنَا وَارْحَمْنَا وَأَنْتَ خَيْرُ الْغَافِرِينَ ﴿۷۰﴾

وَاخْتَارَ مُوسَىٰ قَوْمَهُ؛ اور موسیٰ نے چن لیا اپنی قوم میں سے۔ اصل میں مِّن قَوْمِهِ ہے منصوب بزرع خافض سَبْعِينَ رَجُلًا؛ ستر (۷۰) آدمیوں کو۔ لِمِيقَاتِنَا؛ ہماری میقات کے لئے۔ ہماری مقرر کردہ میعادِ وقت کے لئے۔ وہ بھی ریاضت کرتے اور چلہ بیٹھتے تھے۔ مگر انہوں نے کیا کیا؟ کہنے لگے کہ خدا ہم کو کھلم کھلا نظر آ جائے۔ حالانکہ ان کو معلوم تھا کہ اللہ تعالیٰ نے موسیٰ علیہ السلام کو فرمایا لَنْ تَرَانِي؛ اس گستاخی کا کیا نتیجہ نکلا؟ ایک کڑا کا ہوا۔ جس کے ساتھ زلزلہ بھی ہوا۔ اور سب بے ہوش ہو گئے۔ فَلَمَّا أَخَذَتْهُمُ الرَّجْفَةُ؛ پھر جب اُن کو بھونچال نے آ گھیرا۔ قَالَ؛ تو موسیٰ نے کہا۔ رَبِّ لَوْ شِئْتَ أَهْلَكْتَهُمْ؛ اے میرے پروردگار! اگر تو چاہتا تو ان کو ہلاک کر دے سکتا۔ مِّن قَبْلُ؛ اس واقعہ سے پہلے ہی۔ وَإِيَّاي؛ اور مجھ کو بھی۔ أَتُهْلِكُنَا؛ کیا تو ہم کو ہلاک کرتا ہے۔ بِمَا فَعَلَ السُّفَهَاءُ مِنَّا؛ ان کاموں کی وجہ سے کہ ہمارے نادانوں نے کیا ہے۔ سُّفَهَاءُ جمع سَفِيَةٍ؛ سبک سر، ہلکی طبیعت کا۔ إِنْ هِيَ إِلَّا فِتْنَتُكَ؛ یہ سارا تیرا امتحان ہے۔ نہیں ہے یہ مگر تیری آزمائش۔ یہ سارے تیرے کرشمے ہیں۔ تُضِلُّ بِهَا مَن تَشَاءُ؛ اس فتنہ سے تو جس کو چاہے گمراہ کر دے۔ وَتَهْدِي مَن تَشَاءُ؛ اور جسے چاہے راہ پر لگا دے، ہدایت کر دے۔ أَنْتَ وَلِيْنَا؛ تو ہمارا آقا ہے، مالک ہے، فَاغْفِرْ لَنَا؛ پس ہماری مغفرت فرما دے۔ وَارْحَمْنَا؛ اور ہم پر رحم فرما۔ وَأَنْتَ خَيْرُ الْغَافِرِينَ؛ اور تو سب سے زیادہ بہتر مغفرت کرنے والا، معاف کرنے والا ہے۔

ترجمہ :- اور موسیٰ نے اپنی قوم میں سے ستر (۷۰) آدمیوں کو ہماری میقات (اور ایک مدتِ معینہ کی عبادت اور اعتکاف) کے لئے انتخاب کیا۔ پھر جب اُن لوگوں کو زلزلہ نے آ گھیرا (اور سب کے سب

بے ہوش ہو گئے) تو (موسیٰ نے) عرض کیا میرے پروردگار! تو چاہتا تو اس سے پہلے ہی اُن کو اور مجھ کو ہلاک کر سکتا تھا۔ کیا تو ہمارے ان بیوقوفوں کے کام کی وجہ سے ہم کو ہلاک کر دیتا ہے۔ یہ سارے تیرے ہی (کوششے ہیں) امتحان ہیں، اس سے تو جس کو چاہتا ہے ضلالت اور گمراہی میں گرفتار کرتا ہے اور جس کو چاہتا ہے ہدایت اور رہنمائی کرتا ہے۔ تو ہمارا مالک ہے پس ہماری مغفرت کر، ہم پر رحم کر، تو تمام مغفرت کرنے والوں میں سب سے بہتر ہے۔

وَأَكْتُبُ لَنَا فِي هَذِهِ الدُّنْيَا حَسَنَةً وَفِي الْآخِرَةِ إِنَّا هُدْنَا إِلَيْكَ

قَالَ عَذَابِي أُصِيبُ بِهِ مَنْ أَشَاءُ وَرَحْمَتِي وَسِعَتْ كُلَّ شَيْءٍ

فَسَاكُتُهَا لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ

وَ اَكْتُبُ لَنَا ؛ اور لکھ دے ہمارے لئے ۔ فِي هَذِهِ الدُّنْيَا ؛ اس دنیا میں ۔ حَسَنَةً ؛ نیکی کو ۔ بہتری کو ۔ وَ فِي الْآخِرَةِ ؛ اور آخرت میں بھی ۔ اِنَّا هُدْنَا اِلَيْكَ ؛ ہم نے تیری طرف رجوع کیا ۔ ہم تجھ سے توبہ کرتے ہیں ۔ قَالَ ؛ اللہ تعالیٰ نے فرمایا ۔ عَذَابِي ؛ میرا عذاب ۔ اُصِيبُ بِهِ ؛ میں اس کو ڈالتا ہوں اور نازل کرتا ہوں ، میں مبتلائے مصیبت کرتا ہوں ۔ مَنْ اَشَاءُ ؛ جس کو چاہوں ۔ مگر اس کے ساتھ وَرَحْمَتِي ؛ اور میری رحمت ۔ وَسِعَتْ كُلَّ شَيْءٍ ؛ اس میں وسعت ہے ہر شے کی ، اس میں ہر چیز کی گنجائش ہے ، وہ ہر چیز کو شامل ہے ۔ فَسَاكُتُهَا ؛ پس میں اس کو عنقریب لکھے دیتا ہوں ، اس کو واجب کر دیتا ہوں ۔ لِلَّذِينَ يَتَّقُونَ ؛ ان لوگوں کے لئے جو تقویٰ اختیار کرتے ہیں ۔ پرہیزگاری کرتے ہیں ۔ خدا کی ناخوشی سے بچتے ہیں ۔ وَيُؤْتُونَ الزَّكَاةَ ؛ اور زکوٰۃ دیتے ہیں ۔ اَتَى يَاتِي اِتْيَانًا ؛ آنا ۔ اَتَى يُؤْتِي اِيتَاءًا ؛ دینا ۔ وَالَّذِينَ هُمْ ؛ اور جو لوگ ہیں ۔ بِآيَاتِنَا يُؤْمِنُونَ ؛ ہماری آیتوں پر ایمان لاتے ہیں ، ہماری آیتوں کا یقین رکھتے ہیں ۔

ترجمہ :- (یا اللہ!) اور ہمارے لئے اس دنیا میں بھلائی لکھ اور آخرت میں بھی ۔ (کیونکہ) ہم نے تیری طرف رجوع کیا ہے (توبہ کی ہے) ۔ (اللہ تعالیٰ نے) فرمایا میں جس کو چاہتا ہوں عذاب کرتا ہوں اور میری رحمت میں سب کی گنجائش ہے ۔ پس میں اپنی رحمت کو ان لوگوں کے لئے (واجب کرتا ہوں) لکھے دیتا ہوں جو تقویٰ اختیار کرتے ہیں اور زکوٰۃ دیتے ہیں اور ان لوگوں کے لئے جو ہماری آیتوں پر ایمان رکھتے ہیں ۔

الَّذِينَ يَتَّبِعُونَ الرَّسُولَ النَّبِيَّ الَّذِي يَجِدُونَهُ مَكْتُوبًا عِنْدَهُمْ  
 فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ  
 وَيُحَرِّمُ عَلَيْهِمُ الْخَبِيثَاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ  
 فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ أُولَئِكَ هُمُ الْمُفْلِحُونَ

الَّذِينَ يَتَّبِعُونَ الرَّسُولَ؛ جو لوگ رسول کی اتباع کرتے ہیں، ان کے قدم بہ قدم چلتے ہیں۔ النَّبِيُّ؛ رسول، نبی۔  
 الْأُمِّيُّ؛ اُم، اصل۔ اُمِّي؛ وہ شخص جو اپنی اصل فطرت پر ہو۔ کسی سے پڑھا لکھا نہ ہو۔ بعض کہتے ہیں کہ اُمِّي، اُمُّ الْقُرْأَى  
 سے ہے۔ یعنی مکہ والے۔ الَّذِي يَجِدُونَهُ؛ جس کو وہ لوگ پاتے ہیں، جس کے نام کو پاتے ہیں۔ مَكْتُوبًا؛ لکھا ہوا۔  
 عِنْدَهُمْ؛ ان کے پاس، اہل کتاب کے پاس۔ فِي التَّوْرَةِ وَالْإِنْجِيلِ؛ توراہ و انجیل میں، آسمانی کتابوں میں احمد بھی ہے۔  
 حدیث بھی ہے اس کا ترجمہ فارقلیط بھی ہے۔ ظالموں نے نبی کریم ﷺ کا نام پاک چھپانے کے لئے اصل لفظ احمد یا حمد  
 کے عوض ترجمہ کر دیا۔ حالانکہ شخصی نام اور علم کا ترجمہ کرنے کا قاعدہ نہیں ہے۔ وہ پیغمبر کیا تعلیم دیتا ہے؟ يَأْمُرُهُمْ  
 بِالْمَعْرُوفِ؛ انہیں اچھی بات کا حکم دیتا ہے، ایسی بات کا حکم ان کو دیتا ہے جس کے اچھے ہونے کو سب جانتے ہیں۔  
 وَيَنْهَاهُمْ عَنِ الْمُنْكَرِ؛ اور ان کو بری بات سے منع کرتا ہے۔ قابل انکار بات سے نہی کرتا ہے۔ وَيُحِلُّ لَهُمُ الطَّيِّبَاتِ؛ اور  
 ان کے لئے اچھی چیزوں کو حلال کرتا ہے۔ وَيُحَرِّمُ عَلَيْهِمُ الْخَبِيثَاتِ؛ اور خبیث اور بری باتوں کو ان پر حرام کرتا اور  
 روکتا ہے۔ وَيَضَعُ عَنْهُمْ إِصْرَهُمْ؛ اور ان سے اُتار کر رکھ دیتا ہے۔ ان کے بارگراں کو، ان کے گناہوں کو، اور ان کے  
 لئے ناقابل برداشت احکام کو۔ وَالْأَغْلَالَ؛ اور طوقوں کو۔ جمع غُلٌّ؛ طوق۔ ایسے حکم جو ان کے گلے میں طوق کی طرح تکلیف  
 دہ تھے۔ أَلَّتِي كَانَتْ عَلَيْهِمْ؛ جو ان پر پڑے تھے۔ فَالَّذِينَ آمَنُوا بِهِ؛ پھر جو لوگ ان پر ایمان لائے۔ وَعَزَّرُوهُ؛ اور  
 ان کی مدد کی۔ عَزَّرَ؛ مدد کی، دشمنوں کو روکا۔ عزت کی، قوت دی۔ وَنَصَرُوهُ؛ اور ان کی مدد کی، دشمنوں پر فتیاب کیا۔  
 وَاتَّبَعُوا النُّورَ؛ اور نور کی اتباع کی۔ نور سے مراد کیا ہے؟ الَّذِي أُنزِلَ مَعَهُ؛ وہ تعلیم، وہ قرآن جو پیغمبر کے ساتھ اُتارا  
 گیا ہے۔ أُولَئِكَ هُمُ الْمُفْلِحُونَ؛ یہی لوگ ہیں کامیاب، بامراد، فلاح پانے والے۔

تقویٰ اور زکوٰۃ اور تمام نیک اعمال اسی وقت کام آتے ہیں، جب اتباع نبی کریں۔ فرماتا ہے:-

ترجمہ:- جو لوگ رسول اور نبی اُمی کی اتباع کرتے ہیں (ان کے قدم بہ قدم چلتے ہیں، ان کے فرامین پر عمل  
 کرتے ہیں)۔ (وہ ایک مسلم پیغمبر ہیں) جن کا نام ان کے پاس توراہ اور انجیل میں لکھا ہوا ہے۔

(وہ کیا حکم دیتے ہیں؟) ان کو اچھی بات کا حکم دیتے ہیں اور بری بات سے منع کرتے ہیں اور ان کے لئے پاک چیزوں کو حلال کرتے ہیں اور ان پر ناپاک چیزوں کو حرام کرتے ہیں اور ان سے بارگراں کو اور ان طوقوں کو جو ان کے گلے میں پڑے تھے اُتار کر رکھ دیتے ہیں۔ (بہت سے سخت احکام جو سابقہ مذاہب میں تھے اسلام میں وہ تکلیف دہ احکام بدل دیئے گئے اور ممکنہ سہولتیں پیدا کر دی گئیں) اور جو لوگ پیغمبر پر ایمان لائے، ان کی تعظیم و تکریم کی، (دشمنوں کے مقابل) ان کی تائید کی اور اس نور (یعنی قرآن و اسلام) کی اتباع کی، جو ان کے ساتھ اُتارا گیا، وہی ہیں کامیاب و بامراد۔

صاحبو! آج کل ایک بد نصیبی، بے ادبی، بد مذہبی، لوگوں میں پھیل رہی ہے۔ رات دن اس دھن میں لگے ہوئے ہیں کہ کسی طور سے اللہ کے حبیب کی تعظیم میں فرق پیدا کریں۔ شرک کے معنی تو سمجھتے نہیں اور تعظیم نبی کو شرک سمجھتے ہیں۔ بعض ایسے نادان بھی پیدا ہو گئے ہیں، وہ کہتے ہیں اچھے کام کرو خواہ ہندو رہو خواہ مسلمان، خواہ یہودی رہو، خواہ نصرانی۔ مسلمان ہونا کوئی ضروری نہیں۔ کوئی ان سے پوچھے خیر و شر کا معیار، اچھے برے کی تمیز تمہارے پاس کیا ہے؟ ہمارے پاس تو خاتم النبیین کی تعلیم ہی معیار خیر و شر ہے۔ صاحبِ وحی ہی اچھی طرح سے برے بھلے کو جانتا ہے۔ ہماری ناقص عقل کے کسی چیز کو اچھا یا برا سمجھنے سے کیا ہوتا ہے، تماشا یہ کہ یہ نادان خود کو مسلمان بھی سمجھتے ہیں اور اسلامی نام سے موسوم بھی ہوتے ہیں۔

خلاف پیمبر کے رہ گزید ÷ کہ ہرگز بمنزل نہ خواہد رسید

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِ  
لَا إِلَهَ إِلَّا هُوَ يُحْيِي وَيُمِيتُ فَاٰمِنُوْا بِاللّٰهِ وَرَسُوْلِهِ النَّبِيِّ الَّذِي  
الَّذِي يُؤْمِنُ بِاللّٰهِ وَكَلِمَاتِهِ وَاتَّبَعُوْهُ لَعَلَّكُمْ تَهْتَدُوْنَ

اس سے پہلے حکم دیا گیا تھا کہ نبی اُمی کی اتباع کرو، جن کا نام آسمانی کتابوں میں لکھا ہوا ہے۔ اب حضرت کو حکم فرماتا ہے:

قُلْ يَا أَيُّهَا النَّاسُ؛ اے نبی کریم! تم کہو، اے لوگو! اس سے ثابت ہوتا ہے کہ حضرت کی نبوت عام ہے۔ کسی قوم، کسی سرزمین سے خاص نہیں۔ اِنِّي رَسُوْلُ اللّٰهِ؛ بے شک میں اللہ کا رسول ہوں۔ اِلَيْكُمْ جَمِيعًا؛ تم سب کی طرف بھیجا گیا ہوں۔ کس کی طرف سے بھیجا گیا ہوں؟ اللہ کی طرف سے۔ کیسا اللہ؟ الَّذِي لَهٗ؛ جس کی ہے۔ مُلْكُ السَّمَوَاتِ

وَالْأَرْضِ؛ بادشاہی، مملکت آسمانوں اور زمین کی۔ جس کو چاہا پیغمبر بنایا۔ جس کو چاہا خاص قوم کے لئے پیغمبر بنایا، اور جس کو چاہا تمام عالم کے لئے پیغمبر بنایا۔ لَا إِلَهَ إِلَّا هُوَ؛ اس کے سوائے کوئی معبود نہیں، بندگی کے قابل نہیں۔ يُخَيِّ وَيُمِيتُ؛ وہی حیات دیتا ہے وہی موت۔ وہی زندہ کرتا ہے وہی مارتا ہے۔ ایسے زبردست خدا اور اس کے بھیجے ہوئے رسول پر فَاٰمَنُوْا بِاللّٰهِ؛ پس اللہ پر ایمان لاؤ، اس کو واجب اطاعت سمجھ کر اس کے احکام مانو۔ وَرَسُوْلِهِ؛ اور اس کے رسول پر بھی ایمان لاؤ۔ کیسا رسول؟ النَّبِيِّ الْاُمِّيِّ؛ اللہ کی وحی پہچاننے والا جو اپنی فطرت پر ہے۔ خدا کے سوائے اس کو کوئی تعلیم دینے والا نہیں۔ وہ شاگرد ہے تو خدا کا۔ وہ کیا کرتا ہے؟ الَّذِي يُؤْمِنُ بِاللّٰهِ وَكَلِمَتِهِ؛ وہ اللہ پر اور اس کی تعلیمات پر ایمان رکھتا ہے۔ اس کے احکام کی اتباع کرتا ہے۔ وَاتَّبِعُوْهُ؛ اور تم بھی اس کی اتباع کرو۔ اس کے احکام مانو۔ اس کی چال پر چلو۔ لَعَلَّكُمْ تَهْتَدُوْنَ؛ تاکہ تم کو بھی ہدایت ہو جائے، خدا کا راستہ مل جائے۔

ترجمہ:- (اے پیغمبر!) تم کہو۔ لوگو! میں تم سب کی طرف اللہ کا پیغمبر بنا کر بھیجا گیا ہوں جس کی آسمانوں اور زمین میں بادشاہی ہے۔ اس کے سوائے کوئی معبود نہیں، وہی زندہ کرتا ہے اور وہی مارتا ہے لہذا (اے لوگو!) اللہ اور اس کے نبی اُمّی پر ایمان لاؤ جو اللہ اور اس کی تعلیمات پر ایمان رکھتا ہے اور اس کی اتباع کرو (اس کی پیروی کرو) تاکہ (تم کو خدا کا راستہ ملے اور) تم کو ہدایت ہو جائے۔

## وَمِنْ قَوْمِ مُوسَىٰ اُمَّةٌ يُّهْدُوْنَ بِالْحَقِّ وَبِهِ يَعْدِلُوْنَ ﴿۷۰﴾

جناب موسیٰ علیہ السلام کی اُمت میں بھی تمام لوگ ایک طرح کے نہیں ہیں۔  
وَمِنْ قَوْمِ مُوسَىٰ؛ اور موسیٰ کی قوم میں سے۔ اُمَّةٌ؛ ایک جماعت ہے۔ يُّهْدُوْنَ بِالْحَقِّ؛ خود بھی اچھے ہیں اور دوسروں کو حق کے مطابق ہدایت کرتے ہیں۔ وَبِهِ يَعْدِلُوْنَ؛ اور حق کے مطابق عدل و انصاف کرتے ہیں۔  
ترجمہ:- اور موسیٰ کی قوم میں سے ایسے لوگ بھی ہیں جو حق کی رہنمائی و ہدایت اور حق سے عدل و انصاف بھی کرتے ہیں۔

وَقَطَعْنَا مِنْ اَشْجَثِ عَشْرَةَ اَسْبَاطًا مِّمَّا وَ اَوْحَيْنَا اِلَىٰ مُوسَىٰ اِذْ اَسْتَسْقٰهُ قَوْمُهٗ

اِنْ اَضْرَبَ بِعَصَاكَ الْحَجْرَ فَاَنْجَسَتْ مِنْهُ اَشْثَا عَشْرَةَ عَيْنًا

قَدْ عَلِمَ كُلُّ اُنَاسٍ مَّشْرَبُهُمْ وَظَلَّلْنَا عَلَيْهِمُ الْغَمَامَ وَاَنْزَلْنَا عَلَيْهِمُ الْمَنَّٰنَ وَالسَّلْوٰی

## كُلُوا مِنْ طَيِّبَاتِ مَا رَزَقْنَاكُمْ وَمَا ظَلَمُونَا وَلَكِنْ كَانُوا أَنْفُسَهُمْ يَظْلِمُونَ ﴿۱۲﴾

وَقَطَّعْنَهُمْ؛ اور ہم نے ان کو جدا جدا کر دیا۔ قطعہ قطعہ کر دیا۔ اِثْنَتَى عَشْرَةَ؛ بارہ (۱۲)۔ اَسْبَاطًا اُمَمًا؛ اَسْبَاطُ کی جمع ہے۔ بنی اسرائیل کے گروہوں اور شاخوں کو اسباط کہا جاتا ہے اور اُمَمًا عربوں کے قبیلے۔ اُمَّة کی جمع ہے۔ گروہ، یعنی ہم نے بنی اسرائیل کے بارہ (۱۲) گروہ بنا دیئے۔ وَأَوْحَيْنَا؛ اور ہم نے وحی بھیجی۔ اِلَى مُوسَى؛ موسیٰ کی طرف۔ اِذَا اسْتَسْقَاهُ قَوْمُهُ؛ جب کہ موسیٰ کی قوم نے ان سے پانی مانگا۔ سَقَى يَسْقِي سَقِيًا؛ پانی پلانا۔ اِسْتِسْقَاءُ؛ پانی طلب کرنا۔ اِسَى سے صَلَوَةُ اِلَى اسْتِسْقَاءِ ہے۔ مسلمانوں کی عادت ہے یا عادت تھی کہ جب پانی نہ برستا تو کسی میدان میں جمع ہوتے۔ اپنے ساتھ عورتوں اور جانوروں اور معصوم بچوں کو لے کر دو رکعت نماز پڑھتے اور خدا کے دربار میں عاجزی سے دُعا کرتے اور خدائے تعالیٰ اپنے فضل و کرم سے پانی برسا بھی دیتا۔ آج کل کا زمانہ مادیت کا ہے۔ نہ خدا کو ماننا ہے نہ خدا سے پانی کے لئے دُعا کرنا ہے۔ خیر! اللہ تعالیٰ نے حکم دیا: اِنْ اَضْرَبْتَ بِعَصَاكَ الْحَجَرَ؛ کہ مار اپنے عصا سے پتھر کو۔ فَانْبَجَسَتْ مِنْهُ؛ پھر اس میں سے پھٹ پڑے۔ پھوٹ نکلے۔ اِثْنَتَا عَشْرَةَ عَيْنًا؛ بارہ (۱۲) چشمے۔ قَدْ عَلِمَ كُلُّ اُنَاسٍ؛ ہر شخص نے جان لیا اور اس کو معلوم ہو گیا۔ مَشْرَبَهُمْ؛ اس کے پانی پینے کی جگہ۔ اپنے پن گھٹ کو۔ وَظَلَّلْنَا عَلَيْهِمُ الْغَمَامَ؛ اور ہم نے ان پر بادل کا سایہ بھی کر دیا۔ غَمٌّ - يَغْمُ - غَمًّا؛ چھا جانا اسی سے غم بمعنی رنج بھی ہے۔ اِسَى سے غَمَامٌ بمعنی ابر بھی ہے۔ وَانزَلْنَا عَلَيْهِمْ؛ اور ہم نے ان پر نازل کیا۔ اُتَارًا، بھيجا۔ اَلْمَنَّ وَالسَّلْوَى؛ من و سلوی کو۔ مَنْ اِذَا قَسَمَ كَا اِنَا ج تھَا۔ اور سَلْوَى بئیر۔ اور ان کو حکم دیا: كُلُوا - كَهَاؤ - مِنْ طَيِّبَاتِ مَا رَزَقْنَاكُمْ؛ تم کو ہماری دی ہوئی پاک چیزوں سے۔ وہ بھلا اس پر کیا صبر کرتے۔ کھیتی باڑی کرنے والے، دال پیاز کھانے والے۔ وَمَا ظَلَمُونَا؛ اور انھوں نے ہم پر تو کچھ ظلم نہیں کیا۔ ہمارا تو کچھ نہ بگاڑا۔ وَلَكِنْ كَانُوا أَنْفُسَهُمْ يَظْلِمُونَ؛ مگر خود اپنے ہی پر ظلم و ستم کیا اور اپنے آپ کو تباہ و برباد کیا۔

ترجمہ:- اور ان کے (بنی اسرائیل کے) ہم نے بارہ اسباط جدا جدا کر دیئے اور موسیٰ کو وحی کی جب کہ ان کی قوم نے پانی مانگا کہ اپنا عصا پتھر پر مارو۔ پھر اُس میں سے بارہ چشمے پھوٹ نکلے۔ ہر ایک نے اپنا گھاٹ معلوم کر لیا۔ اور ہم نے ان پر (گھٹا ٹوپ) ابر کا سایہ بھی کر دیا اور (کھانے کے لئے) ان پر من و سلوی اُتارا (اور ان کو حکم دیا کہ) ہماری دی ہوئی پاک چیزوں میں سے کھاؤ۔ (مگر انھوں نے کچھ صبر نہیں کیا۔ ہمارے عطیہ کی کچھ قدر نہ کی۔ نتیجہ کیا ہوا؟) اور ہمارا تو کچھ نہ بگاڑا، اپنے آپ کو تباہ کر لیا۔ (اپنے پیروں پر اپنے ہاتھوں کھڑی ماری)۔

وَإِذْ قِيلَ لَهُمُ اسْكُنُوا هَذِهِ الْقَرْيَةَ وَكُلُوا مِنْهَا حَيْثُ شِئْتُمْ وَقُولُوا حِطَّةٌ  
وَادْخُلُوا الْبَابَ سُجَّدًا نَغْفِرْ لَكُمْ خَطِيئَتِكُمْ سَنَزِيدُ الْمُحْسِنِينَ ﴿۱۶۱﴾

وَإِذْ قِيلَ لَهُمْ؛ اور جب اُن سے کہا گیا۔ اُسْكُنُوا هَذِهِ الْقَرْيَةَ؛ سکونت اختیار کرو اس قریہ میں، اسی گاؤں میں۔  
وَكُلُوا مِنْهَا؛ اور اس سے کھاؤ۔ حَيْثُ شِئْتُمْ؛ جہاں سے چاہو۔ وَقُولُوا حِطَّةً۔ اور کہو ہمارا مطلوب معافی ہے یعنی ہم  
اپنی خطاؤں سے معافی چاہتے ہیں۔ وَادْخُلُوا الْبَابَ سُجَّدًا؛ اور اس قریہ کے دروازہ میں داخل ہو تو سجدہ کرتے ہوئے،  
عاجزی سے۔ نَغْفِرْ لَكُمْ خَطِيئَتِكُمْ؛ تو ہم تمہاری بھول چوک اور غلطیوں کو معاف کر دیں گے۔ مغفرت کر دیں گے۔  
وَسَنَزِيدُ الْمُحْسِنِينَ؛ اور ہم نیکوکاری اور احسان کرنے والوں کو اور زیادہ دیں گے اور سرفراز کریں گے۔

ترجمہ:- اور جب ان کو (یعنی بنی اسرائیل کو) کہا گیا، (حکم دیا گیا) کہ تم اس قریہ میں سکونت اختیار کرو (جاسو)  
اور اس (قریہ) میں سے، جہاں سے چاہو کھاؤ۔ اور کہو ہم معافی کے طالب ہیں (اس بوجھ کو ہمارے  
سر سے اتار دے)۔ اور (اس قریہ کے) دروازہ میں داخل ہو تو (سرجھکائے ہوئے) سجدہ کرتے ہوئے  
داخل ہو تو ہم (تمہاری غلطیوں کو، تمہاری بھول چوک کو) تمہاری خطاؤں کو معاف کر دیں گے  
(مغفرت کر دیں گے) اور جو نیک کام کرتے ہیں، احسان کرتے ہیں ان کو اور زیادہ دیں گے (اور  
سرفراز کریں گے)۔

مگر انہوں نے کیا کیا؟ احکام الہی کو بدل دیا۔

فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ فَأَرْسَلْنَا عَلَيْهِمْ  
رِجْزًا مِّنَ السَّمَاءِ بِمَا كَانُوا يَظْلِمُونَ ﴿۱۶۲﴾

فَبَدَّلَ الَّذِينَ ظَلَمُوا مِنْهُمْ؛ پھر بدل دیا اُن میں کے ظالموں نے۔ قَوْلًا؛ بات کو۔ غَيْرَ الَّذِي قِيلَ لَهُمْ؛  
اس بات کو جو اُن سے کہی گئی تھی، اُس حکم کو جو اُن کو دیا گیا تھا۔ فَأَرْسَلْنَا عَلَيْهِمْ؛ تو ہم نے بھی اُن پر بھیج دیا، نازل کر دیا۔  
رِجْزًا مِّنَ السَّمَاءِ؛ آسمان سے عذاب۔ بِمَا كَانُوا يَظْلِمُونَ؛ اُن کے مظالم کی وجہ سے۔ اس وجہ سے کہ وہ ظلم کیا  
کرتے تھے اور اپنی مٹی آپ پلید کرتے تھے۔

ترجمہ:- پھر ان میں سے بعض ظالموں نے اس بات کو جو اُن سے کہی گئی تھی (اس حکم کو جو اُن کو دیا گیا تھا)

بدل دیا تو ہم نے بھی آسمان سے اُن پر عذاب بھیجا اُن کے مظالم کی وجہ سے (اُن کی بدکاری کی وجہ سے۔ اُن کی نافرمانی کی وجہ سے)۔

وَسَأَلْنَهُمْ عَنِ الْقَرْيَةِ الَّتِي كَانَتْ حَاضِرَةً الْبَحْرِ إِذْ يَعُدُّونَ فِي السَّبْتِ إِذْ تَأْتِيهِمْ  
حِيتَانُهُمْ يَوْمَ سَبْتِهِمْ شُرَاعًا وَيَوْمَ لَا يَسْبِتُونَ لَا تَأْتِيهِمْ كَذَلِكَ نَبْلُوهُمْ بِمَا كَانُوا يَفْسُقُونَ ﴿۹﴾

وَسَأَلْنَهُمْ ؛ اے نبی تم اُن سے پوچھو۔ عَنِ الْقَرْيَةِ ؛ اس گاؤں کا حال۔ اُس قریہ کا حال۔ اَلَّتِي كَانَتْ ؛ جو تھا۔ حَاضِرَةً الْبَحْرِ ؛ سمندر کے کنارے۔ اِذْ يَعُدُّونَ فِي السَّبْتِ ؛ جب کہ وہ یوم السبت یعنی روزِ شنبہ منانے میں تعدی کرتے تھے، حد سے تجاوز کرتے تھے۔ جو حکم دیا گیا تھا اس کو بے اثر کرنے کے لیے تدابیر نکالتے تھے۔ اِذْ تَأْتِيهِمْ ؛ جب کہ آتی تھیں اُن کے پاس۔ حِيتَانُهُمْ ؛ اُن کی مچھلیاں۔ جَمْعُ حُوْثٍ۔ يَوْمَ سَبْتِهِمْ ؛ اُن کے سبت منانے کے دن۔ شُرَاعًا جَمْعُ شَارِعٍ ؛ سر اٹھائے ہوئے۔ بِالْكَلِّ ظَاهِرٌ۔ شُرَعُ الشَّيْءِ ؛ رَفَعَهُ ؛ یعنی بلند کیا، اُثْهَيَا۔ وَالْأَمْرُ شُرُوعًا ؛ ابتدا کی۔ وَالرُّمَحُ۔ بھالے کو سیدھا کیا۔ وَيَوْمَ لَا يَسْبِتُونَ ؛ اور جس دن شنبہ نہیں مناتے تھے۔ لَا تَأْتِيهِمْ ؛ تو وہ مچھلیاں اُن کے پاس نہ آتیں۔ كَذَلِكَ ؛ یوں ہی۔ نَبْلُوهُمْ ؛ اُن کو ہم بتلائے امتحان کرتے ہیں، آزما تے ہیں، بلاؤں میں ڈالتے ہیں۔ بِمَا كَانُوا يَفْسُقُونَ ؛ اُن کاموں میں جن سے وہ نافرمانی کرتے، اُن کے فسق و فجور کی وجہ سے۔

ترجمہ :- (اے نبی) ذرا اُن سے پوچھو اس قریہ (اور قصبہ) کا حال جو سمندر کے پاس تھا جب کہ یہ سبت منانے میں (تاویل بے جا کر کے) حد سے تجاوز کرتے تھے (سبت میں ہوتا کیا تھا؟) جس دن وہ سبت مناتے مچھلیاں سر اٹھائی پانی پر آ جاتیں اور جب سبت نہ مناتے تو نہ آتیں۔ یوں ہی ہم اُن کا امتحان لیتے (مصائب میں مبتلا کرتے) ہیں (وہ کیوں؟) اُن کے فسق و فجور کی وجہ سے (ان کی نافرمانی کی وجہ سے)۔

صاحبو! ہر قوم میں ہفتہ میں ایک دن عبادت کے لئے مقرر کیا جاتا ہے۔ جمعہ مسلمانوں کی ہفتہ واری عید ہے۔ شنبہ یہودیوں کی۔ یکشنبہ عیسائیوں کی عید کا دن ہے، عبادت کا زمانہ ہے، وقت ہے۔ یہ یہودی جب سبت مناتے تو مچھلیاں سمندر کے کنارے سر اٹھائے آتیں۔ دوسرے دنوں میں نہ آتیں۔ یہ حال دیکھ کر اُن کے منہ میں پانی بھر آتا۔ سبت کے دن وہ مچھلیوں کا شکار تو نہ کرتے مگر ایک بند سا بنا کر اُن مچھلیوں کو روک لیتے اور دوسرے دن پکڑ لیتے۔ سبت کی غرض تھی کہ شکار نہ کریں، تجارت نہ کریں۔ اُس دن عبادت ہی کریں۔ تاویل یہ کرتے تھے کہ ہم سبت یا شنبہ کے دن مچھلیوں کا شکار نہیں کرتے بلکہ دوسرے دن شکار کرتے ہیں۔ بند اور کٹے بنانے کو شکار میں شریک نہ کرتے۔ یہ تاویل بے جا، مذہب کو دل لگی اور تماشا

بنا دیتی ہے۔ سود کھانا جائز ہے دارالحرب میں! سیول میارٹج ہندو عورتوں سے بھی جائز ہے! اب تو مسلمان عورتیں بھی اس کبخت میارٹج پر اتر آئیں۔ مسلمانوں کی عبادت کا دن جمعہ کا ہے۔ مگر ہو رہا ہے کیا؟ ہفتہ میں ایک دن تعطیل کا ملا ہے۔ کیا اس میں بھی سینما نہ دیکھیں؟ باغ میں سیر کرنے نہ جائیں۔ گاڑن پارٹی نہ کریں۔ جمعہ کی نماز ایک طرف۔ جو کام نہ ہونے کے ہیں آج وہ ضرور ہوں گے۔ قوم کی بد نصیبی ہے۔ کوئی صحیح بات ان کو سچائی ہی نہیں دیتی۔

گزشتہ زمانے میں چند ہماری طرح دل جلے بھی نصیحت کرتے تھے اُس کو خدائے تعالیٰ یاد دلاتا ہے:

**وَإِذْ قَالَتْ أُمَّةٌ مِّنْهُمْ لِمَ تَعِظُونَ قَوْمًا لَّيْلَهُم مَّهِلِكُهُمْ أَوْ مُعَذِّبُهُمْ عَذَابًا شَدِيدًا**

**قَالُوا مَعذِرَةٌ إِلَىٰ رَبِّكُمْ وَلَعَلَّهُمْ يَتَّقُونَ ﴿۳۵﴾**

وَإِذْ قَالَتْ أُمَّةٌ؛ اور یاد کرو، خیال کرو، جب کہ ایک جماعت نے کہا۔ مِنْهُمْ؛ اُن میں کی۔ لِمَ تَعِظُونَ؛ کیوں تم وعظ و نصیحت کرتے ہو۔ یہ ہرگز ماننے والے نہیں ہیں۔ باتوں کے بنانے میں بڑے استاد ہیں۔ تاویلات کرنے میں امتیاز خاص رکھتے ہیں۔ قَوْمًا؛ اُس قوم کو۔ لَيْلَهُم مَّهِلِكُهُمْ؛ جس کو اللہ ہلاک کرنے والا ہے۔ أَوْ مُعَذِّبُهُمْ عَذَابًا شَدِيدًا؛ یا اللہ، اُن کو سخت عذاب میں مبتلا کرنے والا ہے۔ ان دل جلے وعظ و پند کرنے والوں نے کیا کہا۔ قَالُوا مَعذِرَةٌ؛ کہا ہم معذرت حاصل کرتے ہیں۔ عذر کرنے کے لئے۔ إِلَىٰ رَبِّكُمْ؛ تمہارے پروردگار کی طرف، تمہارے رب کی طرف۔ وَلَعَلَّهُمْ يَتَّقُونَ؛ اور شاید کہ وہ تقویٰ اختیار کریں۔ اُن کے دل میں بھی کچھ خوفِ خدا آجائے۔

ترجمہ:- اور یاد کرو جب کہ اُن میں سے ایک گروہ نے کہا اس قوم کو (ان بد نصیبوں کو) کیوں وعظ و نصیحت کرتے ہو (یہ ہرگز تقویٰ اختیار نہ کریں گے) ان کو تو خدا برباد کرنے والا ہے یا ان پر سخت عذاب نازل فرمانے والا ہے۔ (نصیحت کرنے والوں نے) کہا ہم تمہارے پروردگار کے پاس (اپنے رب کے پاس) عذر تو پیدا کر لیں گے اور ممکن ہے کہ وہ تقویٰ اختیار کر لیں۔ (اُن کے دل میں کچھ خوفِ خدا آجائے)۔

کیا انہوں نے نصیحت قبول کی؟ بڑے سخت دل ہیں کیا مانتے؟

**فَلَمَّا نَسُوا مَا ذُكِّرُوا بِهِ أَنجَيْنَا الَّذِينَ يَنْهَوْنَ عَنِ السُّوءِ وَأَخَذْنَا**

**الَّذِينَ ظَلَمُوا بِعَذَابٍ بَّيْسٍ بِمَا كَانُوا يَفْسُقُونَ ﴿۳۶﴾**

فَلَمَّا نَسُوا مَا ذُكِّرُوا بِهِ؛ پھر جب وہ بھول گئے، کوئی توجہ نہیں کی اُن نصیحتوں پر جو اُن کو کی گئیں اور اُن یاد دہانیوں پر کان نہ دھرا۔ أَنجَيْنَا؛ ہم نے نجات دی۔ بچالیا۔ الَّذِينَ يَنْهَوْنَ؛ جو نہی کرتے تھے۔ روکتے اور منع کرتے تھے۔ عَنِ

السُّوءِ؛ بری بات سے۔ وَأَخَذْنَا؛ اور ہم نے پکڑ لیا۔ گرفتار کر لیا۔ الَّذِينَ ظَلَمُوا؛ ان لوگوں کو جنہوں نے ظلم و ستم کیا۔ عدول حکمیاں کیں، ہمارے احکام کو نہ مانا۔ بَعْدَابِ بَيْتِيسَ؛ بدترین سزائیں۔ بَيْتِيسَ؛ شدید برا۔ بِمَا كَانُوا يَفْسُقُونَ؛ اُن کے فسق و فجور کی وجہ سے۔ اُن کی نافرمانی کی وجہ سے۔

ترجمہ :- پھر جب اُنہوں نے نصیحتوں پر کان نہ دھرا تو ہم نے ان لوگوں کو بچا لیا جو (دوسروں کو) بری باتوں سے روکتے تھے (اُن کو نہیں اور منع کرتے تھے) اور اُن لوگوں کو جنہوں نے ظلم و ستم کیا بدترین عذاب میں گرفتار کر لیا ان کے فسق و فجور کی وجہ سے۔

[جو ظلم و ستم کرتے تھے اور فسق و فجور میں مبتلا تھے اُن کی بدکاری اُن کی تباہی کا باعث ہوئی]

## فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ ﴿۱۷﴾

فَلَمَّا عَتَوْا؛ جب اُنہوں نے نافرمانی کی، سرکشی کی، باز نہ آئے۔ عَنْ مَا نُهُوا عَنْهُ؛ اُن کاموں سے کہ اُن کو روکا گیا تھا۔ ان کی ممانعت کی گئی تھی۔ قُلْنَا لَهُمْ؛ ہم نے اُن سے کہا۔ كُونُوا قِرَدَةً خَاسِئِينَ؛ اب تم پھٹکارے ہوئے بندر بن جاؤ۔ بدتمیز اور جاہل بن کر جیتے رہو، زندہ رہو۔

ترجمہ :- پھر جب کہ ان لوگوں نے اُن کاموں کو نہ چھوڑا جن سے اُن کو منع کیا گیا تھا تو ہم نے اُن سے کہہ دیا: اب تم ذلیل و خوار بندر بن کر جیو۔

صاحبو! کیا یہ سب لوگ بندر ہو گئے تھے؟ تعجب کی کیا بات ہے۔ خدا پر کونسی بات دشوار ہے۔ بندروں کی طرح اچھلتے کودتے پھرنا۔ مقاصد دین کی تاویل بے جا کرنا۔ احکام الہی کے سامنے اپنی چھوٹی اور ناقص عقل کو کام میں لانا یہ بندر پن نہیں تو کیا ہے؟ لَا حَوْلَ وَلَا قُوَّةَ إِلَّا بِاللَّهِ۔

## وَإِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ ﴿۱۸﴾

### إِنَّ رَبَّكَ لَسَرِيعُ الْعِقَابِ ﴿۱۹﴾ وَإِنَّهُ لَغَفُورٌ رَحِيمٌ ﴿۲۰﴾

وَإِذْ تَأَذَّنَ؛ اور یاد کرو جب کہ اطلاع دی۔ اعلان کر دیا۔ جتا دیا۔ رَبُّكَ؛ تمہارے رب نے۔ لِيُبْعَثَنَّ عَلَيْهِمْ؛ ضرور ان کے پاس بھیجے گا۔ اُن پر ایسا حاکم مسلط کر دے گا۔ ایسے شخص کو کھڑا کر دے گا، اٹھائے گا۔ إِلَى يَوْمِ الْقِيَامَةِ؛ قیامت تک۔ مَنْ يَسُومُهُمْ؛ جو اُن کو پہنچایا کرے۔ اُن کو مزہ چکھائے۔ سُوءَ الْعَذَابِ؛ برے عذاب کا۔ سخت تکلیف کا۔ إِنَّ رَبَّكَ؛ بے شک تمہارا رب۔ لَسَرِيعُ الْعِقَابِ؛ البتہ بہ سرعت عذاب کرنے والا ہے۔ عِقَابٌ۔ سزا۔ کیونکہ وہ جرم

اور نافرمانی کے بعد ہوتی ہے۔ وَأَنَّهُ لَغَفُورٌ رَّحِيمٌ؛ اور بے شک وہ مغفرت اور رحم کرنے والا ہے، وہ معاف کرنے والا اور مہربان ہے۔

ترجمہ :- اور یاد کرو جب کہ تمہارے رب نے سنا دیا تھا (اور اس کا اعلان کر دیا تھا) کہ ضرور کوئی نہ کوئی اُن کے لئے اُٹھا کھڑا کرے گا جو قیامت تک اُن کو بدترین عذاب کیا کرے۔ بے شک تمہارا رب جلد سزا اور عقوبت دینے والا ہے۔ مگر وہ غفور و رحیم بھی ہے۔

وَقَطَعْنَهُمْ فِي الْأَرْضِ أُمَّمًا مِّنْهُمْ الصَّالِحُونَ وَمِنْهُمْ دُونَ ذَلِكَ

وَبَلَوْنَهُمْ بِالْحَسَنَاتِ وَالسَّيِّئَاتِ لَعَلَّهُمْ يَرْجِعُونَ ﴿۱۶﴾

وَقَطَعْنَهُمْ؛ اور ہم نے اُن کو متفرق کر دیا۔ حصہ حصہ کر دیا۔ قطعہ قطعہ کر دیا۔ جُدا جُدا کر دیا۔ فِي الْأَرْضِ؛ زمین میں۔ أُمَّمًا؛ جمع اُمَّة۔ جماعت جماعت۔ جرگہ جرگہ۔ مِّنْهُمْ الصَّالِحُونَ؛ ان میں سے بعض صالح اور نیک ہیں۔ وَمِنْهُمْ دُونَ ذَلِكَ؛ اور بعض اس کے سوا ہیں، اور طرح کے بھی ہیں۔ غیر صالح بھی ہیں۔ وَبَلَوْنَهُمْ؛ اور ہم نے ان کو آزمایا۔ ان کا امتحان لیا۔ بتلا کیا۔ بِالْحَسَنَاتِ وَالسَّيِّئَاتِ؛ خوش حالی اور بد حالی سے۔ نعمتوں اور سختیوں سے۔ نیکی اور بدی سے۔ لَعَلَّهُمْ يَرْجِعُونَ؛ تاکہ وہ راہِ راست کی طرف رجوع کریں، لوٹ آئیں۔

ترجمہ :- اور ہم نے روئے زمین پر ان کو (بنی اسرائیل کو) جماعت جماعت کر دیا (ایک قبیلہ کو دوسرے سے جُدا کر دیا)۔ اُن میں سے بعض اچھے نکلے اور بعض برے۔ اور خوش حالی اور بد حالی میں بتلا کر کے اُن کو آزمایا۔ تاکہ راہِ راست کی طرف رجوع کریں (لوٹ آئیں، نیک بن جائیں)۔

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا

وَإِنْ يَأْتِهِمْ عَرَضٌ مِّثْلُهَا يَأْخُذُوهَا الْمُرِيخُذُ عَلَيْهِمْ مِّثَاقُ الْكِتَابِ

أَنْ لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ

وَالدَّارُ الْآخِرَةُ خَيْرٌ لِّلَّذِينَ يَتَّقُونَ أَفَلَا تَعْقِلُونَ ﴿۱۷﴾

فَخَلَفَ؛ پس بعد آئی۔ خَلَفَ؛ بعد آیا۔ خَلَفَ؛ پیچھے۔ خَلِيفَةً۔ بعد آنے والا۔ قائم مقام۔ خَلَفَ۔ بہ سکون لام، نالائق اولاد۔ خَلَفَ۔ بہ فتح لام، لائق اولاد۔ مِنْ بَعْدِهِمْ؛ اُن کے بعد۔ خَلَفَ۔ نا اہل۔ نا خلف اولاد۔ وَرِثُوا

الْكِتَابِ ؛ كِتَابِ اللّٰهِ كے وارث ہوئے۔ اُن کے پاس کتاب پہنچی۔ يَأْخُذُونَ ؛ لیتے ہیں۔ عَرَضٌ ؛ چیزیں۔ سامان۔ هَذَا الْاٰذْنِي ؛ اس دنیا کا۔ وَيَقُولُونَ ؛ اور یہ کہتے ہیں۔ سَيُغْفَرُ لَنَا ؛ ہم کو معافی ہو ہی جائے گی، ہماری مغفرت تو آخر ہونے ہی والی ہے۔ وَاِنْ يَّاتِهِمْ ؛ اور اگر اُن کے پاس آجائے۔ عَرَضٌ۔ اسباب سامان۔ چیزیں۔ مِثْلُهُ ؛ ویسے ہی۔ اتنے ہی۔ اُس کے مثل۔ يَأْخُذُوهُ ؛ اس کو لے لیں گے۔ ہاتھ سے جانے نہ دیں گے۔ اَلَمْ يُؤْخَذْ عَلَيْهِمْ ؛ کیا اُن سے نہیں لیا گیا، کیا اُن پر واجب نہیں ٹھہرایا گیا۔ مِثَاقِ الْكِتَابِ ؛ عہد اور میثاق کتاب کا۔ اس کتاب میں جو کچھ لکھا گیا ہے کیا اُن سے اس کا اقرار اور وعدہ نہیں لیا گیا تھا۔ اَنْ لَا يَقُولُوْا ؛ کہ نہ کہو۔ عَلٰى اللّٰهِ ؛ اللہ پر۔ اِلَّا الْحَقُّ ؛ مگر حق بات۔ وَدَرَسُوْا ؛ اور پڑھ بھی لیا تھا۔ دَرَسٌ۔ سبق جو پڑھا جاتا ہے۔ مُدْرَسٌ ؛ پڑھانے والا۔ مَا فِيْهِ ؛ جو کچھ اس کتاب میں ہے۔ وَالذَّارُ الْاٰخِرَةُ ؛ آخرت کا گھر۔ آں جہاں۔ عاقبت۔ خَيْرٌ ؛ خیر ہے۔ بہتر ہے۔ لِلَّذِيْنَ يَتَّقُوْنَ ؛ ان لوگوں کے لئے جو متقی اور پرہیزگار ہیں۔ خدا سے ڈرتے ہیں۔ اَفَلَا تَعْقِلُوْنَ ؛ کیا تم اس بات کو نہیں سمجھتے۔ کیا تم کو اتنی بھی عقل نہیں۔

ترجمہ :- پس اُن کے بعد (نا اہل اولاد) نالائق قائم مقام آئے اور وارث کتاب (اللہ) ہوئے۔ اُن کو اس خسیس دنیا کی کوئی چیز ملتی تو اس کو (ہاتھ سے جانے نہ دیتے) لے ہی لیتے اور کہتے ہم کو معافی ہو ہی جائے گی اور لوگوں کے پاس ویسا ہی مال و اسباب آجائے تو وہ بھی اسے لے لیتے ہیں۔ کیا ان سے کتاب (اللہ) میں عہد نہیں لیا گیا کہ خدا پر جھوٹ نہ بولو اور اس عہد کو اُن لوگوں نے پڑھ بھی لیا تھا اور دارِ آخرت خدا ترسوں کے لئے بہتر ہے۔ کیا تم (اتنا بھی) نہیں سمجھتے؟

صاحبو! موجودہ زمانے کے نا اہل بزرگ زادے بھی یہی کہتے ہیں۔ ان کے پاس عمل کوئی چیز نہیں۔ بزرگوں کی چال پر نہیں چلتے۔ اُن کی عملی مخالفت کرتے ہیں اور سمجھتے ہیں کہ بزرگ ہمارے کام آئیں گے۔ ہم تو بزرگ زادے ہیں۔ سید ہیں۔ شیخ ہیں بخشنے ہی جائیں گے۔ درگاہ کے مجاور ہیں۔ بزرگوں کے زیر سایہ رہتے ہیں بھلا ہماری مغفرت کیوں کرنے ہوگی۔ دنیا کا سامان ملے تو اس کے لینے سے کبھی نہ چوکیں گے۔ کیا اُن کو اُن کے بزرگوں نے اس بات کی تعلیم نہیں دی تھی کہ خدا اور رسول کے احکام کی اتباع کرو۔ اُن کے پابند رہو یہ (عالمانہ صورت و شکل) کیا کام آئے گی جب کہ عمل اس کے لائق نہیں۔ کسی بزرگ نے فرمایا ہے :-

”صوفی کی عزت خرقہ کے ہاتھ میں نہیں بلکہ خرقہ کی عزت صوفی کے ہاتھ میں ہے۔“

وَالَّذِيْنَ يُمَسِّكُوْنَ بِالْكِتٰبِ وَاَقَامُوا الصَّلٰوةَ اِنَّا لَنُضِيْعُ اَجْرَ الصّٰدِقِيْنَ ﴿۱۷﴾

وَالَّذِيْنَ يُمَسِّكُوْنَ ؛ جو مضبوط پکڑتے ہیں۔ تَمَسَّكَ۔ اَمْسَكَ۔ پکڑا۔ مَسَّكَ۔ مضبوط پکڑا۔ بِالْكِتٰبِ ؛ کتاب کو۔ جو کتاب اللہ پر یقین رکھتے اور اُس پر عمل کرتے ہیں۔ وَاَقَامُوا الصَّلٰوةَ ؛ اور نماز کو قائم رکھتے ہیں، اس کو پابندی

اور دُستی سے پڑھتے ہیں۔ اِنَّا لَا نُضِيعُ؛ ہم ضائع نہیں کرتے۔ برباد نہیں کرتے۔ اَجْرًا لِمُضْلِحِينَ؛ نیکوکاروں کا بدلہ۔ ترجمہ :- جو لوگ پابندِ کتاب (اللہ) ہیں (اور اس کو ہاتھ سے جانے نہیں دیتے) اور نماز پابندی اور دُستی سے پڑھتے ہیں تو ہم نیکوکاروں کے اجر و ثواب کو ضائع نہیں کرتے۔

وَإِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ

خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ ﴿۷﴾

وَإِذْ نَتَقْنَا؛ اور یاد کرو جب کہ ہم نے اُٹھایا۔ نَتَقَ الشَّيْءَ يَنْتَقِيهِ نَتَقًا؛ باب نَصَرَ وَ سَمِعَ ہلا دیا۔ توڑ دیا، اُٹھایا۔ الْجَبَلُ۔ پہاڑ کو۔ فَوْقَهُمْ؛ اُن کے اوپر۔ كَأَنَّهُ ظُلَّةٌ؛ گویا کہ وہ سائبان ہے۔ وَظَنُّوا؛ اور اُنھوں نے گمان کیا۔ أَنَّهُ وَاقِعٌ بِهِمْ؛ کہ وہ اُن پر آ ہی پڑتا ہے، اُن پر گرتا ہی ہے۔ اُن کو چلتا ہی ہے۔ اور ہم نے حکم دیا خُذُوا؛ لو۔ مانو اور اُس پر عمل کرو۔ مَا آتَيْنَاكُمْ؛ ہم نے تم کو جو کچھ دیا۔ بِقُوَّةٍ؛ مضبوطی سے۔ وَاذْكُرُوا مَا فِيهِ؛ اور اس میں جو کچھ ہے اُس کو یاد رکھو۔ لَعَلَّكُمْ تَتَّقُونَ؛ تاکہ تم متقی بن جاؤ۔

ترجمہ :- اور جب کہ ہم نے پہاڑ کو ان کے اوپر (اُن کے سر پر) کھڑا کر دیا تو (اُن کے سر پر) ایسا ہو گیا جیسے سائبان۔ اور وہ یہ سمجھنے لگے کہ یہ پہاڑ ہم پر گرتا ہی ہے (اور ہم نے اُن کو مجبور کر کے حکم دیا کہ) ہم نے تم کو جو کچھ احکام دیئے ہیں ان کو مضبوطی سے پکڑو اور اُس میں جو کچھ ہے اس کو یاد رکھو تاکہ تم متقی پرہیزگار ہو جاؤ۔

صاحبو! خدائے تعالیٰ کی عظیم الشان قدرت کے ماننے والوں کے پاس پہاڑ کا سائبان کی طرح سر پر آ جانا کوئی محال بات نہیں ہے۔ جو معجزے کے قائل نہیں وہی لوگ انکار کرتے ہیں۔ جو قدرتِ الہی کو محدود سمجھتے ہیں وہ ان خوارقِ عادات کو نہیں مانتے۔ اُن کے خیال میں پہاڑ سر پر آ جانے سے مُراد احکامِ توراہ کی گراں باری کی طرف اشارہ ہے۔ یہ نادان اتنا نہیں سمجھتے کہ امرِ کُن کا کاف، نون سے ملنے تک دنیا پیدا ہو جاتی ہے۔ یہ لوگ محال اور مشکل میں تمیز نہیں کر سکتے۔ عادت اور خرقِ عادت میں فرق نہیں کر سکتے۔ اُن کا خیالِ کاذب کہتا ہے کہ جس چیز کو ہم نہیں جانتے، جس کو ہم نے نہیں دیکھا وہ موجود ہی نہیں، وہ ممکن ہی نہیں۔ یہ لوگ سمجھتے ہیں جس کام کو ہم نہیں کر سکتے، خدا بھی نہیں کر سکتا۔ اپنے عدمِ علم کو عدمِ وجود کے مساوی سمجھتے ہیں اپنے عجز کو محال سمجھتے ہیں۔

مَا شَاءَ اللَّهُ كَانَ وَمَا لَمْ يَشَاءَ لَمْ يَكُنْ ----- اَعْلَمُ اَنَّ اللّٰهَ عَلٰى كُلِّ شَيْءٍ قَدِيْرٌ ۔

(اللہ نے جو چاہا وہ ہو کر رہا اور جو نہیں چاہا نہیں ہوا) میں جانتا ہوں کہ بے شک اللہ ہر چیز پر قدرت رکھتا ہے۔

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنْفُسِهِمْ أَلَسْتُ بِرَبِّكُمْ  
قَالُوا بَلَىٰ ۗ شَهِدْنَا أَن تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ ۝

وَإِذْ أَخَذَ رَبُّكَ ؛ اور جب کہ تیرے رب نے لیا۔ مِنْ بَنِي آدَمَ ؛ بنی آدم سے۔ مِنْ ظُهُورِهِمْ ؛ ان کی پشتوں سے۔ ظُهُور جمع ظَهْر ؛ پشت۔ ذُرِّيَّتَهُمْ ؛ ان کی اولاد۔ وَأَشْهَدَهُمْ عَلَىٰ أَنْفُسِهِمْ ؛ اور انہیں کو اُن پر گواہ بنایا۔ أَلَسْتُ بِرَبِّكُمْ ؛ کیا میں تمہارا رب نہیں ہوں۔ ؟ قَالُوا بَلَىٰ ؛ سب لوگوں نے کہا: کیوں نہیں۔ ہاں! شَهِدْنَا ؛ ہم بھی شہادت دیتے ہیں۔ أَن تَقُولُوا يَوْمَ الْقِيَامَةِ ؛ یہ اشہاد اور گواہ بنانا کیوں ہوا؟ اس لئے کہ کہیں تم قیامت کے دن یہ نہ کہو۔ إِنَّا كُنَّا ؛ ہم تھے۔ عَنْ هَذَا غَافِلِينَ ؛ اس سے بے خبر۔

ترجمہ:- اور جب کہ تمہارے رب نے بنی آدم میں سے، اُن کی پشتوں میں سے، اُن کی ذریت (واولاد) کو نکالا اور خود اُن پر اُنہی کو گواہ بنا کر فرمایا: کیا میں تمہارا رب نہیں ہوں؟ سب نے عرض کیا کیوں نہیں، (ہاں! یعنی تو ہمارا رب ہے) ہم اس پر گواہ ہیں (تم کو گواہ اس بات پر بنایا، یا اس وجہ سے بنایا گیا) کہ کہیں تم قیامت کے دن یہ نہ کہہ بیٹھو کہ اس سے ہم غافل تھے، (بے خبر تھے)۔

صاحبو! بنی آدم سے میثاق کب لیا گیا، کب ذریت آدم کو اُن کی پشتوں سے نکالا گیا؟ عالم ارواح میں۔ اس کا مرتبہ عالم شہادت سے پہلے ہے۔ اس کے ماسوا عالم فطرت میں سے ابھی تک یہ سوال کیا جا رہا ہے اور بلی سے جواب دیا جا رہا ہے۔ سننے والے اب بھی سن رہے ہیں۔ جو تاریکی جہل میں گرفتار ہیں وہ برسر انکار ہیں۔

أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِّنْ بَعْدِهِمْ

أَفْتُهْلِكُنَا بِمَا فَعَلَ الْمُبْطِلُونَ ﴿۳۷﴾

أَوْ تَقُولُوا ؛ یا یہ کہنے لگو۔ إِنَّمَا أَشْرَكَ ؛ اس کے سوا نہیں کہ شرک کیا۔ یقیناً شرک کیا۔ آبَاؤُنَا ؛ ہمارے باپ دادا نے۔ مِنْ قَبْلُ ؛ اس سے پہلے۔ ہم سے پہلے۔ وَكُنَّا ذُرِّيَّةً ؛ اور ہم اُن کی اولاد تھے۔ مِنْ بَعْدِهِمْ ؛ ان کے بعد۔ أَفْتُهْلِكُنَا ؛ کیا پھر تو ہم کو ہلاک کرتا ہے۔ بِمَا فَعَلَ ؛ اُن افعال کی وجہ سے کہ کیا۔ الْمُبْطِلُونَ ؛ باطل پرستوں نے۔ غلط کار لوگوں نے۔

یہاں سوال یہ ہے کہ کیا یہ لوگ کہ باوجودیکہ ان کو غلط کار سمجھتے تھے کیا ان کو مانتے تھے یا نہیں؟ مانتے نہ تھے تو کیوں رسول خدا

ﷺ کو نہ مانا۔؟ یہ کیا بات ہے کہ رسول اللہ ﷺ کو حق سمجھیں، اپنے بزرگوں کو باطل سمجھیں اور پھر اُن کی (اپنے بزرگوں کی) چال نہ چھوڑیں۔

ترجمہ:- یا تم یہ کہنے لگو کہ شرک تو (ہم سے) پہلے ہمارے باپ دادا نے کیا تھا اور ہم اُن کے بعد ان کی اولاد تھے۔ کیا (ان) باطل پرستوں کے کام سے تو ہم کو ہلاک کرتا ہے۔

## وَكَذَلِكَ نُفَصِّلُ الْآيَاتِ لَعَلَّهُمْ يَرْجِعُونَ ﴿۱۷۶﴾

وَكَذَلِكَ؛ اور اسی طرح۔ نُفَصِّلُ الْآيَاتِ؛ آیات کو اور نشانیوں کو ہم تفصیل وار بتاتے، جُدا جُدا کر کے بتاتے ہیں۔  
وَلَعَلَّهُمْ يَرْجِعُونَ؛ تاکہ وہ حق کی طرف رجوع کریں اور اپنی باطل پرستی سے پلٹ جائیں۔  
ترجمہ:- اور ہم اسی طرح (اپنی) آیتوں (اور نشانیوں) کو بہ تفصیل (واضح طور پر) بیان کرتے ہیں تاکہ وہ (حق کی طرف) رجوع کریں (اور باطل سے پلٹ جائیں)۔

## وَآتَلُّ عَلَيْهِمْ نَبَأَ الَّذِي آتَيْنَاهُ إِيْتِنَا فَانْسَلَخْنَا مِنْهَا

## فَاتَّبَعَهُ الشَّيْطَانُ فَكَانَ مِنَ الْغَوِينَ ﴿۱۷۷﴾

وَآتَلُّ عَلَيْهِمْ؛ اور اُن کو پڑھ کر سنا۔ اُن پر تلاوت کر۔ نَبَأَ۔ حال۔ خبر۔ اَلَّذِي؛ اس کی جس کو۔ آتَيْنَاهُ؛ ہم نے اس کو دیا۔ ہم نے اس کو دیں۔ اِيْتِنَا؛ ہماری آیتیں۔ فَانْسَلَخْنَا مِنْهَا؛ پھر وہ نکل گیا اُن سے، اُس نے ہماری آیتوں کے خلاف کیا۔ سَلَخَ۔ جانور کا پوست اُتارنا۔ اسی سے سَلَخَ ہے۔ اِنْسِلَاخٌ۔ نکل جانا۔ فَاتَّبَعَهُ الشَّيْطَانُ؛ تو اُس کے پیچھے پڑ گیا شیطان۔ فَكَانَ؛ علم الہی میں تھا، پھر ہو گیا۔ مِنَ الْغَوِينَ؛ سرکشوں اور گمراہوں میں سے۔ بعض لوگوں کا خیال ہے بلعم بن باعوراء نامی ایک راہب یا پادری تھا۔ اُس کو تین دُعاؤں کی اجازت دی گئی تھی اور ان کی قبولیت کا وعدہ کیا گیا تھا۔ بیوی کے چکر میں آ کر تینوں دُعا میں برباد کریں اور خود بھی تباہ اور برباد ہو گیا۔ بعض کہتے ہیں کہ وہ شخص اُمیہ بن الصلت تھا جو ابتداءً دینداری کے خیالات رکھتا تھا مگر پیغمبر ﷺ کی بزرگی کو ایک آنکھ دیکھ نہیں سکتا تھا۔ اس کا انجام بھی برا ہی ہوا۔

ترجمہ:- اور ذرا ان کو اُس شخص کی حالت سنا دو جس کو ہم نے ہماری آیتیں دی تھیں (نشانیاں دی تھیں) پھر وہ اُن سے صاف نکل گیا (یعنی اُس کے موافق عمل نہ کیا نہ اُن سے فائدہ اُٹھایا) تو شیطان اس کے پیچھے پڑ گیا اور وہ سرکشوں میں سے ہو گیا۔

صاحبو! اللہ تعالیٰ نے شیطان کے شر کو فرمایا ”اِنَّ كَيْدَ الشَّيْطَانِ كَانَ ضَعِيْفًا“۔ یعنی شیطان کا شر ضعیف ہے۔ اور عورتوں کے شر کو فرمایا۔ اِنَّ كَيْدَ كُنَّ عَظِيْمًا؛ یعنی عورتوں کا شر عظیم الشان ہے۔ عرب لوگ کہتے ہیں اَلنِّسَاءُ حَبَائِلُ الشَّيْطَانِ؛ یعنی عورتیں شیطان کی رسیاں ہیں، پھندے ہیں۔ جب خود شیطان کی نہیں چل سکتی تو ان سے کام لیتا ہے۔ صنفِ نازک کا اثر دلوں پر سخت ہو جاتا ہے۔ متنہی کہتا ہے۔

وَقِيَ الْاَمِيْرُ هَوٰى الْعِيُوْنِ فَاِنَّهُ ÷ مَا لَا يَزُوْلُ بِسَاِسِهِ وَسَخَاِبِهِ

یعنی اے بادشاہ! خدا آپ کو ان فتنہ انگیز آنکھوں کے شر سے بچائے کیونکہ اس کے سامنے آپ کی شجاعت کام آتی ہے نہ سخاوت۔

وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ

فَمَثَلُهُ كَمَثَلِ الْكَلْبِ إِنْ تَحْمِلُ عَلَيْهِ يَلْهَثُ أَوْ تَتْرُكُهُ يَلْهَثُ

ذٰلِكَ مَثَلُ الْقَوْمِ الَّذِيْنَ كَذَّبُوْا بِآيٰتِنَاۙ فَاقْصُصِ الْقَصَصَ لَعَلَّهُمْ يَتَفَكَّرُوْنَ ﴿۷۶﴾

وَلَوْ شِئْنَا؛ اور اگر ہم چاہتے۔ لَرَفَعْنَاهُ؛ تو ہم اُس کو اٹھاتے، بلند کرتے۔ بِهَا؛ اُن آیتوں، نشانیوں اور کرامتوں کی وجہ سے۔ وَلَكِنَّهُ؛ اور مگر وہ۔ أَخْلَدَ؛ لگا رہا۔ ہمیشہ رہا۔ مائل رہا۔ اِلَى الْأَرْضِ؛ زمین کی طرف۔ پستی کی طرف۔ وَاتَّبَعَ هَوَاهُ؛ اور اُس نے اتباع کی، اپنے ہوا و ہوس کی۔ وہ چلا اپنی خواہش پر۔ وہ اپنی نفسانی خواہشوں کا تابع رہا۔ فَمَثَلُهُ؛ پھر اُس کی مثال، اُس کی مشابہت، اُس کی کہاوت۔ كَمَثَلِ الْكَلْبِ؛ مثل کتے کے ہے۔ کتے کی کہاوت ہے۔ یعنی وہ کتے کے جیسا ہے۔ اِنْ تَحْمِلُ عَلَيْهِ؛ اگر تو اس پر بوجھ ڈالے، کسی کام کا بار ڈالے۔ يَلْهَثُ؛ زبان نکال کر ہانپتا ہے۔ اَوْ تَتْرُكُهُ يَلْهَثُ؛ اگر تو اُس کو چھوڑ بھی دے تو بھی وہ ہانپتا ہے۔ اور تو اس پر کسی کام کا بوجھ بھی نہ ڈالے تب بھی چیختے چیختے ہانپنے لگتا ہے۔ ذٰلِكَ؛ وہ۔ يَلْهَثُ كُو ذٰلِكَ کے ساتھ ملائیں تو ٹا ڈال میں مدغم ہو کر يَلْهَثُ ذٰلِكَ ہوگا۔ مَثَلُ الْقَوْمِ الَّذِيْنَ؛ مثال ہے اُن لوگوں کی جنہوں نے۔ كَذَّبُوْا بِآيٰتِنَا؛ ہماری آیتوں کی تکذیب کی، ہماری نشانیوں کو جھٹلایا، ہمارے احکام کو نہ مانا۔ فَاقْصُصِ الْقَصَصَ؛ تو ان کے سامنے قصے بیان کر دو۔ واقعات کا اظہار کر دو۔ لَعَلَّهُمْ يَتَفَكَّرُوْنَ؛ تاکہ وہ غور و فکر کریں۔

ترجمہ:- اگر ہم چاہتے تو ان (آیتوں) کی وجہ سے اُس کو بلند مرتبہ کر دیتے۔ مگر وہ ہمیشہ زمین (اور پستی) کی طرف مائل رہا اور اپنی ولی خواہشوں کی اتباع کی پھر اس کی مثال تو کتے کی سی ہے کہ اُس پر

بار ڈالو تو زبان نکال کر ہانپے یا اُس کو چھوڑ دو (اُس پر کسی قسم کا بار نہ ڈالو) تو بھی ہانپے۔ (غرض کہ چیخ چیخ کر ہانپنا اس کا کام ہے اور کام کرنا اس کا کام نہیں)۔ یہی حال اُن لوگوں کا ہے جنہوں نے (ہماری نشانیوں کو نہ سمجھا) ہماری آیتوں کی تکذیب کی تو یہ واقعات (آیتیں) (اُن لوگوں کے سامنے) بیان کرو شاید کہ وہ غور و فکر کرنے لگیں۔

## سَاءَ مَثَلًا لِّلْقَوْمِ الَّذِيْنَ كَذَّبُوْا بِآيَاتِنَا وَاَنْفُسُهُمْ كَانُوْا يَظْلِمُوْنَ ﴿۷﴾

سَاءَ مَثَلًا لِّلْقَوْمِ ؛ وہ مثال کے لحاظ سے کتنے برے لوگ ہیں۔ اَلَّذِيْنَ ؛ جو۔ كَذَّبُوْا بِآيَاتِنَا ؛ جنہوں نے ہماری آیتوں کی تکذیب کی، ہماری نشانیوں کو جھٹلایا۔ وَاَنْفُسُهُمْ كَانُوْا يَظْلِمُوْنَ ؛ اور اپنی جانوں پر ظلم و ستم کیا، اور اپنے ہاتھوں اپنے آپ کو تباہ کیا۔

ترجمہ :- کیا بری حالت ہے اُس قوم کی جس نے ہماری آیتوں کی تکذیب کی (جھٹلایا) اور اپنی جانوں پر ظلم و ستم کیا (خود اپنے آپ کو تباہ کیا)۔

## مَنْ يَهْدِ اللّٰهُ فَهُوَ الْمُهْتَدِىٌّ وَمَنْ يُضِلِّ فَاُولٰٓئِكَ هُمُ الْخٰسِرُوْنَ ﴿۸﴾

مَنْ يَهْدِ اللّٰهُ ؛ جس کو اللہ ہدایت دے۔ جس کو اللہ سیدھا راستہ بتائے۔ جس کی خدا رہبری کرے۔ فَهُوَ الْمُهْتَدِىٌّ ؛ پھر وہی ہے ہدایت یافتہ۔ وہی ہے سیدھا راستہ چلنے والا۔ وَمَنْ يُضِلِّ ؛ اور جس کو خدا راستہ نہ دکھائے اور جس کی بری فطرت کی وجہ سے ضلالت و گمراہی میں رہنے دے۔ فَاُولٰٓئِكَ هُمُ الْخٰسِرُوْنَ ؛ تو وہی لوگ ہیں خسارے اور نقصان میں رہنے والے، ناکامی میں گرفتار۔

ترجمہ :- جس کو خدا ہدایت کرے وہی ہے ہدایت پانے والا اور جس کو ہدایت نہ کرے تو وہی ہیں خسارے (اور نقصان) میں رہنے والے۔

کافروں کی عادت تھی کہ رسول خدا ﷺ سے خواہ مخواہ وہی تباہی سوالات کرتے۔ وہ اپنی دانست میں سمجھتے تھے کہ ہم اس طرح سوالات سے پیغمبر کو عاجز کر دیں گے۔ قیامت کب آنے والی ہے؟ کل کیا ہونے والا ہے؟ ان سب باتوں کا جب تک خدا کا حکم نہ ہو آپ بیان نہ فرماتے تھے۔ ان نادانوں کو پیغمبروں کے اغراض و مقاصد سے بالکل ناواقفیت تھی۔ بے ضرورت باتوں کا دریافت کرنا یا اُن کا جواب دینا پیغمبروں کے فرائض سے خارج ہے۔ ایک دفعہ جبریل علیہ السلام نے حضرت سے پوچھا قیامت کب آنے والی ہے۔ آپ نے فرمایا۔ میں اس مسئلہ کو تم سے زیادہ نہیں جانتا۔ اور اس کے علامات

بیان فرمادئے۔ ہم کو سمجھنا چاہیے کہ جب ہم مریں گے تو ہماری قیامت تو ہو چکی۔ قیامت کے لئے کیا تیاری کی ہے۔ وہی بدکاریاں ہیں، وہی بد اعتقادیاں ہیں پھر قیامت کے سوال سے کیا حاصل؟ اپنی حالت کو سنبھالو۔ اخلاق کو درست کرو۔ بعد از سر من گن فیکوں شد، شدہ باشد

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَا يَفْقَهُونَ بِهَا  
وَلَهُمْ أَعْيُنٌ لَا يُبْصِرُونَ بِهَا وَلَهُمْ أَذَانٌ لَا يَسْمَعُونَ بِهَا  
أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْغَافِلُونَ ﴿۵﴾

وَلَقَدْ ذَرَأْنَا؛ اور ہم نے پیدا کیا۔ لِجَهَنَّمَ؛ جہنم کے لئے۔ كَثِيرًا؛ بہت سوں کو۔ مِّنَ الْجِنِّ وَالْإِنسِ؛ جن اور انس میں سے۔ وہ اس کے مستحق کیوں ہوئے۔ لَهُمْ قُلُوبٌ؛ ان کے دل تو ہیں۔ لَا يَفْقَهُونَ بِهَا؛ جن سے ایمان کی بات نہیں سمجھتے۔ وَلَهُمْ أَعْيُنٌ؛ اور ان کی آنکھیں تو ہیں۔ لَا يُبْصِرُونَ بِهَا؛ جن سے حق بات نہیں دیکھتے۔ وَلَهُمْ أَذَانٌ؛ اور ان کے کان تو ہیں۔ لَا يَسْمَعُونَ بِهَا؛ جن سے سنتے نہیں۔ أُولَئِكَ كَالْأَنْعَامِ؛ یہ لوگ جانوروں کے جیسے ہیں۔ بَلْ هُمْ أَضَلُّ؛ بلکہ ان سے بھی بدتر ہیں۔ ان سے بھی زیادہ گمراہ ہیں۔ خدا نے انسان کو عقل دی تھی اور جانور عقل سے محروم تھے۔ جانوروں نے اگر کوئی کام خراب کیا تو کیا تعجب کی بات تھی۔ یہ حضرت انسان خلیفۃ الرحمن ہو کر ضلالت میں پڑے ہیں، جہالت میں مبتلا ہیں۔ لہذا ان سے بدتر۔ أُولَئِكَ هُمُ الْغَافِلُونَ؛ یہی غافل ہیں۔ یہی بے خبر ہیں۔ ان کی بے توجہی نے ان کو تباہ کیا۔ ان کو راہ راست پر آنے نہ دیا، چلنے نہ دیا۔

ترجمہ:- اور ہم نے جہنم کے لئے بہت سے جن و انس کو پیدا کیا۔ ان کے دل ہیں مگر (ان سے کام نہیں لیتے) نہ کچھ سمجھتے ہیں نہ بوجھتے ہیں اور ان کی آنکھیں بھی ہیں مگر ان سے (حق بات) نہیں دیکھتے اور ان کے کان بھی ہیں مگر وہ ان سے کچھ سنتے ہی نہیں۔ (یعنی خدا کے دل، آنکھ، کان دینے کے اغراض و مقاصد پورے نہیں کرتے)۔ یہ جانوروں کے جیسے ہیں، بلکہ اس سے بھی بدتر ہیں، یہی غافل ہیں (یہ تو خوابِ غفلت میں پڑے سو رہے ہیں)۔

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا سَوَدُّوا الَّذِينَ يُلْحِدُونَ فِي أَسْمَائِهِ  
سَيُجْزَوْنَ مَا كَانُوا يَعْمَلُونَ ﴿۶﴾

وَلِلّٰهِ الْأَسْمَاءُ الْحُسْنَىٰ ؛ اور اللہ کے بہترین نام ہیں۔ یہ یاد رکھنے کی بات ہے کہ صفت غیر مستقل بات ہوتی ہے جیسے رحمت، رحمانیت، رحیمیت۔ اُس سے جو موصوف ہوتا ہے اُس کی ذات کہلاتا ہے۔ یعنی ذات مرجح صفت کو کہتے ہیں۔ ذات اور صفت دونوں کے مجموعہ کو اسم کہتے ہیں۔ پس رحم صفت ہے اور رحمان و رحیم اسماء الہی ہیں۔ ان کا موصوف یعنی خدا، اُن کی ذات ہے۔ حُسْنٰی، اَحْسَن کا مؤنث ہے یعنی بہتر۔ یہ بات یاد رکھنے کی ہے کہ ہر فعل سے اسم فاعل بنا کر خدائے تعالیٰ کی صفت کے طور پر استعمال نہیں کر سکتے۔ يُضِلُّ فعل ہے۔ اُس سے مُضِلُّ خدا کی صفت نہیں ہو سکتی۔ کیونکہ يُضِلُّ کا فعل قرینہ سے اس بات پر دلالت کرتا ہے کہ خدا اُن لوگوں کو راہِ راست پر نہیں لگاتا جن کی فطرت ناقص تھی، جنہوں نے احکامِ الہی سے غفلت برتی۔ بخلاف لفظ مُضِلُّ کے کہ وہ قرآن پر موقوف نہیں۔ اس وجہ سے علماء کہتے ہیں اسماء الہی توقیفی ہیں یعنی قرآن و حدیث میں جتنے اسماء آئے ہیں ہم اُن ہی کو اللہ کی صفت کہہ سکتے ہیں۔ اسی واسطے فرمایا کہ اس کے سب نام بہترین ہیں۔ اس کے سب نام اسماءِ حُسْنٰی ہیں۔ کوئی ایسا نام خدا کے لئے استعمال نہیں کر سکتے جو اُس کی شانِ عظمت کے خلاف ہو۔ بعض لوگوں نے یہ خیال کیا ہے کہ نو دوئہ (یعنی نناوئے ۹۹) نام ہی اسماءِ حُسْنٰی ہیں۔ بے شک نو دوئہ اسماءِ حُسْنٰی ہیں مگر یہ سمجھنا کہ دوسرے اسماء، اسماءِ حُسْنٰی سے نہیں ہیں غلط ہے۔ قرآن و حدیث میں جتنے اسماء اللہ تعالیٰ کے لئے وارد ہیں وہ سب اسماءِ حُسْنٰی ہیں مثلاً قَدِیْرٌ نو دوئہ نام میں نہیں ہے مگر قرآن میں کتنی جگہ اِنَّ اللّٰهَ عَلٰی كُلِّ شَیْءٍ قَدِیْرٌ ہے۔ فَادْعُوْهُ بِهَا ؛ خدا کو پکارو تو ان ہی ناموں کو لے کر پکارو۔ کیا اللہ تعالیٰ کے لئے خدا کا لفظ ہم استعمال کر سکتے ہیں یا نہیں؟ استعمال کر سکتے ہیں کیوں کہ وہ اللہ ہی کا ترجمہ ہے۔ وَذُرُوْا الَّذِیْنَ ؛ اور اُن لوگوں کو چھوڑو، جانے دو۔ وہ لوگ ناقابلِ التفات ہیں۔ یُلْحِذُوْنَ ؛ جو کج روی کرتے ہیں، بے موقع استعمال کرتے ہیں۔ فِیْ اَسْمَائِهِ ؛ اُس کے ناموں میں۔ جو نام اللہ تعالیٰ کے ساتھ خاص ہیں وہ دوسرے کے لئے استعمال کرتے ہیں۔ جو اس کے شایان نہیں وہ خدا کے لئے استعمال کرتے ہیں۔ بعض جاہل ایسے بھی ہیں کہ اپنے ہم جنسوں اور کافروں کے لئے کسی فعل یا اسم کے استعمال کو شرک نہیں سمجھتے ہیں اور بزرگوں کے ساتھ استعمال کریں تو شرک سمجھتے ہیں۔ جیسے دستگیر، مشکل کشا۔ یہ مادہ پرست موحد شرک کے دلدل میں لوٹ پوٹ ہیں۔ درحقیقت یہ نادان بالذات اور بالعرض میں تمیز نہیں کرتے۔ اُن کے مُنْه سے کفر کا فوارہ اُڑتا ہے اور انھیں پر گرتا ہے۔ ان عذابِ جان موحدوں کی ہم کو پرواہ نہ کرنی چاہیے۔ سَیُجْزَوْنَ ؛ پس وہ عنقریب جزاء دیئے جائیں گے، اُن کو بدلہ ملے گا۔ مَا كَانُوا یَعْمَلُوْنَ ؛ اُن کاموں کا کہ وہ کرتے تھے۔ اُن کے اعمالِ بدکا۔

ترجمہ :- اور اللہ کے تمام اسماء اچھے ہیں (بہتر ہیں)۔ پس ان کو لے کر خدا کو پکارو اور اُن لوگوں کو چھوڑو جو اس کے اسماء میں کج روی اور الحاد کرتے ہیں۔ وہ عنقریب اپنے کئے کی سزا پائیں گے۔

وَمِمَّنْ خَلَقْنَا اُمَّةً یُّهْدُوْنَ بِالْحَقِّ وَیَعْبُدُوْنَ ۝۱۱

وَمِمَّنْ خَلَقْنَا ؛ اور اُن میں سے کہ ہم نے پیدا کیا۔ ہماری مخلوقات میں۔ اُمَّةٌ ؛ جماعت، گروہ، جرگہ، لوگ۔

يَهْدُونَ بِالْحَقِّ؛ حق بات کی ہدایت کرتے ہیں، سچی بات کی رہنمائی کرتے ہیں۔ وَبِهِ يَعْدِلُونَ؛ اور حق ہی سے عدل کرتے ہیں، اُن کا کام انصاف کے مطابق ہوتا ہے۔

ترجمہ:- اور ہماری مخلوقات میں سے ایسے لوگ بھی ہیں جو سچی بات کی ہدایت کرتے ہیں اور اُسی کے مطابق عدل (وانصاف) کرتے ہیں۔

## وَالَّذِينَ كَذَبُوا بآيَاتِنَا سَنَسْتَدْرِجُهُمْ مِنْ حَيْثُ لَا يَعْلَمُونَ ﴿۷۰﴾

وَالَّذِينَ كَذَبُوا بآيَاتِنَا؛ اور جنہوں نے ہماری آیتوں کی تکذیب کی۔ اُن کو جھٹلایا۔ سَنَسْتَدْرِجُهُمْ؛ ہم ان کو آہستہ آہستہ دھر گھسیٹیں گے، پکڑ لیں گے، گرفتار کر لیں گے۔ مِنْ حَيْثُ لَا يَعْلَمُونَ؛ ایسے طریقہ سے جس سے ان کو خبر بھی نہ ہو، علم بھی نہ ہو۔

ترجمہ:- اور جن لوگوں نے ہماری آیتوں کی تکذیب کی، ہم اُن کو آہستہ آہستہ اس طرح سے پکڑ لیں گے کہ اُن کو علم تک نہ ہوگا (خبر تک نہ ہوگی)۔

## وَأْمَلِي لَهُمْ إِنْ كَيْدِي مَتِينٌ ﴿۷۱﴾

وَأْمَلِي لَهُمْ؛ اور میں اُن کو کچھ ڈھیل بھی دوں گا، مہلت بھی دوں گا کہ سنبھل جائیں۔ إِنْ كَيْدِي مَتِينٌ؛ بے شک میری تدبیر بڑی مضبوط اور مستحکم ہے۔

ترجمہ:- اور میں انہیں کچھ مہلت بھی دوں گا مگر میری (تجویز اور) تدبیر (پختہ اور) مستحکم ہے۔

## أَوَلَمْ يَتَفَكَّرُوا مَا بِصَاحِبِهِمْ مِنْ جِنَّةٍ إِنْ هُوَ إِلَّا نَذِيرٌ مُبِينٌ ﴿۷۲﴾

أَوَلَمْ يَتَفَكَّرُوا؛ کیا انہوں نے اتنا بھی غور و فکر نہیں کیا۔ مَا بِصَاحِبِهِمْ مِنْ جِنَّةٍ؛ کہ اُن کے دوست کو جنون تو ہے نہیں کہ بے سرو پا باتیں کریں گے۔ إِنْ هُوَ إِلَّا نَذِيرٌ مُبِينٌ؛ وہ نہیں ہے مگر ظاہر طور سے ڈرانے والا۔ صاف صاف سمجھا دینے والا۔ نقصان دہ باتوں کو سنانے والا۔

ترجمہ:- کیا وہ غور و فکر نہیں کرتے کہ اُن کا دوست (یعنی پیغمبر) مجنون تو ہے نہیں (کہ وہی تباہی باتیں کرتا) وہ تو کھلے طور پر (نقصان دہ کاموں سے) ڈرانے والا ہے۔

## أَوَلَمْ يَنْظُرُوا فِي مَلَكُوتِ السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ غَلَا

## وَإِنْ عَسَىٰ أَنْ يَكُونَ قَدِ اقْتَرَبَ أَجَلُهُمْ فَبِأَيِّ حَدِيثٍ بَعْدَهُ يُؤْمِنُونَ ﴿۷﴾

اَوَّلَمْ يَنْظُرُوا؛ کیا انھوں نے دیکھا نہیں۔ نظر و فکر نہیں کیا۔ فِی مَلَکُوتِ السَّمٰوٰتِ وَالْاَرْضِ؛ حکومت و انتظام میں آسمانوں اور زمین کے۔ وَمَا خَلَقَ اللّٰهُ مِنْ شَیْءٍ؛ اور اس چیز میں کہ خدا نے پیدا کیا ہے۔ خدا کی تمام مخلوقات میں۔ اور کیا انھوں نے اس میں بھی غور و فکر نہیں کیا۔ وَإِنْ عَسَىٰ أَنْ يَكُونَ؛ اور شاید یہ بات ہو۔ قَدِ اقْتَرَبَ أَجَلُهُمْ؛ کہ اُن کی اجل قریب آگئی ہو، موت سر پر کھڑی ہو۔ جب خدا کے انتظام کو نہیں دیکھتے اور قدرت کی باقاعدگی پر غور نہیں کرتے، مرنے جیسی چیز سے غافل ہیں۔ فَبِأَيِّ حَدِيثٍ بَعْدَهُ؛ تو اس کے بعد کونسی بات ہے، اب کیا رہ گیا ہے؟ يُؤْمِنُونَ؛ جس پر ایمان لائیں گے۔

ترجمہ :- کیا انھوں نے (ان نادانوں نے) آسمانوں اور زمین اور تمام مخلوقاتِ خدا میں جو انتظام ہے اُس میں غور و فکر نہیں کیا۔ اور نہ اس کو سوچا کہ موت سر پر کھڑی ہے (جو یقینی اور قطعی ہے) تو پھر کونسی بات ہے کہ اتنا جاننے کے بعد بھی ایمان لائیں گے؟

## مَنْ يُضِلِلِ اللّٰهُ فَلَا هَادِيَ لَهٗ وَيَذُرُّهُمْ فِي طُغْيَانِهِمْ يَعْمَهُونَ ﴿۸﴾

مَنْ يُضِلِلِ اللّٰهُ؛ جس بدطینت کو خدا گمراہ کرے، ضلالت میں رکھے۔ فَلَا هَادِيَ لَهٗ؛ تو اس کا ہادی نہیں۔ پھر کوئی اس کو ہدایت پر نہیں لگا سکتا۔ سیدھا راستہ نہیں بتا سکتا۔ وَيَذُرُّهُمْ؛ اور ان کو چھوڑ دیتا ہے۔ فِی طُغْيَانِهِمْ؛ ان کی سرکشی اور گمراہی میں۔ يَعْمَهُونَ؛ سرگرداں اور بھٹکتے ہوئے۔

ترجمہ :- جس کو خدا گمراہ کرے (ضلالت میں رکھے) اس کا کوئی ہادی نہیں (اس کو کون ہدایت دے سکتا ہے؟) اور اُن کو اُن کی سرکشی اور طغیانی میں بھٹکتا (اور سرگردان) چھوڑ دیتا ہے۔

## يَسْأَلُونَكَ عَنِ السَّاعَةِ أَيَّانَ مُرْسَاهَا قُلْ إِنَّمَا عَلَيْهَا عِنْدَ رَبِّي

لَا يُجَلِّيهَا لِوَقْتِهَا إِلَّا هُوَ ثَقُلَتْ فِي السَّمٰوٰتِ وَالْاَرْضِ لَا تَأْتِيكُمْ إِلَّا بَغْتَةً

يَسْأَلُونَكَ كَأَنَّكَ حَفِيٌّ عَنْهَا قُلْ إِنَّمَا عَلَيْهَا عِنْدَ اللّٰهِ وَلَكِنَّ أَكْثَرَ النَّاسِ لَا يَعْلَمُونَ ﴿۹﴾

يَسْأَلُونَكَ؛ وہ تم سے پوچھتے ہیں۔ عَنِ السَّاعَةِ؛ قیامت کے متعلق۔ أَيَّانَ؛ کب ہے۔ مُرْسَاهَا؛ اس کا لنگر دینا،

اس کا آنا۔ بھاری چیز کے ٹھیرنے کو اِزْسَاء کہتے ہیں اور کسی سخت چیز کے آنے کو بھی جیسے السَّاعَةُ؛ قیامت۔ النَّجْمُ؛ ثریا۔ الف لام اس کا جزو ہے۔ قُلْ اِنَّمَا عَلَّمَهَا؛ پیغمبر! تم کہہ دو کہ سوا اس کے نہیں کہ قیامت کا علم۔ عِنْدَ رَبِّي؛ میرے رب کے پاس ہے۔ اللہ خوب جانتا ہے کہ قیامت کب ہے۔ لَا يُجَلِّئُهَا؛ ظاہر نہیں کرتا قیامت کو۔ لَوْ قَتَيْهَا؛ قیامت کے وقت کو۔ اِلَّا هُوَ؛ مگر وہی یعنی خدا۔ جب خدا بتائے گا تو دوسروں کو معلوم ہوگا۔ ہاں! رسولِ خدا ﷺ نے اس کی بہت سی علامتیں بتادی ہیں۔ مثلاً بہت سے دَجَالوں اور مدعیانِ نبوت کا پیدا ہونا۔ بیٹوں کا ماں کا ادب نہ کرنا، ان کے ساتھ باندیوں کا سا سلوک کرنا۔ زمین کی چال کا بدل جانا اور آفتاب کا بجائے مشرق کے مغرب سے نکلنا۔ ذَابَّةُ الْاَرْضِ کا نکلنا جو تھوڑی مدت میں ساری دنیا کا سفر کرے گا۔ دولت کا اس قدر زیادہ ہونا کہ جو لوگ بکریاں چراتے تھے، اُن کے بھی عالی شان محل بنیں گے۔ ثَقُلَتْ فِي السَّمَوَاتِ وَالْاَرْضِ؛ وہ قیامت کا حادثہ آسمانوں اور زمین کے لئے بھی بھاری ٹھیرے گا۔ وہ ٹوٹ پھوٹ جائیں گے۔ لَا تَأْتِيكُمْ اِلَّا بَغْتَةً؛ وہ قیامت تمہارے پاس نہ ہوگی مگر دفعۃً، اچانک، ناگہانی طور سے۔ يَسْتَلُونَكَ؛ وہ تم سے پوچھتے ہیں۔ كَاَنَّكَ حَفِيٌّ عَنْهَا؛ گویا کہ تم اس کے بڑے شوقین تھے۔ قُلْ؛ پیغمبر! تم کہہ دو۔ اِنَّمَا عَلَّمَهَا عِنْدَ اللّٰهِ؛ اس کے سوا نہیں کہ قیامت کا علم اللہ کے پاس ہے، اس سے تو صرف خدا ہی واقف ہے۔ وَلٰكِنَّ اَكْثَرَ النَّاسِ؛ مگر اکثر لوگ۔ لَا يَعْلَمُونَ؛ نہیں جانتے اور بے فائدہ قیامت کے متعلق سوالات کرتے اور اتنا نہیں سمجھتے کہ جب ہم مر گئے تو ہماری قیامت تو ہو چکی۔

ترجمہ:- تم سے یہ لوگ پوچھتے ہیں کہ قیامت کب آئے گی؟ تم کہہ دو ”اس کا علم تو خدا ہی کو ہے۔ اس کا وقت صرف خدا بتائے گا۔ (قیامت) بڑا زبردست حادثہ ہے آسمانوں اور زمین کے حق میں (بڑا سخت اور بھاری ہے وہ قیامت) تمہارے پاس آئے گی تو دفعۃً آئے گی۔“ وہ تم سے سوال کرتے ہیں گویا کہ تم اس کے بڑے شوقین ہو۔ (پیغمبر!) تم کہہ دو ”اس کا علم تو اللہ کے پاس ہے مگر اکثر لوگ نہیں جانتے۔“

صاحبو! ایک تو قیامتِ کبریٰ ہے جس میں آسمان زمین سب نیست و نابود ہو جائیں گے۔ دوسرے، قیامتِ کبریٰ کے جو بچے ہیں جو اپنی ماں سے پہلے پیدا ہو رہے ہیں وہ کیا ہیں؟ عام تباہ کن حالات۔ ذَابَّةُ الْاَرْضِ کے بچے ریلیں، موٹریں، ہوائی جہاز ہیں۔ دَجَالوں کی تو کیا کمی پڑی ہے۔ مدعیانِ نبوت بھی کچھ کم نہیں ہیں، حتیٰ کہ روز ایک مدعی نبوت پیدا ہو رہا ہے۔ بعض مدعیانِ نبوت سے میری بھی ملاقات ہوئی ہے۔ زلزلوں اور کشت و خون کا تو کچھ نہ پوچھو۔ ہزاروں نہیں، لاکھوں نہیں کروڑوں آدمی ایک دوسرے کو قتل کر رہے ہیں۔ یہ تو فرزندِ انِ قیامت ہیں۔ آگے اصل قیامت کے وقت کیا کیا ہونے والا ہے خدا ہی اس سے بچائے۔

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبِ

لَأَسْكَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ ﴿۷۰﴾

قُلْ؛ پیغمبر! تم کہہ دو۔ لَا أَمْلِكُ لِنَفْسِي؛ میں اپنے لئے بھی مالک نہیں، میرے لئے بھی میرے ہاتھ میں نہیں۔ نَفْعًا وَلَا ضَرًّا؛ نہ نفع نہ ضرر۔ إِلَّا مَا شَاءَ اللَّهُ؛ مگر اسی قدر جس قدر خدا چاہے گا۔ معمولی سمجھ کے لوگ یہ خیال کرتے ہیں کہ ہم یا دوسرے کچھ خیر و شر کے مالک ہیں اور جو لوگ اپنے عدم ذاتی سے واقف ہوتے ہیں، جو اپنے وجود بالعرض کے قائل ہیں، جو یہ سمجھتے ہیں کہ خدا کے سوا کسی کے ہاتھ میں کچھ نہیں، وہی بندگی کو سمجھتے ہیں۔ وہ اپنی عاجزی کا ادراک رکھتے ہیں۔ جو کچھ کرتے ہیں وہ سمجھ کر کرتے ہیں۔ کہ یہ خدا کی قدرت اور اس کی قوت کا ظہور ہے۔ ع

آنا تکہ غنی تراند محتاج تراند۔

بڑے لوگوں کو ان کی عاجزی اور فقر کا دوسروں سے زیادہ علم ہوتا ہے۔ ان کے پاس شرک فی القدرت نہیں پھٹکتا۔ وہ ہمیشہ اپنے پیش نظر لَاحَوْلَ وَلَا قُوَّةَ إِلَّا بِاللَّهِ رکھتے ہیں۔ بندگی میں جو مزے ہیں وہ خدائی کے دعوے میں نہیں۔ وَلَوْ كُنْتُ أَعْلَمُ الْغَيْبِ؛ اور اگر میں علم غیب رکھتا۔ لَا أَسْكَرْتُ مِنَ الْخَيْرِ؛ تو بہت کچھ خیر اور فائدہ حاصل کر لیتا۔ [اس فقر ذاتی جہل ذاتی کا نتیجہ کیا ہے۔؟ اللہ تعالیٰ فرماتا ہے: إِنَّا أَعْطَيْنَاكَ الْكُوفْرَ؛ ہم نے تم کو خیر کثیر دیا۔ وَعَلَّمَكُمَا لَمْ تَكُن تَعْلَمُ؛ اور تم کو وہ سب کچھ بتا دیا جو تمہیں معلوم نہ تھا۔ حدیث میں ہے: أُوتِيْتُ عِلْمَ الْأَوَّلِينَ وَالْآخِرِينَ؛ مجھے اوّلین و آخرین سب کا علم دیا گیا ہے۔ اگلے اور پچھلوں کے علم سے سرفراز کیا گیا ہے۔ سب کچھ ہوا مگر خدا کے سامنے اس کی نسبت کرتے، بندے کے بندے، فقیر کے فقیر رہے۔ اس فقیری پر صدمہ حبا، اس لاعلمی پر صدمہ آفریں۔] وَمَا مَسَّنِيَ السُّوءُ؛ اور مجھے کوئی نقصان نہیں پہنچتا۔ إِنْ أَنَا إِلَّا نَذِيرٌ وَبَشِيرٌ؛ میں تو صرف نذیر و بشیر ہوں، بری بات سے ڈراتا ہوں اور اچھی بات کی خوش خبری دیتا ہوں۔ میرا کام صرف تبلیغ ہے احکام الہی کا پہنچانا ہے نہ کہ کسی کو نفع یا نقصان پہنچانا۔ مگر یہ ڈرانا اور بشارت دینا کس کے لئے ہے۔ لِقَوْمٍ يُؤْمِنُونَ؛ مسلمانوں کے لئے۔ ایمان داروں کے لئے۔ ان لوگوں کے لئے جو ایمان رکھتے ہیں۔ دل میں ایمان نہیں تو پیغمبر کی کسی نصیحت سے کوئی فائدہ نہیں اٹھا سکتے۔

ترجمہ:- (پیغمبر!) تم کہہ دو: نفع و نقصان میرے ہاتھ میں اپنے لئے بھی کچھ نہیں مگر جتنا خدا چاہے اور اگر مجھے غیب کی باتیں معلوم ہوتیں تو بہت کچھ بھلائی حاصل کر لیتا اور مجھے کسی قسم کا نقصان نہ پہنچتا۔ ڈرانا اور خوش خبری دینا میرا کام ہے ایمان داروں کے لئے (میں تو صرف پیغمبر ہوں، اس کو وہی سمجھتے ہیں جن کو کچھ ایمان ہے)۔

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا

فَلَمَّا تَغَشَّهَا حَمَلٌ خَفِيْفًا فَمَرَّتْ بِهِ

فَلَمَّا أَثْقَلَتْ دَعَا رَبَّهُمَا لِيُنْزِلَ عَلَيْهِم مِّنَ السَّمَاءِ مَاءً فَسَيَّجُوا بِهِ الْبُسْبُجَ فَجَعَلْتُم سُلٰمٰتٍ لِّلرَّسُوْلِ ۗ ۝۱۰

هُوَ الَّذِي ؛ وہی تو ہے جو ۔ خَلَقَكُمْ ؛ جس نے تم کو پیدا کیا ، مخلوق کیا ۔ مِنْ نَفْسٍ وَاحِدَةٍ ؛ ایک شخص سے ۔ وَجَعَلَ مِنْهَا زَوْجَهَا ؛ اور اسی کی جنس سے اس کا جوڑا بھی پیدا کیا ۔ لِيَسْكُنَ إِلَيْهَا ؛ تاکہ اس کے پاس پہنچ کر آرام پائے ، سکون حاصل کرے ۔ فَلَمَّا تَغَشَّهَا ؛ پھر جب اس سے ملا ، اس پر چھا گیا ، اس سے لپٹ پڑا ۔ حَمَلٌ خَفِيْفًا ؛ تو ابتداء ہلکا سا بار معلوم ہوا ، ہلکا حمل ہوا ۔ فَمَرَّتْ بِهِ ؛ پھر اس کو لے کر چلتی پھرتی تھی ۔ فَلَمَّا أَثْقَلَتْ ؛ پھر جب حمل بڑا ہو گیا اس کو گرانی ہونے لگی ۔ وہ بوجھل ہو گئی ۔ دَعَا رَبَّهُمَا ؛ تو میاں بیوی ، دونوں نے اللہ سے دُعا شروع کی ۔ رَبَّهُمَا ؛ جو ان کا رب ہے ۔ لِيُنْزِلَ عَلَيْهِم مِّنَ السَّمَاءِ مَاءً ؛ اگر تو ہم کو پورا پاٹھا بیٹا دے ، اچھا خاصا بچہ دے ۔ لَنَكُونَنَّ ؛ تو ہم ہو جائیں گے ۔ مِنَ الشَّاكِرِيْنَ ؛ شکر گزاروں میں سے ۔

ترجمہ :- وہی تو ہے جس نے تم کو ایک ہی شخص سے پیدا کیا اور اُس کی جنس سے اُس کا جوڑا بھی دیا تاکہ اس سے (آدمی اپنی بیوی سے) سکون حاصل کرے ۔ پھر جب وہ اس پر چھا گیا (جب دونوں ملے) تو (ابتداءً) کچھ خفیف سا بار معلوم ہوا ۔ پھر وہ اس کو لے کر چلتی پھرتی تھی ۔ پھر جب حمل بڑا ہو گیا تو اس نے گرانی محسوس کی ، اب (میاں بیوی) دونوں مل کر اللہ سے جو ان کا رب ہے دُعا کرنے لگے (یا اللہ!) اگر تم ہم کو پورا پاٹھا بیٹا دے گا تو ہم تیری شکر گزاری کیا کریں گے ۔

فَلَمَّا آتٰهُم مَّا صَالِحًا جَعَلٰ لَهُ شُرَكَآءَ فِيمَا آتٰهُم ۗ فَتَعَلٰى اَللّٰهُ عَمَّا يُشْرِكُوْنَ ۝۱۱

فَلَمَّا آتٰهُم مَّا صَالِحًا ؛ پس جب اللہ تعالیٰ نے اُن (ماں باپ) کو اچھا خاصا پورا پاٹھا بیٹا عطا فرمایا ۔ جَعَلٰ لَهُ ؛ تو اُن دونوں نے اس کے لئے کیا ۔ شُرَكَآءَ ؛ شریکوں کو ، حصہ داروں کو ۔ فِيمَا آتٰهُم ۗ ؛ اس بچے کے متعلق جس کو خدا نے ان ماں باپ کو دیا ۔ اب کوئی کہتا ہے ڈاکٹر صاحب و فلاں حکیم صاحب کے علاج سے بچہ پیدا ہوا ہے ۔ کوئی کہتا ہے فلاں مقام میں جانے سے مُراد پوری ہوئی ۔ کسی کے ہاتھ میں کچھ نہیں ہے ۔ دیکھو! نسبتِ مجازی لگاؤ تو نسبتِ حقیقی کو ہمیشہ پیش نظر رکھو ۔ ظاہری اسباب کو حقیقی نہ سمجھو ۔ خالقِ حقیقی خدا ۔ قادر بالذات خدا ۔ یوں مجازی نسبت میں لَآهَبَ لَكَ غُلَامًا زَكِيًّا بھی آیا ہے ۔ مگر مجاز کے ساتھ حقیقت کو بھول نہ جاؤ ۔ فَتَعَلٰى اَللّٰهُ ؛ خدا تو اس سے اعلیٰ وارفع ہے ۔ عَمَّا يُشْرِكُوْنَ ؛ کہ

لوگ اس سے شرک کریں۔ ہمیشہ یاد رکھو! بالعرض، بالذات کے سامنے کوئی اہمیت نہیں رکھتا۔

ترجمہ :- پس جب خدا نے اُن کو (ماں باپ کو) اچھا خاصا بیٹا عطا کیا تو وہ اُس کے متعلق لگے دوسروں کو اُس کا (اللہ کا) شریک بنانے۔ خدا تو اعلیٰ و ارفع ہے کہ اس سے شرک کریں۔

## اَيُّشْرِكُونَ مَا لَا يَخْلُقُ شَيْئًا وَهُمْ يُخْلِقُونَ ﴿۱۹﴾

اَيُّشْرِكُونَ؛ کیا یہ شرک کرتے ہیں۔ شریک کرتے ہیں، حصہ دار بناتے ہیں۔ مَا لَا يَخْلُقُ شَيْئًا؛ ایسی چیز کو جو کچھ نہیں پیدا کر سکتی۔ وَهُمْ يُخْلِقُونَ؛ اور وہ خود پیدا کئے جاتے ہیں جس کی اصل عدم ہے وہ مُردہ ہے۔ بھلا وہ مُردہ کو کیا پیدا کرے گا؟

ع خفتہ را خفتہ کے کند بیدار؟ (سوئے ہوئے کو سویا ہوا کیونکر جگا سکتا ہے۔؟)۔

معدوم سے موجود کیوں کر پیدا ہوگا؟

ترجمہ :- کیا وہ ایسوں کو شریک ٹھہراتے ہیں جو خود کسی کے خالق نہیں اور وہ خود مخلوق ہیں۔

## وَلَا يَسْتَطِيعُونَ لَهُمْ نَصْرًا وَلَا أَنْفُسَهُمْ يَنْصُرُونَ ﴿۲۰﴾

وَلَا يَسْتَطِيعُونَ؛ اور وہ نہیں کر سکتے۔ اِسْتَطَاعَت اور قوت نہیں رکھتے۔ لَهُمْ؛ اُن کی۔ نَصْرًا؛ مدد۔ وَلَا أَنْفُسَهُمْ يَنْصُرُونَ؛ اور نہ اپنی ہی کچھ مدد کر سکتے ہیں۔

ترجمہ :- اور وہ اُن کی مدد نہیں کر سکتے اور نہ خود اپنی آپ ہی مدد کر سکتے ہیں۔

## وَإِنْ تَدْعُوهُمْ إِلَى الْهُدَىٰ لَا يَتَّبِعُوكُمْ ۖ

## سَوَاءٌ عَلَيْكُمْ أَدَعَوْتُمُوهُمْ أَمْ أَنْتُمْ صَامِتُونَ ﴿۲۱﴾

وَإِنْ تَدْعُوهُمْ؛ اور اگر تم ان کو بلاؤ۔ اِلَى الْهُدَىٰ؛ ہدایت کی طرف۔ لَا يَتَّبِعُوكُمْ؛ تو تمہاری اتباع ہرگز نہ کریں گے۔ تمہارے قدم بہ قدم ہرگز نہ چلیں گے۔ سَوَاءٌ عَلَيْكُمْ؛ تمہارے حق میں برابر ہے، یکساں ہے۔ اَدَعَوْتُمُوهُمْ؛ چاہے تم اُن کو بلاؤ، پکارو۔ اَمْ أَنْتُمْ صَامِتُونَ؛ چاہے خاموش رہو، چپ چاپ رہو۔ یا ساکت اور صامت رہو۔ یہ نہ مانے ہیں نہ مانیں گے۔

ترجمہ :- اور اگر تم ان کو ہدایت کی طرف بلاؤ تو وہ تمہاری اتباع نہ کریں گے (تمہاری ایک نہ سنیں گے)

تمہارے حق میں (دونوں) برابر ہیں، چاہے تم ان کو بلاؤ یا چپ چاپ (بیٹھے) رہو۔

إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَالُكُمْ فَادْعُوهُمْ فَلْيَسْتَجِيبُوا لَكُمْ

إِنْ كُنْتُمْ صَادِقِينَ ﴿۱۹﴾

إِنَّ الَّذِينَ تَدْعُونَ ؛ بے شک تم جن لوگوں کو پکارتے ہو۔ مِنْ دُونِ اللَّهِ ؛ خدا کو چھوڑ کر۔ عِبَادٌ۔ بندے ہیں۔  
 أَمْثَالُكُمْ ؛ تمہارے مثل۔ تمہارے جیسے۔ تمہاری طرح۔ فَادْعُوهُمْ ؛ پھر تم ان کو پکارو۔ فَلْيَسْتَجِيبُوا لَكُمْ ؛ پھر ان کو  
 چاہئے کہ تمہارا جواب دیں۔ تمہاری فریادری کریں۔ إِنْ كُنْتُمْ صَادِقِينَ ؛ اگر تم سچے ہو۔  
 ترجمہ :- بے شک جن لوگوں کو تم خدا کے سوا پکارتے ہو وہ بھی تمہاری طرح بندے ہیں۔ اچھا! تم ان کو  
 پکارو۔ پھر ان کو تو چاہئے کہ تمہاری فریادری کریں اگر تم سچے ہو (کہ وہ تمہاری سنتے ہیں۔ تمہاری مدد  
 کر سکتے ہیں)۔

اللَّهُمَّ ارْجُلُ يَمْشُونَ بِهَا، أَمْ لَهُمْ أَيْدٍ يَبْطِشُونَ بِهَا، أَمْ لَهُمْ أَعْيُنٌ يُبْصِرُونَ بِهَا،  
 أَمْ لَهُمْ آذَانٌ يَسْمَعُونَ بِهَا، قُلْ ادْعُوا شُرَكَاءَكُمْ ثُمَّ كِيدُوا فَمَا تَنْظُرُونَ ﴿۲۰﴾

اللَّهُمَّ ارْجُلُ ؛ کیا ان کے پیر ہیں؟ يَمْشُونَ بِهَا ؛ جن سے چلتے ہیں۔ أَمْ لَهُمْ أَيْدٍ ؛ کیا ان کے ہاتھ ہیں؟  
 يَبْطِشُونَ بِهَا ؛ جن سے پکڑتے ہیں، اور کام کرتے ہیں، دباتے ہیں، بھینچتے ہیں۔ أَمْ لَهُمْ أَعْيُنٌ ؛ کیا ان کی آنکھیں ہیں؟  
 يُبْصِرُونَ بِهَا ؛ جن سے دیکھتے ہیں۔ اپنی بصارت سے کام لیتے ہیں۔ أَمْ لَهُمْ آذَانٌ ؛ کیا ان کے کان ہیں؟ يَسْمَعُونَ بِهَا ؛  
 جن سے وہ سنتے ہیں۔ قُلْ ؛ اے پیغمبر! تم کہو۔ ادْعُوا ؛ پکارو۔ شُرَكَاءَكُمْ ؛ اپنے معبودوں کو، ان کو جن سے تم  
 شرک کرتے ہو۔ ثُمَّ كِيدُوا ؛ پھر تم میرے لئے تجویزیں کرو۔ کید و مکر کرو، داؤں کرو۔ فَمَا تَنْظُرُونَ ؛ اور مجھے مہلت  
 نہ دو۔ کسی قسم کے انتظار میں نہ رہو۔

ترجمہ :- کیا ان (بجوں) کے پیر ہیں جن سے وہ چلیں یا ان کے ہاتھ ہیں جن سے وہ پکڑیں یا ان کی  
 آنکھیں ہیں جن سے وہ دیکھیں یا ان کے کان ہیں جن سے وہ سنیں۔ (اے پیغمبر) تم کہہ دو کہ تم  
 اپنے شریکوں کو بلا لو۔ (اپنے معبودوں کو پکارو) پھر (تم سے جس قدر ہو سکے) میرے لئے کید (اور مکر)  
 کرو اور مجھے مہلت نہ دو۔ تم میرا کچھ بگاڑ نہ سکو گے۔ نہ تمہارے بت مجھے نقصان پہنچا سکیں گے۔

کیونکہ :-

## إِنَّ وَلِيََّ اللَّهُ الَّذِي نَزَّلَ الْكِتَابَ ۖ وَهُوَ يَتَوَلَّى الصَّالِحِينَ ﴿۱۹۸﴾

اِنَّ ؛ بے شک ۔ وَلِيََّ ؛ مددگار ۔ سرپرست ۔ وَلِيََّ مَيَّ ؛ میرا کارساز، یار و مددگار ۔ میرا سرپرست ۔ اَللّٰهُ ؛ اللہ ہے ۔ اَلَّذِيْ ؛ جو ۔ جس نے ۔ نَزَّلَ الْكِتَابَ ؛ کتاب نازل کی، اُتاری ۔ وَهُوَ يَتَوَلَّى ؛ اور وہ مدد فرماتا ہے، سرپرستی فرماتا ہے ۔ الصَّالِحِينَ ؛ نیکوں کی ۔

ترجمہ :- بے شک میرا سرپرست تو اللہ ہے جس نے یہ کتاب (یعنی قرآن) اُتاری اور وہی اچھوں کی سرپرستی فرماتا ہے ۔ (نیک کام کرنے والوں کی مدد فرماتا ہے) ۔

## وَالَّذِينَ تَدْعُونَ مِنْ دُونِهِ لَا يَسْتَجِيبُونَ نَصْرَكُمْ وَلَا اَنْفُسَهُمْ يَنْصُرُونَ ﴿۱۹۹﴾

وَالَّذِينَ ؛ اور وہ لوگ ۔ یعنی وہ معبود ۔ تَدْعُونَ ؛ جن کو تم پکارتے ہو ۔ مِنْ دُونِهِ ؛ اُس کے سوا خدا کو چھوڑ کر ۔ لَا يَسْتَجِيبُونَ ؛ اُنہیں استطاعت نہیں، قدرت نہیں، وہ کر نہیں سکتے ۔ نَصْرَكُمْ ؛ تمہاری مدد ۔ تمہاری نصرت ۔ وَلَا اَنْفُسَهُمْ يَنْصُرُونَ ؛ اور نہ وہ خود اپنی ہی مدد کر سکتے ہیں ۔

ترجمہ :- اور تم جن کو (یعنی معبودوں اور بیوں کو) خدا کو چھوڑ کر پکارتے ہو وہ نہ تم کو نصرت دے سکتے ہیں نہ اپنے آپ کو (نہ تمہاری مدد کر سکتے ہیں نہ اپنی) ۔

## وَإِنْ تَدْعُوهُمْ إِلَى الْهُدَىٰ لَا يَسْمَعُوا وَتُرَاهُمْ يَنْظُرُونَ إِلَيْكَ وَهُمْ لَا يُبْصِرُونَ ﴿۲۰۰﴾

وَإِنْ تَدْعُوهُمْ ؛ اور اگر تم ان کو یعنی مشرکوں کو بُلاؤ ۔ إِلَى الْهُدَىٰ ؛ ہدایت کی طرف ۔ لَا يَسْمَعُوا ؛ تو نہ سُنیں ۔ اور نہ مانیں، قبول نہ کریں ۔ وَتُرَاهُمْ ؛ اور تم ان کو دیکھتے ہو کہ بظاہر ۔ يَنْظُرُونَ إِلَيْكَ ؛ تم کو دیکھتے ہیں ۔ وَهُمْ لَا يُبْصِرُونَ ؛ اور حقیقتاً یہ دل کے اندھے تم کو نہیں دیکھتے نہ سمجھتے ہیں ۔

ترجمہ :- (پیغمبر!) اور اگر تم ان کو ہدایت کی طرف بُلاؤ تو وہ (کبھی) نہ سُنیں اور تم ان کو دیکھتے ہو کہ وہ تم کو دیکھتے ہیں حالانکہ وہ (حقیقتاً) نہیں دیکھتے ۔ (یہ نادان، یہ کور باطن نہ کچھ سوچتے ہیں نہ سمجھتے ہیں) ۔

## خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿۲۰۱﴾

خُذِ الْعَفْوَ ؛ (پیغمبر! ان کے ساتھ) عفو سے کام لو ۔ وَاْمُرْ بِالْعُرْفِ ؛ اور اچھی باتوں کا حکم دو ۔ اور حسبِ عادت اپنے حکم دیئے جاؤ ۔ وَأَعْرِضْ ؛ اور اعراض کرو ۔ رُوگردانی کرو ۔ كِنَارَه كَرُو ۔ عَنِ الْجَاهِلِينَ ؛ ان جاہلوں سے ۔ نادانوں سے ۔

ترجمہ :- (پنچمبر!) عفو سے کام لو (درگزر کرو)۔ اچھی باتوں کا حکم دو۔ (اور دستور کے موافق احکام دیتے رہو) اور (ان) جاہلوں سے اعراض کرو۔ (ممکن ہے کہ ان میں سے چند لوگ تمہاری سنیں اور راستی پر آجائیں)۔

## وَأَمَّا يَنْزَغُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ عَلِيمٌ ﴿۳۱﴾

وَأَمَّا يَنْزَغُكَ ؛ اور اگر تم کو چھیڑیں۔ تم کو ستائیں۔ مِنَ الشَّيْطَانِ ؛ شیطان سے۔ نَزْعٌ ؛ چھیڑ۔ وسوسہ۔ اس کے قریب ہیں نَغَزٌ اور نَحْسٌ اور نَسْعٌ ؛ شیطان تم کو چھیڑے۔ فَاسْتَعِذْ بِاللَّهِ ؛ تو اللہ کی پناہ مانگو۔ اس کی حفاظت میں آ جاؤ۔ إِنَّهُ سَمِيعٌ عَلِيمٌ ؛ بے شک وہ سمیع و علیم ہے۔ وہ سب کی سنتا ہے، سب کا علم رکھتا ہے۔

ترجمہ :- اور اگر تم سے شیطان کچھ چھیڑ کرے تو تم اللہ کی پناہ مانگو۔ بے شک وہ سب کچھ سنتا اور جانتا ہے۔ (وہ تم کو ان کے شر سے بچائے گا)۔

## إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ ﴿۳۲﴾

إِنَّ الَّذِينَ اتَّقَوْا ؛ بے شک جو لوگ تقویٰ اختیار کرتے ہیں۔ غضبِ الہی سے بچاؤ کرتے ہیں۔ اللہ سے ڈرتے ہیں۔ إِذَا مَسَّهُمْ ؛ جب ان کو چھو جائے۔ ٹھیس لگ جائے۔ طَائِفٌ ؛ گردش کرنے والا خیال۔ خطرہ۔ مِنَ الشَّيْطَانِ ؛ شیطان سے۔ شیطاں کا۔ تَذَكَّرُوا ؛ فوراً خدا کو یاد کر لیتے ہیں۔ متنبہ ہو جاتے ہیں۔ فَإِذَا هُمْ مُبْصِرُونَ ؛ تو فوراً ہی دیکھتے اور سوچتے ہیں۔ ان کی آنکھیں کھل جاتی ہیں۔ ان کو حق و باطل میں تمیز ہو جاتی ہے۔

ترجمہ :- بے شک جو لوگ متقی ہیں جب ان کو شیطانی خیال (اور اس کا خطرہ ٹھیس لگاتا ہے) تو فوراً متنبہ ہو جاتے ہیں اور وہ دیکھنے لگتے ہیں۔ (اور ان کی آنکھیں کھل جاتی ہیں)۔

## وَإِخْوَانُهُمْ يَمُدُّونَهُمْ فِي الْغَيِّ ثُمَّ لَا يُقْصِرُونَ ﴿۳۳﴾

وَإِخْوَانُهُمْ ؛ اور ان کے بھائی۔ یعنی کافروں کے ہم خیال۔ يَمُدُّونَهُمْ ؛ ان کو بڑھاتے ہیں۔ گھسیٹے لئے جاتے ہیں۔ ان کی تائید کرتے ہیں۔ فِي الْغَيِّ ؛ سرکشی میں۔ گمراہی میں۔ ثُمَّ لَا يُقْصِرُونَ ؛ پھر کچھ کی نہیں کرتے۔ کچھ کوتاہی و تقصیر نہیں کرتے۔

ترجمہ :- اور جو ان کے بھائی (اور ہم خیال) ہیں، ان کو سرکشی میں گھسیٹے لئے جاتے ہیں اور کچھ کمی نہیں کرتے۔

## وَإِذَا لَمْ تَأْتِهِمْ بَايَةٌ قَالُوا لَوْلَا اجْتَبَيْتَهَا قُلْ إِنَّمَا اتَّبِعُ مَا يُوْحَىٰ إِلَيَّ مِنْ رَبِّي

## هَذَا بَصَائِرُ مِنْ رَبِّكُمْ وَهُدًى وَرَحْمَةٌ لِقَوْمٍ يُؤْمِنُونَ ﴿۶۶﴾

وَإِذْ أَنْتُمْ تَأْتِيهِمْ؛ اور جب تم ان کے پاس نہ آؤ۔ بآيَة؛ آیت کو لے کر۔ جب تم ان کے پاس کوئی آیت نہ لاؤ۔ قَالُوا؛ تو کہتے ہیں (یہ منکر)۔ لَوْلَا؛ کیوں نہیں؟ اجْتَبَيْتَهَا؛ چھانٹ لیا ان کو تم نے۔ یعنی کوئی منتخب آیت کیوں نہیں لاتے؟ کیوں واضح دلیل نہیں بیان کرتے۔ کیوں ناقابل انکار معجزہ نہیں بتاتے۔ قُلْ؛ اے پیغمبر! تم کہو۔ إِنَّمَا أَتَّبِعُ؛ میں تو صرف اتباع کرتا ہوں۔ پیروی کرتا ہوں۔ مَا يُؤَخِّرُنِي إِلَيْهِ؛ اس کی جو میری طرف وحی کی جاتی ہے۔ مِنْ رَبِّي؛ میرے رب کے پاس سے۔ هَذَا بَصَائِرُ؛ یہ بصیرت افزا باتیں ہیں۔ یہ قرآن بینائی پیدا کرتا ہے۔ مِنْ رَبِّكُمْ؛ تمہارے رب کے پاس سے۔ وَهُدًى؛ اور سراپا ہدایت ہے۔ وَرَحْمَةٌ؛ اور رحمت ہے۔ (مگر کن کے لئے) لِقَوْمٍ يُؤْمِنُونَ؛ ان لوگوں کے لئے جو ایمان رکھتے ہیں۔ ان کے لئے جن کے دل میں نور ایمان ہے۔

ترجمہ:- اور اگر تم ان کے پاس کوئی آیت (کوئی نشانی۔ کوئی معجزہ) نہ لاؤ تو وہ کہتے ہیں کیوں نہیں منتخب آیت لاتے۔ تم کہو:- میں تو صرف وحی الہی کی اتباع کرتا ہوں (جو خدا فرماتا ہے وہی کہہ دیتا ہوں)۔ یہ تمہارے رب کے پاس سے بصیرت افزا باتیں اور ہدایت و رحمت ہے (مگر کن کے لئے) ایمان داروں کے لئے (ان لوگوں کے لئے جن کے دل میں کچھ نور ایمان ہے)۔

## وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۶۷﴾

وَإِذَا قُرِئَ الْقُرْآنُ؛ اور جب قرآن پڑھا جاتا ہے۔ فَاسْتَمِعُوا لَهُ؛ تو اس کو سنو۔ کان لگا کے سنو۔ دل لگا کر اور پوری توجہ سے سنو۔ وَأَنْصِتُوا؛ اور چپ چاپ رہو۔ خاموش بیٹھو۔ لَعَلَّكُمْ تُرْحَمُونَ؛ شاید تم رحم کئے جاؤ۔ تاکہ تم پر خدا رحم فرمائے۔

ترجمہ:- اور جب قرآن پڑھا جائے تو تم کان دھر کے سنو اور خاموش بیٹھو تاکہ تم پر رحم کیا جائے۔

صاحبو! کتنا حصہ قرآن سمجھا جائے گا؟ علماء کہتے ہیں تین آیتیں یا ایک بڑی آیت۔ جب قرآن شریف پڑھا جا رہا ہو، اس وقت تم چپ چاپ بیٹھو۔ کان لگا کر سنو۔ قرآن شریف کے پڑھنے کے وقت شور و پکار کرنا، بیکار بکواس کرنا درست نہیں۔ مگر قرآن پڑھنے والے کو بھی چاہیے کہ لوگ کام کاج میں لگے ہوئے ہیں تو پکار پکار کر قرآن نہ پڑھے۔ اس میں دوسروں کو تکلیف ہوتی ہے الگ جگہ آہستہ آہستہ (پڑھتے ہیں) پڑھو ع گراں بہ خاطر یاراں مکن تلاوت را

## وَأَذْكُرْ رَبَّكَ فِي نَفْسِكَ تَضَرُّعًا وَخِيفَةً وَدُونَ الْجَهْرِ مِنَ الْقَوْلِ

## بِالْغُدُوِّ وَالْأَصَالِ وَلَا تَكُنْ مِنَ الْغَافِلِينَ ﴿۷﴾

وَ اذْكُرْ رَبَّكَ ؛ اور تم اپنے خدا کی یاد کرو۔ اپنے رب کا ذکر کرو۔ فِي نَفْسِكَ ؛ اپنے دل میں۔ تَضَرُّعًا ؛ گڑگڑا گڑگڑاتے، آہستہ آواز سے۔ عاجزی سے۔ تَضَرُّعِ وَ زَارِي سے۔ وَ خِيفَةً ؛ اور خوف سے۔ ڈرتے ڈرتے۔ وَ دُونَ الْجَهْرِ ؛ اور نہ کہ چلا کر۔ نہ بہت زور سے۔ مِنَ الْقَوْلِ ؛ کہنے سے۔ قَوْل سے۔ بِالْغُدُوِّ ؛ صبح کو۔ وَالْأَصَالِ ؛ جمع اصیل۔ اور دن ڈھلے۔ قبل مغرب۔ وَلَا تَكُنْ ؛ اور نہ ہو۔ مِنَ الْغَافِلِينَ ؛ غافلوں میں سے۔

ترجمہ :- اور تم اپنے خدا کا ذکر کرو، (اس کی یاد میں مشغول رہو) دل ہی دل میں، تضرع و زاری اور خوف کے ساتھ، نہ بہت بلند آواز سے۔ صبح کو دن نکلے اور دن ڈھلے (صبح و شام)۔ اور غافلوں میں سے نہ بنو۔

صاحبو! عام طور سے متوسط آواز سے ذکر کرنا چاہیے۔ اگر علحدہ جگہ ہو اور لوگوں کے کاموں میں خلل نہ پڑتا ہو، سونے والوں کو تکلیف نہ ہوتی ہو تو ذکر جہر بھی کر سکتے ہیں۔ حضرت عبداللہ ابن عباسؓ سے روایت ہے ہم اپنے گھر میں رہتے اور مسجد مبارک میں نماز ختم ہونے کا علم ہم کو اس طرح ہوتا ہے کہ لوگ بعد نماز زور سے ذکر کرتے۔ سفر حج میں لوگ اس قدر زور سے لبیک کہتے کہ ان کی آوازیں بیٹھ جاتیں۔ آخر حضرتؓ کو کہنا پڑتا۔ اپنے آپ کو سنبھالو۔ تم کسی بہرے کو نہیں پکار رہے ہو۔

یہ بات یاد رکھو! ابتداء میں ذکر جہر کی ضرورت ہوتی ہے۔ جب دل چلنے لگے اور بغیر منہ سے لفظ نکالے ہوئے دل یادِ خدا کرنے لگے تو ذکر ہسری یا خفی کریں۔ جب ذکر ہسری، دائمی ہو جائے تو دل و زبان دونوں سے کام لے سکتے ہیں۔ مگر اوسط درجہ سے۔ بہر حال نہ غفلت جائز ہے نہ لوگوں کو ایذا دینا جائز ہے، نہ ان کے کاموں میں خلل ڈالنا۔

صاحبو! ذکر کے وقت کپڑے پاک صاف ہوں۔ ہو سکے تو خوشبو ملو۔ عود وغیرہ جلاؤ۔ رو بہ قبلہ بیٹھو۔ دو زانو بیٹھو جیسے نماز میں بیٹھتے ہیں۔ یا چار زانو بیٹھو اور بائیں ران میں گھٹنے کے نیچے اس میں رگِ کیماس ہے۔ اس کو انگوٹھے اور اس کے پاس کی انگلی میں دباؤ۔ آنکھیں بند کر لو۔ اگر خطرات آتے ہوں تو کلمہ طیبہ پڑھو۔ یعنی لَا إِلَهَ إِلَّا اللَّهُ کی ضرب دو۔ عموماً ضرب دل پر دیا جاتا ہے۔ بعض لوگ مختلف لطائف پر ضرب دیتے ہیں۔ ذکر کے وقت دونوں ہاتھ رانوں پر رکھو۔ انگلیوں سے انگوٹھے کو ملاؤ اور چھوٹی انگلی کو ذرا علحدہ رکھو۔ لفظ اللہ کی صورت پیدا ہوگی۔ اگر خطرات کم آتے ہوں یا بند ہو گئے ہوں تو لفظ اللَّهُ پڑھو۔ یا اللَّهُ کے ہُو کو دراز کرو۔ اس سے صوتِ سرمدی پیدا ہوگی جو توحید پیدا کرتی ہے۔ بہر حال جس طرح ہو سکے خدا کو یاد کرو۔ غفلت ایک قسم کی موت ہے۔ چلتے، پھرتے، اٹھتے، بیٹھتے، لیٹے ہوئے، کھڑے کھڑے جس طرح ہو سکے یادِ خدا کرو۔

یاد رکھو! ذکر جہر سے جوشِ محبت پیدا ہوتا ہے۔ قوالی میں مزہ ملتا ہے۔ اور ذکر خفی یا ہسری سے ربودگی آتی ہے۔

فنایت پیدا ہوتی ہے۔ ذکرِ جہر کرنے والے کی مثال شرابی کی ہے اور ذکرِ خفی کرنے والے کی مثال ایفونی کی ہے۔ اگر ایک پانی میں ڈوب کر مرتا ہے تو دوسرا آگ میں جل کر چیخ چیخ کر جان دیتا ہے۔

## إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ وَلَهُ يَسْجُدُونَ ﴿۵۷﴾

إِنَّ الَّذِينَ عِنْدَ رَبِّكَ؛ بے شک جو لوگ۔ عِنْدَ رَبِّكَ؛ تیرے رب کے پاس ہیں۔ خواہ فرشتے خواہ اولیائے کرام۔ لَا يَسْتَكْبِرُونَ؛ خود کو بڑا نہیں سمجھتے۔ تکبر نہیں کرتے۔ سرکشی نہیں کرتے۔ عَنْ عِبَادَتِهِ؛ اس کی عبادت سے، اس کی بندگی سے۔ وَيُسَبِّحُونَهُ؛ اور اس کی تسبیح کرتے ہیں۔ اس کی پاکی بیان کرتے ہیں۔ اس کو تمام عیوب سے پاک سمجھتے ہیں۔ وَلَهُ يَسْجُدُونَ؛ اور اس کو سجدہ کرتے ہیں، خاکِ مذلت پر اپنا سر رکھ دیتے ہیں۔ انتہائی عاجزی کو ظاہر کرتے ہیں۔

ترجمہ:- بے شک جو لوگ تمہارے خدا کے پاس ہیں، (تمہارے رب کے دربار میں ہیں) وہ اس کی بندگی سے سرتابی نہیں کرتے۔ (وہ بندگی سے خود کو اعلیٰ و ارفع نہیں سمجھتے)۔ اور اس کی تسبیح کرتے ہیں اور اس کو سجدہ کرتے ہیں۔

صاحبو! خالی سر جھکانا سجدہ نہیں ہے۔ نہ کسی بزرگ کے پیروں پر سر رکھ دینا سجدہ ہے۔ سجدہ میں سات (۷) اعضاء زمین پر رکھے جاتے ہیں۔ سر۔ دو ہاتھ۔ دو گھٹنے۔ دو پاؤں کے پنجے۔ اور سجدہ خدا کو ہوتا ہے نہ کہ بندے کو۔ تاہم سجدہ کی مشابہت بھی پیدا کرنا بری بات ہے کہ نادان لوگ دھوکا کھا جائیں۔ تم ایسے کام کرتے ہی کیوں ہو کہ لوگوں کو اعتراض کرنے کا موقع ملے۔ صاحبو! یہ سجدہ کی آیت ہے۔ اس کو پڑھو تو سجدہ کرو۔

(۸) سُورَةُ الْاَنْفَالِ مَدَنِيَّةٌ وَهِيَ خَمْسٌ وَ سَبْعُونَ آيَةً وَ عَشْرُ رُكُوعَاتٍ -

سورۃ انفال مدنی ہے اس میں پچھتر (۷۵) آیتیں اور دس (۱۰) رکوع ہیں۔

## بِسْمِ اللّٰهِ الرَّحْمٰنِ الرَّحِیْمِ

اس سورہ کا نام انفال ہے۔ جس کے معنی مالِ غنیمت اور وہ مالِ مُراد ہے جو جنگ کے بعد حاصل ہوتا ہے۔ اس سورت سے پہلے اعراف میں یہ بتایا گیا تھا کہ جو حق کے خلاف کرے گا وہ خود تباہ ہوگا۔ لہذا اس سورہ یعنی انفال میں جنگِ بدر کا ذکر ہے جس میں کافر باوجود کثرت کے برباد ہو گئے، شکستِ فاش کھائی۔ اور اس کی پیشگوئی سورۃ اعراف میں ہے۔

## يَسْأَلُونَكَ عَنِ الْاَنْفَالِ قُلِ الْاَنْفَالُ لِلّٰهِ وَالرَّسُولِ

فَاتَّقُوا اللّٰهَ وَاصْلِحُوا ذَاتَ بَيْنِكُمْ وَاَطِيعُوا اللّٰهَ وَرَسُولَهُ اِنْ كُنْتُمْ مُّؤْمِنِينَ ﴿۱﴾

يَسْأَلُونَكَ ؛ تم سے سوال کرتے ہیں۔ پوچھتے ہیں۔ عَنِ الْاَنْفَالِ ؛ مالِ غَنِيْمَتِ كَيْ مَتَعَلَقِ - اَنْفَالِ نَفْلِ كِي جَمْعِ هِيَ - جس کے مادے میں زيادت کے معنی ہیں۔ فرض سے زائد نماز کو نفل کہا جاتا ہے۔ خدا اپنے فضل و کرم سے بعد جنگ جو مال دیتا ہے اس کو بھی نفل کہتے ہیں۔ غنيمت عام ہے۔ محنت سے حاصل ہو یا بے محنت۔ پہلے حاصل ہو یا پیچھے۔ مگر جو مال بغیر جنگ کے حاصل ہو اُسے فنیے کہتے ہیں۔ قُلْ ؛ اے پیغمبر! تم کہو۔ اَلْاَنْفَالُ ؛ مالِ غَنِيْمَتِ - لِلّٰهِ وَالرَّسُوْلِ ؛ خدا اور رسول کا ہے۔ اس سے مراد بيت المال ہے۔ بيت المال میں وہ مال رہتا ہے جو مسلمانوں کے عام ضروریات میں صرف کیا جاتا ہے۔ غرض کہ جو چیز خدا و رسول کی کہی جاتی ہے اس سے قوم کی ملکیت مراد ہوتی ہے۔ اسی واسطے حدیث شریف میں آیا ہے ”ہم پیغمبروں کے، لوگ وارث نہیں ہوتے۔ ہم جو چھوڑ جاتے ہیں وہ صدقہ رہتا ہے“۔ اسی طرح پیشوایانِ مذہب و قایدینِ ملت و لیڈرانِ قوم کی کوئی ملکیت نہیں ہوتی۔ وہ قومی ضرورتوں کے لئے قوم ہی کا روپیہ صرف کر سکتے ہیں۔ ان کے جمع کئے ہوئے مال کے بیوی بچے وارث نہیں ہوتے، اور نہ وہ عام ضرورت سے زیادہ اپنے بیوی بچوں پر صرف کر سکتے ہیں، نہ خود اپنی ذات پر جھوٹی پوزیشن کی حفاظت میں روپیہ اڑا سکتے ہیں۔ غیر مسلموں کے لیڈر تیسرے درجہ کے ڈبے میں بیٹھتے ہیں اور مسلمانوں کے قایدین اول درجہ کے ڈبے میں نہ بیٹھنے کو خلاف شان سمجھتے ہیں؟ مسلمانوں کی عزت اسلام کی خدمت سے ہے۔ جو زیادہ اسلام کی خدمت کرے گا وہ زیادہ معزز و محترم ہوگا۔ کپڑے، موٹر، بنگلے، فرسٹ کلاس کے ڈبے، یہ سب جمادات ہیں۔ ان سے انسان کی عزت نہیں ہے۔ انسان کی عزت اس کے صفات سے ہے۔

فَاتَّقُوا اللّٰهَ ؛ تو تم تقویٰ اختیار کرو۔ اللہ سے ڈرو۔ اس کے غضب سے بچو۔ وَأَصْلِحُوا ؛ اور درست کرو۔ اصلاح کرو۔ ذَاتَ بَيْنِكُمْ ؛ آپس کی حالت کو۔ باہمی تعلقات کو۔ ذَاتَ ذُو كَامُوْنَتْ هِيَ - بمعنی والی۔ اَمْنِ الْحَالَةِ ذَاتَ بَيْنِكُمْ ؛ مگر مسلمانوں کے آپس کے یہ تعلقات اور ان کی حالت کب درست ہوگی؟ قوم! قوم! پکارنے سے کچھ نہیں ہوتا۔ گلے پھاڑ پھاڑ کر تقریریں کرنے سے کچھ حاصل نہیں ہوتا۔ نماز کا وقت آیا ہے اور تقریریں ہیں کہ ہو رہی ہیں۔ یا یہ قوم پرست لوگ نماز کے وقت غائب ہو جاتے ہیں۔ اور جب نماز سے فراغت ہوتی ہے تو پھر آ موجود ہوتے ہیں۔ اس لئے حکم دیا جاتا ہے: وَأَطِيعُوا اللّٰهَ ؛ اور اللہ کی اطاعت کرو۔ وَرَسُوْلَهُ ؛ اور اس کے رسول کی بھی اطاعت کرو۔ اِنْ كُنْتُمْ مُّؤْمِنِيْنَ ؛ اگر ہو تم مسلمان۔ اگر تم ایمان دار ہو۔ مومن ہو۔

ترجمہ :- (پیغمبر!) یہ لوگ مالِ غنيمت کے متعلق تم سے سوال کرتے ہیں، (پوچھتے ہیں)۔ تم کہہ دو :- مالِ غنيمت خدا اور رسول کا ہے (کسی کی شخصی ملکیت نہیں۔ خدا نے تم کو فتح دی ہے مالِ غنيمت سے سرفراز کیا ہے تو کہیں خدا کو بھول نہ بیٹھو) پھر اللہ سے ڈرو اور آپس کے معاملات کی اصلاح کرو۔ اور اللہ و رسول کی اطاعت کرو اگر تم ایمان دار ہو۔ ایمان دار کیسے ہوتے ہیں؟

## إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ

### وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿۱۰﴾

إِنَّمَا الْمُؤْمِنُونَ ؛ مسلمان تو صرف وہی ہیں۔ الَّذِينَ ؛ جو۔ إِذَا ذُكِرَ اللَّهُ ؛ جب (ان کے سامنے) اللہ کا ذکر کیا جائے۔ وَجِلَتْ قُلُوبُهُمْ ؛ تو ان کے دل گھبرا اٹھتے ہیں۔ خوف محسوس کرتے ہیں۔ کانپ اٹھتے ہیں۔ وَإِذَا تُلِيَتْ عَلَيْهِمْ ؛ اور جب ان پر پڑھی جائیں۔ آيَاتُهُ ؛ اُس کی آیتیں۔ زَادَتْهُمْ إِيمَانًا ؛ تو ان کے ایمان کو زیادہ کر دیتی ہیں۔ یقین ترقی کر جاتا ہے۔ متزلزل اور کمزور ایمان قوی ہو جاتا ہے۔

اس مسئلہ میں علماء میں اختلاف ہے۔ بعض کے پاس ایمان ناقابلِ زیادت ہے۔ اور بعض کے پاس قابلِ زیادت ہے۔ مگر واقعہ یہ ہے کہ کفر و اسلام میں واسطہ نہیں۔ آدمی یا مسلمان ہوگا یا کافر۔ نفسِ ایمان ناقابلِ زیادت ہے۔ مگر اس کے آثار اور کیفیات قابلِ زیادت ہیں۔

وَعَلَىٰ رَبِّهِمْ يَتَوَكَّلُونَ ؛ اور وہ اپنے رب ہی پر توکل کرتے ہیں۔ سب کام اسی پر چھوڑتے ہیں۔ کامیابی خدا کے ہاتھ میں ہے۔ مگر ہم کو اپنا فرض ادا کرنا چاہئے۔

ترجمہ :- ایمان دار تو وہی ہیں کہ جب ان کے سامنے خدا کا ذکر آتا ہے تو ان کے دل گھبرا اٹھتے ہیں (ایک خوف کو محسوس کرتے ہیں) اور جب ان کے سامنے خدا کی آیتیں پڑھی جاتی ہیں تو ان کا ایمان اور بڑھتا ہے۔ اور (یہ لوگ اپنے رب کے سوا کسی پر بھروسہ نہیں کرتے۔) وہ خدا ہی پر توکل کرتے ہیں۔ مسلمانوں کی یہ تین صفتیں قلبی تھیں، روحانی تھیں۔ ان کی ظاہری صفتیں کیا ہیں؟

## الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿۱۱﴾

الَّذِينَ ؛ جو لوگ۔ يُقِيمُونَ الصَّلَاةَ ؛ پابندی سے اور اچھی طرح سے نماز ادا کرتے ہیں۔ جسمانی عبادت کرتے ہیں۔ نیز مالی بھی۔ وَمِمَّا رَزَقْنَاهُمْ ؛ اور اس مال سے کہ ہم نے اُن کو دیا ہے۔ (تمہارا کیا ہے۔ سب خدا کا ہے۔ خدا کا مال خدا کے نام پر دینے سے جی چراتے ہو؟) يُنْفِقُونَ ؛ صرف کرتے ہیں۔ خرچ کرتے ہیں، انفاق کرتے ہیں۔

ترجمہ :- جو لوگ پابندی سے نماز پڑھتے ہیں اور ہمارے دیئے ہوئے مال میں سے خرچ بھی کرتے ہیں۔

صاحبو! اللہ تعالیٰ نے مسلمانوں کی کیا شناخت بیان کی ہے؟ خدا کا نام سنتے ہی دل کانپ اٹھے۔ قرآن کی آیتیں سنیں تو ان کا یقین بڑھتا جائے نہ کہ شک پیدا ہو۔ اپنی کسی قوت پر اعتماد نہ کریں۔ اور اگر کریں تو صرف خدا پر۔ کامیابی کو خدا کے ہاتھ میں سمجھیں۔ دربارِ الہی میں پابندی سے حاضری دیں۔ یعنی نماز پڑھیں اور راہِ خدا میں روپیہ پیسہ خرچ کرنے

میں کوتاہی نہ کریں۔ کیونکہ بہت سے لوگ سو (۱۰۰) رکعتیں نماز پڑھنے کو تیار ہیں مگر دو پیسے راہِ خدا میں دینے کو تیار نہیں۔ مسلمان کا ظاہر اور باطن دونوں اچھا ہونا چاہیے۔ اللہ کے لئے جان و مال دونوں سے حاضر رہنا چاہیے۔

**أُولَئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ۝**

اُولَئِكَ ؛ یہی لوگ جن کی صفات اس سے پہلے کی آیت میں بیان کی گئی ہیں۔ هُمُ الْمُؤْمِنُونَ ؛ وہی ہیں سچے مسلمان، حق پسند، ایماندار۔ حَقًّا ؛ یقیناً۔ بے شک و شبہ۔ لَهُمْ دَرَجَاتٌ ؛ ان کے بہت بڑے درجے ہیں۔ عِنْدَ رَبِّهِمْ ؛ ان کے رب کے پاس۔ وہ اللہ کے پاس عالی مرتبہ ہیں۔ وَمَغْفِرَةٌ ؛ اور ان کے لئے مغفرت ہے۔ وَرِزْقٌ كَرِيمٌ ؛ اور باعزت رزق۔

ترجمہ :- یہی سچے مومن ہیں۔ ان کے لئے ان کے رب کے پاس بڑے مرتبے ہیں۔ اور مغفرت ہے اور کریمانہ رزق ہے۔

**كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِّنَ الْمُؤْمِنِينَ لَكُرْهُونَ ۝**

كَمَا ؛ جس طرح کہ۔ اس سے پہلے مالِ غنیمت کا ذکر آیا تھا جس کو نفل کہتے ہیں۔ اسی طرح آئندہ بھی مالِ غنیمت سے سرفرازی ہوگی۔ أَخْرَجَكَ رَبُّكَ ؛ تم کو تمہارے رب نے نکالا۔ مِنْ بَيْتِكَ ؛ تمہارے گھر سے۔ یعنی مدینہ سے۔ بِالْحَقِّ ؛ یہ ہونا ہی تھا۔ اس کی ضرورت تھی۔ یہ نکلنا بے جا نہ تھا۔ حق اور برحق تھا۔ پیغمبر خود سے نہیں نکلے تھے نہ لوگوں کے کہنے سے نکلے تھے۔ یہ حکمِ خدا تھا۔ اسی کی اتباع میں رسولِ خدا ﷺ مدینہ سے نکلے تھے۔ وَإِنَّ فَرِيقًا مِّنَ الْمُؤْمِنِينَ ؛ اور بے شک ایک فرقہ مسلمانوں کا۔ ایک جماعت اور ایک گروہ ایمانداروں کا۔ لَكُرْهُونَ ؛ ناخوش تھے۔ کراہت کرتے تھے۔

ترجمہ :- جس طرح کہ تمہارے رب نے تمہیں تمہارے گھر (یعنی مدینہ) سے حق کے ساتھ نکالا حالانکہ مسلمانوں میں کی ایک جماعت اس سے قطعاً ناخوش تھی (کراہت کرتی تھی)۔

**جنگِ بدر :** صاحبو! اس آیت میں جنگِ بدر کی طرف اشارہ ہے۔ واقعہ یہ ہے کہ مکہ کے رہنے والوں نے مسلمانوں کے وطن چھوڑ کر مدینہ کی طرف ہجرت کرنے ہی پر بس نہیں کیا۔ بلکہ ہر دفعہ مدینہ کے قریب جاتے اور وہاں سے مسلمانوں کے جانور ہانک کر یا لوٹ کر لے جاتے۔ ایک دفعہ مدینہ کے سربر آوردہ افسر سعدؓ حج کے لئے مکہ پہنچے۔ ابو جہل نے سعدؓ سے کہا کہ تم محمدؐ کو مدینہ سے نکال دو۔ ان کو ہرگز پناہ نہ دو۔ ورنہ ہم تم کو آئندہ حج کرنے نہ دیں گے۔ سعد نے کہا۔ خلافِ قاعدہ اگر تم ہم کو حج سے روکو گے تو ہم بھی تم کو اپنی سرزمین سے گزرنے نہ دیں گے۔ نیز مکہ والوں نے ایک بڑا قافلہ تجارت کا شام کو بھیجا تھا اور آپس میں یہ طے کر لیا تھا کہ اس تجارت سے جو نفع حاصل ہوگا وہ سب رسول اللہ ﷺ سے لڑنے میں صرف کیا جائے گا۔ قافلہ کے سردار اس وقت ابوسفیان بن حرب تھے جو بعد میں مسلمان ہوئے۔ کافروں کی ایسی جنگی تیاری دیکھ کر

بعض لوگ ان سے لڑنے کے لئے تیار ہو گئے۔ اور بعض جنگ سے کراہت کرنے لگے۔ رسول خدا ﷺ حکم خداوندی سے جنگ کے لئے نکلے۔ کافروں کو مسلمانوں کے جنگ کے لئے نکلنے کی اطلاع ہو گئی۔ اور وہ بھی مسلح ہو کر آ پہنچے۔ قافلہ والے تو راستہ کترا کر اپنے قافلہ کو بچا کر مکہ پہنچ گئے اور مسلمانوں اور کافروں کی فوجوں کا آمنہ سامنا ہو گیا۔ مسلمانوں کے پاس اس وقت تین سو تیرہ (۳۱۳) آدمی تھے۔ رسول اللہ ﷺ بہ حیثیت سپہ سالار کے عریش یعنی ایک چھپر کے نیچے انتظام فوج فرما رہے تھے۔ کافروں کے پاس نو سو (۹۰۰) سے زیادہ سپاہی تھے۔ مسلمانوں کے پاس ہتھیار بھی کم تھے اور دوسرا سامان بھی بہت زیادہ نہ تھا۔ کافروں کے سردار عتبہ، شیبہ، ولید نے مبارز طلبی کی۔ انصار میں سے جان نثاران نبوت لڑنے آ موجود ہوئے۔ کافروں کے سرداروں نے پوچھا تم کون ہو؟ انھوں نے جواب دیا ہم مدینہ والے ہیں۔ کافروں نے کہا۔ تم کھیتی باڑی کرنے والے کسان لوگ ہم سے مقابلہ کرنے نکلتے ہیں۔ ہمارے برابر والوں کو بھیجو۔ رسول خدا ﷺ نے اپنے چچا حمزہ بن عبدالمطلب کو اور اپنے چچیرے بھائیوں ابو عبیدہ بن حارث اور علی بن ابی طالب رضی اللہ عنہم کو بھیجا۔ دونوں جماعتوں کے سرداروں نے باہمی تعارف حاصل کیا۔ لڑائی شروع ہوئی۔ حضرت حمزہ نے عتبہ کو مار لیا اور حضرت علی نے ولید کو۔ ابو عبیدہ کے پیر میں شیبہ نے بھالا مارا اور وہ زمین پر آ رہے۔ پھر حضرت حمزہ اور حضرت علی نے شیبہ کو بھی مار لیا۔ ابو عبیدہ کو جنگ گاہ سے اٹھا کر دربار نبوت میں پہنچایا گیا۔ ان کا سر زانوئے نبوت پر تھا۔ وہ چہرہ مبارک کو دیکھ کر فرما رہے تھے۔ یا رسول اللہ! میں جنگ گاہ سے ہٹا لیا گیا ہوں، کیا مجھے شہادت کا مرتبہ ملے گا۔ حضرت نے فرمایا تم کو برابر شہادت کا مرتبہ ملے گا۔ اسی حالت میں قفسِ عنصری کو چھوڑ کر ان کی روح پاک راہی ملکِ عدم ہوئی۔

سر یار کے زانو پہ ہے اور رخ پہ نظر آج ÷ اے خَلقِ جو اک دن تجھے مرنا ہے تو مر آج

ان کے حسبِ حال ہوا۔

اس جنگ میں ابو جہل کافروں کی فوج کا سپہ سالار تھا۔ معاذ<sup>۱</sup> اور معوذ<sup>۲</sup> دو نوجوان لڑکے ایک صحابی کی دونوں جانب سے پوچھنے لگے۔ چچا! چچا! ابو جہل دشمنِ رسولِ خدا کون سا ہے؟ انھوں نے کہا وہ جو سامنے اونٹ پر سوار ہے۔ اتنا سننا تھا کہ دونوں لڑکے ہاشمیر برہنہ ابو جہل پر ایسے ٹوٹ پڑے جیسے باز اپنے شکار پر۔ دونوں لڑکوں نے وار کیا۔ ابو جہل کے دونوں پاؤں کٹ گئے اور وہ زمین پر گر گیا۔ عبداللہ بن مسعود چھوٹے اور نازک آدمی تھے۔ انھوں نے آ کر دیکھا کہ ابو جہل میں ابھی جان باقی ہے۔ انھوں نے چاہا کہ اس کا خاتمہ کر دیں۔ ابو جہل نے پوچھا۔ فتح کس کی ہوئی؟ ابن مسعود نے کہا اللہ اور اس کے رسول کی۔ ابن مسعود نے اس کا سر کاٹنا چاہا تاکہ دربارِ نبوت میں پہنچا دیں۔ ابو جہل نے کہا: تمہاری یہ کچی تلوار میرا سر کیا کاٹ سکے گی؟ میرے داب میں سے میری اسیل تلوار نکالو اور اس سے کاٹو! مگر دیکھنا! سر ذرا نیچے سے اُتارنا تاکہ سب کو معلوم ہو کہ یہ سر سردار کا ہے۔ اس لئے رسول خدا ﷺ نے فرمایا: میرا فرعون، موسیٰ کے فرعون سے بھی زیادہ سخت ہے۔ بہر حال فتح مسلمانوں کی ہوئی۔ یہ جنگ مقامِ بدر میں ہوئی تھی جو مدینہ سے کئی منزل پر ہے۔ اس جنگ میں کافروں کی بڑی تعداد ماری گئی۔

۱ معاذ بن عمرو بن الجحوح

۲ معوذ بن عفراء

۳ تقریباً ۱۵۰ کیلومیٹر

کافروں کے سردار ایک خشک کنوئیں میں ڈال دیئے گئے۔ حضرت نے فرمایا۔ اللہ نے مجھ سے جو وعدہ فرمایا تھا اس کو پورا کیا۔ تمہارے حق میں جو وعدہ فرمایا تھا کیا تم نے بھی اس کو دیکھ لیا؟ لوگوں نے عرض کیا۔ یہ تو مُردے ہیں۔ کیا یہ بھی سنتے ہیں؟ حضرت نے فرمایا۔ تم ان سے کچھ زیادہ نہیں سنتے۔ اس واقعہ سے سماعِ موتی ثابت ہے۔ جب کافر سنتے ہیں تو مسلمان بعدِ موت بھی ضرور سنتے ہیں۔ پھر ان میں سے بالخصوص بزرگانِ دین، شہداء و صالحین۔ اگر مادہ پرست لوگ سماعِ موتی کے قائل نہیں، نہ ہوں۔ ہم کو حکم ہے کہ جب قبرستان سے گزریں تو اَلسَّلَامُ عَلَیْكُمْ يَا هَلِ الْقُبُورِ کہیں۔ اگر وہ سنتے نہیں تو سلام کرنا بیکار ہے۔ خیر!

## يُجَادِلُونَكَ فِي الْحَقِّ بَعْدَ مَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ﴿٥﴾

يُجَادِلُونَكَ؛ تم سے وہ جھگڑتے ہیں۔ جنگ و جدال کرتے ہیں۔ فِي الْحَقِّ؛ حق کے بارے میں۔ بَعْدَ مَا تَبَيَّنَ؛ بعد اس کے کہ کھل گیا۔ بَيَّنَ و ظاہر ہو گیا۔ كَأَنَّمَا يُسَاقُونَ؛ گویا کہ وہ ہانکے جاتے ہیں۔ إِلَى الْمَوْتِ؛ موت کی طرف۔ وَهُمْ يَنْظُرُونَ؛ اور وہ دیکھ رہے ہیں۔

ترجمہ:- (پیغمبر!) وہ تم سے حق بات میں جھگڑتے (اور جنگ و جدل کرتے) ہیں بعد اس کے کہ حق ان کے لئے واضح ہو گیا (یعنی جنگ تو ہونے والی ہی تھی۔ وہ جنگ سے ایسی کراہت کرتے ہیں۔ اتنا ڈرتے ہیں) گویا کہ وہ موت کی طرف ہانکے جا رہے ہیں (یعنی وہ سمجھتے ہیں کہ ہم جاتے ہی مارے جائیں گے)۔ اور وہ سب کچھ دیکھ رہے ہیں۔

## وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ وَتَوَدُّونَ أَنَّ غَيْرَ ذَاتِ الشُّوْكَةِ تَكُونُ لَكُمْ

### وَيُرِيدُ اللَّهُ أَنْ يُحِقَّ الْحَقَّ بِكَلِمَاتِهِ وَيَقْطَعَ دَابِرَ الْكَافِرِينَ ﴿٦﴾

وَإِذْ يَعِدُكُمُ اللَّهُ؛ اور جب اللہ تعالیٰ تم سے وعدہ فرماتا تھا۔ إِحْدَى الطَّائِفَتَيْنِ؛ دو جماعتوں میں سے ایک کا۔ ایک باہتھیار فوج اور دوسرا قافلہ۔ أَنَّهَا لَكُمْ؛ کہ وہ تمہارے لئے ہے۔ تم کو ملے گا۔ یعنی خدائے تعالیٰ نے وعدہ فرمایا تھا کہ یا تو تم کو قافلہ ملے گا یا فوج سے مقابلہ ہوگا۔ اور ہر صورت میں تم کو غلبہ ہوگا۔ اور تم کو مالِ غنیمت ملے گا۔ وَتَوَدُّونَ؛ اور تم چاہتے تھے، تمہاری آرزو اور خواہش تھی۔ أَنَّ غَيْرَ ذَاتِ الشُّوْكَةِ؛ کہ بے ہتھیار یعنی قافلہ۔ تَكُونُ لَكُمْ؛ تم کو ملے یعنی تم چاہتے تھے کہ قافلہ پر قبضہ کریں اور اس سے مالا مال ہوں۔ وَيُرِيدُ اللَّهُ؛ اور خدا تو چاہتا تھا۔ أَنْ يُحِقَّ الْحَقَّ؛ کہ حق کو ثابت کر دکھائے اور جو ہونے والا ہے اس کو بتائے۔ بِكَلِمَاتِهِ؛ اپنے فرمودے کے موافق۔ اپنے الفاظ اور کلمات سے۔ یعنی پیشین گوئیوں سے ثابت ہو رہا تھا کہ فوج سے مقابلہ ہوگا اور قافلہ سے نہ ہوگا۔ وَيَقْطَعَ؛ اور کاٹ دے۔ دَابِرَ الْكَافِرِينَ؛ کافروں کی جڑ پیڑ کو۔

ترجمہ :- اور جب اللہ تمہارے ساتھ دو گروہوں میں سے ایک کا وعدہ فرماتا ہے کہ وہ تمہارے لئے ہے (یعنی تم کو ملے گا۔ اور تم نے فوج سے مقابلہ کرنا نہیں چاہا) اور چاہتے تھے کہ بے ہتھیار قافلہ تم کو مل جائے۔ اور اللہ تعالیٰ اپنے فرمودہ اور پیشگوئی کے مطابق چاہتا تھا جو ہونا ہے اس کو کر دکھائے (اور دشمنوں سے مقابلہ ہو جائے) اور کافروں (دشمنوں) کو جڑ پیڑ سے کاٹ دے۔

## لِيُحِقَّ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ ﴿٥﴾

لِيُحِقَّ الْحَقَّ ؛ تاکہ حق کو حق اور سچ کو سچ ظاہر کر دے۔ وَيُبْطِلَ الْبَاطِلَ ؛ اور باطل کو باطل اور جھوٹ کو جھوٹ ثابت کر دے۔ وَلَوْ كَرِهَ الْمُجْرِمُونَ ؛ گو مجرم اس کو ناپسند کریں۔ اس سے کراہت کریں۔  
ترجمہ :- تاکہ حق کو حق اور باطل کو باطل کر دکھائے گو مجرم لوگ اس کو ناپسند کریں (مکروہ سمجھیں)۔

## إِذْ تَسْتَغِيثُونَ رَبَّكُمْ إِذْ يَدْعُوكُمْ إِذْ تَسْتَغِيثُونَ رَبَّكُمْ إِذْ تَسْتَغِيثُونَ رَبَّكُمْ إِذْ تَسْتَغِيثُونَ رَبَّكُمْ إِذْ تَسْتَغِيثُونَ رَبَّكُمْ ﴿٦﴾

إِذْ تَسْتَغِيثُونَ رَبَّكُمْ ؛ یاد کرو جب تم اپنے رب سے فریاد کرتے تھے۔ الْغِيَاثُ ؛ الغياث! پکار رہے تھے۔ مدد مانگ رہے تھے۔ غَوْثٌ ؛ فریاد رس۔ اسْتِغَاثَهُ ؛ فریاد کرنا۔ فَاسْتَجَابَ لَكُمْ ؛ پھر خدا نے تمہارا جواب دیا۔ تمہاری فریاد کو پہنچا۔ تم سے فرمایا۔ اِنِّي مُمِدُّكُمْ ؛ کہ میں تمہاری امداد کرتا ہوں۔ بِالْأَفْرِ ؛ مِنَ الْمَلَائِكَةِ ؛ ہزار فرشتوں سے۔ مُزْدَفِينَ ؛ ایک کے پیچھے ایک۔ رَدِيفٌ ؛ اونٹ پر پیچھے بیٹھنے والا۔

ترجمہ :- یاد کرو جب کہ تم اپنے رب سے فریاد کر رہے تھے (مدد مانگ رہے تھے)۔ پھر خدا نے (تمہاری سن لی اور) تمہیں جواب دیا کہ میں ہزار فرشتوں سے تمہاری مدد کر رہا ہوں۔ وہ تمہارے پیچھے ہی ہیں۔

## وَمَا جَعَلَهُ اللَّهُ إِلَّا بُشْرًا وَلِتَطْمَئِنَّ بِهِ قُلُوبُكُمْ ﴿٧﴾

## وَمَا النَّصْرُ إِلَّا مِنْ عِنْدِ اللَّهِ إِنَّ اللَّهَ عَزِيزٌ حَكِيمٌ ﴿٨﴾

وَمَا جَعَلَهُ اللَّهُ ؛ اور خدا نے نہیں کیا اس کو۔ إِلَّا بُشْرًا ؛ مگر خوش خبری اور مُؤَدَّہ۔ بشارت۔ بعض لوگ کہتے ہیں کہ فرشتے لڑنے نہیں آئے تھے بلکہ فتح کی مبارک باد دینے آئے تھے۔ چنانچہ حضرت ابو بکر صدیقؓ نے فرشتوں کو خواب یا کشف میں آتے دیکھا۔ جبرئیل ان سب کے آگے تھے۔ فرشتے چاہے مسلمانوں کے ساتھ مل کر جنگ کرنے آئیں چاہے فتح کی مبارک باد دینے آئیں، ہمارے پاس سب ممکن ہے۔ وَلِتَطْمَئِنَّ بِهِ ؛ اور تاکہ اس سے اطمینان ہو جائے۔ تسکین حاصل کر لیں۔ قُلُوبُكُمْ ؛ تمہارے دل۔ وَمَا النَّصْرُ ؛ اور نہیں ہے تمہارے لئے نصرت، فتحمندی۔ إِلَّا مِنْ عِنْدِ اللَّهِ ؛ مگر اللہ ہی کے پاس سے۔ اور اسی کی

طرف سے۔ اِنَّ اللّٰهَ عَزِيْزٌ حَكِيْمٌ؛ بے شک اللہ عزت و حکمت والا ہے۔ وہ غالب ہے۔ جو کچھ کرتا ہے اچھا ہی کرتا ہے۔  
ترجمہ:- اور خدا نے اس کو (فرشتوں کے بھیجنے کو انجام کا لحاظ کرتے باعثِ مبارک باد بنایا تھا) بشارت بنائی تھی۔  
اور تاکہ تمہارے دل اس سے مطمئن ہو جائیں (اور تسکین حاصل ہو)۔ فتحمندی تو اللہ ہی کے پاس سے  
آتی ہے۔ بے شک اللہ باعزت و حکمت ہے۔

اِذْ يُغَشِّكُمُ النَّعَاسَ اَمْنَةً مِّنْهُ وَيُنْزِلُ عَلَيْكُمْ مِّنَ السَّمَاءِ مَاءً لِّيُطَهِّرَ كُمْ بِهِ

وَيُذْهِبَ عَنْكُم رِجْزَ الشَّيْطٰنِ وَلِيَرْبِطَ عَلٰی قُلُوْبِكُمْ وَيُثَبِّتَ بِهٖ الْاَقْدَامَ ۝۱۱

اِذْ يُغَشِّكُمُ النَّعَاسَ؛ جب کہ تمہارے پاس لا رہا تھا نیند کو۔ غَشِيَ يَغْشِي؛ چھا جانا۔ غَشِيَ؛ وہ بے ہوشی جو  
انسان پر چھا جاتی ہے۔ غَشَاءٌ؛ پردہ۔ النَّعَاسَ؛ ہلکی نیند۔ اُوْغْلَہ۔ تم پر نیند کا غلبہ ہو رہا تھا۔ اَمْنَةً مِّنْهُ؛ خدا کی طرف سے  
امن پیدا ہونے کے لئے۔ اَمْنَةً مَفْعُولٌ لَہ ہے۔ مِّنْهُ اَمْنَةٌ کی صفت ہے۔ وَيُنْزِلُ عَلَيْكُمْ؛ اور تم پر نازل کر رہا تھا۔ اُتار  
رہا تھا۔ بِرَسَا رَہَا تَہَا۔ مِّنَ السَّمَاءِ مَاءً؛ آسمان سے پانی۔ مَاءً، يُنْزِلُ کا مفعول ہے۔ لِّيُطَهِّرَ كُمْ بِهِ؛ تاکہ تم کو اس سے  
پاک کرے۔ وَيُذْهِبُ عَنْكُمْ؛ اور تاکہ دور کرے تم سے۔ لے جائے تم سے۔ رِجْزَ الشَّيْطٰنِ؛ شیطان کی ناپاکی کو۔  
شیطانی وساوس کو۔ يُزِدْ لِي اور خوف کو۔ وَلِيَرْبِطَ؛ اور تاکہ مضبوط کرے۔ پریشانی کو دور کرے۔ عَلٰی قُلُوْبِكُمْ؛ تمہارے  
دلوں پر۔ تمہارے دلوں کو مضبوط کرے۔ وَيُثَبِّتُ بِهٖ الْاَقْدَامَ؛ اور اس سے تمہارے قدم جمادے۔

ترجمہ:- (یاد کرو) جب کہ تم پر اُوْغْلَہ طاری کر رہا تھا امن پیدا ہونے کے لئے اس کی طرف سے (خدا کی طرف سے  
امن کی نیند چھا جا رہی تھی)۔ اور آسمان سے پانی برس رہا تھا تاکہ اس سے تم کو پاک کرے۔ اور  
تم سے شیطان کی ناپاکی (یعنی وساوس) دور کرے۔ اور تاکہ تمہارے دلوں کو مضبوط کرے اور تاکہ  
اس سے (تمہارے) قدموں کو جمادے (یعنی ثابت قدم بنا دے)۔

اِذْ يُوحِي رُبُّكَ اِلَى الْمَلٰٓئِكَةِ اَنِيْ مَعَكُمْ فَثَبِّتُوْا الَّذِيْنَ اٰمَنُوْا

سَالِقِيْ فِيْ قُلُوْبِ الَّذِيْنَ كَفَرُوْا الرَّعْبَ فَاَضْرِبُوْا فَوْقَ الْاَعْنَاقِ

وَاضْرِبُوْا مِنْهُمْ كُلَّ بَنٰنٍ ۝۱۲

اِذْ يُوحِي رُبُّكَ؛ یاد کرو جب کہ تمہارا رب وحی فرما رہا تھا۔ اِلَى الْمَلٰٓئِكَةِ؛ فرشتوں کی طرف۔ اِنِيْ مَعَكُمْ؛ کہ

میں تمہارے ساتھ ہوں۔ میری تائید تمہارے ساتھ ہے۔ میری معیت تمہیں حاصل ہے۔ فَشَبَّتُوا الَّذِينَ آمَنُوا؛ پس تم ثابت قدم بناؤ، ان لوگوں کو جو ایمان لائے ہیں۔ تم ایمان داروں کو ان کی جگہ قائم کر دو۔ سَأَلْنِي؛ ابھی میں ڈالوں گا۔ القاء کروں گا۔ فِي قُلُوبِ الَّذِينَ كَفَرُوا؛ ان لوگوں کے دلوں میں جنہوں نے کفر کیا ہے۔ الرُّعْبَ؛ رعب اور خوف کو۔ میں کافروں کے دلوں میں رعب ڈالوں گا۔ ان کو مرعوب کر دوں گا۔ فَاضْرِبُوا فَوْقَ الْأَعْنَاقِ؛ پس تم ان کے گردنوں کے اوپر مارو۔ گدی کے اوپر ایک مقام ہے جہاں تمام سر کی رگیں جمع ہوتی ہیں۔ اعصاب کے جمع ہونے کی جگہ ہے۔ وَاضْرِبُوا؛ اور مارو۔ مِنْهُمْ؛ ان کے۔ ان میں سے۔ كُلَّ بَنَانٍ؛ ہر جوڑ بند پر۔

ترجمہ:- (یاد کرو) جب کہ تمہارا رب فرشتوں کو فرما رہا تھا (ان پر وحی اتار رہا تھا۔) کہ میں تمہارے ساتھ ہوں۔ پھر تم مسلمانوں کو ثابت قدم بناؤ (ایمان داروں کو پابرجا کر دو) میں ابھی کافروں کے دلوں میں رعب ڈال دوں گا (ان کو گھبرا دوں گا)۔ پھر تم ان کی گردنوں کے اوپر مارو۔ اور ان کے جوڑ بندوں پر مارو۔ صاحبو! یہ آیت بنوٹیوں کو بہترین جنگی تعلیم دیتی ہے۔ گدی کے اوپر اور جوڑ بند پر تلاش کرنے سے اس فقیر کو (۷۲) مقام ملے ہیں جن پر تلوار یا ڈنڈے سے مارنا تو ایک طرف انگلی سے بھی مارنے سے ناقابل برداشت تکلیف ہوتی ہے۔ فقیر کے پاس جو اس فن کی تعلیم حاصل کرنا چاہتے ہیں ان کو ان مقامات کی نشان دہی کرادی جاتی ہے۔ ☆

## ذٰلِكَ بِاَنَّهُمْ شَاقُّوا اللّٰهَ وَرَسُوْلَهٗ

### وَمَنْ يُشَاقِقِ اللّٰهَ وَرَسُوْلَهٗ فَانُ اللّٰهُ شَدِيْدُ الْعِقَابِ ۝

ذٰلِكَ؛ یہ اس وجہ سے ہے۔ بِاَنَّهُمْ شَاقُّوا اللّٰهَ وَرَسُوْلَهٗ؛ کہ انہوں نے اللہ اور اس کے رسول کی مخالفت کی۔ اور ان سے شقاق و نفاق کیا۔ وَمَنْ يُشَاقِقِ اللّٰهَ وَرَسُوْلَهٗ؛ اور جو اللہ اور اس کے رسول سے مخالفت کرے۔ فَاِنَّ اللّٰهَ شَدِيْدُ الْعِقَابِ؛ تو بے شک اللہ سخت عذاب اور عقوبت والا ہے۔ برے کاموں کے بعد جو سزا دی جاتی ہے اس کو عذاب کہتے ہیں۔ عقب کے معنی پیچھے اور بعد کے ہیں۔

ترجمہ:- یہ اس وجہ سے ہے کہ انہوں نے اللہ اور اس کے رسول کی مخالفت کی اور جو اللہ اور اس کے رسول کی مخالفت کرے تو اللہ تو سخت عذاب اور عقوبت کرنے والا ہے۔

## ذٰلِكُمْ فَذُوقُوْهُ وَاِنَّ لِلْكَافِرِيْنَ عَذَابًا اَلِيْسًا ۝

☆ بحر العلوم حضرت محمد عبدالقدیر صدیقیؒ فن سپہ گری کی سند کے حامل تھے جو حضرت علیؑ تک پہنچتی ہے۔ آپ اس فن کی تعلیم بھی دیتے تھے۔

(اکیدمی)

ذَلِكُمْ فَذُوقُوهُ ؛ (تو لوگو) پھر اس کو چکھو۔ (شکست کا مزا چکھو)۔ (اتنا ہی کافی نہیں) وَأَنَّ لِلْكَافِرِينَ ؛ اور بے شک کافروں کے لئے۔ اور یہ بھی کہ کافروں کے لئے۔ عَذَابَ النَّارِ ؛ دوزخ کا عذاب بھی ہے۔  
ترجمہ :- یہ لو اور اس کو چکھو۔ اور کافروں کے لئے عذابِ دوزخ بھی ہے۔

## يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُولُوهُمُ الْآدْبَارَ ۝

يَا أَيُّهَا الَّذِينَ آمَنُوا ؛ اے لوگو! جو ایمان لائے ہو۔ اے ایمان دارو! اے مسلمانو! إِذَا لَقِيتُمُ ؛ جب تم ملو۔ ملاقات کرو۔ سامنا کرو۔ الَّذِينَ كَفَرُوا ؛ کافروں سے۔ جب تم کافروں کے مقابل ہو جاؤ۔ زَحْفًا ؛ آہستہ آہستہ چلنا۔ ریٹلنا۔ بحالیکہ تم دشمنوں کی طرف آہستہ آہستہ بڑھ رہے ہو۔ فَلَا تُولُوهُمُ ؛ تو نہ پھیرو ان کے سامنے۔ ان کو والی نہ بنا دو۔ الْآدْبَارَ ؛ جمع دُبُرٌ ؛ پچھلا حصہ۔ پیٹھ۔ تو ان کو پیٹھ نہ دو۔ ان کے سامنے سے بھاگ نہ جاؤ۔ ہٹھا نہ پھیرو۔  
ترجمہ :- مسلمانو! جب تمہارا کافروں سے جنگ گاہ میں آنا سامنا ہو جائے اور ان کی طرف آہستہ آہستہ بڑھنا پڑے تو تم ان کو پیٹھ نہ بناؤ۔ (ان کے سامنے سے بھاگ نہ جاؤ)۔

## وَمَنْ يُؤَلِّهِمْ يَوْمَئِذٍ دُبُرَهُ إِلَّا مُتَحَرِّفًا لِقِتَالٍ أَوْ مُتَحَيِّزًا إِلَى فِئَةٍ ۝

## فَقَدْ بَاءَ بِغَضَبٍ مِّنَ اللَّهِ وَمَا وَهُ جَهَنَّمُ ۖ وَبِئْسَ الْمَصِيرُ ۝

وَمَنْ يُؤَلِّهِمْ ؛ اور جو ان کے سامنے سے پھیر دے۔ يَوْمَئِذٍ ؛ اس دن۔ دُبُرَهُ ؛ اپنی پیٹھ۔ جو بروز جنگ اپنی پیٹھ دے۔ إِلَّا مُتَحَرِّفًا لِقِتَالٍ ؛ مگر یہ کہ پھرتے ہو جنگ کے لئے۔ اور یہ پھرنا جنگی تدبیر کے مطابق ہو۔ اصل جنگ کے مطابق ہو۔ أَوْ مُتَحَيِّزًا ؛ یا جگہ لیتے ہو۔ پناہ لیتے ہو۔ إِلَى فِئَةٍ ؛ ایک جماعت کی طرف۔ یعنی یہ پھرنا اپنی جماعت کی طرف پناہ لینے کے خیال سے ہو۔ فَقَدْ بَاءَ ؛ پھر وہ رجوع کیا۔ پھرے گا۔ بِغَضَبٍ مِّنَ اللَّهِ ؛ خدا کے غضب کے ساتھ۔ وہ خدا کے غضب کی طرف پھرے گا۔ وَمَا وَهُ جَهَنَّمُ ؛ اور اس کا ٹھکانہ دوزخ ہے۔ وَبِئْسَ الْمَصِيرُ ؛ اور بہت بری جگہ ہے۔ یہ بازگشت بھی بہت بری ہے۔

ترجمہ :- اور جو اس دن (بروز جنگ) بجز اس کے کہ جنگ کی تدبیر کے مطابق ہو یا ایک جماعت اور لشکر کی طرف پناہ لینے کے لئے ہو، اپنی پیٹھ پھیرے گا یا جنگ گاہ سے منھ موڑے گا، تو وہ خدا کے غضب کو لے کر پھرے گا (پلٹے گا)۔ اور اس کا ٹھکانہ دوزخ ہوگا جو نہایت ہی بری جگہ ہے۔

## فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتُمْ إِذْ رَمَيْتُمْ وَلَكِنَّ اللَّهَ رَمَىٰ ۝

## وَلِيُبْلِيَ الْمُؤْمِنِينَ مِنْهُ بَلَاءٌ حَسَنًا إِنَّ اللَّهَ سَمِيعٌ عَلِيمٌ ۝

فَلَمْ تَقْتُلُوهُمْ ؛ پس تم نے ان کو نہیں مارا۔ وَلَكِنَّ اللَّهَ قَتَلَهُمْ ؛ بلکہ خدا نے ان کو قتل کیا۔ کیونکہ اس کے حکم سے تھا۔ وَمَا رَمَيْتَ ؛ اور تم نے نہیں پھینکا۔ خواہ تیر کو۔ پھر کو یا مٹی کو۔ اِذْ رَمَيْتَ ؛ جب کہ تم نے پھینکا۔ وَلَكِنَّ اللَّهَ رَمَى ؛ بلکہ خدا نے پھینکا۔ وَلِيُبْلِيَ الْمُؤْمِنِينَ ؛ اور تاکہ آزمائے ایمان داروں کو۔ مِنْهُ ؛ اپنی طرف سے۔ بَلَاءٌ حَسَنًا ؛ اچھا امتحان۔ یہ امتحان، یہ ابتلاء، اچھا نتیجہ پیدا کرتا۔ امتحان کے بعد نتیجہ اچھا نکلتا ہے یا برا [ کیونکہ عِنْدَ الْاِمْتِحَانِ يُكْرَمُ الْمَرْءُ اَوْ يَهَانُ ؛ امتحان کے بعد آدمی یا تو کامیاب ہوتا ہے یا ناکام۔ کامیاب ہوتا ہے تو اُسے عزت حاصل ہوتی ہے اور ناکامی کی صورت میں ذلت ]۔ اِنَّ اللَّهَ سَمِيعٌ عَلِيمٌ ؛ بے شک اللہ تو تمہاری دُعاؤں کو سنتا ہے۔ تمہارے حال کا علم رکھتا ہے۔

ترجمہ :- پھر تم نے ان کو (یعنی کافروں کو) قتل نہیں کیا بلکہ اللہ نے ان کو قتل کیا اور جب ان پر تیر باری کرتے ہو تو تم ان پر تیر باری نہیں کرتے بلکہ حقیقتاً اللہ ہی ان پر تیر باری کرتا ہے (یعنی تم جو کچھ کر رہے ہو اللہ کے حکم سے کر رہے ہو، لہذا وہ اللہ کا کام سمجھا جائے گا، یہ سب کیوں ہو رہا ہے؟) تاکہ خدا کی طرف سے تمہارا اچھا امتحان لیا جائے (اور تم کو کامیاب کرے)۔ بے شک اللہ سب کچھ سنتا اور جانتا ہے۔

### ذٰلِكُمْ وَاَنَّ اللّٰهَ مُؤْمِنٌ كَيِّدٌ الْكٰفِرِيْنَ ۝۱۵

ذٰلِكُمْ ؛ بات یہ ہے۔ وَاَنَّ اللّٰهَ ؛ اور یہ بھی کہ اللہ۔ مُؤْمِنٌ ؛ ضعیف کرتا ہے۔ بگاڑ دیتا ہے۔ كَيِّدٌ الْكٰفِرِيْنَ ؛ کافروں کی تدبیر کو۔ ان کے فریب اور دغا بازی کو۔

ترجمہ :- بات یہ ہے کہ اللہ کافروں کی تدبیروں کو تباہ اور ضعیف کرنا چاہتا ہے۔

اِنْ تَسْتَفْتِحُوْا فَقَدْ جَاءَكُمْ الْفَتْحُ وَاِنْ تَنْتَهُوْا فَهُوَ خَيْرٌ لَّكُمْ وَاِنْ تَعُوْذُوْا نَعُوْذْ

وَلَنْ تُغْنِيَ عَنْكُمْ فِئَتُكُمْ شَيْئًا وَّلَوْ كَثُرَتْ وَاِنَّ اللّٰهَ مَعَ الْمُؤْمِنِيْنَ ۝۱۶

اِنْ تَسْتَفْتِحُوْا ؛ اگر تم فتح کے طالب ہو، فتح مندی چاہتے ہو۔ فَقَدْ جَاءَكُمْ الْفَتْحُ ؛ تو فتح تمہارے پاس آ ہی چکی۔ وَاِنْ تَنْتَهُوْا ؛ اور اگر تم باز آ جاؤ۔ رُكْ جَاؤْ۔ فَهُوَ خَيْرٌ لَّكُمْ ؛ تو یہ تمہارے لئے بہتر ہے۔ یعنی اگر تم اپنے اعمال بد اور کمزوریوں سے باز آ جاؤ تو یہ تمہارے لئے بہتر ہے۔ وَاِنْ تَعُوْذُوْا نَعُوْذْ ؛ اور اگر تم اپنے قدیم طریقہ پر عود کرو تو ہم بھی قدیم طریقہ پر تم کو سزا دیں گے۔ وَلَنْ تُغْنِيَ عَنْكُمْ ؛ اور تمہارے کام نہ آئے گا۔ تم کو نفع نہ دے گا۔ تم کو مستغنی نہ کر دے گا۔ فِئَتُكُمْ ؛ تمہارا جتھا۔ تمہاری فوج۔ شَيْئًا ؛ کچھ۔ وَلَوْ كَثُرَتْ ؛ چاہے وہ کتنی ہی کثیر کیوں نہ ہو۔ یعنی فتح مندی فوج کی کثرت اور قلت پر نہیں ہے۔ بلکہ کامیابی خدا کے ہاتھ میں ہے۔ وہی قابلِ اعتماد ہے۔ وَاِنَّ اللّٰهَ مَعَ الْمُؤْمِنِيْنَ ؛ اور اللہ ایمانداروں کے ساتھ ہے۔ اس کی فتح و نصرت تمہارے ہم رکاب ہے۔

ترجمہ :- (اے ضعیف العقیدہ لوگو!) اگر تم فتح طلب کرتے ہو تو فتح تو تمہارے پاس آچکی اور اگر تم (مخالفت سے) باز آ جاؤ تو تمہارے لئے یہ بہتر ہے۔ اور اگر تم (اپنے قدیم طریقہ پر) عود کرو تو ہم بھی (اپنے قدیم طریقہ پر) عود کریں گے۔ اور تمہاری جماعت (تمہارا لشکر) تمہارے کچھ کام نہ آئے گا چاہے کتنا ہی کثیر کیوں نہ ہو، اور اللہ تو ایمان داروں کے ساتھ ہے۔

## يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَ أَنْتُمْ تَسْمَعُونَ ﴿۱۰﴾

يَا أَيُّهَا الَّذِينَ آمَنُوا؛ اے ایمان والو! أَطِيعُوا اللَّهَ وَرَسُولَهُ؛ اللہ اور اس کے رسول کی اطاعت کرو۔ وَلَا تَوَلَّوْا عَنَّهُ؛ اور ان سے روگردانی نہ کرو۔ اعراض نہ کرو۔ منھ نہ موڑو۔ وَأَنْتُمْ تَسْمَعُونَ؛ بحالیکہ تم (ان کے) احکام سنتے بھی ہو۔ ترجمہ :- اے ایمان دارو! اللہ اور اس کے رسول کی اطاعت اور فرماں برداری کرو (ان کا حکم مانو)۔ اور سُن سُنَا کر ان سے منھ نہ پھیرو۔

## وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ ﴿۱۱﴾

وَلَا تَكُونُوا؛ اور نہ ہو جاؤ۔ كَالَّذِينَ قَالُوا؛ ان لوگوں کے جیسے جنہوں نے کہا۔ سَمِعْنَا؛ ہم نے سنا۔ وَهُمْ لَا يَسْمَعُونَ؛ حالانکہ وہ کچھ بھی نہیں سنتے یعنی قبول نہیں کرتے۔ وہ سنا کیا سننا ہے جب کہ قبول نہ کیا جائے۔ ترجمہ :- اور لوگو! تم ان لوگوں میں سے نہ ہو جاؤ جو یہ کہتے ہیں کہ ہم نے سُن لیا حالانکہ وہ کچھ بھی نہیں سنتے۔

## إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ ﴿۱۲﴾

إِنَّ شَرَّ الدَّوَابِّ؛ بے شک زمین پر چلنے والوں میں سب سے بدتر۔ دَبٌّ - يَدِبُّ - دَبِيْبًا؛ چلنا۔ ذَابَّةٌ؛ زمین پر چلنے والا۔ پھر جانور کے معنوں میں مستعمل ہو گیا۔ پھر سواری کے جانوروں میں۔ پھر گدھے کے معنے میں۔ عِنْدَ اللَّهِ؛ خدا کے پاس۔ الصُّمُّ؛ جمع اصم؛ بہرے۔ الْبُكْمُ؛ جمع ابکم؛ گونگے یعنی جو حق بات نہ سنے اور حق بات نہ کہے۔ الَّذِينَ لَا يَعْقِلُونَ؛ جو صحیح بات نہیں سمجھتے۔

ترجمہ :- خدا کے پاس بدترین حیوان وہ ہے جو نہ سُنے نہ بولے نہ سمجھے۔ (کیونکہ وہ ناحق شناس ہے)۔

## وَلَوْ عَلِمَ اللَّهُ فِيهِمْ خَيْرًا لَّآسَمَعَهُمْ وَلَوْ أَسْمَعَهُمْ لَتَوَلَّوْا وَهُمْ مُّعْرِضُونَ ﴿۱۳﴾

وَلَوْ عَلِمَ اللَّهُ؛ اور اگر خدا جانتا۔ فِيهِمْ خَيْرًا؛ ان میں بھلائی۔ لَّآسَمَعَهُمْ؛ تو ان کو سناتا۔ مگر ان کو سنانا لا حاصل ہے۔ وَلَوْ أَسْمَعَهُمْ؛ اور اگر ان کو سناتا بھی۔ لَتَوَلَّوْا؛ تو وہ اُلٹے پھر جاتے۔ وَهُمْ مُّعْرِضُونَ؛ بحالیکہ وہ اعراض کرتے ہیں۔ منھ موڑتے ہیں۔

ترجمہ :- اور اگر اللہ ان میں کچھ بہتری جانتا تو ان کو سمع قبول عطا فرماتا (سنا بھی دیتا) اور اگر ان کو سنا تا بھی تو اعراض کر کے وہ پلٹ جاتے ۔

واضح ہو کہ لو چار قسم کا ہوتا ہے ۔

(۱) وصلیہ جیسے اَطْلُبُوا الْعِلْمَ وَلَوْ كَانَ بِالصِّينِ ؛ یعنی علم اگر چہ چین میں بھی ہو تو سیکھو ۔

(۲) دوام و استمرار ۔ جیسے نِعَمَ الْعَبْدُ صَهَيْبٌ لَوْ لَمْ يَخْفِ اللَّهُ لَمْ يَغْصِبْهُ ؛ صُهَيْبُ كَيْفَا اِجْحَا اَدْمِي هُوَ ۔ اگر خدا سے نہ بھی ڈرتا تو بھی گناہ نہ کرتا ۔ یعنی صُهَيْبُ كِي بے گناہی دائمی ہے ۔ جب خدا سے نہ ڈرنے کی حالت میں ہے تو خدا سے ڈرنے کی حالت میں بطریقِ اولیٰ ہوگی ۔ بے گناہی کو بعید تر حالت کے ساتھ مشروط کیا گیا ہے ۔

(۳) انتفاء شرط سے انتفاء مشروط یعنی شرط پائی نہیں گئی ہے لہذا جزا نہیں پائی گئی ۔ جیسے

وَلَوْ طَارَ ذُو حَافِرٍ قَبْلَهُ ÷ لَطَارَتْ وَلَكِنَّهُ لَمْ يَطِرْ ۔

دنیا میں گھوڑے اڑتے تو میرا بھی گھوڑا اڑتا ۔ مگر گھوڑے کی شان سے اڑنا نہیں ہے ۔ لہذا میرا بھی گھوڑا نہیں اڑا ۔

(۴) انتفاء مشروط سے انتفاء شرط کا علم یعنی جزا کے نہیں پائے جانے سے معلوم ہوا کہ شرط نہیں پائی گئی ۔ جیسے لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا ۔ اگر آسمان زمین میں کئی خدا ہوتے تو آسمان زمین تباہ و برباد ہو جاتے ۔ مگر آسمان زمین ایک نظام کے مطابق چلے جا رہے ہیں ۔ اس سے معلوم ہوا کہ کئی خدا نہیں ہیں ۔ آیتِ زیر تفسیر میں وَلَوْ أَسْمَعَهُمْ كَعْنَى سَمِعَ قَبُولِ كِي هُوں ۔ اور وَلَوْ أَسْمَعَهُمْ لَتَوَلَّوْا سے یہ نکلتا ہے کہ ان کا اعراض اور روگردانی دائمی ہے چاہے انھیں سنائیں یا نہ سنائیں ۔ اور جب سنانے کے وقت اعراض ہے تو نہ سنانے کے وقت بطریقِ اولیٰ اعراض رہے گا ۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ

وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ ﴿۱۷﴾

يَا أَيُّهَا الَّذِينَ آمَنُوا ؛ اے ایمان دارو! اسْتَجِيبُوا ؛ قبول کرو ۔ لِلَّهِ وَلِلرَّسُولِ ؛ اللہ اور اس کے رسول کے کہے کو ۔ اس کے احکام کو مانو ۔ إِذَا دَعَاكُمْ ؛ جب کہ وہ تم کو بلائے ۔ لِمَا يُحْيِيكُمْ ؛ ایسی تعلیم کے لئے جو تم کو زندہ کر دے ۔ حیاتِ جاودانی بخشے ۔ وَاعْلَمُوا أَنَّ اللَّهَ ؛ اور جان لو کہ اللہ ۔ يَحُولُ بَيْنَ الْمَرْءِ وَقَلْبِهِ ؛ حائل ہو جاتا ہے آدمی اور اس کے دل کے درمیان ۔ خدا انسان کے دل پر قابض ہے اور اس کے مافی الضمیر سے واقف ہے ۔ اور یہ بھی خوب سمجھو ۔ وَأَنَّهُ إِلَيْهِ تُحْشَرُونَ ؛ اور یہی کہ بے شک اسی کی طرف تمہارا حشر کیا جائے گا ۔ یعنی قیامت آنے والی ہے ۔ خدا کے سامنے جواب دہی کرنی پڑے گی ۔

ترجمہ :- اے ایمان دارو! (مسلمانو!) تم خدا و رسول کے احکام کو مانو جب کہ وہ تم کو ایسی چیز کی طرف بلاتا ہے جو تم کو زندہ کر دے ۔ اور یہ بھی سمجھ رکھو کہ خدا ہر شخص اور اس کے دل کے بیچ میں ہے

(یعنی اس کے مافی الضمیر سے واقف ہے، مطلع ہے)۔ اور یہ کہ اُسی کی طرف تمہارا حشر ہوگا۔ (یعنی مرکز دربارِ الہی میں جانا ہوگا اور اپنے تمام کاموں کی جواب دہی کرنی پڑے گی)۔

**وَاتَّقُوا فِتْنَةً لَا تُصِيبُنَّ الَّذِينَ ظَلَمُوا مِنْكُمْ خَاصَّةً**

**وَأَعْلَمُوا أَنَّ اللَّهَ شَدِيدُ الْعِقَابِ** ۱۵

وَاتَّقُوا فِتْنَةً؛ اور فتنہ سے ڈرتے رہو۔ ایسا نہ ہو لا تُصِيبُنَّ؛ نہ پہنچے۔ الَّذِينَ ظَلَمُوا مِنْكُمْ؛ ان لوگوں کو جنہوں نے تم میں سے ظلم کیا ہے۔ خَاصَّةً؛ خاص کر کے۔ وَأَعْلَمُوا أَنَّ اللَّهَ؛ اور جان لو کہ اللہ۔ شَدِيدُ الْعِقَابِ؛ سخت عقوبت اور عذاب کرنے والا ہے۔

ترجمہ:- اور (مسلمانو!) ایسے فتنے سے ڈرتے رہو جو تم میں سے خاص کر ظالموں کو ہی پہنچنے والا نہیں ہے۔ اور خوب جان لو کہ اللہ سخت عقوبت اور عذاب کرنے والا ہے۔

**وَاذْكُرُوا إِذْ أَنْتُمْ قَلِيلٌ مُسْتَضْعَفُونَ فِي الْأَرْضِ تَخَافُونَ أَنْ يَتَخَطَّفَكُمُ النَّاسُ**

**فَأَوْكُمُ وَآيِدِكُمْ بِنَصْرِهِ وَرِزْقِكُمْ مِنْ الطَّيِّبَاتِ لَعَلَّكُمْ تَشْكُرُونَ** ۱۶

وَاذْكُرُوا؛ اور ہمارے اس احسان کو بھی یاد رکھو۔ إِذْ أَنْتُمْ قَلِيلٌ؛ جب تم کم تھے۔ تمہاری تعداد بہت تھوڑی تھی۔ قَلِيلٌ تھی۔ قَلِيلٌ، فَعِيلٌ ہے۔ واحد۔ جمع۔ مذکر۔ مؤنث سب پر مستعمل ہوتا ہے۔ مُسْتَضْعَفُونَ فِي الْأَرْضِ؛ زمین میں ضعیف سمجھے جاتے تھے۔ نہ ساز و سامان تھا نہ زور و قوت۔ تَخَافُونَ؛ تم ڈرتے تھے۔ تمہیں خوف تھا۔ أَنْ يَتَخَطَّفَكُمُ النَّاسُ؛ کہ کہیں لوگ تم کو اچک نہ لیں۔ اُڑانہ لیں۔ فَأَوْكُمُ؛ پھر خدا نے تم کو پناہ دی۔ بے گھروں کو گھر دار سے لگایا۔ وَآيِدِكُمْ بِنَصْرِهِ؛ اور تم کو اپنی فتح و نصرت سے تائید دی۔ اپنی مدد سے زوردار بنا دیا۔ وَرِزْقِكُمْ مِنَ الطَّيِّبَاتِ؛ اور تم کو اچھا رزق عطا کیا۔ تم کو اچھی چیزیں دیں۔ لَعَلَّكُمْ تَشْكُرُونَ؛ تاکہ تم شکر ادا کیا کرو۔ شاید کہ تم شکر گزار بن جاؤ۔

ترجمہ:- اور یاد کرو جب کہ تمہاری تعداد کم تھی۔ تم روئے زمین میں ضعیف سمجھے جاتے تھے۔ تمہیں ڈر لگا ہوا تھا کہ لوگ کہیں تم کو اُڑانہ لے جائیں۔ پھر خدا نے تم کو پناہ دی۔ پھر تم کو اپنی فتح و نصرت سے تائید دی۔ (اپنی مدد سے زوردار بنا دیا)۔ اور (کھانے پینے کو) بہت سی اچھی اچھی چیزیں دیں تاکہ تم شکر ادا کیا کرو۔

**يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَكُمْ وَأَنْتُمْ تَعْلَمُونَ** ۱۷

يَا أَيُّهَا الَّذِينَ آمَنُوا؛ اے ایمان والو! لَا تَخُونُوا اللَّهَ وَالرَّسُولَ؛ تم اللہ اور رسول سے خیانت نہ کرو۔ اس کی عدول حکمی نہ کرو۔ وَتَخُونُوا أَمْنِيكُمْ؛ اور تمہاری امانتوں میں بھی خیانت نہ کرو۔ تم کو جو کچھ دیا گیا ہے اس میں تقصیر نہ کرو، کوتاہی نہ کرو۔ وَأَنْتُمْ تَعْلَمُونَ؛ اور تم تو جانتے بوجھتے ہو۔ تم کو علم بھی ہے۔

ترجمہ :- اے ایمان والو! اللہ و رسول سے خیانت نہ کرو۔ اور تمہاری امانتوں میں خیانت نہ کرو۔ حالانکہ تم (صاحب علم ہو) جانتے بوجھتے ہو۔

## وَأَعْلَمُوا أَنَّمَا آمَاكُمُ وَأَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ عَظِيمٌ ﴿۸﴾

وَأَعْلَمُوا؛ اور مسلمانو! خوب سمجھو۔ أَنَّمَا آمَاكُمُ وَأَوْلَادُكُمْ؛ یہ کہ تمہارا مال و اولاد فتنہ ہے۔ نقصان ہے۔ نہ مال کے ضائع ہونے سے ڈرو نہ اولاد کے مرنے کا غم کرو۔ یہ دنیا امتحان کا مقام ہے۔ وَأَنَّ اللَّهَ؛ اور یہ کہ اللہ۔ عِنْدَهُ؛ اس کے پاس۔ أَجْرٌ عَظِيمٌ؛ بڑا اجر ہے۔ دنیا میں کچھ نقصان ہوا ہے تو آخرت میں اس کا بدلہ ہوگا۔

ترجمہ :- اور خوب سمجھ لو کہ یہ تمہارا مال اور یہ تمہاری اولاد سب فتنہ ہے (امتحان ہے، بلا ہے)۔ اور یہ کہ اللہ کے پاس اجر عظیم ہے۔

## يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ

### وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ﴿۹﴾

يَا أَيُّهَا الَّذِينَ آمَنُوا؛ اے ایمان دارو! اس سے پہلے حکم دیا گیا تھا کہ خدا و رسول سے خیانت نہ کرو۔ مال و اولاد فتنہ ہے اس سے ہوشیار رہو۔ اب فرماتا ہے: إِنْ تَتَّقُوا اللَّهَ؛ اگر تم خدا سے ڈرو گے۔ تقویٰ اختیار کرو گے۔ يَجْعَلْ لَكُمْ فُرْقَانًا؛ تو تم کو امتیاز عطا فرمائے گا۔ تمہارے چہرے منور ہوں گے۔ تمہارے اخلاق پاکیزہ ہوں گے۔ تم کو تمہارے دشمنوں پر غلبہ ہوگا۔ وَيُكَفِّرْ عَنْكُمْ سَيِّئَاتِكُمْ؛ اور کفارہ کر دے گا تم سے تمہاری برائیوں کا۔ تمہارے گناہوں کا۔ اعمالِ سیئہ کا۔ ظاہر و باطن میں تمہارے سینات چھپ جائیں گے۔ دور ہو جائیں گے۔ وَيَغْفِرْ لَكُمْ؛ اور اللہ تمہاری مغفرت فرمائے گا۔ تم کو اپنے دامنِ رحمت میں چھپالے گا۔ وَاللَّهُ؛ اور اللہ۔ ذُو الْفَضْلِ الْعَظِيمِ؛ بڑے فضل والا ہے۔ اس کا رحم و کرم عظیم الشان ہے۔

ترجمہ :- اے ایمان والو! اگر تم تقویٰ اختیار کرو گے تو اللہ تم کو امتیاز بخشے گا اور تمہارے سینات اور گناہوں کو (دور کر دے گا) چھپا دے گا۔ اور (خود تم کو اپنے دامنِ رحمت میں جگہ دے گا)، تمہاری مغفرت فرما دے گا اور اللہ بڑا ہی فضل کرنے والا ہے۔

وَإِذْ يَمَكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ

وَيَمَكُرُونَ وَيَمَكُرُ اللَّهُ وَاللَّهُ خَيْرُ الْمَاكِرِينَ ﴿۸﴾

وَإِذْ يَمَكُرُ بِكَ؛ اور یاد کرو جب کہ تمہارے ساتھ مکر کرتے اور تدبیریں سوچتے تھے۔ اور فریب دینا چاہتے تھے۔  
الَّذِينَ كَفَرُوا؛ وہ لوگ جو کفر کرتے ہیں، کفار تم سے مکاری کرتے ہیں۔ لِيُثْبِتُوكَ؛ تاکہ تم کو تمہاری جگہ ٹھہرائے رکھیں۔  
یہہ لوگ موقع طلب کر رہے ہیں کہ تم کو قید کر لیں۔ أَوْ يَقْتُلُوكَ؛ یا تم کو قتل کریں، مار ڈالیں۔ أَوْ يُخْرِجُوكَ؛ یا تم کو  
شہر بدر کر دیں۔ جلا وطن کر دیں۔ تم کو خارج البلد کر دیں۔ وَيَمَكُرُونَ؛ اور فریب، مکر اور تدبیریں سوچتے ہیں، چال بازیاں  
کرتے ہیں۔ وَيَمَكُرُ اللَّهُ؛ اور خدا بھی ان کے لئے تدبیریں کرتا ہے۔ ان کو ان کی فریب کاریوں کی سزا دیتا ہے۔ وَاللَّهُ  
خَيْرُ الْمَاكِرِينَ؛ اور اللہ تو تمام تدبیریں کرنے والوں میں سب سے بڑھ کر ہے۔

ترجمہ:- اور یاد کرو جب کہ کفار تم سے مکر کر رہے تھے تاکہ تم کو روک رکھیں، یا مار ڈالیں یا، (خارج البلد اور)  
جلا وطن کر دیں۔ یہ اپنی مکاری میں مشغول ہیں اور اللہ ان کے مکر کی سزا دینے والا ہے (ان کی  
تدبیروں کو اٹاتا ہے)۔ تمام تدبیریں کرنے والوں میں سب سے بہتر ہے، (بڑھ کر ہے)۔

وَإِذْ تُلَىٰ عَلَيْهِمُ آيَاتُنَا قَالُوا قَدْ سَمِعْنَا لَوْ نَشَاءُ لَقُلْنَا مِثْلَ هَذَا

إِنْ هَذَا إِلَّا آسَاطِيرُ الْأَوَّلِينَ ﴿۹﴾

وَإِذْ تُلَىٰ عَلَيْهِمُ؛ اور جب کہ ان کو پڑھ کر سنائی جاتی ہیں۔ آيَاتُنَا؛ ہماری آیتیں۔ ہماری نشانیاں۔ قَالُوا  
قَدْ سَمِعْنَا؛ تو کہتے ہیں۔ بس بس! ہم نے سب کچھ سن لیا۔ لَوْ نَشَاءُ لَقُلْنَا؛ اگر ہم چاہیں تو ہم بھی کہہ سکتے ہیں۔ مِثْلَ  
هَذَا؛ ایسی باتیں۔ ایسی باتیں بنانی تو ہم کو بھی آتی ہیں۔ إِنْ هَذَا؛ یہ نہیں ہے۔ إِلَّا؛ مگر۔ آسَاطِيرُ؛ قصے کہانیاں۔ جمع  
أَسْطُورَةٌ؛ [اسی سے اسٹوری (STORY) ہے۔ جیسے قَطُّ سے کیاٹ (CAT)۔ قُطْنُ سے کاٹن (COTTON)]  
الْأَوَّلِينَ؛ اگلے زمانے کے لوگ۔

ترجمہ:- اور خیال کرو جب کہ ان کو ہماری آیتیں پڑھ کر سنائی جاتی ہیں تو کہتے ہیں۔ بس بس! ہم نے  
خوب سن لیا۔ ہم اگر چاہیں تو ہم بھی ایسی باتیں بنا سکتے ہیں۔ یہ تو سب اگلے زمانے کے  
لوگوں کے قصے کہانیاں ہیں۔

وَإِذْ قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا

## حِجَارَةٌ مِّنَ السَّمَاءِ أَوْ آتِنَا بِعَذَابٍ آلِيمٍ ﴿۳۱﴾

وَإِذْ قَالُوا؛ اور یہ بھی یاد رکھو، جب کہ ان لوگوں نے کہا۔ اَللّٰهُمَّ؛ یا اللہ! بارِ خدایا! آخر میں میم حرفِ ندا کے عوض ہے۔ اِنْ كَانَ هَذَا؛ اگر ہے یہ۔ هُوَ الْحَقُّ؛ وہی حق اور سچ۔ مِنْ عِنْدِكَ؛ تیرے پاس سے۔ فَاَمْطِرْ عَلَيْنَا؛ تو ہم پر برسا دے۔ حِجَارَةٌ؛ پتھر کو۔ مِنَ السَّمَاءِ؛ آسمان سے۔ ہم پر پتھروں کی بارش کر دے۔ اَوْ آتِنَا؛ یا آہمارے پاس۔ بِعَذَابٍ آلِيمٍ؛ عذابِ الیم لے کر۔ دردناک سزا کے ساتھ۔

ترجمہ:- اور یاد کرو جب کہ انہوں نے کہا اگر یہ حق ہے تیرے پاس سے ہے تو بارِ خدایا! آسمان سے ہم پر سنگ باری کر دے (پتھر برسا دے) یا دردناک عذاب لا۔

## وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿۳۲﴾

وَمَا كَانَ؛ اور نہیں ہے۔ اَللّٰهُ؛ اللہ۔ لِيُعَذِّبَهُمْ؛ کہ ان کو عذاب کرے۔ وَأَنْتَ فِيهِمْ؛ اور تم ان میں موجود ہو۔ وَمَا كَانَ اللَّهُ مُعَذِّبَهُمْ؛ اور ان کو خدا عذاب کرنے والا نہیں ہے۔ وَهُمْ يَسْتَغْفِرُونَ؛ ایسے حال میں کہ وہ استغفار پڑھ رہے ہیں۔ مغفرت مانگ رہے ہیں۔ معافی چاہ رہے ہیں۔

ترجمہ:- اور بھلا خدا ان کو کس طرح عذاب کرے گا جب کہ تم ان میں ہو اور بھلا وہ کیونکر عذاب کرنے والا ہے جب کہ وہ معافی مانگ رہے ہیں (مغفرت طلب کر رہے ہیں)۔

صاحبو! وَأَنْتَ فِيهِمْ کے معنی یہ ہیں کہ تم ان میں ہو۔ جس شہر میں رسولِ خدا ﷺ تھے اپنے حبیب کے صدقہ میں اللہ کیوں کر ان پر عذاب کرتا۔ اور اس کے معنی یہ بھی ہو سکتے ہیں جن کے دلوں میں حبیبِ خدا بے ہوئے ہیں ان پر بھی عذاب نہ آئے گا۔

## وَمَا لَهُمْ آلِيَاءُ إِلَّا يَحْمِلُونَهُمْ وَالْأُولِيَاءُ هُمُ الَّذِينَ كَانُوا يُصَدِّقُونَ وَعَنِ الْمَسْجِدِ الْحَرَامِ وَمَا كَانُوا أَوْلِيَاءَهُ

## إِنَّ أَوْلِيَاءَهُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ ﴿۳۳﴾

وَمَا لَهُمْ؛ اور کیا سبب ہے ان کے لئے۔ اور کونسا امر ان کے لئے مانع ہے۔ اور ان کا حق کیا ہے۔؟ اَلَّا يُعَذِّبَهُمُ اللّٰهُ؛ کہ خدا ان پر عذاب نہ کرے۔ وَهُمْ يَصُدُّونَ؛ حالانکہ وہ لوگوں کو روکتے ہیں۔ عَنِ الْمَسْجِدِ الْحَرَامِ؛ مسجدِ حرام سے۔ واجب الاحترام مسجد سے۔ کعبۃ اللہ شریف کی مسجد سے۔ وَمَا كَانُوا أَوْلِيَاءَهُ؛ اور وہ اللہ کے دوست نہیں۔ یا مسجدِ حرام کے متولی نہیں۔ وہاں کے نگرانِ کار اور خدمت گزار نہیں۔ اِنَّ أَوْلِيَاءَهُ إِلَّا الْمُتَّقُونَ؛ اس کے دوست تو متقی لوگ ہوتے ہیں۔ خدا ترس لوگ ہوتے ہیں۔ وَلَكِنَّ أَكْثَرَهُمْ لَا يَعْلَمُونَ؛ مگر ان میں سے اکثر لوگ کچھ نہیں جانتے۔

ترجمہ :- اچھا! (کیا وجہ ہے اور) ان کا کیا حق ہے کہ خدا ان کو عذاب نہ کرے حالانکہ وہ مسجد حرام سے لوگوں کو روکتے ہیں۔ پس نہ وہ خدا کے دوست ہیں نہ مسجد حرام کے متولی (کار گزار)۔ اس کے اولیاء تو متقی لوگ ہوتے ہیں۔ مگر ان کے اکثر لوگ نادان ہیں۔ (جاہل ہیں، کچھ بھی علم نہیں رکھتے۔)

وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصَدِيَةً

فَذُوقُوا الْعَذَابَ بِمَا كُنْتُمْ تَكْفُرُونَ ﴿۱۰﴾

وَمَا كَانَ صَلَاتُهُمْ؛ اور نہیں تھی اُن کی نماز۔ ان کی عبادت۔ عِنْدَ الْبَيْتِ؛ بیت اللہ شریف کے پاس۔ إِلَّا مُكَاءً؛ مگر سیٹیاں بجانا۔ وَتَصَدِيَةً؛ اور تالیاں ٹھونکنا۔ فَذُوقُوا الْعَذَابَ؛ تو تم عذاب کا مزہ چکھو۔ بِمَا كُنْتُمْ تَكْفُرُونَ؛ اس وجہ سے کہ تم کفر کرتے ہو۔ انکار کرتے ہو۔ تمہارے کفر کی وجہ سے تم عذاب کا مزہ چکھو۔

ترجمہ :- (ان کی نماز کیا تھی؟) ان کی نماز بیت اللہ کے پاس صرف سیٹیاں بجانا، تالیاں بجانا تھی۔ لہذا تم اپنے کفر کرنے کی وجہ سے عذاب کا مزہ چکھو۔

صاحبو! آج کل کیا ہو رہا ہے؟ یہ قومی کام کرنے کے مدعی بڑے زور شور سے لکچر دیتے ہیں۔ اسپتج دیتے ہیں۔ تقریریں کرتے ہیں۔ بات بات پر ہیر۔ ہیر (HEAR, HEAR!) اور چیزز (CHEERS)۔ اس زور سے تالیاں بجانا جاتی ہیں کہ اَلْأَمَانُ! اَلْحَفِیْظُ۔ نماز کے لئے کسی نے تقریر کو روکا تک نہیں۔ نماز کا وقت آیا اور چلا بھی گیا۔ دو چار پرانے طریقے کے اٹھتے ہیں اور نماز پڑھ لیتے ہیں۔ اور لیڈران قوم نے کیا کیا؟ وہی تالیاں۔ وہی ہُرَّأ (HURRAH) وہی ہیر ہیر۔ اور سمجھتے رہے کہ نماز سے کیا ہوتا ہے؟ کچھ قومی کام کرو۔ وہ قومی کام ہے کیا جو انہوں نے کیا؟ جابجا سے چندے جمع کئے۔ تقریروں کے سوا کوئی تعمیری کام تو کیا ہی نہیں۔ جلسے خوب کئے۔ پنڈال میں بڑے اچھے اچھے کھانے کھلائے گئے۔ کن کو؟ ان کے صناید کو۔ ان کے لیڈروں کو۔ ان کے مقررین کو۔ کسی غریب کو ان کے کھانوں میں سے ایک نوالہ تک نہیں پہنچا۔ ان آدمیوں میں کی جنکوں نے سارا مال چوس لیا۔ جلسہ درخواست ہوا۔ تالیوں کی گونج میں معززین اپنے گھروں کو پہنچ گئے۔ رپورٹیں طبع کی گئیں۔ واہ واہ کے پل باندھے گئے۔ مگر ہوا کیا؟ جہاں تھے وہیں رہے۔ ایک انچ میدان عمل میں آگے نہ بڑھے۔ تعمیری کام کچھ نہ کیا ع ہمارا رنگِ مستانہ جو پہلے تھا سوا ب بھی ہے لَاحَوْلَ وَلَا قُوَّةَ إِلَّا بِاللَّهِ۔

إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ

فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿۱۱﴾

إِنَّ الَّذِينَ كَفَرُوا؛ بے شک جن لوگوں نے کفر کیا۔ کفار۔ منکرین۔ يُنْفِقُونَ أَمْوَالَهُمْ؛ خرچ کرتے ہیں اپنے مالوں کو۔ صرف اور انفاق کرتے ہیں اپنے مال و دھن کو۔ لِيَصُدُّوا؛ کہ روکیں۔ عَنِ سَبِيلِ اللَّهِ؛ راہِ خدا سے۔ فَسَيُنْفِقُونَهَا؛ پھر وہ اپنے مالوں کو صرف کریں گے۔ خرچ کریں گے۔ مگر ہوگا کیا۔؟ ثُمَّ تَكُونُ عَلَيْهِمْ حَسْرَةً؛ پھر یہ سب مال ان پر باعثِ حسرت و افسوس ہو جائے گا۔ انجام کیا ہوگا؟ ثُمَّ يُغْلَبُونَ؛ پھر وہ مغلوب ہو کر رہیں گے، ان کی شکست یقینی ہے۔ وَالَّذِينَ كَفَرُوا؛ اور جن لوگوں نے کفر کیا۔ إِلَىٰ جَهَنَّمَ يُحْشَرُونَ؛ تو دوزخ کی طرف حشر کئے جائیں گے، ہانکے جائیں گے۔

ترجمہ:- بے شک کفار، وہ اپنے مال اس لئے صرف کرتے ہیں کہ راہِ خدا سے لوگوں کو روکیں۔ پھر وہ برابر اپنے مال صرف کرتے رہیں گے اور وہ ان پر باعثِ حسرت و افسوس ہوگا۔ پھر وہ مغلوب ہو کر رہیں گے اور جو کافر ہیں ان کا حشر جہنم کی طرف ہوگا۔

لِيَمِيزَ اللَّهُ الْخَبِيثَ مِنَ الطَّيِّبِ وَيَجْعَلَ الْخَبِيثَ بَعْضُهُ عَلَىٰ بَعْضٍ

فِيكُمْ جَمِيعًا فَيَجْعَلَهُ فِي جَهَنَّمَ أُولَٰئِكَ هُمُ الْخٰسِرُونَ ﴿١٨﴾

یہ سب اللہ کیوں کر رہا ہے؟ لِيَمِيزَ اللَّهُ؛ تاکہ اللہ جدا کر دے۔ تميز بخشنے۔ الْخَبِيثَ مِنَ الطَّيِّبِ؛ برے کو نیک سے، ناپاک کو پاک سے۔ برے کو بھلے سے۔ بدبودار کو خوشبودار سے۔ کافر کو مسلم سے۔ بد کو نیک سے۔ وَيَجْعَلَ الْخَبِيثَ؛ اور کر دے ناپاک کو۔ بَعْضُهُ عَلَىٰ بَعْضٍ؛ ایک کو دوسرے پر۔ تاکہ خبیثوں کی خباثت بڑھتی ہی جائے۔ فَيَرْكُمُهُ جَمِيعًا؛ پھر ان سب کا تودہ طومار بنا دے۔ ان کی خباثت بڑھتی ہی رہے۔ فَيَجْعَلُهُ فِي جَهَنَّمَ؛ پھر اس ناپاک کو جہنم میں داخل کر دے۔ خباثت کے گٹھے کو دوزخ میں ڈال دے۔ أُولَٰئِكَ هُمُ الْخٰسِرُونَ؛ یہی ہیں نقصان اور خسارہ اٹھانے والے یعنی زیاں کار، بد انجام۔ انھیں کے حسبِ حال ہے: خَسِرَ الدُّنْيَا وَالْآخِرَةَ۔

ترجمہ:- تاکہ اللہ (نیک کو بد سے) خبیث کو طیب سے ممتاز کر دے اور خبیث کو، بعض کو بعض پر رکھ کر ان سب کا تودہ طومار بنا کر جہنم میں داخل کر دے، یہی ہیں زیاں اور خسران اٹھانے والے۔ (خائب و خاسر لوگ)۔

قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ مَّا قَدْ سَلَفَ

وَإِنْ يَعُودُوا فَقَدْ مَضَتْ سُنَّتُ الْأَوَّلِينَ ﴿١٩﴾

قُلْ لِلَّذِينَ كَفَرُوا؛ پیغمبر! تم کافروں سے کہہ دو۔ إِنْ يَنْتَهُوا؛ اگر وہ باز آجائیں۔ اگلی شرارت چھوڑ دیں۔

يُغْفِرْ لَهُمْ؛ تو ان کی مغفرت کی جائے گی۔ اُن کا سارا کیا ہوا بخش دیا جائے گا۔ مَا قَدْ سَلَفَ؛ جو گزرا۔ ان کے اگلے قصور معاف کر دیئے جائیں گے۔ وَإِنْ يَّعُوذُوا؛ اور اگر پھر وہی کام کریں۔ اپنی قدیم حالت پر عود کریں۔ فَقَدْ مَضَتْ سُنَّتُ الْأَوَّلِينَ؛ تو پہلوں کا دستور بھی چلا آتا ہے۔ جیسی اُن کی تباہی ہوئی ہے، تمہاری بھی ہوگی۔ برے کام کا برا انجام۔ جیسا کرو گے ویسا بھرو گے۔

ترجمہ :- (پینمبر!) تم ان کافروں سے کہہ دو کہ اگر وہ باز آ جائیں تو اُن کے گزشتہ گناہ معاف کر دیئے جائیں گے۔ اور اگر وہ قدیم طریقہ پر عود کریں تو گزشتہ لوگوں کا دستور تو چلا آتا ہے۔ (یعنی جیسے وہ برباد ہوئے ہیں تم بھی ہو جاؤ گے)۔

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ

فَإِنْ اٰنْتَهَوْا فَإِنَّ اللّٰهَ بِمَا يَعْملُونَ بَصِيرٌ ۝۱۰

وَقَاتِلُوهُمْ؛ مسلمانو! تم ان سے جنگ کرو۔ مقاتلہ کرو۔ حَتَّى لَا تَكُونَ فِتْنَةٌ؛ تاکہ فتنہ و فساد باقی نہ رہے۔ یہاں تک کہ کفر کا نام و نشان نہ رہے۔ وَيَكُونَ الدِّينُ كُلُّهُ لِلَّهِ؛ اور دین رہے تو خدا کا رہے۔ اور صرف خدا کی اطاعت اور خدا پرستی رہ جائے۔ فَإِنْ اٰنْتَهَوْا؛ پھر اگر اپنی گزشتہ غلطیوں سے باز آ جائیں اور شرک و کفر چھوڑ دیں۔ فَإِنَّ اللّٰهَ؛ پس بے شک اللہ۔ بِمَا يَعْملُونَ بَصِيرٌ؛ جو کچھ وہ کرتے ہیں۔ اُن کے تمام اعمال، خدا کے پیش نظر ہیں۔ وہ ان کی حقیقت کو خوب جانتا ہے۔

ترجمہ :- اور (مسلمانو!) ان سے مقاتلہ کرو (جنگ کرو) یہاں تک کہ فتنہ و فساد باقی نہ رہے۔ اور صرف خدا پرستی ہی رہ جائے۔ اور پھر اگر وہ (فتنہ پردازی سے) باز آ جائیں تو اللہ اُن کے اعمال دیکھ رہا ہے (کیونکہ وہ علیم ہے، بصیر ہے، باخبر ہے، دانایا بینا ہے)۔

وَإِنْ تَوَلَّوْا فاعْلَمُوا أَنَّ اللّٰهَ مَوْلٰكُمْ نِعْمَ الْمَوْلٰی وَنِعْمَ النَّصِيْرُ ۝۱۱

وَإِنْ تَوَلَّوْا؛ اور اگر وہ اعراض کریں، نہ مانیں، منہ موڑ لیں۔ فاعْلَمُوا؛ تو خوب جانو، یہ بات تم کو معلوم رہے۔ تم کو اس کا ضرور علم رہے۔ اَنَّ اللّٰهَ مَوْلٰكُمْ؛ کہ اللہ تمہارا مولیٰ ہے۔ تمہارا کارساز ہے۔ تمہارا سرپرست ہے۔ تمہارا آقا ہے۔ سردار ہے۔ والی ہے۔ نِعْمَ الْمَوْلٰی وَنِعْمَ النَّصِيْرُ؛ کیا ہی اچھا مولیٰ ہے۔ اور کیا ہی اچھا مدد دینے والا ہے۔ کارساز بھی اچھا اور مددگار بھی اچھا۔ سرپرست بھی اچھا اور فتح و نصرت دینے والا بھی اچھا ہے۔

ترجمہ :- اور اگر وہ اعراض کریں (اور روگردانی کر لیں) تو تم کو معلوم رہے کہ اللہ تمہارا مولیٰ ہے۔ کیا ہی اچھا مولیٰ ہے اور کیا ہی اچھا فتح و نصرت دینے والا ہے۔

بِسْمِ اللَّهِ الرَّحْمَنِ الرَّحِيمِ  
كَذَلِكَ نَقُصُّ عَلَيْكَ لَقَوْمٍ يُفَكَّرُونَ  
وَع



# تفسیر صدیقی

از  
شمس المفسرین بحال علوم خادم القرآن  
حضرت محمد عبدالقدیر صدیقی قادری حسرت  
رحمۃ اللہ علیہ  
(سابق صدر شعبہ دینیات جامعہ عثمانیہ حیدرآباد دکن)

باہتمام محمد عباس علم بردار صدیقی

ناشر: حسرت اکبیدی پبلیکیشنز صدیق گلشن بہادر پورہ حیدرآباد دکن  
طبع: ۱۹۸۰

وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ

وَالْيَتَامَىٰ وَالسَّائِلِينَ وَابْنِ السَّبِيلِ إِنْ كُنْتُمْ آمَنْتُمْ بِاللَّهِ وَمَا أَنْزَلْنَا

عَلَيْ عَبْدِنَا يَوْمَ الْفُرْقَانِ يَوْمَ التَّفَقُّ الْجَمْعِ وَاللَّهُ عَلَىٰ كُلِّ شَيْءٍ قَدِيرٌ ①

وَاعْلَمُوا؛ اور جان لو۔ اِنَّمَا؛ اصل میں اَنَّ مَا ہے۔ کہ جو کچھ۔ غَنِمْتُمْ؛ تم نے حاصل کیا۔ مِنْ شَيْءٍ؛ کچھ، کچھ بھی۔ فَإِنَّ لِلَّهِ؛ پس بے شک اللہ کے لئے ہے۔ خُمُسَهُ؛ اس کا پانچواں حصہ، ۱/۵۔ وَلِلرَّسُولِ، اور رسول کے لئے۔ خُمُسَهُ اَنَّ کا اسم ہے اور لِلَّهِ خبر ہے۔ اور اس پر وَلِلرَّسُولِ کا عطف ہے۔ یعنی مالِ غنیمت میں سے پانچواں حصہ اللہ اور رسول کا الخ ہے۔

اللہ کے حصے سے کیا مراد ہے؟ بعض علماء کہتے ہیں جو کام یا چیز کلی اور قومی ہوتی ہے اس کو خدائے تعالیٰ اپنی طرف منسوب کرتا ہے۔ جیسے اِنْ تَقْرَضُوا لِلَّهِ یعنی اگر تم خدا کو قرض دو۔ اس تقدیر پر صرف اہمیت بیان کرنے کے لئے لِلَّهِ آیا ہے۔ بعض لوگ کہتے ہیں کہ خمس کے چھ (۶) حصے کریں گے۔ پانچ حصے تو لوگوں میں تقسیم ہوں گے اور ایک حصہ بیت المال میں قومی کاموں کے لئے اٹھا کر رکھا جائے گا۔ بعض کہتے ہیں کہ لِلَّهِ سے مراد تعمیر کعبہ کے مصارف ہیں۔ لِلرَّسُولِ کے کیا معنی ہیں؟ یہ حصہ رسول خدا ﷺ کا ہے۔ آپ بہ حسبِ ضرورت اپنی صواب دید پر صرف کریں گے۔ بعض علماء کہتے ہیں، جب تک حضرت دنیا میں جلوہ افروز تھے، اُس وقت تک حضرت کی صواب دید سے صرف ہوتا تھا آپ کے پردہ کرنے کے بعد سے یہ حق خلیفہ اور امام کا ہے اور اُس کے حسبِ صواب دید صرف ہوگا، تقسیم ہوگا۔

وَلِذِي الْقُرْبَىٰ؛ اور رسول خدا ﷺ کے قرابت داروں کے لئے۔ اس کی وجہ یہ ہے کہ سادات پر صدقہ حرام کیا گیا ہے تو ایک دوسرے طریقہ سے ان کی امداد کی گئی ہے۔ کس قدر نامناسب ہوگا کہ سادات کو نہ تو زکوٰۃ دیں اور نہ خمس میں سے کچھ حصہ دیں۔

بعض لوگ کہتے ہیں کہ سادات پر صدقہ اس لئے حرام کیا گیا ہے کہ وہ قوتِ بازو سے کما کر کھائیں اور مفت کی روٹیوں پر نہ گزاریں۔

کن لوگوں پر صدقہ حرام ہے؟ صدقہ بنی ہاشم اور بنی مطلب پر حرام ہے۔ بنی ہاشم میں حضرت عباسؓ، حضرت علیؓ، حضرت عقیلؓ، حضرت جعفرؓ کی اولاد شامل ہے۔

بعض لوگ کہتے ہیں کہ ذوی القربیٰ سے مراد وہ لوگ ہیں جو حضرت کے ساتھ جنگ میں شریک تھے۔ مگر اس صورت میں سادات کو نہ خمس میں سے کچھ ملے گا نہ ذوی القربیٰ میں سے کچھ۔ وَالْيَتَامَىٰ؛ اور یتیموں کو۔ يَتِيمٍ کی جمع ہے۔

وَالْمَسْكِينِ؛ اور مسکینوں کو۔ مَسْكِينٍ کی جمع ہے۔ وَابْنِ السَّبِيلِ؛ اور راہِ رُو مسافروں کو۔

لِلّٰهِ سے آخر تک چھ مستحقین ہیں۔ اگر اللہ کا کوئی حصہ مقرر کیا گیا ہے تو مستحقین چھ ہوں گے۔ ورنہ پانچ۔ کیا ان پانچوں کو برابر برابر حصہ ملے گا؟ نہیں۔ بلکہ یہ رائے امام پر موقوف ہے۔ اس کے صواب دید پر یہ حصہ تقسیم ہوگا۔ کیونکہ آنحضرت ﷺ نے بعض نو مسلموں کو مالِ غنیمت سے دیا اور قدیم الاسلام پختہ ایمان والوں کو نہ دیا۔ لوٹدیاں تقسیم کیں اور حضرت بی بی فاطمہؓ کو فرمایا کہ تم تینتیس (۳۳) دفعہ سُبْحَانَ اللّٰهِ، تینتیس (۳۳) دفعہ اَلْحَمْدُ لِلّٰهِ اور اللّٰهُ اَكْبَرُ تینتیس (۳۳) مرتبہ پڑھ لیا کرو۔ پس تقسیم مالِ غنیمت رائے امام پر موقوف ہے۔

بعض لوگ کہتے ہیں کہ غنیمت کے معنی لوٹ کا مال اور فنی کے معنی وہ مال جو بے لڑے حاصل ہو۔ اور بعض کے پاس غنیمت اور فنی دونوں ایک ہی چیز ہیں، خواہ جنگ سے حاصل ہو، خواہ بغیر جنگ کے۔

خُمس کے سوا جو مال ہے وہ سپاہیوں میں اس طرح تقسیم کیا جائے گا کہ پیدل کو ایک حصہ اور سوار کو دو حصے۔ اور بعض کے پاس پیدل کو ایک حصہ، سوار کو ایک حصہ اور اس کے گھوڑے کے لئے دو حصے ہیں۔ بہر حال یہ تمام امور رائے امام پر موقوف ہیں۔ مگر آج کل امام کہاں ہے؟ اور کونسا حاکم ہے جو خود کو رعایا کے برابر سمجھتا ہے اور آپ ایک غریب آدمی سے زیادہ نہیں لیتا۔

حضرت عمرؓ نے ایک دفعہ ایک حکم دیا۔ ایک صاحب اُٹھے اور کہنے لگے کہ آپ کو ہم سے زیادہ حصہ لینے کا کیا حق ہے؟ چادر میں تقسیم ہوئیں اور سب کو ایک ایک ملی۔ آپ کو بھی ایک چادر پہنچی۔ ایک چادر سے آپ اپنا لباس نہیں بنا سکتے۔ کیونکہ آپ قد آور ہیں۔ حضرت عمرؓ نے اپنے بیٹے کی طرف دیکھا۔ عبداللہ بن عمر کھڑے ہو گئے اور کہنے لگے کہ میں نے اپنی چادر سے ان کے لباس کی تکمیل کی ہے۔

آج کل بادشاہ رعایا کو اپنے باندی غلام سمجھتے ہیں۔ اور بعض عالم جو حقیقتہً جاہل ہیں فتوے دے رہے ہیں کہ رعایا کی عورتیں سب باندی غلام ہیں لَاحَوْلَ وَلَا قُوَّةَ اِلَّا بِاللّٰهِ۔

اس بات کو بھی خیال میں رکھنا چاہیے کہ بعض سادات اس بات کے مدعی ہیں کہ اُن کو خُمس مال ملنا چاہیے۔ نہیں۔ قرآن سے تو یہ نکلتا ہے کہ خُمس کا خُمس یعنی ۱/۲۵ ملنا چاہیے۔ یا حسبِ رائے امام سادات کو حصہ دیا جائے۔ نیز اگر مستحقین میں سے کوئی نہ ہو، مثلاً مسکین نہ ملے یا مسافر نہ ملے تو انھیں پانچوں میں سے جو رہیں ان میں حسبِ صوابدید امام مال تقسیم ہوگا۔

اِنْ كُنْتُمْ اٰمِنْتُمْ ؛ اِذَا تَمَّ اِيْمَانُ لَّا يَلِيْكُمْ اِلَّا اللّٰهُ ؛ وَمَا اَنْزَلْنَا ؛ اور اس پر کہ ہم نے (اللہ نے) اُتارا، نازل کیا۔ عَلٰی عِبْدِنَا ؛ ہمارے بندے پر۔ یعنی محمد رسول اللہ ﷺ پر کیونکہ وہی اللہ کے حقیقی بندے اور عبد ہیں۔ يَوْمَ الْفُرْقَانِ ؛ فیصلہ کے دن، امتیاز اور جدائی کے روز۔ بروزِ جنگِ بدر۔ جس دن اللہ نے کافروں پر مسلمانوں کو ممتاز اور غالب کیا۔ يَوْمَ التَّقٰی الْجَمْعٰنِ ؛ جس دن کہ (۲) جماعتوں نے آپس میں ملاقات کی۔ جس دن دو (۲) لشکروں نے آپس میں ملاقات کی۔ جب دو لشکر آپس میں ایک دوسرے سے ملے۔ اور اللہ نے اپنی قدرت کا کرشمہ بتایا اور چھوٹی سی بے ساز و سامان جماعت کو بڑی اور باساز و سامان جماعت پر غالب کر دیا۔ وَاللّٰهُ عَلٰی كُلِّ شَيْءٍ قَدِيْرٌ ؛ اور اللہ ہر شے پر قادر ہے۔ جو چاہتا ہے کرتا ہے۔

ترجمہ :- تو تم کو معلوم ہو کہ جو کچھ تم کو حاصل ہو، اُس کا پانچواں حصہ اللہ اور رسول اور قرابت داروں اور یتیموں اور مسکینوں اور مسافروں کے لئے ہے، اگر تم ایمان رکھتے ہو اللہ پر اور اُن احکام پر کہ ہم نے اپنے بندے پر اُتارے فیصلے کے دن - اُس دن کہ دونوں لشکروں میں آنا سامنا ہو گیا تھا - (اور اللہ نے مسلمانوں کو غالب اور ممتاز کر دیا تھا) اور اللہ تو ہر چیز پر قادر ہے -

إِذْ أَنْتُمْ بِالْعُدُوِّ الدُّنْيَا وَهُمْ بِالْعُدُوِّ الْقُصْوَى وَالرَّكْبُ أَسْفَلَ مِنْكُمْ

وَلَوْ تَوَاعَدْتُمْ لِاخْتَلَفْتُمْ فِي الْمِيعَادِ وَلَكِنْ لِيَقْضِيَ اللَّهُ أَمْرًا كَانَ مَفْعُولًا

لِيَهْلِكَ مَنْ هَلَكَ عَن بَيْنَتِهِ وَيُحْيِي مَنْ حَيَّ عَن بَيْنَتِهِ وَإِنَّ اللَّهَ لَسَمِيعٌ عَلِيمٌ ﴿۱۷﴾

إِذْ أَنْتُمْ ؛ جب کہ تم تھے - بِالْعُدُوِّ ؛ گھائی کے کنارے، ناکہ پر - وادی کے سرے پر - الدُّنْيَا ؛ نزدیک والی - اس کا مذکر اذنی ہے مادہ دُنُو - نزدیکی - عام طور سے دنیا کا لفظ کہتے ہیں وہ اصل میں دَارِ دُنْيَا ہے - وَهُمْ ؛ اور وہ لوگ - بِالْعُدُوِّ ؛ گھائی کے (دوسرے) جانب - الْقُصْوَى ؛ دور والی - نذکر اَقْصَى - وَالرَّكْبُ أَسْفَلَ مِنْكُمْ ؛ اور شترسوار قافلہ تم سے اُتار پر تھا - وَلَوْ تَوَاعَدْتُمْ ؛ اگر باہم وعدہ بھی کرتے - لَا خْتَلَفْتُمْ فِي الْمِيعَادِ ؛ تو تم مختلف وقت پر پہنچتے - یہاں میعاد کے معنی وقت ہیں - وَلَكِنْ لِيَقْضِيَ اللَّهُ أَمْرًا ؛ اور لیکن تاکہ اللہ ایک کام پورا کرے - كَانَ مَفْعُولًا ؛ جو کیا جانے والا تھا - اُس کا ہو کر رہنا مقدر تھا - لِيَهْلِكَ ؛ تاکہ ہلاک ہو - مَنْ هَلَكَ ؛ جو ہلاک ہو - عَن بَيْنَتِهِ ؛ دلیل اور حجت کے ساتھ - وَيُحْيِي مَنْ حَيَّ ؛ اور زندہ رہے، جو زندہ رہے - عَن بَيْنَتِهِ ؛ حجت اور دلیل واضح کے ساتھ - وَإِنَّ اللَّهَ لَسَمِيعٌ عَلِيمٌ ؛ اور بے شک اللہ (تمہاری باتیں) سنتا اور (تمہارا حال) جانتا ہے - تمہاری دُعائیں سنتا اور علم رکھتا ہے -

ترجمہ :- جب کہ تم نزدیک کی گھائی کے کنارے تھے اور وہ لوگ دور کی گھائی کے کنارے اور قافلہ تم سے نیچے اُتر گیا تھا - اگر تم آپس میں (جنگ کا) وعدہ بھی کرتے تو وقت پر نہ پہنچتے - یہ سب اللہ نے اس لئے کیا کہ جس کا ہونا مقدر تھا اُس کو کر کے بتادے، تاکہ جو ہلاک ہو حجت تمام ہو کر ہلاک ہو اور جو زندہ رہے وہ اتمام حجت کے بعد زندہ رہے اور بے شک اللہ سب کچھ سنتا اور سب کچھ جانتا ہے -

إِذْ يُرِيكُهُمُ اللَّهُ فِي مَنَايِكَ قَلِيلًا وَلَوْ أَرَاكَ كَثِيرًا لَفِشَلْتُمْ وَتَتَنَزَعْتُمْ

فِي الْأَمْرِ وَلَكِنَّ اللَّهَ سَلَّمَ إِنَّهُ عَلِيمٌ بِذَاتِ الصُّدُورِ ﴿۱۸﴾

اِذْ يُرِيكُمُ اللَّهُ؛ یاد کرو جب کہ اللہ تم کو (اے نبی کریم) اُن کفار کو دکھا رہا ہے۔ فِی مَنَامِكَ؛ تمہارے خواب میں۔ قَلِيلًا؛ کم۔ جو شجاع ہوتے ہیں وہ اپنے دشمنوں کی کثرت کی پرواہ نہیں کرتے اور وہ اُن کو کم ہی نظر آتے ہیں۔ وَلَوْ اَرَاكُمُ كَثِيرًا؛ اور اگر تم کو انہیں زیادہ دکھلاتا، اگر وہ کافر زیادہ نظر آتے۔ لَفَسَلْتُمْ؛ تو تم بزدل ہو جاتے۔ وَلَتَنَازَعْتُمْ فِي الْاَمْرِ؛ اور جنگ میں نزاع اور جھگڑا کرتے۔ وَلَكِنَّ اللَّهَ سَلَّمَ؛ مگر اللہ نے سلامت رکھا۔ بچالیا۔ اِنَّهُ عَلِيمٌ بِذَاتِ الصُّدُورِ؛ بے شک وہ سینوں (اور دلوں) کی باتوں کو خوب جانتا ہے۔

ترجمہ:- یاد کرو جب کہ (اے نبی کریم!) تمہارے خواب میں اللہ نے ان کو کم اور حقیر کر کے دکھایا اور اگر ان کو بہت کر کے دکھاتا تو تم (لوگ) بزدلی کرتے، (پریشان ہو جاتے) اور جنگ میں نزاع اور جھگڑا کرتے مگر اللہ نے بچالیا کیونکہ وہ تو یقیناً سینوں کے رازوں سے بھی خوب واقف ہے۔

وَ اِذْ يُرِيكُمُوهُمْ اِذِ التَّقِيْتُمْ فِيْ اَعْيُنِكُمْ قَلِيْلًا وَيُقَلِّلْكُمْ فِيْ اَعْيُنِهِمْ

لِيَقْضِيَ اللّٰهُ اَمْرًا كَانَ مَفْعُوْلًا وَّ اِلَى اللّٰهِ تُرْجَعُ الْاُمُوْرُ ﴿۱۱﴾

وَ اِذْ يُرِيكُمُوهُمْ؛ اور اس بات کو بھی یاد رکھو کہ اللہ تم کو اُن کافروں کو دکھاتا ہے۔ اِذِ التَّقِيْتُمْ؛ جب کہ تم ان سے ملے، ان کے مقابل ہوئے۔ ان کا تمہارا آنا سامنا ہو گیا۔ فِیْ اَعْيُنِكُمْ قَلِيْلًا؛ تمہاری آنکھوں میں کم۔ وَيُقَلِّلْكُمْ فِيْ اَعْيُنِهِمْ؛ اور ان کی آنکھوں میں تم کو کم دکھایا۔ یعنی دونوں جواں مرد تھے۔ اپنے دشمن کی پرواہ نہ کرتے تھے، اور خوب گھمسان کی لڑائی لڑتے تھے۔ لِيَقْضِيَ اللّٰهُ اَمْرًا كَانَ مَفْعُوْلًا؛ تاکہ اللہ جو کام ہونے والا تھا، یعنی مسلمانوں کی فتح، اس کو پورا کر دکھائے۔ وَ اِلَى اللّٰهِ تُرْجَعُ الْاُمُوْرُ؛ اور اللہ ہی کی طرف تمام کاموں کا مرجع ہے، انتہا ہے۔ کامیابی کا دینا خدا کے ہاتھ میں ہے۔

ترجمہ:- اور اس واقعہ کو بھی یاد کرو کہ جب تم دشمنوں کے مقابل ہوئے تو تم ان کو کم سمجھتے تھے اور وہ تم کو کم۔ یہ اس لئے ہوا کہ جو (مقدر تھا اور) ہونے والا تھا اس کو اللہ پورا کر کے بتائے۔ اور اللہ ہی کی طرف تمام کاموں کی انتہا ہے۔ (وہی ہوتا ہے جو منظور خدا ہوتا ہے)۔

يٰۤاَيُّهَا الَّذِيْنَ اٰمَنُوْا اِذَا لَقِيْتُمْ فِئَةً فَاثْبُتُوْا وَاذْكُرُوْا اللّٰهَ كَثِيْرًا لَّعَلَّكُمْ تُفْلِحُوْنَ ﴿۱۲﴾

يٰۤاَيُّهَا الَّذِيْنَ اٰمَنُوْا؛ اے لوگو جو ایمان لائے ہو۔ اے مؤمنو! اے مسلمانو!۔ اِذَا لَقِيْتُمْ فِئَةً؛ جب تم ملاقات کرو کسی جماعت سے۔ جب تمہارا کسی لشکر سے مقابلہ ہو جائے۔ کسی فوج سے آنا سامنا ہو جائے۔ فَاثْبُتُوْا؛ تو تم ثابت قدم رہو۔ جگہ سے نہ ہٹو۔ وَاذْكُرُوْا اللّٰهَ كَثِيْرًا؛ اور اللہ کی خوب یاد کرو۔ اُس کا بہت ذکر کرو۔ لَّعَلَّكُمْ تُفْلِحُوْنَ؛ تاکہ تم کامیاب رہو۔ تم کو فلاح و بہبود ملے۔

ترجمہ :- اے مؤمنو! (اے مسلمانو!) جب تم کسی لشکر سے مقابل ہو جاؤ تو ثابت قدم رہو اور اللہ کا ذکر بہت کرو، تاکہ تم کو صلاح و فلاح حاصل ہو۔

صاحبو! نہ اپنے ساز و سامان پر پورا اعتماد کرو، نہ اپنے قواعد جنگ کی واقفیت پر اتراؤ۔ کامیابی خدا کے ہاتھ میں ہے خدا کو ہرگز نہ بھولو۔ اس کی یاد میں دل شاد رہو۔

**وَاطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا**

**إِنَّ اللَّهَ مَعَ الصَّابِرِينَ ﴿٤٦﴾**

وَاطِيعُوا اللَّهَ وَرَسُولَهُ؛ اور اللہ کی اور اس کے رسول کی اطاعت کرو۔ وَلَا تَنَازَعُوا؛ اور باہم نزاع نہ کرو۔ آپس میں جھگڑا نہ پیدا کرو۔ باہم کشمکش نہ کرو۔ فَتَفْشَلُوا؛ پھر تم بزدل ہو جاؤ۔ ہمت ہار جاؤ۔ یعنی خانہ جنگی اور باہمی نزاع کا نتیجہ ناکامی ہے، ضعف ہے اور ہمت کا ٹوٹ جانا ہے۔ وَتَذْهَبَ رِيحُكُمْ؛ اور تمہاری ہوا بگڑ جائے تمہاری آبرو باقی نہ رہے۔ اور تمہاری جو ہوا بندھی ہوئی ہے وہ بدل جائے۔ وَاصْبِرُوا؛ اور صبر کرو۔ إِنَّ اللَّهَ مَعَ الصَّابِرِينَ؛ بے شک اللہ صبر کرنے والوں کے ساتھ ہے۔ جو صبر اور استقلال سے کام کرتے ہیں ان کے پاس خدائی مدد پہنچتی ہے۔

ترجمہ :- اور اللہ اور اس کے رسول کی اطاعت کرو اور آپس میں کشمکش نہ کرو کہ ہمت ہار جاؤ، اور ناکام ہو جاؤ اور تمہاری جو ہوا بندھی ہوئی تھی وہ بگڑ جائے اور صبر کرو۔ یقیناً اللہ تو صابریں کے ساتھ ہے۔

**وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ**

**وَيَصُدُّونَ عَنْ سَبِيلِ اللَّهِ وَاللَّهُ بِمَا يَعْمَلُونَ مُحِيطٌ ﴿٤٧﴾**

وَلَا تَكُونُوا؛ اور نہ ہو جاؤ۔ كَالَّذِينَ خَرَجُوا؛ ان لوگوں کی طرح جو نکلے ہیں۔ مِنْ دِيَارِهِمْ؛ اپنے گھروں سے۔ بَطْرًا؛ اینڈتے۔ تکبر کرتے۔ وَرِئَاءَ النَّاسِ؛ اور لوگوں کے دکھاوے کے لئے۔ وَيَصُدُّونَ؛ اور روکتے، بہکاتے، عَنْ سَبِيلِ اللَّهِ؛ راہ خدا سے۔ وَاللَّهُ بِمَا يَعْمَلُونَ مُحِيطٌ؛ اور اللہ ان اعمال کو کہ وہ کرتے ہیں، احاطہ کئے ہوئے ہے۔ خدا تمہارے تمام کاموں سے واقف ہے۔

ترجمہ :- اور تم ان لوگوں کے جیسے نہ بنو جو اپنے گھروں سے نکلے تو اکڑتے، ناز کرتے۔ لوگوں کے سامنے نمائش پیدا کرتے۔ اور لوگوں کو راہ خدا سے روکتے۔ اور اللہ تو ان کے کاموں کو جانتا اور ان کو احاطہ کئے ہوئے ہے۔

وَإِذْ زَيْنَ لَهُمُ الشَّيْطَانُ أَعْمَالَهُمْ وَقَالَ لَا غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَكُمْ فَلَمَّا تَرَ آتِ الْفَيْتِنِ نَكَصَ عَلَى عَقَبَيْهِ وَقَالَ إِنِّي بِبَرِّيٍّ مِّنْكُمْ  
إِنِّي أَرَى مَا لَا تَرَوْنَ إِنِّي أَخَافُ اللَّهَ وَاللَّهُ شَدِيدُ الْعِقَابِ ۝

وَإِذْ زَيْنَ لَهُمُ الشَّيْطَانُ أَعْمَالَهُمْ ؛ اور جب کہ اُن کو شیطان نے ان کے اعمال کو مزین اور دُست بنا کر دکھایا۔  
وَقَالَ لَا غَالِبَ لَكُمْ ؛ اور کہہ دیا کہ تم پر کوئی شخص غالب نہ ہوگا۔ الْيَوْمَ ؛ آج۔ مِنَ النَّاسِ ؛ لوگوں میں سے۔ وَإِنِّي  
جَارٌ لَكُمْ ؛ اور میں تمہارا ہمسایہ، پڑوسی، ساتھی ہوں۔ فَلَمَّا تَرَ آتِ الْفَيْتِنِ ؛ اور جب ایک دوسرے کو نظر آگئے لشکر۔  
جب دونوں جماعتیں آپس میں مقابل ہو گئیں۔ نَكَصَ عَلَى عَقَبَيْهِ ؛ تو اُلٹے پاؤں پھر گیا۔ جیسا آیا تھا ویسا چلتا بنا۔ وَقَالَ ؛  
اور کہا۔ إِنِّي بِبَرِّيٍّ مِّنْكُمْ ؛ میں تم سے بری ہوں۔ کچھ سروکار نہیں رکھتا۔ میں تم سے بیزار ہوں۔ إِنِّي أَرَى مَا لَا تَرَوْنَ ؛  
میں وہ دیکھتا ہوں جو تم نہیں دیکھتے۔ یعنی فرشتوں کی امداد۔ خدا کی تائید۔ إِنِّي أَخَافُ اللَّهَ ؛ میں اللہ سے ڈرتا ہوں۔ اُس کا  
خوف کرتا ہوں۔ وَاللَّهُ شَدِيدُ الْعِقَابِ ؛ اور اللہ سخت عذاب اور شدید عقوبت کرنے والا ہے۔

ترجمہ :- اور اس واقعہ کو بھی یاد رکھو جب کہ شیطان نے اُن کے اعمال کو اچھا کر کے دکھایا تھا۔ اور کہہ دیا  
کہ آج لوگوں میں سے کوئی تم پر غالب نہیں ہو سکتا بحالیکہ میں تمہارے ساتھ ہوں۔ پھر جب  
دونوں لشکروں کا آمناسامنا ہو گیا تو اُلٹے پاؤں بھاگ کھڑا ہوا۔ (اور فوراً واپس چلتا بنا) اور کہنے لگا  
میں تم سے بری ہوں (مجھے تم سے کوئی سروکار نہیں، کیونکہ) میں جو دیکھتا ہوں تم نہیں دیکھتے۔ میں  
خدا سے ڈرتا ہوں اور اللہ سخت عذاب والا ہے۔ (اُس کی سزا بڑی سخت ہے)۔

إِذْ يَقُولُ الْمُنْفِقُونَ وَالَّذِينَ فِي قُلُوبِهِمْ مَّرَضٌ غَرَّهُمْ هَؤُلَاءِ دِينُهُمْ  
وَمَنْ يَتَوَكَّلْ عَلَى اللَّهِ فَإِنَّ اللَّهَ عَزِيزٌ حَكِيمٌ ۝

إِذْ يَقُولُ الْمُنْفِقُونَ ؛ جب کہ کہتے ہیں منافق، وہ لوگ جن کا ظاہر کچھ ہے باطن کچھ ہے۔ وَالَّذِينَ فِي قُلُوبِهِمْ  
مَّرَضٌ ؛ اور وہ لوگ جن کے دلوں میں بیماری ہے۔ جن کو شک و شبہ کا مرض ہے اور ہول دے لے ہیں۔ غَرَّهُمْ هَؤُلَاءِ دِينُهُمْ ؛  
ان لوگوں کو ان کے دین نے مغرور کر دیا ہے۔ ان کو بڑا غرہ ہو گیا ہے۔ وَمَنْ يَتَوَكَّلْ عَلَى اللَّهِ ؛ اور جو اللہ پر توکل کرتا ہے  
اپنے کاموں کو اُس پر چھوڑتا ہے۔ فَإِنَّ اللَّهَ عَزِيزٌ حَكِيمٌ ؛ بے شک اللہ عزت اور حکمت والا ہے۔ پس وہ کفایت کرتا ہے۔  
حفاظت کرتا ہے۔

ترجمہ :- اس واقعہ کو بھی یاد رکھو جب کہ منافقین اور وہ لوگ جن کے دلوں میں مرض ہے کہہ رہے ہیں کہ ان کو (مسلمانوں کو) ان کے دین پر بڑا غرہ ہو گیا ہے۔ بات یہ ہے کہ جو خدا پر توکل کرتا ہے تو وہ جانتا ہے کہ بے شک اللہ عزت و حکمت والا ہے (اور اُن کے لئے بالکل کافی ہے)۔

## وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْبَارَهُمْ وَذُوقُوا عَذَابَ الْحَرِيقِ ⑤

وَلَوْ تَرَىٰ ؛ اور اگر تم اس منظر کو دیکھتے۔ إِذِ يَتَوَفَّى الَّذِينَ كَفَرُوا الْمَلَائِكَةُ ؛ جب کہ فرشتے کافروں کی زندگی کے دن پورے کر رہے ہیں، اور اُن کی جان نکال رہے ہیں۔ يَضْرِبُونَ وُجُوهَهُمْ وَأَذْبَارَهُمْ ؛ بحالیکہ اُن کے چہروں اور پشتوں پر مار رہے ہیں۔ اور اُن پر گرز پر گرز پڑ رہے ہیں۔ وَذُوقُوا عَذَابَ الْحَرِيقِ ؛ اور کہہ رہے ہیں چلو اب جلنے کے عذاب کا مزہ چکھو۔ دوزخ میں جاؤ اور سزا اٹھاؤ۔

ترجمہ :- اور اے مخاطب تو دیکھتا کہ فرشتے کافروں کی جان نکال رہے ہیں۔ ان کے چہروں اور پشتوں پر مار رہے ہیں، (اور کہہ رہے ہیں) اب دوزخ کے عذاب کا مزہ چکھو۔

## ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ بِظَلَّامٍ لِّلْعَبِيدِ ⑥

ذَلِكَ ؛ یہ سب کیوں ہو رہا ہے۔ بِمَا قَدَّمْتُمْ أَيْدِيكُمْ ؛ تمہارے ہاتھوں کے اگلے کرتوتوں کی وجہ سے۔ تمہاری بدکاریوں کی وجہ سے۔ وَأَنَّ اللَّهَ لَيْسَ بِظَلَّامٍ لِّلْعَبِيدِ ؛ اور یہ کہ اللہ اپنے بندوں پر کچھ بھی ظلم نہیں کرتا۔ جیسا اُن کا کام ہے ویسا ہی اُن سے انتقام ہے۔

ترجمہ :- یہ بدلہ ہے تمہارے اُن اعمال کا جن کو تمہارے ہاتھوں نے بھیجا تھا۔ اللہ تو بندوں پر کچھ بھی ظلم نہیں کرتا۔

## كَذَّابٍ الْفِرْعَوْنَ وَالَّذِينَ مِنْ قَبْلِهِمْ كَفَرُوا بِآيَاتِ اللَّهِ فَأَخَذَهُمُ اللَّهُ بِذُنُوبِهِمْ إِنَّ اللَّهَ قَوِيٌّ شَدِيدُ الْعِقَابِ ⑦

كَذَّابٍ الْفِرْعَوْنَ وَالَّذِينَ مِنْ قَبْلِهِمْ ؛ جیسے فرعون کے لوگوں کا حال ہوا۔ اُن کی گت بنی۔ وَالَّذِينَ مِنْ قَبْلِهِمْ ؛ اور ان لوگوں کا حال ہوا جو ان سے پہلے تھے۔ كَفَرُوا بِآيَاتِ اللَّهِ ؛ اللہ کی آیتوں، نشانیوں اور احکام سے کفر کیا۔ انکار کیا۔ فَأَخَذَهُمُ اللَّهُ

بِذُنُوبِهِمْ؛ پھر اللہ نے ان کو پکڑ لیا اُن کے گناہوں کی وجہ سے۔ اِنَّ اللّٰهَ قَوِيٌّ شَدِيْدٌ الْعِقَابِ؛ بے شک اللہ صاحبِ قوت اور سخت عقوبت اور عذاب کرنے والا ہے۔ اُس کی سزا شدید ہے۔

ترجمہ:- (ان کا حال بھی ایسا ہی ہے) جیسے فرعون کے لوگوں کا اور اُن لوگوں کا ہوا جو ان سے پہلے تھے۔ انھوں نے اللہ کی آیتوں سے کفر کیا، (ان کو نہ مانا) تو اللہ نے اُن کے گناہوں کی وجہ سے ان کو پکڑ لیا (گرفتار کر لیا) بے شک اللہ قوی اور سخت عذاب کرنے والا ہے۔

**ذٰلِكَ بِاَنَّ اللّٰهَ لَمْ يَكُ مُغَيِّرًا نِّعْمَةً اَنْعَمَهَا عَلٰى قَوْمٍ حَتّٰى يُغَيِّرُوْا مَا بِاَنْفُسِهِمْ**

**وَ اَنَّ اللّٰهَ سَمِيْعٌ عَلِيْمٌ**

ذٰلِكَ بِاَنَّ اللّٰهَ؛ یہ اس لئے ہوا کہ اللہ۔ لَمْ يَكُ؛ نہ تھا۔ اس کی اصل لَمْ يَكُنْ ہے۔ مُغَيِّرًا؛ متغیر کرنے والا۔ بدلنے والا۔ نِعْمَةً اَنْعَمَهَا عَلٰى قَوْمٍ؛ نعمت کو جو اُس نے کسی قوم پر کی ہو۔ حَتّٰى يُغَيِّرُوْا؛ یہاں تک کہ خود بدل دیں۔ مَا بِاَنْفُسِهِمْ؛ اس حالت کو جو ان کی ہے۔ وَ اَنَّ اللّٰهَ سَمِيْعٌ عَلِيْمٌ؛ بے شک اللہ سب کچھ سنتا ہے، جانتا ہے۔ اللہ تو سمیع و علیم ہے۔ ان ظالموں کی حالت ایسی کیوں بنی؟

ترجمہ:- یہ اس لئے ہوا کہ اللہ کسی قوم کو نعمت دے کر، (ان کو سرفراز کر کے) نہیں بدلتا، یہاں تک کہ وہ خود اپنی حالت نہ بدل دیں۔ اور اللہ تو سمیع و علیم ہی ہے۔

صاحبو! ذرا اس آیت پر غور کرو، اور پھر اپنی حالت کو دیکھو۔ پہلے تم کیا تھے؟ کیسے تھے؟ اور اب تم کیا ہو، کیسے ہو؟ تمہارے دل میں ایمان تھا، تمہارے دل میں خدا و رسول کی محبت تھی۔ تم اس کی اطاعت کرتے تھے۔ آپس میں اتفاق و محبت تھی۔ تم کام کرتے تھے اور محنت کرتے تھے۔ اس لئے آزاد تھے، باعزت تھے۔ خدا تو وہی ہے جو پہلے تھا، وہ تو ناقابلِ تغیر ہے۔ وہ اَلْاَنَ كَمَا كَانَ ہے۔ پھر ہماری اور تمہاری یہ ذلت و خواری کیوں ہے؟ بات یہ ہے کہ ہم نے اپنی حالت بدل ڈالی۔ اب ہماری اگلی حالت کہاں ہے؟ نہ خدا پر پورا بھروسہ، نہ کامل یقین۔ نہ خدا اور رسول کی محبت نہ اُن کی اطاعت۔ آپس میں نفاق، شقاق، پھوٹ، دشمنی اور آرام طلبی، سُستی و کاہلی۔ ان سب باتوں کا یہی نتیجہ ہے، جو ہو رہا ہے۔ یعنی نہ اب ہماری اگلی عزت ہے نہ حرمت ہے۔ سب کے دلوں پر غلامی چھائی ہوئی ہے، دلوں پر مُردنی آئی ہوئی ہے۔ مفلسی ہے، تنگدستی ہے، کفار تم کو دبائے چلے جا رہے ہیں، ذلیل کر رہے ہیں اور تم کو اس کا احساس تک نہیں۔ تمہارے میں حرکت نہیں تو برکت بھی نہیں۔ خدائے تعالیٰ تمہارا دشمن نہیں اور کافروں کا دوست نہیں، ایسے کام کرو جس سے تم اس کی رحمت کے مستحق بنو۔ فَلا تَلُوْمُوْنِيْ وَلُوْمُوْا اَنْفُسَكُمْ؛ دیکھو قرآن میں ہے۔ میری شکایت نہ کرو۔ اپنے آپ کو ملامت کرو۔ نہ ہم بیکار ہوتے نہ ذلیل و خوار ہوتے۔ گذشتہ راصلوات آئندہ را احتیاط۔

اُٹھو اٹھو یہ خوابِ غفلت کب تک ÷ جاگو جاگو اجل کمین گاہ میں ہے

## كَذَابِ آلِ فِرْعَوْنَ ۗ وَالَّذِينَ مِنْ قَبْلِهِمْ ۗ

كَذِبُوا بِآيَاتِ رَبِّهِمْ ۖ فَأَهْلَكْنَاهُمْ بِذُنُوبِهِمْ ۖ وَأَغْرَقْنَا آلَ فِرْعَوْنَ ۖ وَكُلٌّ كَانُوا ظَالِمِينَ ﴿۵۱﴾

كَذَابِ آلِ فِرْعَوْنَ ؛ آلِ فرعون کی ایسی ہی دُرگت ہوئی ۔ حالت ہوئی ۔ نتیجہ نکلا ۔ وَالَّذِينَ مِنْ قَبْلِهِمْ ؛ اور اُن لوگوں کی حالت ہوئی جو ان سے پہلے تھے ۔ انھوں نے کیا کیا تھا ۔ ؟ كَذِبُوا بِآيَاتِ رَبِّهِمْ ؛ اپنے رب کی آیتوں کی تکذیب کی ۔ اُس کی نشانیوں کو جھٹلایا ، اُس کے احکام کو نہ مانا ۔ اس کا نتیجہ کیا ہوا ؟ فَأَهْلَكْنَاهُمْ بِذُنُوبِهِمْ ؛ تو ہم نے ان کو ہلاک کر دیا اُن کے گناہوں کی وجہ سے ۔ اُن کی نافرمانیوں کی وجہ سے ہم نے ان کو تباہ کر دیا ۔ وَأَغْرَقْنَا آلَ فِرْعَوْنَ ؛ اور ہم نے فرعون کے لوگوں کو غرق کر دیا ، ڈبو دیا ۔ وَكُلٌّ كَانُوا ظَالِمِينَ ؛ اور وہ سب ظالم تھے ، ہمارا تو کچھ نہیں بگاڑا مگر خود کو برباد کر دیا ۔

ترجمہ :- ( ان لوگوں کی حالت اور ان کی دُرگت ایسی ہوئی ) جیسی فرعون کے لوگوں کی حالت ، دُرگت ہوئی ، اور اُن لوگوں کی جو اُن سے پہلے تھے ۔ ان لوگوں نے اپنے رب کی آیتوں کی تکذیب کی تو ہم نے اُن کو اُن کے گناہوں کی وجہ سے ہلاک کر دیا ۔ اور فرعون کے لوگوں کو غرق کر دیا ۔ ( دریا میں ڈبو دیا ) اور ( حقیقت میں ) یہ سب ظالم تھے ۔

إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ ﴿۵۲﴾

الَّذِينَ عَاهَدْتَ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ ۖ وَهُمْ لَا يَتَّقُونَ ﴿۵۳﴾

إِنَّ شَرَّ الدَّوَابِّ ؛ بے شک جانوروں میں سے بدتر جانور ۔ زمین پر چلنے والوں میں سے بدتر چلنے والا ۔ عِنْدَ اللَّهِ ؛ خدا کے پاس ۔ الَّذِينَ كَفَرُوا ؛ وہ لوگ ہیں جو کفر کرتے ہیں ۔ فَهُمْ لَا يُؤْمِنُونَ ؛ وہ تو ایمان لاتے ہی نہیں ۔ الَّذِينَ عَاهَدْتَ مِنْهُمْ ؛ وہ لوگ جن سے تم نے معاہدہ کیا ہے ۔ عہد و پیمان کیا ہے ۔ ثُمَّ يَنْقُضُونَ عَهْدَهُمْ ؛ پھر وہ عہد شکنی کرتے ہیں ۔ پیمان توڑتے ہیں ۔ فِي كُلِّ مَرَّةٍ ؛ ہر دفعہ ۔ ہر بار ۔ وَهُمْ لَا يَتَّقُونَ ؛ اور وہ خدا کے غضب سے نہیں بچتے ۔ اور تقویٰ اختیار نہیں کرتے ۔

ترجمہ :- بے شک اللہ کے پاس بدترین جانور وہ لوگ ہیں جو کفر کرتے ہیں ، اور ایمان لاتے ہی نہیں ۔ تم نے ان سے معاہدہ کیا اور وہ ہر دفعہ عہد شکنی کرتے رہے اور ان کو خدا کا کچھ بھی ڈر نہیں ۔

## فَمَا تَتَّقَنَّهُمْ فِي الْحَرْبِ فَشَرَّ ذَبِيهِمْ مِّنْ خَلْفِهِمْ لَعَلَّهُمْ يَذَّكَّرُونَ ﴿۸﴾

فَمَا تَتَّقَنَّهُمْ فِي الْحَرْبِ ؛ اگر تم ان کو مشغول کرو اور ان کو پاؤ لڑائی میں ۔ فَشَرَّ ذَبِيهِمْ مِّنْ خَلْفِهِمْ ؛ تم ان کو ایسا مارو کہ ان کو دیکھ کر ان کے پیچھے والے بھاگ کھڑے ہوں ۔ اُن کے ذریعہ سے اُن لوگوں کو جو اُن کے پیچھے ہیں بھگادو ، منتشر کر دو ۔ لَعَلَّهُمْ يَذَّكَّرُونَ ؛ شاید وہ عبرت حاصل کریں ۔ ممکن ہے کہ وہ نصیحت قبول کریں ۔

ترجمہ :- ( ایسے عہد شکنوں سے تمہارا مقابلہ ہو جائے اور ) اگر تم کو اُن سے لڑنا پڑے تو اُن کو ایسا مارو کہ دیکھ کر پچھلے لوگ بھاگ کھڑے ہوں ، شاید اُن کو کچھ عبرت ہو جائے ( ممکن ہے کہ وہ نصیحت اختیار کریں ) ۔

## وَمَا تَخَافَنَّ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ

### إِنَّ اللَّهَ لَا يُحِبُّ الْخَائِنِينَ ﴿۹﴾

وَمَا تَخَافَنَّ مِنْ قَوْمٍ خِيَانَةً ؛ اگر تم کو کسی قوم کی دغا بازی ، بد عہدی اور خیانت کا خوف ہو ۔ فَانْبِذْ إِلَيْهِمْ ؛ تو ان پر پھینک دو ۔ عَلَى سَوَاءٍ ؛ برابر کو برابر ، جیسے کو ویسا ۔ عہد شکنی کا جواب عہد کو پھینک دینا ۔ إِنَّ اللَّهَ لَا يُحِبُّ الْخَائِنِينَ ؛ یقیناً خدا خیانت کرنے والوں کو پسند نہیں کرتا ۔ بد عہدوں کو دوست نہیں رکھتا ۔

ترجمہ :- اور اگر تم کو کسی قوم سے خیانت کا خوف ہو ( بد عہدی کا ڈر ہو ) تو اُن کی طرف اُن کا عہد پھینک دو برابر کو برابر ۔ یقیناً اللہ کو دغا باز پسند نہیں ( خیانت کا اللہ کے محبوب نہیں ) ۔

## وَلَا يَحْسَبَنَّ الَّذِينَ كَفَرُوا سَبَقُوا إِذْ إِنَّهُمْ لَا يَعْلَمُونَ ﴿۱۰﴾

وَلَا يَحْسَبَنَّ ؛ اور گمان نہ کریں ، یہ ہرگز نہ سمجھیں ۔ الَّذِينَ كَفَرُوا ؛ جنہوں نے کفر کیا ۔ كَفَرُوا ۔ سَبَقُوا ؛ کہ وہ بہت آگے بڑھ گئے ہیں ، ہمارے قابو سے نکل گئے ہیں ۔ ہمارے منجہ قدرت سے باہر ہو گئے ہیں ۔ إِنَّهُمْ لَا يَعْلَمُونَ ؛ وہ ہرگز عاجز نہ کر سکیں گے ۔ وہ جہاں جائیں ہم اُن کو پکڑ لیں گے ۔

ترجمہ :- اور کافروں کو ہرگز یہ نہ سمجھنا چاہیے کہ وہ ہمارے منجہ قدرت سے باہر نکل گئے ہیں ، وہ ہرگز عاجز نہیں کر سکتے ۔

صاحبو! جو فرعون طینت کہتے تھے کہ ”خدا کو پانچ منٹ سوچنا پڑے گا، اگر وہ ہم کو خراب کرنا چاہے گا“ ۔ دیکھو! اب ان کا کیا حال ہو رہا ہے، ایک دوسرے کو موت کے گھاٹ اتارتے جا رہے ہیں ۔ آسمان سے بم طیورا اَبَابِيلَ بن کر گر رہے ہیں ۔ عالی شان مکان نقش زمین ہو رہے ہیں ۔ ان کے مردوں کو کوئی دفن کرنے والا نہیں ہے، آگ لگا کر جلا دیئے جا رہے ہیں ۔

نفسانیت کا زور ہے، انسانیت کو سوں دور ہے۔ یہ یقینی سمجھو، اِنَّهُمْ لَا يُعْجِزُونَ وہ خدا کو عاجز نہیں کر سکتے۔ اُس کے بوجہ غضب سے باہر نہیں نکل سکتے۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ

وَعَدُوَّكُمْ وَأَخْرَيْنَ مِنْ دُونِهِمْ لَاتَعْلَمُونَهُمُ اللَّهُ يَعْلَمُهُمْ

وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تَظْلُمُونَ ﴿۸﴾

وَأَعِدُّوا لَهُمْ؛ اور ان (بے ایمانوں) کے لئے تیار رکھو۔ عَدُّ؛ گنا۔ اَعَدُّ؛ تیار کیا۔ مَا اسْتَطَعْتُمْ؛ جس قدر ہو سکے جتنی تم میں استطاعت ہے۔ اپنی مقدور بھر۔ مِنْ قُوَّةٍ؛ قوت سے۔ وَمِنْ رِبَاطِ الْخَيْلِ؛ منجملہ اس کے، گھوڑے باندھنا (رِبَاط، کس کے باندھنا خیل: گھوڑوں کا گلہ یا مندا)۔ تُرْهِبُونَ بِهِ؛ (رَهَبٌ؛ خوف، إِرْهَابٌ؛ ڈرانا رُهْبَانِيَّةٌ؛ خدا ترسی۔ رَاهِبٌ؛ خدا ترس) کہ تم دہشت اور خوف پیدا کرو اس سے۔ عَدُوَّ اللَّهِ وَعَدُوَّكُمْ؛ اللہ کے دشمنوں اور تمہارے دشمنوں میں۔ وَأَخْرَيْنَ مِنْ دُونِهِمْ؛ اور ان کے سوا اور لوگوں میں۔ لَاتَعْلَمُونَهُمْ؛ تم ان کو نہیں جانتے۔ اللَّهُ يَعْلَمُهُمْ؛ اللہ ان کو خوب جانتا ہے۔ مگر یہ سب کب ہوگا۔ جب ہاتھ سے روپیہ نکلے گا۔ راہِ خدا میں زور اور زور صرف کیا جائے گا۔ وَمَا تُنْفِقُوا مِنْ شَيْءٍ؛ اور تم جو کچھ صرف کرو گے۔ فِي سَبِيلِ اللَّهِ؛ راہِ خدا میں۔ يُوَفَّ إِلَيْكُمْ؛ تم کو اس کا پورا پورا بدلہ ملے گا۔ کافی وافی جزا ملے گی۔ دنیا میں مالی غنیمت کی صورت میں اور آخرت میں اجرِ عظیم کے طور پر۔ وَأَنْتُمْ لَا تَظْلُمُونَ؛ اور تم پر کسی قسم کا ظلم نہ ہوگا۔ تمہارا کوئی حق مارا نہ جائے گا۔

ترجمہ:- تم ان کے لئے (اپنے دشمنوں کے مقابلہ کے لئے) جس قدر تم سے ہو سکے زور و قوت پیدا کرو، منجملہ اُس کے گھوڑے باندھنا بھی ہے۔ اس سے تم اللہ کے دشمنوں اور تمہارے دشمنوں کو ڈراؤ (ان میں دہشت پیدا کرو)، ان کے سوا اور لوگوں کو بھی (وہ منافق ہیں۔ کافروں کے دوست ہیں) تم ان کو نہیں جانتے، اللہ ان کو جانتا ہے (دیکھو! تجوریوں میں روپیہ جمع کرنے سے کام نہیں چلتا۔ کچھ ہاتھ سے نکالو بھی، کچھ جیب خالی بھی کرو۔ یاد رکھو، خوب سمجھو)۔ جو تم راہِ خدا میں صرف کرو گے، تم کو اُس کا پورا پورا بدلہ ملے گا، اور تم پر کسی قسم کا ظلم نہ ہوگا (اور تمہارا حق روکا نہ جائے گا)۔

صاحبو! تم ذلیل و خوار کیوں ہو رہے ہو۔ اس لئے کہ دشمنوں سے مقابلہ کرنے کے لئے تم نے کوئی تیاری نہیں کی، نہ اسلحہ ہیں، نہ تن میں ہی قوت ہے۔ نہ تمہارے میں رازداری اور یک جہتی ہے۔ جو ہاتھ پیر ہلا سکتے ہیں اُن کے پاس پیسہ نہیں۔ جن کے پاس پیسہ ہے وہ پیسے کی پوجا کرتے ہیں۔ پیسہ دینا اُن کے پاس کفرِ دولت ہے۔ بھلا اپنے دیوتا کو دوسروں کے

حوالے کیوں کر کریں گے۔ بعض بھولے نادان لڑنے نکلے تو ہاتھ میں بانسے لے کر۔ ”لڑتے ہیں اور ہاتھ میں تلوار بھی نہیں!“ ایمان کی کمزوری کا نتیجہ یہ ہے کہ ہماری دُعائیں بھی قابل قبول نہیں۔ یہ خوب یاد رکھو! لڑائی باتوں سے نہیں ہوتی۔ ساز و سامان کی ضرورت ہے۔ علم و ہنر کی حاجت ہے۔ اتحاد و اتفاق اور رازداری اور ایثار کی اشد حاجت ہے۔ اس زمانے میں منافق اور مسلمان میں تمیز کرنا مشکل ہے۔ مسجد میں لوگ آتے ہیں معلوم نہیں کہ اُن میں خفیہ پولیس والے کون ہیں اور سچے نمازی کون، مولوی صاحب وعظ کر رہے ہیں۔ مرشد تلقین فرما رہے ہیں۔ اور بعض لوگ نہایت فردتنی اور عاجزی سے سر جھکائے بیٹھے ہیں۔ اور بعض تو ایسے بیٹھے ہیں جیسے مراقبہ کر رہے ہیں اور کان ہیں کہ لگے ہوئے ہیں کہ اگر کوئی لفظ ان کو تباہ کرنے کے لئے ان کے کانوں تک پہنچ جائے تو استاد شریعت اور پیر طریقت کو سرکاری بڑے گھر میں پہنچا دیں، جو زندہ قومیں ہیں، وہ خفیہ خفیہ سب کچھ کرتے ہیں۔ اُن کے دشمنوں کو اُس وقت خبر ہوتی ہے جب اُن کے سر پر بم پھٹتے ہیں۔ بعض نادان باتوں سے ملک فتح کرنا چاہتے ہیں۔

باتوں سے کیا ہوتا ہے ÷ حرکت میں سب برکت ہے (حسرت صدیقی)

خدائے تعالیٰ کافروں اور منافقوں دونوں کے شر سے بچائے۔ ظاہری اسباب کچھ نہیں۔ غلامی کا طوق گلے سے اترنے کی اُمید نہیں۔ مگر یا اللہ۔ مسلم بہ حال بے کسی بے قوت و بے یار ہے ÷ پر تیرے نام پاک پر مرنے کو وہ تیار ہے  
الْأَمَانِ الْأَمَانِ مِنَ الْخِذْلَانِ وَالْهَوَانِ -

وَإِنْ جَنَحُوا لِلسَّلْمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ ﴿۱۷﴾

وَإِنْ جَنَحُوا؛ اور اگر جھکیں، مائل ہوں۔ لِّلْسَلْمِ؛ صلح و آشتی کی طرف۔ اِجْرُوهُ صلح کرنا چاہیں۔ فَاجْنَحْ لَهَا؛ تو تم بھی صلح کی طرف مائل ہو جاؤ۔ سَلْمٌ مصدر ہے اس کو مذکر و مؤنث دونوں طرح استعمال کرتے ہیں۔ وَتَوَكَّلْ عَلَى اللَّهِ؛ اور خدا پر توکل کرو۔ اپنے کاموں کو خدا پر چھوڑو۔ إِنَّهُ هُوَ السَّمِيعُ الْعَلِيمُ؛ کیونکہ وہی ہے سمیع و علیم۔ وہی تو سب کچھ سنتا ہے، سب کچھ جانتا ہے۔

ترجمہ:- اور اگر وہ صلح جوئی اختیار کریں تو تم بھی صلح جوئی اختیار کرو، خدا پر بھروسہ کرو۔ وہ تو سب کچھ سنتا ہے جانتا ہے۔

وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ هُوَ الَّذِي آتَاكَ بِنَصْرِهِ وَالْمُؤْمِنِينَ ﴿۱۸﴾

وَإِنْ يُرِيدُوا أَنْ يَخْدَعُوكَ؛ اور اگر وہ ارادہ کریں کہ تم کو دھوکہ دیں۔ مکر و فریب کریں۔ فَإِنَّ حَسْبَكَ اللَّهُ؛ تو اللہ تم کو کافی ہے۔ اللہ بس باقی ہوس۔ هُوَ الَّذِي آتَاكَ؛ وہی تو ہے جس نے تمہاری تائید کی، تم کو قوت دی۔ بِنَصْرِهِ بِالْمُؤْمِنِينَ؛ اپنی فتح و نصرت سے اور مسلمانوں سے۔

ترجمہ:- اور اگر وہ تم کو دھوکہ دینا چاہتے ہیں تو اللہ تم کو بس ہے۔ اسی نے تم کو قوت بخشی، اپنی فتح و نصرت اور مسلمانوں سے۔

وَأَلْفَ بَيْنَ قُلُوبِهِمْ لَوْ أَنْفَقْتَ مَا فِي الْأَرْضِ جَمِيعًا مَّا أَلْفَتْ بَيْنَ قُلُوبِهِمْ

وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ ﴿۱۰﴾

وَأَلْفَ بَيْنَ قُلُوبِهِمْ؛ اور ان کے دلوں میں اُلفت و محبت ڈالی۔ لَوْ أَنْفَقْتَ؛ اگر تم خرچ کرتے، صرف کرتے۔ مَا فِي الْأَرْضِ جَمِيعًا؛ وہ سب کچھ جو زمین میں ہے۔ دُنْيَا بھر کی سب چیزیں۔ مَّا أَلْفَتْ بَيْنَ قُلُوبِهِمْ؛ تو تم ان کے دلوں میں اُلفت پیدا نہ کر سکتے۔ وَلَكِنَّ اللَّهَ أَلْفَ بَيْنَهُمْ؛ مگر اللہ نے ان کے دلوں میں اُلفت ڈال دی، ان میں اتفاق پیدا کر دیا۔ إِنَّهُ عَزِيزٌ حَكِيمٌ؛ بے شک وہ عزت والا اور حکمت والا ہے۔

ترجمہ:- اور ان کے دلوں میں اُلفت و محبت ڈالی۔ تم اگر (مسلمانوں کے دلوں میں اتفاق اور اُلفت پیدا کرنا چاہتے اور) دُنْيَا بھر کی ساری چیزیں خرچ کر ڈالتے تو بھی ان کے دلوں میں اُلفت پیدا نہ کر سکتے۔ مگر اللہ ہی نے ان میں اتفاق اور اُلفت پیدا کی ہے، یقیناً وہ ہے عزت والا حکمت والا، (زبردست، دانا)۔

يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ﴿۱۱﴾

يَا أَيُّهَا النَّبِيُّ؛ اے نبی۔ حَسْبُكَ اللَّهُ؛ اللہ تم کو بس ہے، کافی ہے۔ وَمَنِ اتَّبَعَكَ؛ اور وہ لوگ جو تمہاری اتباع کرتے ہیں، تمہارے پیرو ہیں۔ وہ کون ہیں؟ مِنَ الْمُؤْمِنِينَ؛ ایمان دار ہیں۔ مسلمان ہیں۔  
ترجمہ:- اے نبی! تم کو بس ہے اللہ اور تمہارے پیرو مسلمان۔

يَا أَيُّهَا النَّبِيُّ حَرِّضَ الْمُؤْمِنِينَ عَلَى الْقِتَالِ إِنْ يَكُنْ مِنْكُمْ عِشْرُونَ صَابِرُونَ يَغْلِبُوا  
مِائَتِينَ وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ ﴿۱۲﴾

يَا أَيُّهَا النَّبِيُّ؛ اے نبی! حَرِّضَ؛ ترغیب دو۔ بَرَّيْجَتْہ کرو۔ اُكْسَاؤ۔ الْمُؤْمِنِينَ؛ مسلمانوں کو۔ عَلَى الْقِتَالِ؛ جنگ پر۔ إِنْ يَكُنْ مِنْكُمْ عِشْرُونَ صَابِرُونَ؛ اگر تم میں سے بیس (۲۰) صابر ہوں گے۔ يَغْلِبُوا مِائَتِينَ؛ دو سو (۲۰۰) پر غالب آجائیں گے۔ وَإِنْ يَكُنْ مِنْكُمْ مِائَةٌ؛ اگر تم میں سے سو (۱۰۰) ہوں گے۔ يَغْلِبُوا أَلْفًا؛ ہزار پر غالب

آجائیں گے۔ مِنَ الَّذِينَ كَفَرُوا؛ کافروں میں سے۔ بِأَنَّهُمْ؛ کیونکہ وہ۔ قَوْمٌ لَا يَفْقَهُونَ؛ ایسے لوگ ہیں جو سمجھتے نہیں۔ یعنی وہ نشیب و فراز سے واقف نہیں۔ نہ ان کے دل میں خدا کی محبت ہے نہ اس کا جوش۔ نہ فنونِ حرب سے ہی پورے واقف ہیں۔ وہ لڑائی کی نزاکت کو نہیں جانتے۔

ترجمہ:- اے پیغمبر! مسلمانوں کو جنگ پر برا بیچتے کرو، (ان کو ترغیب دو) اگر تم میں سے بیس (۲۰) صبر کرنے والے ہوں گے تو دوسو (۲۰۰) پر غالب آجائیں گے اور اگر سو (۱۰۰) ہوں گے تو ہزار کافروں پر غالب آجائیں گے کیونکہ وہ بے سمجھ ہیں۔

الَّذِينَ خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا

فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا مِائَتَيْنِ

وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ ﴿۱۱﴾

الَّذِينَ خَفَّفَ اللَّهُ عَنْكُمْ؛ اب اللہ نے تمہارے متعلق تخفیف کر دی ہے۔ وَعَلِمَ أَنَّ فِيكُمْ ضَعْفًا؛ اور معلوم کر لیا کہ تم میں ضعف ہے، کمزوری ہے۔ ضَعْفٌ (ف) زیادہ کرنا اور ضَعْفٌ (ضعیفی) کمزوری۔ نَاتَوَانِي۔ فَإِنْ يَكُنْ مِنْكُمْ مِائَةٌ صَابِرَةٌ؛ اور اگر تم میں سے سو (۱۰۰) صابر ہوں۔ يَغْلِبُوا مِائَتَيْنِ؛ دو سو (۲۰۰) پر غالب ہوں گے۔ وَإِنْ يَكُنْ مِنْكُمْ أَلْفٌ؛ اگر تم میں سے ہزار ہوں۔ يَغْلِبُوا أَلْفَيْنِ؛ دو ہزار پر غالب آجائیں گے۔ بِإِذْنِ اللَّهِ؛ بحکمِ خدا۔ بہ قدرتِ خدا۔ بہ ارادۃِ خدا۔ وَاللَّهُ مَعَ الصَّابِرِينَ؛ اور اللہ صبر کرنے والوں کے ساتھ ہے۔

ترجمہ:- اب خدا نے تم سے تخفیف کر دی ہے۔ اسے معلوم ہو گیا کہ تم میں ضعف ہے لہذا تم میں سے دو سو (۱۰۰) صابر ہوں تو دو سو (۲۰۰) پر غالب آجائیں گے، اور اگر تم میں سے ہزار ہوں تو دو ہزار پر غالب آجائیں گے بحکمِ خدا، (اس کے ارادہ سے، اس کی قدرت سے) اور جو لوگ صبر کرتے ہیں خدا ان کے ساتھ رہتا ہے۔

صاحبو! بعض حضرات کو شوقِ دامنگیر ہے کہ قرآن کی آدھی آیتوں کو ناخ اور آدھی کو منسوخ سمجھیں۔ چنانچہ اس دوسری آیت سے پہلی آیت کو منسوخ سمجھتے ہیں۔ حالانکہ وہ (۱۰) گنے اور دو (۲) گنے لوگوں سے لڑنے کا معیار قوت و ضعف پر ہے۔ قوت کس طرح حاصل ہوتی ہے؟ ہاتھ پاؤں میں قوت سے۔ علم و ہنر کی واقفیت سے، بہترین اسلحہ سے۔ ولی جوش اور قوتِ ایمان سے۔ خدائے تعالیٰ پر صدقِ توکل سے۔ لہذا فرض کرو کہ ایک شخص کے پاس مشین گن ہے یا ریوالور ہے،

گلے میں کارتوس کا ہار ہے۔ اس ایک شخص کو دس آدمیوں کے سامنے سے ہٹانا نہ چاہیے کیونکہ وہ قوی ہے۔ زیادہ اور کم سے لڑنے کا معیار قوت ہے۔

ایک شخص اوپر سے بم پھینک رہا ہے۔ اس کے مقابل کون کہے گا کہ نہ ہٹو اور تم یہیں ختم ہو جاؤ۔ کیونکہ وہ بمباری کرنے والا قوی ہے اور یہ بے ساز و سامان ضعیف۔ اسی کو ہٹ جانا چاہیے۔ اور بے فائدہ خود کو نہ ہلاک کرنا چاہیے۔

سچ کہنا! کیا یہ حکم منسوخ ہو گیا ہے کہ وہ (۱۰) گنے لوگوں سے نہ لڑو۔ جب کوئی بات، کوئی حکم کسی علت یا وجہ پر مبنی ہوتا ہے تو جہاں جہاں وہ علت پائی جائے گی حکم بھی پایا جائے گا۔ ابن حزم نے ناخ و منسوخ میں ایک کتاب لکھی ہے۔ جس میں بیان کرنے کی کوشش کی ہے کہ قرآن کی آدھی آیتیں ناخ ہیں اور آدھی منسوخ ہیں۔ ہمارے پاس کوئی آیت منسوخ نہیں۔ زمانہ گردش کھا رہا ہے۔ اس کے ساتھ اس کے احکام بھی بدلتے جا رہے ہیں۔ مکی حالت کے جدا احکام ہیں اور مدنی حالت کے جدا۔ تم کو اپنے حال پر غور کرنا چاہیے کہ کیا ہم مکی حالت میں ہیں یا مدنی۔ جیسی حالت ہوگی ویسا حکم ہوگا۔

## مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ

### تُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ ۗ وَاللَّهُ عَزِيزٌ حَكِيمٌ ﴿۱۰﴾

مَا كَانَ لِنَبِيٍّ؛ نبی کو نہیں چاہیے۔ أَنْ يَكُونَ لَهُ أَسْرَى؛ کہ ان کے لئے قیدی ہوں یعنی وہ اپنے دشمنوں کو قید کر لیں۔ حَتَّىٰ يُثْخِنَ فِي الْأَرْضِ؛ یہاں تک کہ دشمنوں پر خوب سختی کریں، ان کو مغلوب کر لیں، زخموں سے چور کر دیں۔ تُرِيدُونَ عَرَضَ الدُّنْيَا؛ تم دنیا کا مال و اسباب چاہتے ہو۔ وَاللَّهُ يُرِيدُ الْآخِرَةَ؛ اور اللہ آخرت چاہتا ہے۔ وَاللَّهُ عَزِيزٌ حَكِيمٌ؛ اور اللہ صاحب عزت و حکمت ہے۔

ترجمہ:- کسی پیغمبر کو درست نہیں کہ کافروں کو جب تک ناچار نہ کر دیں، قیدی نہ بنائیں۔ تم دنیا کا ساز و سامان چاہتے ہو اور اللہ تو آخرت چاہتا ہے۔ اللہ عزت و حکمت والا ہے۔

### لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ﴿۱۱﴾

لَوْلَا كِتَابٌ مِّنَ اللَّهِ سَبَقَ؛ اگر خدا کا پہلے سے نوشتہ نہ ہوتا، وحی نہ اتری ہوتی۔ لَمَسَّكُمْ؛ تو تم کو چھو جاتا۔ فِيمَا أَخَذْتُمْ؛ اس چیز میں کہ تم نے لیا۔ عَذَابٌ عَظِيمٌ؛ بڑا عذاب۔

ترجمہ:- اگر خدا کا پہلے سے نوشتہ نہ ہوتا تو تم کو چھو جاتا بڑا عذاب جس کو تم نے اپنے کرتوت سے لیا تھا۔

اس آیت کے معنی بیان کرنے میں علماء میں اختلاف ہے۔

بعض کہتے ہیں کہ اگر تمہاری تقدیر میں معافی لکھی ہوئی نہ ہوتی تو تم قیدیوں سے فدیہ لینے پر مستحق عذاب ہوتے۔

بعض کہتے ہیں کہ تمہاری یہ خطا اجتہادی ہے جو قابل معافی سمجھی گئی ہے۔ اگر یہ معافی نامہ نہ ہوتا تو تم قابل گرفت تھے۔

بعض کہتے ہیں کہ تم نے اجازت عام کی بناء پر فدیہ لیا۔ اگر یہ اجازت عام نہ ہوتی تو تم پر مواخذہ ہوتا۔

واقعہ یہ ہے کہ حضرت ابو بکر صدیقؓ کی رائے میں فدیہ لے کر قیدیوں کو چھوڑ دینا مناسب تھا اور حضرت عمرؓ کی رائے تھی

کہ ان سب کو مار ڈالنا چاہیے۔ کیونکہ صدیق اکبر کی رائے مبنی بر رحم تھی اس واسطے رسول اللہ ﷺ نے اسی کو اختیار فرمایا گو

فاروق اعظمؓ کی رائے کافروں کے استیصال پر مبنی تھی۔ اگر رحم کرنے کا حکم پہلے سے نہ ہوتا تو اس معاملہ میں ضرور گرفت کی جاتی۔

## فَكُلُوا مِمَّا غَنِمْتُمْ حَلَالًا طَيِّبًا ۚ وَاتَّقُوا اللَّهَ ۚ إِنَّ اللَّهَ غَفُورٌ رَحِيمٌ ۝

فَكُلُوا؛ پھر تم کھاؤ۔ مِمَّا غَنِمْتُمْ؛ اس مال میں سے کہ تم نے غنیمت میں سے حاصل کیا ہے۔ حَلَالًا طَيِّبًا؛

حلال طیب کو۔ وَاتَّقُوا اللَّهَ؛ اور اللہ سے ڈرتے رہو۔ إِنَّ اللَّهَ غَفُورٌ رَحِيمٌ؛ بے شک اللہ غفور رحیم ہے۔

ترجمہ:- لوگو! مالِ غنیمت جو حلال طیب ہے اس کو کھاؤ۔ اور اللہ سے ڈرتے رہو۔ بے شک اللہ غفور و رحیم ہے۔

## يَا أَيُّهَا النَّبِيُّ قُلْ لِمَنْ فِي أَيْدِيكُمْ مِنَ الْأَسْرَىٰ إِنَّ وَعْلَمَ اللَّهُ فِي قُلُوبِكُمْ

## خَيْرٌ أَيْوَاتِكُمْ خَيْرًا مِّمَّا أُخِذَ مِنْكُمْ وَيَغْفِرْ لَكُمْ ۚ وَاللَّهُ غَفُورٌ رَحِيمٌ ۝۷۰

يَا أَيُّهَا النَّبِيُّ؛ اے نبی! قُلْ لِمَنْ فِي أَيْدِيكُمْ؛ کہو ان لوگوں کو جو تمہارے ہاتھ میں ہیں۔ مِنَ الْأَسْرَى؛ قیدیوں

میں سے۔ جَمْعَ أَسِيرٍ۔ اِنَّ وَعْلَمَ اللَّهُ؛ اگر خدا جانے گا۔ فِي قُلُوبِكُمْ خَيْرًا؛ تمہارے دلوں میں بھلائی۔ یعنی تمہارے دلوں

میں ایمان آئے گا۔ يُؤْتِكُمْ خَيْرًا؛ تو تم کو اس سے بہتر دے گا۔ مِمَّا أُخِذَ مِنْكُمْ؛ جو تم سے لیا گیا ہے۔ یعنی ادائے

فدیہ میں جو تمہاری رقم صرف ہوئی ہے اُس سے زیادہ دے گا۔ وَيَغْفِرْ لَكُمْ؛ اور تم کو مغفرت بھی فرمائے گا۔ وَاللَّهُ غَفُورٌ

رَحِيمٌ؛ اور اللہ غفور و رحیم ہے ہی۔

ترجمہ:- اے پیغمبر تم ان لوگوں سے کہہ دو جو تمہارے ہاتھ میں قید ہیں اگر اللہ تمہارے دلوں میں کچھ

بھلائی پائے گا تو تم کو اس سے زیادہ بہتر دے گا جو تم سے لیا گیا ہے۔ اور تمہارے گناہوں کی

مغفرت بھی کر دے گا۔ اور اللہ تو غفور و رحیم ہی ہے۔

کہتے ہیں کہ قیدیوں سے فی قیدی (۲۰) بیس اوقیہ فدیہ لیا گیا تھا۔ اوقیہ کے چالیس درہم ہوتے ہیں تو اس طرح فدیہ

کی کل مقدار (۸۰۰) درہم ہوئی۔ اور چونکہ ایک درہم تین آنے کا ہوتا ہے اس لئے فدیہ کی جملہ رقم تقریباً (۱۵۰) روپیہ کے

مساوی ہوگی۔

حضرت عباسؓ اور ابوالبحتری بن ہشام مسلمانوں سے لڑنے کے لئے راضی نہ تھے۔ گو اس وقت یہ مسلمان نہ تھے

اس لئے ان کے ساتھ حضرت نے رعایت کی۔ اور ان کی (حضرت عباسؓ کی) قید کے بند ڈھیلے کر دیے اور ان کی وجہ سے سب کے بند ڈھیلے کر دیئے گئے۔ بعض روایتوں میں ہے کہ حضرت عباسؓ کے کراہنے کی آواز سن کر رسول اللہ ﷺ کی بھی آنکھ نہ جھپکی۔ لہذا حسبِ رائے حضرت ابو بکر صدیقؓ کے تمام قیدیوں سے فدیہ لے کر چھوڑ دیا گیا۔

**وَإِنْ يُرِيدُوا خِيَانَتَكَ فَقَدْ خَانُوا اللَّهَ مِنْ قَبْلُ فَأَمْكَنَ مِنْهُمْ وَاللَّهُ عَلِيمٌ حَكِيمٌ ﴿٧﴾**

وَإِنْ يُرِيدُوا خِيَانَتَكَ ؛ اور اگر تم سے وہ خیانت کرنے کا ارادہ رکھتے ہیں، دغا بازی اور بد عہدی کرنا چاہتے ہیں۔  
فَقَدْ خَانُوا اللَّهَ ؛ تو اللہ سے دغا اور خیانت کر چکے ہیں۔ مِنْ قَبْلُ ؛ اس سے پہلے۔ فَأَمْكَنَ مِنْهُمْ ؛ پھر اللہ نے ان پر قابو دیا۔  
ان کو گرفتار کر دیا۔ وَاللَّهُ عَلِيمٌ حَكِيمٌ ؛ اور اللہ تو علم و حکمت والا ہے۔ سب کچھ جانتا ہے اور جو کرتا ہے وہ اچھا کرتا ہے۔  
ترجمہ :- (اے نبی کریم!) اگر تم سے یہ لوگ خیانت اور دغا کریں تو (یہ کوئی نئی بات نہ ہوگی) اس سے پہلے انھوں نے خدا سے دغا بازی اور خیانت کی ہے (عہد کرتے ہیں اور توڑ دیتے ہیں) مگر خدا (مسلمانوں کو) ان سب پر غالب کر دیتا ہے (اور ان کو گرفتار کر دیتا ہے) اور اللہ تو علم و حکمت والا ہے۔

**إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ**

**وَالَّذِينَ آمَنُوا وَنَصَرُوا أَوْلِيَاءَ بَعْضُهُمْ**

**وَالَّذِينَ آمَنُوا وَلَمْ يُهَاجِرُوا مَالَكُمْ مِنْ شَيْءٍ حَتَّى يُهَاجِرُوا**

**وَإِنْ أَسْتَضَرُّوكُمْ فِي الدِّينِ فَعَلَيْكُمُ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مِيثَاقٌ**

**وَاللَّهُ بِمَا تَعْمَلُونَ بَصِيرٌ ﴿٧﴾**

إِنَّ الَّذِينَ آمَنُوا ؛ بے شک جو لوگ ایمان لائے۔ وَهَاجَرُوا ؛ اور ہجرت کی۔ اپنا وطن چھوڑا۔ بعض مدینہ کو چلے گئے۔ اور بعض حبش کو۔ وَجَاهَدُوا بِأَمْوَالِهِمْ وَأَنْفُسِهِمْ ؛ اور اپنے مالوں اور جانوں سے اسلام کے لئے کوشش کی۔  
فِي سَبِيلِ اللَّهِ ؛ راہِ خدا میں۔ یعنی فی سبیل اللہ جان و مال سے دریغ نہیں کیا۔ اپنا روپیہ صرف کیا۔ اپنی جانیں لڑادیں۔  
یہ لوگ مہاجر کہلاتے ہیں۔ یہ مکہ کے رہنے والے تھے۔ وَالَّذِينَ آمَنُوا وَنَصَرُوا ؛ اور جن لوگوں نے مہاجرین کو جگہ دی، اپنے شہر میں رکھا اور ان کی مدد کی۔ ان لوگوں کو انصار کہتے ہیں۔ أَوْلِيَاءَ بَعْضُهُمْ ؛ یہ لوگ آپس میں ایک دوسرے کے دوست ہیں۔ یعنی مہاجرین، انصار کے دوست ہیں، اور انصار مہاجرین کے۔ وَالَّذِينَ آمَنُوا وَلَمْ يُهَاجِرُوا ؛ اور جو لوگ ایمان تو لائے مگر انھوں نے ہجرت نہ کی، ترکِ وطن نہ کیا۔ مَالَكُمْ مِنْ شَيْءٍ ؛ تو ان کی دوستی

سے تم کو کچھ حاصل نہیں۔ ان کی حکومت سے تم کو کوئی فائدہ نہیں۔ حَتَّىٰ يُهَاجِرُوا؛ یہاں تک کہ وہ ہجرت کریں، ترکِ وطن کریں۔ یعنی ان لوگوں کو مذہبی احکام سے وطن کی محبت زیادہ ہے۔ یہ اول ملکی ہیں پھر مسلمان ہیں۔ وَإِنْ اسْتَنْصَرُواكُمْ فِي الدِّينِ؛ اور اگر وہ تم سے دین کے کاموں میں مدد طلب کریں۔ فَعَلَيْكُمْ النُّصْرُ؛ تو تم پر ان کی مدد لازم ہے، ان کی نصرت واجب ہے کیونکہ ہجرت کا مقصد یہ ہے کہ مسلمان یک دل و یک زبان ہو جائیں۔ شرعی احکام اطمینانِ قلب سے جاری کریں۔ إِلَّا عَلَىٰ قَوْمٍ؛ مگر ان لوگوں سے مقابلہ میں مدد نہیں دے سکتے۔ بَيْنَكُمْ وَبَيْنَهُمْ مِيثَاقٌ؛ کہ ان میں اور تم میں عہد و میثاق ہو، باہم عہد امداد ہو۔ وَاللَّهُ بِمَا تَعْمَلُونَ بَصِيرٌ؛ اور اللہ تم جو کچھ کر رہے ہو اس کو دیکھ رہا ہے، اس کا مشاہدہ فرما رہا ہے، اس سے خوب باخبر ہے۔

ترجمہ:- بے شک جو لوگ ایمان لائے اور ہجرت کی اور راہِ خدا میں جان و مال سے کوشش کی، (جہاد کیا۔ یعنی مہاجرین) اور جن لوگوں نے مہاجرین کو جگہ دی، ان کی مدد کی (یعنی انصار) یہ لوگ (یعنی مہاجر و انصار) آپس میں ایک دوسرے کے دوست ہیں۔ اور جو لوگ ایمان تو لائے مگر ہجرت نہیں کی وہ جب تک ہجرت نہ کریں ان کی دوستی سے کوئی فائدہ نہیں۔ اور اگر دینی معاملات میں تم سے مدد مانگیں تو (تم ان کی ضرور مدد کرو۔ ان کی) مدد تم پر واجب ہے۔ ہاں ان لوگوں سے مقابلہ میں مدد واجب نہیں ہے کہ ان میں اور تم میں عہد و میثاق ہو۔ اور تم جو کچھ کر رہے ہو اللہ اس کو خوب دیکھ رہا ہے۔

وَالَّذِينَ كَفَرُوا بَعْضُهُمْ أَوْلِيَاءُ بَعْضٍ ۖ إِلَّا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ كَبِيرٌ ۗ

وَالَّذِينَ كَفَرُوا؛ اور جنہوں نے کفر کیا۔ جو کافر ہیں۔ بَعْضُهُمْ أَوْلِيَاءُ بَعْضٍ؛ وہ ایک دوسرے کے یار و مددگار ہیں باطل کی تائید میں ہوشیار ہیں۔ إِلَّا تَفْعَلُوهُ؛ اگر تم بھی ایسا ہی نہ کریں۔ ایک دوسرے کی تائید نہ کریں۔ تَكُنْ فِتْنَةٌ فِي الْأَرْضِ؛ تو زمین میں پیدا ہوگا فتنہ، بد امنی۔ وَفَسَادٌ كَبِيرٌ؛ اور بڑا فساد۔

ترجمہ:- یہ کافر ایک دوسرے کے یار و مددگار ہیں (اور اے مسلمانو!) اگر تم بھی ایسا نہ کرو (تم بھی ایک دوسرے کی مدد نہ کرو) تو زمین میں بڑا فتنہ و فساد مچے گا۔

صاحبو! باطل پرستوں کو دیکھو کہ وہ باہم ایک دوسرے کے کیسے یار و مددگار ہیں، اور تم ہو کہ نا اتفاقی میں گرفتار ہو۔ ایک مسلمان بھائی پر سختی گزرتی ہے اور تم ہو کہ ٹھنڈے دل سے دیکھتے ہو اور تمہارا خونِ حمیت ذرا بھی جوش نہیں کھاتا۔

وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَنَصَرُوا

## أُولَئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ ﴿۷۶﴾

وَالَّذِينَ آمَنُوا؛ اور جو لوگ ایمان لائے۔ وَهَاجِرُوا؛ اور ہجرت کی۔ وَجَاهَدُوا فِي سَبِيلِ اللَّهِ؛ اور راہِ خدا میں کوشش کی۔ جہاد کیا۔ یعنی مہاجرین۔ وَالَّذِينَ آوَاوْنَا وَنَصَرُوا؛ اور جن لوگوں نے جگہ دی اور نصرت و مدد کی۔ أُولَئِكَ هُمُ الْمُؤْمِنُونَ حَقًّا؛ وہی سچے مسلمان ہیں۔ ایمان دار ہیں۔ لَهُمْ مَغْفِرَةٌ وَرِزْقٌ كَرِيمٌ؛ ان کے لئے ہے مغفرت اور عزت کی روٹی۔ اور شریفانہ رزق۔

ترجمہ :- اور جو لوگ ایمان لائے اور ہجرت کی اور راہِ خدا میں جہاد کیا اور وہ لوگ جنہوں نے جگہ دی اور مدد کی (یعنی مہاجرین و انصار) وہی سچے مسلمان ہیں، ان کے لئے ہے مغفرت اور باعزت رزق (حلال کی روٹی)۔

## وَالَّذِينَ آمَنُوا مِنْ بَعْدُ وَهَاجَرُوا وَجَاهَدُوا مَعَكُمْ فَأُولَئِكَ مِنْكُمْ

## وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ إِنَّ اللَّهَ بِكُلِّ شَيْءٍ عَلِيمٌ ﴿۷۷﴾

وَالَّذِينَ آمَنُوا؛ اور جو ایمان لائے۔ مِنْ بَعْدُ؛ کچھ زمانے کے بعد۔ وَهَاجَرُوا؛ اور ہجرت کی۔ وَجَاهَدُوا مَعَكُمْ؛ اور تمہارے ساتھ مل کر جہاد کیا۔ فَأُولَئِكَ مِنْكُمْ؛ تو وہ بھی تمہیں میں سے ہیں۔ ابداءً گو نہ آئے مگر آخر آ ہی گئے۔ وَأُولُوا الْأَرْحَامِ؛ اور قرابت دار۔ بَعْضُهُمْ أَوْلَىٰ بِبَعْضٍ؛ بعض بعض کے زیادہ حق دار ہیں۔ فِي كِتَابِ اللَّهِ؛ یہ خدا کا حکم ہے، کتاب اللہ میں ہے۔ إِنَّ اللَّهَ بِكُلِّ شَيْءٍ عَلِيمٌ؛ بے شک اللہ سب کچھ جانتا ہے، اس کو ہر شے کا علم ہے۔

ترجمہ :- اور وہ لوگ جو بعد میں ایمان لائے اور ہجرت کی اور تمہارے ساتھ ہو کر جہاد کیا وہ بھی تمہیں میں سے ہیں۔ اور قرابت دار آپس میں ایک دوسرے کے زیادہ مستحق ہیں۔ یہ حکم کتاب اللہ میں ہے بے شک اللہ کو ہر شے کا علم ہے، (وہ ہر چیز سے خبردار ہے)۔

صاحبو! ابتدائی زمانہ میں جب مہاجرین مدینہ میں آئے تو حضرت رسول خدا ﷺ نے ایک ایک مہاجر کی ایک ایک انصاری سے مواخات کرادی۔ یعنی وہ آپس میں ایسے رہتے تھے جیسے بھائی بھائی کے ساتھ۔ وہ باہم ایک دوسرے کے وارث بھی ہوتے تھے۔ جب مسلمانوں کی حالت سنبھل گئی اور مہاجرین کو انصار کی چنداں ضرورت نہ رہی اور وہ اس قابل ہو گئے کہ اپنے پیروں پر کھڑے ہوں تو بجائے مواخات کے تواریث کا مسئلہ جاری ہوا۔ اور ایک قرابت دار دوسرے قرابت دار کا وارث ہونے لگا۔ صاحبو! کافر، کافر سے ہمدردی رکھتا ہے۔ وہ نہیں چاہتا کہ اس کی دولت سرکار میں داخل ہو جائے۔ وہ متنبی لیتا ہے اور ایک غیر آدمی کو اپنا وارث بنا لیتا ہے۔ اور مسلمان ہیں کہ ان کی دولت، ان کی جاگیریں، ان کے زمینات داخل سرکار

ہورہی ہیں۔ حالانکہ بیٹا، پوتا، پڑپوتا اور باپ، دادا اور باپ کی اولاد، بھائی، بھتیجہ اور اس کی اولاد، دادا کی اولاد اور اولاد کی اولاد سب ایک دوسرے کے وارث ہو سکتے ہیں۔ وارثوں کے رہتے ہوئے غیر وارث کو ثلث مال کی وصیت کر سکتا ہے۔ اگر کوئی وارث نہیں ہے تو پورے مال کی وصیت کر سکتا ہے۔ (اس مسئلہ پر ایک رسالہ موسومہ ”وصیت و وراثت“ اس فقیر نے لکھا ہے) وصیت نہیں کی ہے تو اسلامی فنڈ یعنی بیت المال میں وہ مال جمع ہوگا اور مسلمانوں پر تقسیم ہوگا۔ غیر مسلموں میں مسلمانوں کا مال جانے کی کیا وجہ؟

افسوس! مسلمان سو رہے ہیں اور ان کے کان پر جوں تک نہیں ریگتی۔ آخر اس بے حسی کی انتہا بھی ہے؟

### سُورَةُ التَّوْبَةِ مَكِّيَّةٌ

### وَرَهِيَ بِأَنَّهَا تَسْعُ وَعِشْرُونَ آيَةً وَبِشِتَّةِ عَشْرًا رُكُوعًا

سورہ توبہ مدنی ہے اس میں ایک سو انتیس (۱۲۹) آیتیں اور (۱۶) رکوع ہیں۔

اس سے پہلے سورہ انفال میں معاہدوں سے جنگ کرنے کی ممانعت کی گئی تھی۔ اس سورے یعنی براءت میں باہمی عہدوں کے ختم کا ذکر ہے۔ اس سورہ سے پہلے بِسْمِ اللّٰهِ الرَّحْمٰنِ الرَّحِیْمِ ۝ نہیں ہے۔ اس کی وجہ علماء نے بتائی ہے کہ اس سورے کی ابتداء میں خدائے تعالیٰ کا کفار سے ناخوش ہونا ظاہر ہو رہا ہے۔ لہذا تسمیہ نہیں لکھا گیا۔ بعض کا خیال ہے کہ صحابہ کو اس بات میں شک رہا کہ سورہ توبہ، سورہ انفال کا جزو ہے یا مستقل سورہ ہے اور اس کو حضرت کے سامنے صاف نہ کر سکے۔ بہر حال سورہ براءت کے شروع میں بِسْمِ اللّٰهِ تو نہیں ہے۔

### بَرَاءَةٌ مِّنَ اللّٰهِ وَرَسُولِهِ إِلَى الَّذِينَ عَاهَدْتُم مِّنَ الْمُشْرِكِينَ ۝

بَرَاءَةٌ؛ بے زاری ہے۔ بے تعلقی ہے۔ بری ہونا ہے۔ مِنَ اللّٰهِ وَرَسُولِهِ؛ اللہ اور اس کے رسول کی طرف سے۔ إِلَى الَّذِينَ عَاهَدْتُم؛ ان لوگوں سے جن سے تم نے معاہدہ کیا تھا۔ عہد و پیمان کیا تھا۔ مِنَ الْمُشْرِكِينَ؛ مشرکین سے۔ ترجمہ:- جن مشرکوں سے تم نے معاہدہ کیا تھا اب اللہ اور اس کے رسول کی طرف سے ان سے بے تعلقی ہے (اب باہم کسی قسم کا معاہدہ باقی نہیں)۔

### فَسِيحُوا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مُعْجِزِي اللَّهِ

### وَأَنَّ اللَّهَ مُخْزِي الْكَافِرِينَ ۝

فَسِيحُوا فِي الْأَرْضِ؛ پس تم ملک اور زمین میں سیاحت کرو۔ خوب پھرو۔ أَرْبَعَةَ أَشْهُرٍ؛ چار مہینے یعنی ذی قعدہ۔

ذی الحجہ - محرم - رجب - حسبِ قاعدہ قدیم امن باقی رہے گا - وَاعْلَمُوا ؛ اور جان لو - اَنْكُمْ غَيْرُ مُعْجِزِي اللّٰهِ ؛ کہ تم خدا کو عاجز نہیں کر سکتے - اس کو ہر انہیں سکتے - وَ اَنَّ اللّٰهَ مُعْجِزِي الْكٰفِرِيْنَ ؛ اور یہ بھی جان لو کہ خدا کافروں کو رسوا کر کے چھوڑے گا -

ترجمہ :- پس (اے مشرک!) تم زمین میں چار مہینے پھر لیا کرو - اور جان لو کہ تم اللہ کو عاجز نہیں کر سکتے اور یہ بھی یاد رکھو کہ اللہ کافروں کو رسوا کر کے چھوڑے گا -

وَ اِذْ اٰنَسْنَا مِنَ اللّٰهِ وَرَسُوْلِهِ اِلَى النَّاسِ يَوْمَ الْحَجِّ الْاَكْبَرِ اَنَّ اللّٰهَ بَرِيْءٌ مِّنَ الْمُشْرِكِيْنَ ۗ  
 وَرَسُوْلُهُ فَاِنْ تَبْتُمْ فَهُوَ خَيْرٌ لَّكُمْ ۗ وَاِنْ تَوَلَّيْتُمْ فَاَعْلَمُوْا اَنَّكُمْ غَيْرُ مُعْجِزِي اللّٰهِ  
 وَبَشِّرِ الَّذِيْنَ كَفَرُوْا بِعَذَابِ الْيَوْمِ ۗ

وَ اِذْ اٰنَسْنَا ؛ اور اطلاع ہے - اعلان ہے - الٹی میٹم ہے - مِنَ اللّٰهِ وَرَسُوْلِهِ ؛ اللہ اور اس کے رسول کی طرف سے - اِلَى النَّاسِ ؛ لوگوں کی طرف - يَوْمَ الْحَجِّ الْاَكْبَرِ ؛ حج اکبر کے دن - اَنَّ اللّٰهَ بَرِيْءٌ مِّنَ الْمُشْرِكِيْنَ ؛ کہ اللہ مشرکوں سے بری ہے، بے تعلق ہے - دست بردار ہے -

واضح ہو، اس اعلان کو حضرت علیؑ کے توسط سے کافروں کو پہنچایا گیا - مگر قافلہ سالار اور حاکم حضرت ابو بکر صدیقؓ تھے - وہ ہرگز امیر حج ہونے سے موقوف نہیں کئے گئے تھے - دشمنان صحابہ جو عقل و دین سے محروم ہیں، قسم قسم کی بدگوئیاں کرتے ہیں - وہ ثابت تو کریں کہ اس وقت امیر الحج صدیق اکبرؓ نہ تھے -

وَ رَسُوْلُهُ ؛ (ان سے اللہ بھی بری ہے) اور اس کا رسول بھی - فَاِنْ تَبْتُمْ فَهُوَ خَيْرٌ لَّكُمْ ؛ پھر اگر تم توبہ کرو اور حق پرستی کی طرف رجوع کرو تو یہ تمہارے لئے بہتر ہے - وَاِنْ تَوَلَّيْتُمْ ؛ اور اگر تم نے روگردانی کی - اپنی پیٹھ پھیر لی - نہ مانا - فَاَعْلَمُوْا ؛ تو تم جان رکھو - اَنْكُمْ غَيْرُ مُعْجِزِي اللّٰهِ ؛ کہ تم اللہ کو عاجز نہ کر سکو گے - اس کو ہرگز ہر نہ سکو گے - وَبَشِّرِ الَّذِيْنَ كَفَرُوْا ؛ اور جو لوگ کفر کرتے ہیں ان کو بشارت دو - کافروں کو مبارک باد دو - خوش خبری سناؤ - بِعَذَابِ الْيَوْمِ ؛ کس بات کی خوش خبری؟ عذاب الیم کی - دردناک تکلیف کی -

ترجمہ :- اور یہ لوگوں کے لئے اللہ اور اس کے رسول کی طرف سے الٹی میٹم ہے (اعلان ہے - کس دن؟) حج اکبر کے دن - (کس بات کا اعلان ہے؟) کہ اللہ اور اس کا رسول مشرکوں سے بری ہے (دست بردار ہے) - پھر اگر تم توبہ کرو، (حق پرستی کی طرف رجوع کرو) تو یہ تمہارے لئے بہتر ہے - اور اگر تم نے روگردانی کی تو خوب جان لو کہ تم خدا کو عاجز نہیں کر سکتے - اور کافروں کو مبارک باد دو کہ ان پر دردناک عذاب آنے والا ہے -

إِلَّا الَّذِينَ عَاهَدْتُمْ مِنَ الْمُشْرِكِينَ ثُمَّ لَمْ يَنْقُصُوكُمْ شَيْئًا وَلَمْ

يُظَاهِرُوا عَلَيْكُمْ أَحَدًا فَأَتِمُّوا إِلَيْهِمْ عَهْدَهُمْ إِلَىٰ مُدَّتِهِمْ إِنَّ اللَّهَ يُحِبُّ الْمُتَّقِينَ ④

إِلَّا الَّذِينَ عَاهَدْتُمْ مِنَ الْمُشْرِكِينَ ؛ (اس بے تعلقی اور عہد باقی نہ رکھنے سے کون مستثنیٰ ہیں۔ اس کو فرماتا ہے :-) مگر وہ مشرکین جن سے تم نے معاہدہ کیا ہے۔ ثُمَّ لَمْ يَنْقُصُوكُمْ شَيْئًا ؛ پھر انہوں نے عہد باقی رکھنے میں کوئی نقصان نہیں کیا۔ وَلَمْ يُظَاهِرُوا عَلَيْكُمْ أَحَدًا ؛ اور تمہارے خلاف میں کسی کی پشت پناہی نہ کی، نہ کسی قسم کی ان کو مدد دی۔ فَأَتِمُّوا إِلَيْهِمْ عَهْدَهُمْ إِلَىٰ مُدَّتِهِمْ ؛ پھر تم ان کی مدت معینہ تک ان کے عہد کو باقی رکھو۔ اُسے پورا کرو۔ إِنَّ اللَّهَ يُحِبُّ الْمُتَّقِينَ ؛ بے شک اللہ متقیوں کو محبوب رکھتا ہے جو بدعہدی سے بچتے ہیں، ان کو پسند کرتا ہے۔

ترجمہ :- مگر وہ مشرکین جن سے تمہارا معاہدہ ہو گیا ہے اور انہوں نے معاہدہ کے باقی رکھنے میں کچھ نقصان نہیں کیا، اور تمہارے خلاف میں انہوں نے کسی کی پشت پناہی نہیں کی لہذا تم ان کی مدت تک ان کے عہد کو برقرار رکھو (اس کو پورا کرو) بے شک اللہ متقیوں کو محبوب رکھتا ہے۔

فَإِذَا انْسَلَخْنَا الْأَشْهُرَ الْحُرْمَ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوهُمْ

وَاحْصُرُوهُمْ وَأَقْعُدُوا لَهُمْ كُلَّ مَرْصِدٍ

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ ⑤

فَإِذَا انْسَلَخْنَا ؛ پھر جب گزر جائیں۔ نکل جائیں۔ سَلَخَ کے معنی ہیں بکرے کا چمڑا اتار لینا۔ انْسَلَاخٌ - چمڑا اتر جانا۔ اسی سے مَسْلَخٌ ہے۔ جہاں بکرے ذبح کئے جاتے ہیں اور ان کا پوست اتارا جاتا ہے۔ الْأَشْهُرُ الْحُرْمُ ؛ پھر جب وہ مہینے گزر جائیں جن میں جنگ کی ممانعت کی گئی ہے۔ فَاقْتُلُوا الْمُشْرِكِينَ ؛ تو مشرکوں کو مار ڈالو۔ ان کو قتل کرو۔ حَيْثُ وَجَدْتُمُوهُمْ ؛ ان کو جہاں پاؤ۔ ایک دوسری جگہ ہے۔ وَقْتُلُوا الْمُشْرِكِينَ كَمَا يُقْتَلُونَكُمْ كَمَا فَعَلْتُمْ ؛ یعنی جس طرح کہ وہ تم کو عام طور سے قتل کرتے ہیں تم بھی ان کو عام طور سے قتل کرو۔ وَخُذُوهُمْ ؛ اور ان کو گرفتار کر لو۔ وَاحْصُرُوهُمْ ؛ اور ان کا محاصرہ کر لو۔ ان کو گھیر لو۔ وَأَقْعُدُوا لَهُمْ ؛ اور ان کے لئے بیٹھ رہو۔ ان کی تاک میں رہو۔ كُلَّ مَرْصِدٍ ؛ ہر گھات کی جگہ، ہر چوکی میں۔ فَإِنْ تَابُوا ؛ پھر اگر وہ توبہ کریں اور اپنے گزشتہ مظالم سے رجوع کریں۔ وَأَقَامُوا الصَّلَاةَ ؛ اور نماز پڑھیں۔ وَآتَوُا الزَّكَاةَ ؛ اور زکوٰۃ دیں۔ فَخَلُّوا سَبِيلَهُمْ ؛ تو ان کا راستہ چھوڑ دو۔ إِنَّ اللَّهَ غَفُورٌ رَحِيمٌ ؛ بے شک اللہ غفور رحیم ہے۔

ترجمہ :- پھر جب حرمت (اور ممانعت) کے مہینے نکل جائیں تو ان مشرکوں کو جہاں پاؤ قتل کر ڈالو، ان کو گرفتار کر لو، ان کا محاصرہ کرو اور ان کی تاک میں چوکیوں میں (اور گھاتوں میں) رہو۔ پھر اگر وہ توبہ کریں اور نماز پڑھیں اور زکوٰۃ دیں تو ان کا راستہ چھوڑو۔ بے شک اللہ غفور و رحیم ہے۔

واضح ہو کہ فتح مکہ کے (ہجرت کے آٹھویں) سال جب ہم عہد کافروں کے معاہدات ختم ہو گئے اور وہ لڑائی اور فساد سے باز نہ آئے تو آنحضرت ﷺ نے اس سال حاجیوں کا قافلہ سالار حضرت ابو بکر صدیقؓ کو کیا۔ اور بعد میں حضرت علیؓ کو اپنے ناقہ پر سوار کر کے بھیجا کہ وہاں مجمع عام میں یہ آیتیں لوگوں کو سنائیں کہ آئندہ ہم سے کسی مشرک کا عہد باقی نہیں رہا۔ پس حضرت ابو بکرؓ نے احکام حج کی تعلیم کی، اور حضرت علیؓ نے ۱۰/ تاریخ کو جمرۃ العقبہ کے پاس کھڑے ہو کر لوگوں کو تیس چالیس یا تیرہ آیتیں سنادیں کہ سال آئندہ خانہ کعبہ میں کوئی مشرک نہ آئے، نہ کوئی برہنہ ہو کر طواف کرے جیسا کہ ان کا دستور تھا۔ کافروں نے کہا یا علی! تم اپنے بھائی سے کہہ دو کہ ہم نے خود ہمارے عہد کو پھینک دیا۔ اب ہمارا تمہارا فیصلہ تلوار اور تیر پر ہے۔

وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّى يَسْمَعَ كَلِمَ اللَّهِ ثُمَّ ابْلِغْهُ مَأْمَنَهُ

ذَلِكَ بِأَنَّهُمْ قَوْمٌ لَا يَعْلَمُونَ ۝

وَإِنْ أَحَدٌ مِنَ الْمُشْرِكِينَ؛ اور اگر مشرکوں میں سے کوئی ایک - اسْتَجَارَكَ؛ تم سے پناہ مانگے - فَأَجِرْهُ؛ تو تم اس کو پناہ دو۔ حَتَّى يَسْمَعَ كَلِمَ اللَّهِ؛ تاکہ کلام اللہ کو سن سکے۔ ثُمَّ ابْلِغْهُ؛ پھر اس کو پہنچا دو۔ مَأْمَنَهُ؛ اس کے امن کی جگہ۔ ذَلِكَ؛ یہ سب اس لئے ہو رہا ہے۔ بِأَنَّهُمْ قَوْمٌ لَا يَعْلَمُونَ؛ کہ وہ ایسے لوگ ہیں جن کو علم نہیں، کیونکہ وہ ایک نادان قوم ہے۔

ترجمہ :- اگر کوئی مشرک تم سے پناہ مانگے تو تم اس کو پناہ دو تاکہ وہ کلام اللہ کو سن سکے۔ پھر اس کو اس کے امن کے مقام میں پہنچا دو۔ یہ اس لئے کہ وہ بے علم قوم ہے۔

كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا الَّذِينَ عَاهَدْتُمْ

عِنْدَ الْمَسْجِدِ الْحَرَامِ فَمَا اسْتَقَامُوا لَكُمْ فَاسْتَقِيمُوا لَهُمْ إِنَّ اللَّهَ يُحِبُّ الْمُتَّقِينَ ۝

كَيْفَ يَكُونُ لِلْمُشْرِكِينَ عَهْدٌ؛ مشرکوں کا کیوں کر عہد ہو سکتا ہے؟ عِنْدَ اللَّهِ وَعِنْدَ رَسُولِهِ؛ اللہ اور اس کے رسول کے پاس۔ إِلَّا الَّذِينَ عَاهَدْتُمْ؛ مگر ان کا جن سے تم نے عہد کیا ہے۔ عِنْدَ الْمَسْجِدِ الْحَرَامِ؛ مسجد حرام کے پاس۔

فَمَا اسْتَقَامُوا لَكُمْ ؛ جب تک کہ وہ تمہارے لئے عہد پر قائم رہیں۔ فَاسْتَقِيمُوا لَهُمْ ؛ تم بھی ان کے لئے عہد پر قائم رہو۔  
إِنَّ اللَّهَ يُحِبُّ الْمُتَّقِينَ ؛ بے شک اللہ متقی پر ہیزگاروں کو پسند کرتا ہے۔

ترجمہ :- اللہ اور اس کے رسول کے نزدیک مشرکوں کا عہد کیوں کر رہے گا، مگر ان لوگوں کا جن سے تم نے مسجد حرام کے پاس عہد کیا ہے۔ پھر جب تک وہ تمہارے لئے عہد پر قائم رہیں تم بھی ان کے لئے عہد پر قائم رہو۔ بے شک (متقی اللہ کے محبوب ہیں) پر ہیزگاروں کو خدا پسند کرتا ہے۔

كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيكُمْ إِلَّا ذِمَّةً

يُرْضُونَكُمْ بِأَفْوَاهِهِمْ وَتَأْبَى قُلُوبُهُمْ وَأَكْثَرُهُمْ فَسِقُونَ ۝

كَيْفَ ؛ یہ عہد کیوں کر رہ سکتا ہے؟ وَإِنْ يَظْهَرُوا عَلَيْكُمْ ؛ حالانکہ وہ اگر تم پر غالب آجائیں۔ انہیں موقع ملے۔  
تم پر قابو پا جائیں۔ لَا يَرْقُبُوا فِيكُمْ ؛ تو تمہارے متعلق کوئی لحاظ نہ کریں۔ إِلَّا ذِمَّةً ؛ نہ قرابت کا نہ عہد کا۔ يُرْضُونَكُمْ  
بِأَفْوَاهِهِمْ ؛ وہ تم کو اپنے منہ سے تو خوش کرتے ہیں، راضی کرنا چاہتے ہیں۔ وَتَأْبَى قُلُوبُهُمْ ؛ اور ان کے دل ہیں کہ  
نہیں مانتے۔ ابا اور انکار کرتے ہیں۔ وَأَكْثَرُهُمْ فَسِقُونَ ؛ اور ان میں سے اکثر فاسق ہیں، بدچلن ہیں، بدروش ہیں۔  
ترجمہ :- بھلا ان لوگوں سے کیوں کر عہد باقی رہ سکے گا، حالانکہ یہ لوگ اگر تم پر غالب آجائیں تو  
تمہارے متعلق نہ قرابت کا لحاظ رکھیں نہ عہد کا۔ یہ تم کو راضی رکھنے کے لئے باتیں بناتے ہیں  
مگر ان کا دل ہے کہ نہیں مانتا۔ ان میں سے اکثر فاسق ہی ہیں۔

اِشْتَرَوْا بِآيَاتِ اللَّهِ ثَمَنًا قَلِيلًا فَصَدُّوا عَنْ سَبِيلِهِ إِنَّهُمْ سَاءَ مَا كَانُوا يَعْمَلُونَ ۝

اِشْتَرَوْا ؛ ان لوگوں نے خریدا۔ بِآيَاتِ اللَّهِ ؛ بعض اللہ کی آیتوں کے۔ ثَمَنًا قَلِيلًا ؛ تھوڑی سی قیمت۔ فَصَدُّوا عَنْ  
سَبِيلِهِ ؛ پھر انہوں نے راہِ خدا سے دوسروں کو بھی روکا۔ انہوں نے اللہ کے راستے سے روگردانی کی۔ إِنَّهُمْ سَاءَ مَا كَانُوا  
يَعْمَلُونَ ؛ بے شک بہت بُرا ہے جو کچھ یہ کر رہے ہیں۔

ترجمہ :- خدا کی آیتوں کو بیچ کر انہوں نے (کیا خریدا؟) نہایت کم قیمت چیز خریدی۔ ان لوگوں نے  
دوسروں کو بھی راہِ خدا سے پھیرا۔ ان کے اعمال کیا بُرے ہیں۔

لَا يَرْقُبُونَ فِي مُؤْمِنٍ إِلَّا ذِمَّةً وَأُولَئِكَ هُمُ الْمُعْتَدُونَ ۝

لَا يَرْقُبُونَ ؛ نہیں لحاظ رکھتے۔ نہیں خیال کرتے۔ فِي مُؤْمِنٍ ؛ کسی ایمان دار کے متعلق۔ إِلَّا وَلَا ذِمَّةً ؛ قرابت کا نہ عہد کا۔ وَأُولَئِكَ هُمُ الْمُعْتَدُونَ ؛ یہی ہیں حد سے گزرے ہوئے، تعدی کرنے والے۔  
ترجمہ :- یہ لوگ کسی ایمان دار کے متعلق نہ قرابت کا لحاظ رکھتے ہیں، نہ عہد و پیمان کا۔ یہی لوگ ہیں حد سے تجاوز کئے ہوئے۔

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِخْوَانُكُمْ فِي الدِّينِ

وَنُفَصِّلُ الْآيَاتِ لِقَوْمٍ يَعْلَمُونَ ﴿۱۱﴾

فَإِنْ تَابُوا ؛ پھر اگر وہ توبہ کر لیں۔ وَأَقَامُوا الصَّلَاةَ ؛ اور نماز کو قائم رکھیں۔ وَآتَوُا الزَّكَاةَ ؛ اور زکوٰۃ ادا کریں۔  
فَإِخْوَانُكُمْ فِي الدِّينِ ؛ تو وہ تمہارے دینی بھائی ہیں۔ وَنُفَصِّلُ الْآيَاتِ ؛ اور ہم آیتوں اور نشانیوں کو تفصیل وار بیان کرتے ہیں، کھول کھول کر بتاتے ہیں۔ مگر کن کے لئے۔ لِقَوْمٍ يَعْلَمُونَ ؛ ان لوگوں کے لئے جو علم رکھتے ہیں۔ اس قوم کے لئے جو کچھ سمجھ بوجھ رکھتی ہے۔

ترجمہ :- پھر اگر وہ توبہ کر لیں اور نماز پڑھیں اور زکوٰۃ دیں تو وہ تمہارے دینی بھائی ہیں اور ہم اپنی آیتوں کو علم رکھنے والوں کے لئے کھول کھول کر بیان کرتے ہیں۔

وَإِنْ تَكْفُرُوا أَيُّهَا الَّذِينَ آمَنُوا مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أُمَّةَ الْكُفْرِ

إِنَّهُمْ لَا آيْمَانَ لَهُمْ لَعَلَّهُمْ يَنْتَهُونَ ﴿۱۲﴾

وَإِنْ تَكْفُرُوا ؛ اور اگر وہ توڑ دیں۔ خَلاَفَ كَرِيں۔ أَيْمَانَهُمْ ؛ اپنی قسموں کو۔ مِنْ بَعْدِ عَهْدِهِمْ ؛ ان کے عہد کے بعد بھی۔ وَطَعَنُوا فِي دِينِكُمْ ؛ اور تمہارے دین پر طعن و تشنیع کریں، برا بھلا کہیں۔ فَقَاتِلُوا أُمَّةَ الْكُفْرِ ؛ تو ان پیشوایانِ کفر سے جنگ کرو، اُن سے مقاتلہ کرو۔ إِنَّهُمْ لَا آيْمَانَ لَهُمْ ؛ اُن کے پاس قسمیں کوئی چیز نہیں۔ یہ جھوٹی قسمیں کھانے سے نہیں ڈرتے، نہ اس کی کچھ پرواہ کرتے ہیں۔ لَعَلَّهُمْ يَنْتَهُونَ ؛ شاید کہ وہ باز آجائیں۔ بَدْعَهْدِي نَه كَرِيں۔ جھوٹی قسمیں نہ کھائیں۔

ترجمہ :- اور اگر یہ عہد کر کے خَلاَفَ قسم کریں اور تمہارے دین میں طعن و تشنیع کریں تو ان پیشوایانِ کفر سے جنگ کرو (ان سے مقاتلہ میں کوتاہی نہ کرو) ان کے پاس قسموں کی کوئی وقعت نہیں۔ (قسم ان کے پاس کوئی چیز نہیں) شاید کہ وہ (اپنے کئے سے) باز آجائیں۔

الَاتِقَاتِلُونَ قَوْمًا نَكَثُوا أَيْمَانَهُمْ وَهَمُّوا بِإِخْرَاجِ الرَّسُولِ وَهُمْ بَدُّوْكُمْ أَوَّلَ مَرَّةٍ  
 اتَّخَشَوْنَهُمْ فَالَلَّهُ أَحَقُّ أَنْ تَخْشَوْهُ إِنْ كُنْتُمْ مُؤْمِنِينَ ﴿۱۷﴾

الَاتِقَاتِلُونَ ؛ کیا تم جنگ و قتال نہیں کرتے۔ کیا تم ان لوگوں سے نہیں لڑنا چاہتے۔ قَوْمًا نَكَثُوا أَيْمَانَهُمْ ؛  
 ایسے لوگوں سے جنہوں نے خلاف قسم کیا، بد عہدی کی۔ وَهَمُّوا بِإِخْرَاجِ الرَّسُولِ ؛ اور ارادہ کیا، تدبیریں کیں۔ رسولِ خدا ﷺ  
 کے اخراج کی، ان کو نکالنے کی۔ وَهُمْ بَدُّوْكُمْ أَوَّلَ مَرَّةٍ ؛ اور انہوں نے جنگ میں پہل کی۔ ابتدائی چھیڑ چھاڑ انہوں  
 نے کی۔ اتَّخَشَوْنَهُمْ ؛ کیا تم ان سے ڈرتے ہو، گھبراتے ہو۔ فَالَلَّهُ أَحَقُّ أَنْ تَخْشَوْهُ ؛ خدا زیادہ مستحق ہے کہ اس سے  
 ڈریں۔ ڈرنا تو خدا سے چاہیے۔ إِنْ كُنْتُمْ مُؤْمِنِينَ ؛ اگر تم مسلمان ہو۔ اگر تم ایمان رکھتے۔

ترجمہ :- کیا تم ان لوگوں سے لڑنا نہیں چاہتے جنہوں نے قول قسم کا خلاف کیا، پیغمبر کو وطن سے نکالنا چاہا  
 لڑائی کی ابتدائی چھیڑ چھاڑ انہوں نے کی۔ کیا تم ان سے ڈرتے ہو۔ حالانکہ اللہ سب سے زیادہ  
 مستحق ہے کہ اس سے ڈریں (سب سے زیادہ ڈرنے کے قابل تو خدا ہی ہے) اگر تمہارے دل میں کچھ  
 ایمان ہے۔

قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْزِيهِمْ وَيُنْصِرْكُمْ عَلَيْهِمْ وَيَشْفِ

صُدُورَ قَوْمٍ مُؤْمِنِينَ ﴿۱۸﴾

قَاتِلُوهُمْ ؛ تم ان سے قتال کرو، جنگ کرو، لڑو۔ يُعَذِّبُهُمُ اللَّهُ بِأَيْدِيكُمْ ؛ خدا ان کو تمہارے ہاتھوں سے عذاب  
 کرے گا، سزا دے گا۔ وَيُخْزِيهِمْ ؛ اور ان کو رسوا کرے گا، ذلیل و خوار کرے گا۔ وَيُنْصِرْكُمْ عَلَيْهِمْ ؛ اور ان پر تم کو  
 فتح و نصرت دے گا، تم کو غالب کرے گا۔ وَيَشْفِ صُدُورَ قَوْمٍ مُؤْمِنِينَ ؛ اور ایمان دار لوگوں کے سینے کی گرمی اور غصہ کو  
 دور کرے گا۔ اُن کے دل ٹھنڈے کرے گا۔

ترجمہ :- ان لوگوں سے لڑو۔ اللہ تمہارے ہاتھوں سے ان کو سزا دے گا، ان کو رسوا کرے گا، تم کو ان پر  
 فتح و نصرت بخشے گا، اور ایمان داروں کے سینوں کی سوزش کو ٹھنڈا کر دے گا۔

وَيُذْهِبْ غَيْظَ قُلُوبِهِمْ وَيَتُوبُ اللَّهُ عَلَى مَنْ يَشَاءُ وَاللَّهُ عَلِيمٌ حَكِيمٌ ﴿۱۹﴾

وَيُذْهِبْ غَيْظَ قُلُوبِهِمْ ؛ اور مسلمانوں کے دلوں کے غصہ کو دفع کر دے گا۔ وَيَتُوبُ اللَّهُ عَلَى مَنْ يَشَاءُ ؛ اور

اللہ جس کو چاہتا ہے اس کی توبہ بھی قبول کرتا ہے۔ وَاللّٰهُ عَلِيمٌ حَكِيمٌ؛ اور اللہ بڑا علیم و حکیم ہے۔ جو کرتا ہے علم و حکمت سے کرتا ہے۔

ترجمہ :- اور (خدا تعالیٰ) ان کے (یعنی مسلمانوں کے) دلوں کے غصہ کو دفع کرے گا۔ اور خدا جس کو چاہتا ہے توبہ بھی نصیب کرتا ہے۔ اور اللہ علم و حکمت والا ہے۔

أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ يَتَّخِذُوا

مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِجَنَّةٍ وَاللَّهُ خَبِيرٌ بِمَا تَعْمَلُونَ ﴿۱۰﴾

اَمْ حَسِبْتُمْ اَنْ تُتْرَكُوْا؛ کیا تم یہ خیال کرتے ہو کہ تم یوں ہی چھوڑ دیے جاؤ گے۔ وَلَمَّا يَعْلَمِ اللّٰهُ؛ اور ابھی تک معلوم نہیں ہوا اللہ کو، یعنی اس کے خلیفہ محمد رسول اللہ کو۔ عامۃ الناس کو۔ دنیا جہاں کو۔ الَّذِينَ جَاهَدُوا مِنْكُمْ؛ کہ کون ہیں وہ جنہوں نے تم میں سے جہاد کیا۔ وَلَمْ يَتَّخِذُوا؛ اور انہوں نے اختیار نہیں کیا، بنا نہیں لیا۔ مِنْ دُونِ اللّٰهِ وَلَا رَسُولِهِ وَلَا الْمُؤْمِنِينَ؛ اللہ اور اس کے رسول اور مسلمانوں کو چھوڑ کر۔ وَلِجَنَّةٍ؛ لوگوں میں گھسنے والا۔ وَاللّٰهُ خَبِيرٌ بِمَا تَعْمَلُونَ؛ اور اللہ خبردار ہے اُن اعمال سے کہ تم کرتے ہو، وہ تمہارے کاموں کو جانتا ہے۔

ترجمہ :- کیا تم یہ سمجھتے ہو کہ تم یوں ہی چھوڑ دیے جاؤ گے اور ابھی تو معلوم ہی نہیں ہوا اللہ کو (یعنی اس کے خلیفہ محمد رسول اللہ کو اور عامۃ الناس کو) کہ تم میں سے کس نے جہاد کیا۔ اور کس نے خدا اور اس کے رسول اور مسلمانوں کو چھوڑ کر کسی اور کو اپنا دوست بنا نہیں لیا۔ تم جو کچھ کرتے ہو اس کو خدا خوب جانتا ہے۔

واضح ہو کہ رسول خدا ﷺ عربوں کی عادت کے مطابق حج کے ارادے سے اشہر حرام میں مسجد حرام کو چلے۔ کافروں نے خلافِ قاعدہ حضرت کو حج کرنے سے روکا۔ بڑے عرصے بیس کے بعد صلحِ ٹھیری۔ اور دس سال کے لئے معاہدہ نامہ لکھا گیا اور کافروں نے وعدہ کیا کہ آئندہ سال حج سے روکا نہ جائے گا۔ قریش کے دوہتے ہو گئے تھے۔ ایک حصہ رسول خدا ﷺ کا ہم عہد تھا اور دوسرا کافروں کا۔ قریش کے کافروں نے ہمیشہ بدعہدیاں کیں، خلاف قسم کام کئے۔ حضرت کے حلیفوں پر یعنی ہم عہدوں پر کفار قریش اور ان کے ہم عہدوں نے ظلم و ستم کیا، ان کو مارا۔ اس لئے مسلمانوں کو حکم دیا گیا کہ تم ان بدعہدوں سے جنگ کرو۔ لہذا حسبِ الحکم مکہ شریف پر چڑھائی کی گئی، اور مکہ فتح ہو گیا۔

صاحبو! ذرا ان آیتوں پر غور کرو۔ ان سے صاف ظاہر ہے کہ کفار، مدینہ کے منافقوں سے ساز باز کرتے تھے۔ یہودیوں سے تعلقات پیدا کرتے تھے۔ یہ بھی ظاہر ہو رہا ہے کہ ابتدائی چھیڑ چھاڑ مسلمانوں نے نہیں کی، بلکہ کافروں نے کی۔

مظالم کی کچھ انتہا بھی ہے ”ہر کہ تنگ آمد بہ جنگ آمد“ لڑائی جھگڑے کا فیصلہ تلوار کرتی ہے۔ مظلوم مسلمانوں کو اللہ نے فتح و نصرت سے ممتاز فرمایا۔

ان آیتوں سے یہ بھی معلوم ہوتا ہے کہ مسلمانی کے، اخلاصِ بندگی کے دعوے تو بہت لوگ کرتے ہیں مگر ان کا ثبوت جہاد سے ہوتا ہے، جہاد معیار ہے سچ جھوٹ کا۔ مخلص غیر مخلص کا۔ نفاق اور اخلاص کا۔ اسی واسطے اللہ تعالیٰ نے فرمایا کہ تم یوں ہی نہ چھوڑے جاؤ گے۔ مجاہد غیر مجاہد میں فرق کیا جائے گا۔ جہاد ہی کے ذریعہ سے سچے مسلمان اور جھوٹے دعوے کرنے والوں میں امتیاز پیدا ہوگا۔

مَا كَانَ لِلْمُشْرِكِينَ أَنْ يَعْمُرُوا مَسْجِدَ اللَّهِ شَاهِدِينَ عَلَىٰ أَنْفُسِهِمْ بِالْكَفْرِ

أُولَٰئِكَ حَبِطَتْ أَعْمَالُهُمْ ۖ وَفِي النَّارِ هُمْ خَالِدُونَ ﴿۱۷﴾

مَا كَانَ لِلْمُشْرِكِينَ؛ مشرکوں کو کوئی حق نہیں، ان کا کام نہیں۔ أَنْ يَعْمُرُوا مَسْجِدَ اللَّهِ؛ کہ تعمیر کریں اللہ کی مسجدوں کی۔ اُن کو آباد کریں۔ شَاهِدِينَ عَلَىٰ أَنْفُسِهِمْ بِالْكَفْرِ؛ حالانکہ وہ اپنے کفر کا اقرار بھی کرتے ہیں۔ وہ شہادت دیتے ہیں اپنے آپ پر کفر کی۔ أُولَٰئِكَ حَبِطَتْ أَعْمَالُهُمْ؛ یہی لوگ ہیں جن کے اعمال حبط ہو گئے۔ اکارت گئے، ضائع گئے۔ وَفِي النَّارِ هُمْ خَالِدُونَ؛ اور دوزخ ہی میں یہ لوگ ہمیشہ رہیں گے۔

ترجمہ:- ان مشرکوں کو کیا حق ہے کہ اللہ کی مسجدوں کی تعمیر کریں (انہیں آباد کریں) جب کہ وہ اپنے کفر کا اقرار بھی کرتے ہیں۔ ان کے سارے اعمال اکارت ہیں۔ یہی لوگ دوزخ میں ہمیشہ رہیں گے۔ واضح ہو کہ مسجد کی آبادی ایک ظاہری ہوتی ہے کہ ٹوٹی پھوٹی مسجد کو بنا دیا، داغ دوزی کرادی۔ اور ایک حقیقی آباد کاری ہے۔ وہ توحید اور یادِ خدا سے ہے۔ دل بھی تو خانہ خدا ہے۔ اس کی آبادی کی فکر نہیں۔ خدا کی یاد کہاں ہے؟ دل میں کفر بھرا ہوا ہے۔ بہر حال مسجد کی اصل غرض خدا کا ذکر اور اس کی یاد ہے۔ عدم یقین، عدم توحید اور جہلِ دائمی کا نتیجہ عذابِ دائمی ہے۔ ایمان نہیں تو امان نہیں۔ باغی جو بھلائی کرے بے کار، اکارت ہے۔

إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ

وَلَمْ يَخْشَ إِلَّا اللَّهَ فَعَسَىٰ أُولَٰئِكَ أَنْ يَكُونُوا مِنَ الْبَاهِتِينَ ﴿۱۸﴾

إِنَّمَا يَعْمُرُ مَسْجِدَ اللَّهِ؛ مسجدوں کو تو وہی شخص آباد کرتا ہے۔ ان کی حقیقی تعمیر کرتا ہے۔ مَنْ آمَنَ بِاللَّهِ؛ جو اللہ پر ایمان رکھتا ہے۔ وَالْيَوْمِ الْآخِرِ؛ اور روزِ قیامت پر، کیونکہ وہ زمانہ جزا و سزا ہے۔ وَأَقَامَ الصَّلَاةَ؛ اور وہ نماز پڑھتا ہے۔ وَآتَى الزَّكَاةَ؛ اور زکوٰۃ ادا کرتا ہے۔ وَلَمْ يَخْشَ إِلَّا اللَّهَ؛ اور اللہ کے سوا کسی اور سے نہیں ڈرتا۔ فَعَسَىٰ أُولَٰئِكَ؛

توقع ہے کہ یہ لوگ - اُمید ہے کہ یہ لوگ - شاید ممکن ہے کہ یہ - اَنْ يَّكُونُوا ؛ کہ ہوں - مِنَ الْمُهْتَدِينَ ؛ ہدایت یافتوں سے - راہِ مستقیم پر چلنے والے -

ترجمہ :- اللہ کی مسجدیں تو وہی شخص تعمیر (اور آباد) کرتا ہے جو اللہ پر اور قیامت پر ایمان رکھتا ہو - نماز پڑھتا اور زکوٰۃ دیتا ہو اور خدا کے سوائے کسی سے نہ ڈرتا ہو - ایسے لوگوں سے اُمید ہے کہ راہِ راست پر آجائیں - (ہدایت سے ان کو بھی کچھ حصہ ملے) -

أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ أَمَنَ بِاللَّهِ وَالْيَوْمِ الْآخِرِ

وَجَاهَدَ فِي سَبِيلِ اللَّهِ لَا يَسْتَوْنَ عِنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ ﴿۱۹﴾

أَجَعَلْتُمْ ؛ کیا تم نے برابر سمجھا ہے، برابر کیا ہے - سِقَايَةَ الْحَاجِّ ؛ حاجیوں کو پانی پلانا - حَجَّ كَا اسْمِ فَاعِلِ الْحَاجِّ ہے - جیم مشدّد میں سے آخری ”جیم“ کو ”یا“ سے بدلا حاجی ہوا - وَعِمَارَةَ الْمَسْجِدِ الْحَرَامِ ؛ اور مسجدِ حرام کی تعمیر کرنا، آباد کرنا - كَمَنْ أَمَنَ بِاللَّهِ ؛ اس شخص کے جیسا اور اس کے برابر ہے جو اللہ پر ایمان رکھتا ہے - وَالْيَوْمِ الْآخِرِ ؛ اور روزِ قیامت پر - وَجَاهَدَ فِي سَبِيلِ اللَّهِ ؛ اور اس نے راہِ خدا میں جہاد کیا - اس طرح کی کوشش کی - لَا يَسْتَوْنَ عِنْدَ اللَّهِ ؛ تو دونوں اللہ کے پاس برابر نہیں - کدھر ظاہری آباد کاری، کدھر باطنی آباد کاری - وَاللَّهُ لَا يَهْدِي الْقَوْمَ الظَّالِمِينَ ؛ اور اللہ ظالم لوگوں کو ہدایت نہیں کرتا -

ترجمہ :- کیا تم حاجیوں کو پانی پلانے اور مسجدِ حرام کو آباد رکھنے کو (اور اس کے ٹوٹے پھوٹے کی تعمیر اور ترمیم کرنے کو) اس شخص کے برابر سمجھتے ہو جو اللہ پر ایمان لائے، اور روزِ قیامت پر بھی، اور راہِ خدا میں جہاد کرے؟ یہ دونوں خدا کے پاس برابر نہیں - اور اللہ ظالم قوم کو ہدایت نہیں فرماتا -

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ

أَعْظَمُ دَرَجَةً عِنْدَ اللَّهِ وَأَوْلِيكَ هُمُ الْفَائِزُونَ ﴿۲۰﴾

الَّذِينَ آمَنُوا ؛ جو لوگ ایمان لائے - وَهَاجَرُوا ؛ اور ہجرت کی - وَجَاهَدُوا فِي سَبِيلِ اللَّهِ ؛ اور فی سبیل اللہ جہاد کیا - اور راہِ خدا میں کوششیں کیں - بِأَمْوَالِهِمْ وَأَنْفُسِهِمْ ؛ اپنے مالوں سے اور جانوں سے - نہ مال دینے میں کوتاہی کی، نہ جان دینے میں - أَعْظَمُ دَرَجَةً عِنْدَ اللَّهِ ؛ وہ عند اللہ عالی مرتبہ ہیں - خدا کے پاس اُن کے بڑے درجے ہیں - وَأَوْلِيكَ هُمُ الْفَائِزُونَ ؛ یہی لوگ ہیں کامیاب، فائز المرام، مَن کی مُرادیں پانے والے -

ترجمہ :- جو لوگ ایمان لائے ، ہجرت کی اور راہِ خدا میں جان و مال سے کوشش کی اُن کے اللہ کے پاس بڑے مرتبے ہیں (بڑے درجے ہیں) اور یہی ہیں دلی مُراد پانے والے ۔

يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّتِ لَهُمْ فِيهَا نَعِيمٌ مُّقِيمٌ ﴿۲۱﴾

خَالِدِينَ فِيهَا أَبَدًا إِنَّ اللَّهَ عِنْدَهُ أَجْرٌ عَظِيمٌ ﴿۲۲﴾

يُبَشِّرُهُمْ ؛ اُن کو بشارت دیتا ہے ۔ اُن کو خوش خبری سناتا ہے ۔ رَبُّهُمْ ؛ اُن کا پروردگار ۔ ان کا رب ۔ کس بات کی خوش خبری ؟ بِرَحْمَةٍ مِّنْهُ وَرِضْوَانٍ وَجَنَّتِ ؛ اُس کی رحمت کی ، رضا مندی کی ، جنتوں کی ۔ یعنی ان کو یہ سب چیزیں ملیں گی ۔ لَهُمْ فِيهَا نَعِيمٌ مُّقِيمٌ ؛ ان کے لئے جنت میں دائم و قائم یعنی ہمیشہ رہنے والی نعمتیں ہیں ۔ خَالِدِينَ فِيهَا أَبَدًا ؛ اور یہ لوگ جنت میں ہمیشہ ہمیشہ رہیں گے ۔ إِنَّ اللَّهَ ؛ بے شک اللہ ۔ عِنْدَهُ ؛ اس کے پاس ۔ أَجْرٌ عَظِيمٌ ؛ اجرِ عظیم ہے ، بڑا ثواب ہے ۔

ترجمہ :- ان کا پروردگار ان کو اپنی رحمت اور رضا مندی اور جنتوں کی خوش خبری دیتا ہے ، (مژدہ اور بشارت عطا کرتا ہے) ان لوگوں کے لئے جنت میں لازوال نعمتیں ہیں ۔ یہ لوگ جنت میں ہمیشہ ہمیشہ رہیں گے ۔ اللہ کے پاس ان کے لئے اجرِ عظیم ہے (بڑا ثواب ہے) ۔

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ

عَلَى الْإِيمَانِ وَمَنْ يَتَوَلَّهُمْ مِنْكُمْ فَاُولَٰئِكَ هُمُ الظَّالِمُونَ ﴿۲۳﴾

يَا أَيُّهَا الَّذِينَ آمَنُوا ؛ اے ایمان والو ۔ لَا تَتَّخِذُوا ؛ نہ بناؤ ۔ آبَاءَكُمْ وَإِخْوَانَكُمْ ؛ اپنے باپ دادا اور بھائیوں کو ۔ اَوْلِيَاءَ ؛ دوست ۔ إِنِ اسْتَحَبُّوا الْكُفْرَ ؛ اگر وہ کفر سے محبت رکھیں ، اس کو ترجیح دیں ۔ عَلَى الْإِيمَانِ ؛ ایمان پر ۔ وَمَنْ يَتَوَلَّهُمْ مِنْكُمْ ؛ اور اگر کوئی تم میں سے ان کو دوست بنا لے گا ۔ فَاُولَٰئِكَ هُمُ الظَّالِمُونَ ؛ تو یہی لوگ ظالم ہیں ۔ اندھیرے میں پڑے ہیں ۔ خود کو تباہ کرنے والے ہیں ۔

ترجمہ :- لوگو! جو ایمان لائے ہو اپنے باپ دادا اور بھائیوں کو اپنا دوست نہ بناؤ ، اگر وہ ایمان سے بڑھ کر کفر سے محبت رکھیں (اور اس کو ترجیح دیں) اور جو ایسوں کے دوست بنے تم میں سے ، تو یہی لوگ ظالم ہیں (تو وہی اپنے آپ پر بڑا ہی ظلم کرنے والے ہیں) ۔

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ  
وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا  
أَحَبَّ إِلَيْكُمْ مِنْ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ  
وَاللَّهُ لَا يَهْدِي الْقَوْمَ الْفَاسِقِينَ ٩

قُلْ إِنْ كَانَ ؛ تم کہہ دو اگر ہوں۔ اَبَاءُكُمْ ؛ تمہارے باپ دادا۔ وَأَبْنَاؤُكُمْ ؛ اور تمہارے بیٹے۔ وَإِخْوَانُكُمْ ؛ اور تمہارے بھائی۔ وَأَزْوَاجُكُمْ ؛ اور تمہاری بیویاں۔ وَعَشِيرَتُكُمْ ؛ اور تمہارے قرابت کے لوگ، وہ لوگ جن کے ساتھ تم زندگی بسر کرتے ہو، جن کے ساتھ تم عیش و عشرت سے گزارتے ہو، تمہارے معاشرے والے۔ وَأَمْوَالٌ ؛ اور مال۔ اقْتَرَفْتُمُوهَا ؛ جو تم کماتے ہو۔ وَتِجَارَةٌ تَخْشَوْنَ كَسَادَهَا ؛ اور تجارت جس کے نقصان کا تم کو خوف ہے جس کی کساد بازاری سے ڈرتے ہو۔ وَمَسْكِنٌ تَرْضَوْنَهَا ؛ اور مکانات جن کو تم پسند کرتے ہو۔ اور تمہارے مسکن جن سے تم راضی ہو۔ أَحَبَّ إِلَيْكُمْ ؛ تمہارے پاس زیادہ محبوب ہیں۔ مِنَ اللَّهِ وَرَسُولِهِ ؛ اللہ اور اس کے رسول سے۔ وَجِهَادٍ فِي سَبِيلِهِ ؛ اور فی سبیل اللہ جہاد سے۔ اور اس کی راہ میں کوشش کرنے سے۔ فَتَرَبَّصُوا ؛ تو تم منتظر رہو۔ حَتَّى يَأْتِيَ اللَّهُ بِأَمْرٍ ؛ یہاں تک کہ اللہ اپنا حکم لائے اور عذاب نازل کرے۔ وَاللَّهُ لَا يَهْدِي الْقَوْمَ الْفَاسِقِينَ ؛ اور اللہ نافرمانوں اور فاسق لوگوں کو ہدایت نہیں دیتا۔

ترجمہ :- (اے پیغمبر!) تم کہہ دو: اگر تمہارے باپ دادا اور تمہارے بیٹے اور تمہارے بھائی اور تمہاری بیویاں اور تمہارے قرابت دار اور مال جو تم کماتے ہو اور تجارت جس کے نقصان کا تم کو خوف ہے (اور بیوپار جس کے مندا پڑنے کا تم کو ڈر لگا ہے) اور گھر جن کو تم پسند کرتے ہو، اللہ اور اس کے رسول اور اس کی راہ میں جہاد کرنے سے تمہارے پاس زیادہ محبوب اور عزیز ہیں تو تم منتظر رہو یہاں تک کہ اللہ تم پر اپنا عذاب لائے۔ اور اللہ نافرمان قوم کو ہدایت نہیں کرتا۔

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ  
فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُم مُّدْبِرِينَ ١٠

لَقَدْ نَصَرَكُمُ اللَّهُ ؛ بے شک اللہ نے تمہیں فتح و نصرت دی۔ فِي مَوَاطِنَ كَثِيرَةٍ ؛ بہت سے مقامات میں۔ مَوَاطِنُ جمع۔ مَوَاطِنٌ واحد۔ اقامت گاہ۔ یہاں میدانِ جنگ مراد ہیں۔ وَيَوْمَ حُنَيْنٍ ؛ اور حنین کے دن۔ حنین مکہ اور طائف کے درمیان وادی ہے۔ مکہ سے صرف تین میل کے فاصلہ پر ہے۔ یہاں کافروں کے بہت سے تیر انداز ایک گھاٹی پر جمع ہوئے تھے۔ اِذْ اَعْجَبْتَكُمْ كَثْرَتُكُمْ ؛ جب تم کو اچھی معلوم ہوئی تمہاری کثرت۔ اِعْجَابٌ۔ تعجب میں ڈالنا۔ پسند آنا۔ عَجِبَ۔ خود کو اچھا سمجھنا۔ فَلَمْ تُغْنِ عَنْكُمْ شَيْئًا ؛ تمہاری یہ کثرت تمہارے کچھ کام نہ آئی۔ وَضَاقَتْ عَلَيْكُمُ الْأَرْضُ ؛ اور زمین تم پر تنگ ہو گئی تھی۔ خلاصی اور نجات کی کوئی صورت نظر نہ آتی تھی۔ بِمَا رَحُبَتْ ؛ باوجودیکہ زمین کشادہ ہی تھی۔ ثُمَّ وَلَّيْتُمْ مُدْبِرِينَ ؛ پھر تم پھر گئے دشمنوں کو پیٹھ دیتے ہوئے۔

ترجمہ :- یقیناً اللہ نے بہت سے مقامات پر تم کو فتح و نصرت عطا فرمائی اور بروزِ حنین تم کو تمہاری کثرت پر ناز تھا مگر وہ کچھ کام نہ آئی۔ زمین تم پر تنگ و تار ہو گئی تھی باوجودیکہ بہت کشادہ تھی۔ پھر تم دشمنوں کو پیٹھ دکھاتے ہوئے بھاگ کھڑے ہوئے۔

واضح ہو کہ جنگِ حنین میں مسلمان بارہ ہزار تھے اور کفار چار ہزار۔ مسلمانوں کو اپنی کثرت پر بڑا ناز تھا، اور اپنی شجاعت پر اعتماد۔ ابھی ابھی مکہ فتح کر کے آئے تھے۔ چار ہزار کافروں نے جو بڑے تیر انداز تھے، تیروں کی بارش کر دی۔ ناگہاں تیر باری کا حملہ ہوا تو مسلمانوں کے پیر اُکھڑ گئے۔ اس معرکہ میں رسولِ خدا ﷺ گھوڑے پر سوار تھے۔ حضرت عباسؓ گھوڑے کی لگام تھامے ہوئے تھے اور آپ فرما رہے تھے۔

أَنَا النَّبِيُّ لَا كَذِبُ أَنَا ابْنُ عَبْدِ الْمُطَّلِبِ

”میں سچا پیغمبر ہوں، میں عبدالمطلب کا بیٹا ہوں“۔ میرا مذہب سچا میرا خاندان اعلیٰ۔ پھر میں کیونکر بھاگ سکتا ہوں۔ حضرت آگے بڑھے چلے جا رہے تھے۔ حضرت نے آواز دی۔ آپ کی آواز پر مسلمان ایسے دوڑے جیسے اونٹنی کا بچہ اپنی ماں کی آواز پر۔ اللہ نے مسلمانوں کے دل میں تسکین اور استقلال اتارا اور انھوں نے جم کر ایسا ہلہ کیا کہ دشمن یا تو مارے گئے یا قید ہو گئے۔ تھوڑے بھاگ نکلے بھی۔ بہر حال فتح و نصرت خدا کے ہاتھ میں ہے، جس کو چاہا غالب کر دیا اور جس کو چاہا مغلوب۔ خدا پر اعتماد کرو اور اپنی فوج اور ساز و سامان پر ناز نہ کرو۔ مگر یہ بھی یاد رکھو کہ خدا کے احکام کی اتباع کرو۔ وہ حکم دیتا ہے تم دشمنوں سے لڑنے کے لئے ساز و سامان تیار کرو۔ حسبِ الحکم سامان ضرور تیار کرو۔ مگر حسبِ الحکم ہی اللہ پر توکل کرو۔

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ

جُنُودًا لَمْ تَرَوْهَا وَعَذَّبَ الَّذِينَ كَفَرُوا وَذَلِكَ جَزَاءُ الْكَافِرِينَ ﴿۶﴾

ثُمَّ أَنْزَلَ اللَّهُ سَكِينَتَهُ ؛ پھر اللہ نے اطمینان اور تسکین اتاری۔ عَلَى رَسُولِهِ وَعَلَى الْمُؤْمِنِينَ ؛ اپنے رسول پر اور

مومنوں پر۔ وَأَنْزَلَ جُنُودًا؛ اور ایسے لشکر اُتارے۔ لَمْ تَرَوْهَا؛ جن کو تم دیکھتے نہ تھے۔ وَعَذَّبَ الَّذِينَ كَفَرُوا؛ اور کافروں کو عذاب اور سخت شکست میں مبتلا کیا۔ وَذَلِكَ جَزَاءُ الْكَافِرِينَ؛ اور یہی ہے کافروں کی جزا۔

ترجمہ:- پھر اللہ نے اپنے رسول اور ایمان داروں پر تسکین اور اطمینان اُتارا۔ اور ان کی تائید میں ایسے لشکر اُتارے جن کو تم نہیں دیکھ سکتے تھے۔ اور کافروں کو (سخت شکست دی اور) مبتلائے عذاب کیا۔ کافروں کو ایسی ہی سزا ہوتی ہے۔

### ثُمَّ يَتُوبُ اللَّهُ مِنْ بَعْدِ ذَلِكَ عَلَىٰ مَنْ يَشَاءُ وَاللَّهُ غَفُورٌ رَحِيمٌ ﴿٢٧﴾

ثُمَّ يَتُوبُ اللَّهُ؛ پھر اللہ اُس پر رحمت کے ساتھ رجوع کرتا ہے۔ اُس پر التفات فرماتا ہے۔ توبہ قبول کرتا ہے۔ مِنْ بَعْدِ ذَلِكَ؛ اس کے بعد۔ عَلَىٰ مَنْ يَشَاءُ؛ جس پر چاہتا ہے۔ وَاللَّهُ غَفُورٌ رَحِيمٌ؛ اور اللہ تو غفور رحیم ہے ہی۔ مغفرت اور رحمت والا ہے ہی۔

ترجمہ:- پھر خدا جس کو چاہتا ہے اس کے بعد بھی توبہ قبول کرتا ہے (رحمت کے ساتھ اس کی طرف رجوع کرتا ہے) اور اللہ تو غفور رحیم ہے ہی۔

### يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا ۖ وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ ۖ إِنَّ اللَّهَ عَلِيمٌ حَكِيمٌ ﴿٢٨﴾

يَا أَيُّهَا الَّذِينَ آمَنُوا؛ اے ایمان دارو۔ ! إِنَّمَا الْمُشْرِكُونَ نَجَسٌ؛ یہ مشرک لوگ نجس ہیں۔ ناپاک ہیں۔ بعض حضرات کے خیال میں ان کی نجاست اعتقادی ہے۔ لہذا ان کا چھوا ہوا ناپاک نہیں ہوتا۔ اور بعض لوگوں کے پاس وہ سور کی طرح نجس العین ہیں، ان کا چھوا ہوا ناپاک ہے۔ فَلَا يَقْرَبُوا الْمَسْجِدَ الْحَرَامَ؛ لہذا وہ مسجد حرام کے قریب نہ آئیں۔ بَعْدَ عَامِهِمْ هَذَا؛ بعد اس سال کے۔ فَإِنْ خِفْتُمْ عَيْلَةً؛ اگر تم کو تنگ دستی کا خوف ہو اور یہ سمجھتے ہو کہ لوگ نہ آئیں گے تو ہماری آمدنی کم ہو جائے گی۔ فَسَوْفَ يُغْنِيكُمُ اللَّهُ؛ تو اللہ تم کو غنی کر دے گا۔ مِنْ فَضْلِهِ؛ اپنے فضل سے۔ إِنَّ اللَّهَ عَلِيمٌ حَكِيمٌ؛ اگر وہ چاہے۔

ترجمہ:- اے ایمان والو! یہ مشرک (پلید ہیں) نجس ہیں، لہذا اس سال کے بعد ان کو مسجد حرام کے قریب نہ آنا چاہیے۔ اگر تم کو تنگ دستی کا خوف ہو تو اللہ اپنے فضل و کرم سے اگر چاہے تو تم کو غنی کر دے گا۔ اللہ علم و حکمت والا ہے۔

واضح ہو کہ نَجَسِ بکسر جیم ایسی ناپاک چیز جو دوسروں کو بھی ناپاک کر دے، نَجَسِ بفتح جیم ایسی ناپاک چیز جو دوسروں کو نجس نہ کرے۔

اہل سنت والجماعت کے پاس کافر نجس بفتح جیم ہے، اور اہل تشیع کے پاس مشرک اور کافر نجس بکسر جیم ہیں۔ لہذا ان کی چھوئی ہوئی چیز ناپاک ہے۔ اہل سنت والجماعت کے متعلق اہل تشیع کا خیال ہے کہ جب تک یہ دنیا میں ہیں مسلمان ہیں۔ ان کی چھوئی ہوئی چیز پاک ہے۔ ان کے کافر اور نجس ہونے کے احکام بزمانہ رجعت اور اس کے بعد جاری ہوں گے۔ اور وہ آخرت میں کافر سمجھے جائیں گے۔

یہ چھوت چھات کا مسئلہ جو ہندوؤں میں جاری ہے، ایک سیاسی ہے۔ وہ مسلمانوں سے ایک قسم کا بائیکاٹ کر رہے ہیں۔ اگر مسلمان بھی مذہبی راہ سے نہیں بلکہ سیاسی راہ سے غیر مذہب والوں سے، جو ہم سے پرہیز کریں، ہم بھی پرہیز کریں تو بالکل درست ہوگا۔ خصوصاً اس وجہ سے کہ وہ گاؤں ماما کا موتر پیتے اور اس میں آلودہ رہنے سے پرہیز نہیں کرتے۔

صاحبو! ان کے تعصب کی کچھ انتہا بھی ہے، ان کے رسوئی اور کھانے کے پاس سے کتا گزرے تو کچھ پروا کی بات نہیں۔ مسلمان کا سایہ تک ان کے کھانے پر نہ پڑے۔ یہ جب پانی لے جا رہے ہوں تو مسلمان کا دامن تک ان کو نہ لگے۔ یہی لوگ جب لندن اور یورپ کو جاتے ہیں تو پھر نہ چھوت ہے نہ چھات ہے، بد سے بدتر جانوروں کا گوشت کھانا بھی معمولی بات ہے۔ پھر جب ہندوستان میں واپس آئیں تو پھر وہی قدیم نعصابات کا ساتھ ہے۔ مسلمانوں کو چاہیے کہ ہر جیسے کو ویسا۔ جو ہم سے احتراز کرے ہم کو بھی چاہیے کہ اس سے احتراز کریں۔ مگر افسوس! مسلمانوں کو نہ کچھ عزت ہے نہ حمیت ہے۔ وہ جو برا سلوک ہم سے کریں، سب جائز ہے۔ ہم اگر جواب دینا چاہیں تو وہ ناجائز۔ مسلمانوں کو اپنے کنویں سے پانی تک لینے نہیں دیتے۔ جب تک تم میں کچھ قوت ہے تو تھوڑی بہت رواداری بھی ہے۔ جہاں مسلمان ضعف کی حالت میں ہیں دیکھ لو ان سے کیسا سلوک کیا جاتا ہے۔ ان کو معلوم ہونا چاہیے کہ یہ مسلمان ہیں، یہ بدھ مذہب والے نہیں کہ تم ان کو فنا کر دو۔ مسلمانوں کو کوئی فنا نہیں کر سکتا۔ چنگیز خان کی قوم نے ایک کروڑ مسلمانوں کو تہ تیغ کر دیا تھا، کیا ہوا؟ اسی کا پوتا مسلمان ہو گیا، اور حامی دین و ایمان بن گیا۔

بہر حال اسلام لاثانی مذہب ہے، لافانی مذہب ہے۔

ان آیتوں سے یہ بھی نکلتا ہے کہ مسجد حرام میں داخل ہونے کی مشرکوں کو اجازت نہیں دی جاسکتی۔ اور بعض حضرات کے نزدیک کسی مشرک کو کسی مسجد میں بھی داخل ہونے کی اجازت نہیں ہے۔

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ

مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ

## حَتَّىٰ يُعْطُوا الْجِزْيَةَ عَنْ يَدٍ وَهُمْ صَاغِرُونَ

قَاتِلُوا؛ تم جنگ کرو۔ الَّذِينَ لَا يُؤْمِنُونَ؛ ان لوگوں سے جو ایمان نہیں رکھتے۔ بِاللَّهِ وَلَا بِالْيَوْمِ الْآخِرِ؛ نہ اللہ پر اور نہ روزِ قیامت پر۔ وَلَا يُحَرِّمُونَ؛ اور حرام نہیں سمجھتے۔ مَا حَرَّمَ اللَّهُ وَرَسُولُهُ؛ جس کو خدا اور اس کے رسول نے حرام کیا۔ وَلَا يَدِينُونَ دِينَ الْحَقِّ؛ اور حق مذہب کو اختیار نہیں کرتے۔ مِنَ الَّذِينَ أُوتُوا الْكِتَابَ؛ اہل کتاب میں سے۔ الَّذِينَ كَا بِيَانِ هِيَ۔ حَتَّىٰ يُعْطُوا الْجِزْيَةَ؛ یہاں تک کہ وہ جزیہ دیں۔ جَزَائِ قِ حِفَاظَتِ وَانْتِظَامِ اَدَا كَرِيں۔ وَارْفَنْدِ دِيَا كَرِيں۔ عَنِ يَدٍ؛ اپنے ہاتھ سے۔

یہ ہم نے پہلے درس القرآن میں کہیں بیان کیا ہے کہ جو لوگ مسلمانوں کے ساتھ جنگ میں شریک نہیں ہوتے وہ بطورِ حقِ حفاظت کے ایک قسم کا ٹیکس ادا کرتے تھے جس کو جزیہ کہتے ہیں۔ اگر غیر مسلم رعایا کی حفاظت ممکن نہ ہو تو جزیہ واپس کر دیتے تھے۔ جیسا کہ حضرت ابو عبیدہ ابن الجراحؓ نے کیا۔ مصر میں اس وقت جو مسلمان شریک جنگ نہیں ہوتے مثلاً تُجَار، زمیندار وغیرہ وہ وارفنڈ یا جزیہ دیتے ہیں۔ اس وقت حیدرآباد میں کیا ہو رہا ہے۔؟ جو برسرِ جنگ نہیں ہیں، وہ ان لوگوں کو وارفنڈ یا جزیہ ادا کرتے ہیں جو برسرِ جنگ ہیں۔ ☆

وَهُمْ صَاغِرُونَ؛ اور وہ محکوم ہیں، کمزور ہیں۔ مَا قَابِلِ جَنْگِ هِيں، اِيكِ حَدِثِكِ ذَلِيْلِ هِيں۔

ترجمہ:- (مسلمانو!) تم اُن لوگوں سے مقاتلہ کرو، (جنگ کرو) جو نہ خدا پر ایمان لاتے ہیں نہ روزِ قیامت پر اور خدا اور رسول نے جس چیز کو حرام کیا ہے اس کو حرام نہیں سمجھتے، (جس چیز سے روکا ہے نہیں رکتے)۔ اور سچے دین کے قائل نہیں نہ اس کے پابند ہیں (یہ لوگ کون ہیں؟ یہ اہل کتاب ہیں) خدا نے ان کو کتاب دی تھی۔ ان لوگوں سے جنگ کرتے رہو، یہاں تک کہ وہ اپنے ہاتھ سے سرکاری ٹیکس ادا کریں، اور اپنی محکومیت اور عاجزی کے قائل ہو جائیں۔

صاحبو! جزیہ کو بعض سپید پوست اقوام نے ایک ہوا بنا دیا ہے۔ کیا وارفنڈ کے نام سے لینا جائز ہے اور جزیہ کے نام سے لینا جائز نہیں۔ یہ جزیہ کچھ مسلمانوں کی ایجاد نہیں۔ قرنہا قرن سے یہ طریقہ جاری ہے۔ کچھ مسلمانوں سے خاص نہیں۔ اس وقت بھی ہنود، مسلمان سب سے وارفنڈ یا جزیہ لیا جا رہا ہے، اور کوئی چون و چرا نہیں کرتا اور نہ جزیہ لینے کو مذہبی تعصب پر محمول کرتا ہے۔ قدرتِ خدا کی، اسلام کے جن جن مسائل پر اعتراض کیا جاتا تھا، خدائے تعالیٰ نے انھیں پر عمل کرنے پر مجبور کیا ہے۔ آزادی نسوان، جزیہ، تعداد ازدواج، طلاق، سب کی ضرورت محسوس ہو رہی ہے۔ صبح کا نکلا شام کو گھر واپس آئے تو غنیمت ہے۔

وَقَالَتِ الْيَهُودُ عُزَيْرُ ابْنُ اللَّهِ وَقَالَتِ النَّصْرِيُّ السَّيِّدُ ابْنُ اللَّهِ ذَلِكَ قَوْلُهُمْ

☆ دوسری جنگِ عظیم میں انگریز "وارفنڈ" ہندوستانیوں سے وصول کرتے تھے۔ یہاں تک کہ حیدرآباد جیسی دیسی ریاست کی رعایا سے بھی لیتے تھے۔ طالب علم اور کم موجب ملازمین سرکار بھی نہ بخشے جاتے تھے۔ (حسرتِ اکیڈمی)

## بِأَفْوَاهِهِمْ يُضَاهُونَ قَوْلَ الَّذِينَ كَفَرُوا مِنْ قَبْلُ قَاتَلَهُمُ اللَّهُ، إِنَّي يُؤْفَكُونَ ﴿۳۶﴾

وَقَالَتِ الْيَهُودُ ؛ اور یہودی کہتے ہیں ، اور یہودیوں نے کہا - عَزَيْرُ ابْنُ اللَّهِ ؛ عزیر اللہ کے بیٹے ہیں - عزیر بڑے جلیل القدر پیغمبر گزرے ہیں - وَقَالَتِ النَّصْرَاءُ ؛ اور نصرانیوں نے کہا - کرسٹانوں نے کہا - الْمَسِيحُ ابْنُ اللَّهِ ؛ مسیح ، اللہ کے بیٹے ہیں ، یعنی حضرت عیسیٰ جن کو اللہ نے برکت عطا کی تھی - مسیح کے اصلی معنی مسوح یعنی جس پر برکت کا ہاتھ پھیرا گیا ہو - ( الْمَسِيحُ الدَّجَالُ ؛ جس کی ایک آنکھ صاف ہو یعنی کانا - دَجَّال - مکار - ) ذَلِكَ قَوْلُهُمْ بِأَفْوَاهِهِمْ ؛ یہ ان کی نری منہ کی باتیں ہیں - بے اصل اور بے تکیہ اقوال ہیں - يُضَاهُونَ ؛ مشابہ ہیں - ملتے جلتے ہیں - پیروی اور نقل کرتے ہیں - قَوْلَ الَّذِينَ كَفَرُوا ؛ کافروں کی باتوں کو - مِنْ قَبْلُ ؛ اس سے پہلے یعنی جس طرح بُت پرست فرشتوں کو خدا کی بیٹیاں مانتے تھے ، یہ خدا کے بیٹے مانتے ہیں - قَاتَلَهُمُ اللَّهُ ؛ اللہ ان کو قتل کرے - ان پر خدا کی مار - خدا انہیں عارت کرے - اِنِّي يُؤْفَكُونَ ؛ کہاں سے اُلٹے پھرے جاتے ہیں - کیسی جھوٹی باتیں بناتے ہیں -

ترجمہ :- یہود نے کہا عزیر ، اللہ کے بیٹے ہیں اور نصرانیوں نے کہا کہ (عیسیٰ) مسیح ، اللہ کے بیٹے ہیں - یہ سب نری منہ کی باتیں ہیں (بالکل بے اصل ہیں) ان کی باتیں بھی ان سے پہلے بُت پرستوں کی باتوں سے ملتی جلتی ہیں - ان پر خدا کی مار - یہ کیا بے تکی ہانکتے ہیں (ان کی دروغ گوئی کی کچھ انتہا بھی ہے؟)

## اتَّخَذُواْ اٰخْبَارَهُمْ وَرُهْبَانَهُمْ اَرْبَابًا مِّنْ دُوْنِ اللّٰهِ وَالْمَسِيْحَ ابْنَ مَرْيَمَ

## وَمَا اٰمُرُوْا اِلَّا لِيَعْبُدُوْا اِلٰهًا وَّاحِدًا ۗ لَا اِلٰهَ اِلَّا هُوَ سُبْحٰنَهُ عَمَّا يُشْرِكُوْنَ ﴿۳۷﴾

اتَّخَذُواْ ؛ بنالیا - اَخْبَارَهُمْ ؛ جمع خَبْرٌ ؛ عالم - وَرُهْبَانَهُمْ ؛ اور اپنے خدا ترسوں کو - مشائخوں کو - تارک الدنیا فقیروں کو - اَرْبَابًا مِّنْ دُوْنِ اللّٰهِ ؛ اپنے رب ، خدا کو چھوڑ کر - وَالْمَسِيْحَ ابْنَ مَرْيَمَ ؛ اور مسیح ابن مریم کو - یعنی ایک عورت کے بچے کو جو اس کے پیٹ میں پلا ہو ، خدا سمجھتے ہیں - جناب مریم نے جناب عیسیٰ کو پالا - تو ان میں ایک قسم کی ربوبیت کی شان ہے اور جناب مسیح میں مرئوب کی - جو آدمی جتنا بڑا ہوگا اتنی ہی اس سے عبدیت ظاہر ہوگی - وَمَا اٰمُرُوْا ؛ اور ان کو حکم نہیں دیا گیا تھا - اِلَّا لِيَعْبُدُوْا اِلٰهًا وَّاحِدًا ؛ مگر یہ کہ بندگی کریں ایک خدا ، ایک معبود کی - لَا اِلٰهَ اِلَّا هُوَ ؛ اس کے سوا کوئی اللہ نہیں ، کوئی معبود نہیں - برحق معبود صرف خدا ہے - سُبْحٰنَهُ ؛ وہ پاک ہے - اس کی اصل يُسَبِّحُوْهُ سُبْحٰنًا ہے - یعنی اس کی پاکیزگی بیان کی جاتی ہے - يُسَبِّحُ فِعْلٌ مَّحْذُوفٌ كَرِّدِيَا گِیَا - اور مصدر کو مفعول کی طرف مضاف کر دیا گیا - عَمَّا يُشْرِكُوْنَ ؛ اُن چیزوں سے کہ وہ شرک کرتے ہیں - اللہ اُن کی مشرکانہ باتوں سے پاک ہے -

ترجمہ :- ان لوگوں نے اپنے احبار اور رہبان کو (یعنی علماء اور فقراء کو) اور مسیح ابن مریم کو، خدا کو چھوڑ کر اپنا رب بنالیا ہے۔ حالانکہ ان کو صرف ایک خدا کی عبادت کا حکم دیا گیا تھا۔ اس کے سوا کوئی معبود نہیں۔ وہ اُن کی ان مشرکانہ باتوں سے پاک ہے۔

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ

### وَلَوْ كَرِهَ الْكَافِرُونَ ﴿۱۷﴾

يُرِيدُونَ ؛ ارادہ کرتے ہیں۔ چاہتے ہیں۔ أَنْ يُطْفِئُوا ؛ کہ بجھا ڈالیں۔ نُورَ اللَّهِ ؛ خدا کے نور کو۔ یعنی اسلام کو۔ بِأَفْوَاهِهِمْ ؛ اپنے منہ سے۔ یعنی باتوں سے اسلام کو اڑا دینا چاہتے ہیں۔ وَيَأْبَى اللَّهُ ؛ اور اللہ انکار کرتا ہے، منظور نہیں کرتا۔ إِلَّا أَنْ يُتِمَّ نُورَهُ ؛ مگر یہ کہ اپنے نور کو پورا کرے، تمام کرے۔ وَلَوْ كَرِهَ الْكَافِرُونَ ؛ اگرچیکہ کافر کراہت کرتے ہیں۔ منکرین نہیں مانتے نہ مانیں۔

ترجمہ :- (دشمنانِ اسلام) چاہتے ہیں کہ اپنے منہ کی ہوا سے اللہ کے نور کو بجھا دیں اور خدا منظور نہیں کرتا مگر یہ کہ اپنے نور کو تمام کرے (کامل کرے) (منکرین برا مانتے ہیں، مانیں) کافر کراہت کرتے ہیں، کریں۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ

### وَلَوْ كَرِهَ الْمُشْرِكُونَ ﴿۱۸﴾

هُوَ الَّذِي ؛ وہی تو ہے جس نے۔ أَرْسَلَ رَسُولَهُ ؛ اپنے رسول کو بھیجا۔ بِالْهُدَىٰ وَدِينِ الْحَقِّ ؛ ہدایت اور دینِ حق دے کر۔ لِيُظْهِرَهُ ؛ تاکہ دینِ حق کو غالب کر دے۔ ظاہر کر دے۔ عَلَى الدِّينِ كُلِّهِ ؛ تمام دینوں پر۔ وَلَوْ كَرِهَ الْمُشْرِكُونَ ؛ مشرکین کراہت کریں، برا مانیں تو مانیں۔

ترجمہ :- وہی تو ہے جس نے اپنے رسول کو ہدایت اور دینِ حق (یعنی اسلام) کو دے کر بھیجا، تاکہ اس کو (یعنی اسلام کو) تمام دینوں پر غالب کر دے۔ مشرکین چڑھتے ہیں تو چڑھا کریں (برا مانتے ہیں تو برا مانیں، کراہت کرتے ہیں تو ہزار بار کریں)۔

يَأْتِيهَا الَّذِينَ آمَنُوا مِنَ الْأَحْبَارِ وَالرُّهْبَانِ لِيَاكُلُونَ أَمْوَالَ النَّاسِ

بِالْبَاطِلِ وَيَصُدُّونَ عَنْ سَبِيلِ اللَّهِ وَالَّذِينَ يَكْنِزُونَ

الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ۝

يَأْتِيهَا الَّذِينَ آمَنُوا؛ اے ایمان والو! اِنَّ كَثِيْرًا مِّنَ الْاَخْبَارِ وَالرُّهْبَانِ؛ بے شک بہت سے احبار یعنی علماء اور رُھبان یعنی مشائخ۔ رُھبان، راہب کی جمع ہے۔ بمعنی خدا ترس۔ رُھبانیت کے معنی ہیں تارک الدنیا ہونا۔ لَيَأْكُلُوْنَ؛ البتہ کھا جاتے ہیں۔ اَمْوَالَ النَّاسِ؛ لوگوں کے مالوں کو۔ بِالْبَاطِلِ؛ جھوٹ اور غلط باتوں سے۔ بری تدبیروں سے۔ آج کل علماء اور مشائخوں کا اثر باقی نہیں رہا تو اُن کی جگہ لیڈروں نے لے لی۔ وہی چندے ہیں، وہی مال جمع کرنے کی تدبیریں ہیں۔ بیوہ کو امداد دو، یعنی اُن کی بیوی کو۔ یتیموں کی مدد کرو یعنی اُن کے بچوں کی دستگیری کرو۔ غرض کہ آج کل باطل کی گرم بازاری ہے۔ جھوٹ میں بڑی قوت ہے۔ سب کچھ ہو سکتا ہے، بشرطیکہ دیانت داری اور شرم و حیا سے دست بردار ہو جائیں۔ وَيَصُدُّوْنَ؛ اور روکتے ہیں۔ مانع ہوتے ہیں، اعتراض کرتے ہیں۔ عَنِ سَبِيلِ اللَّهِ؛ راہِ خدا سے۔ وَالَّذِينَ؛ اور جو لوگ۔ يَكْنِزُوْنَ؛ جمع کرتے ہیں۔ كَنْزٌ؛ خزانہ۔ الذَّهَبَ؛ سونے کو۔ وَالْفِضَّةَ؛ اور چاندی کو۔ مال اور سونے چاندی کے متعلق عرب کا ایک شاعر کہتا ہے۔

رَأَيْتُ النَّاسَ قَدْ مَالُوا إِلَىٰ مَنْ عِنْدَهُ مَالٌ

میں نے لوگوں کو دیکھا کہ جس کے پاس مال ہے اس کی طرف مائل ہوتے ہیں

وَمَنْ لَا عِنْدَهُ مَالٌ فَعَنَهُ النَّاسُ قَدْ مَالُوا

اور جس کے پاس مال نہ ہو تو لوگ اس سے اعراض کرتے ہیں

رَأَيْتُ النَّاسَ قَدْ ذَهَبُوا إِلَىٰ مَنْ عِنْدَهُ ذَهَبٌ

میں لوگوں کو دیکھتا ہوں کہ جاتے ہیں اس شخص کی طرف جس کے پاس سونا ہے

وَمَنْ لَا عِنْدَهُ ذَهَبٌ فَعَنَهُ النَّاسُ قَدْ ذَهَبُوا

اور جس کے پاس سونا نہیں ہے تو اس کے پاس سے چلے جاتے ہیں

رَأَيْتُ النَّاسَ مُنْفِضَةً إِلَىٰ مَنْ عِنْدَهُ فِضَّةٌ

اور میں نے دیکھا کہ لوگ دوڑتے ہیں اس شخص کی طرف جس کے پاس چاندی ہے

وَمَنْ لَا عِنْدَهُ فِضَّةٌ فَعَنَهُ النَّاسُ مُنْفِضَةً

اور جس کے پاس چاندی نہیں ہے تو اس کے پاس سے بھاگ جاتے ہیں

وَلَا يَنْفِقُونَهَا؛ اور اس کو خرچ نہیں کرتے ہیں۔ فِي سَبِيلِ اللَّهِ؛ راہِ خدا میں۔ فَبَشِّرْهُمْ؛ پس اُن کو مبارکباد دو۔

بشارت دو۔ خوش خبری پہنچاؤ۔ بِعَذَابٍ أَلِيمٍ؛ دردناک عذاب سے، سزا سے۔

ترجمہ :- (اے مسلمانو!) اے ایمان دارو! بہت سے احبار اور راہب (یعنی علماء و مشائخ) لوگوں کا مال ناحق طور سے کھا جاتے ہیں، اور لوگوں کو راہِ خدا سے روکتے ہیں۔ اور جو لوگ سونے چاندی سے خزانے بھرتے ہیں، اور راہِ خدا میں اس کو صرف نہیں کرتے، ان کو المناک عذاب کی مبارکبادی دو۔

يَوْمَ يُحْمَىٰ عَلَيْهَا فِي نَارِ جَهَنَّمَ فُتْكُوىٰ بِهَا جِبَاهُهُمْ وَجُنُوبُهُمْ وَظُهُورُهُمْ

هَذَا مَا كُنْتُمْ لَا تُفْسِكُمْ فَذُوقُوا مَا كُنْتُمْ تَكْفُرُونَ ﴿۹﴾

يَوْمَ يُحْمَىٰ عَلَيْهَا؛ یاد رکھو، خیال کرو اُس دن کا جب وہ مال گرم کئے جائیں گے۔ سونا چاندی تپائے جائیں گے۔ فِي نَارِ جَهَنَّمَ؛ جہنم کی آگ میں۔ فُتْكُوىٰ بِهَا؛ پھر اس سونے چاندی سے داغ دیا جائے گا۔ جِبَاهُهُمْ؛ ان کی پیشانیاں۔ ان کی پیشانیوں کو داغ دیا جائے گا۔ وَجُنُوبُهُمْ؛ اور ان کی پسلیوں کو۔ وَظُهُورُهُمْ؛ اور ان کی پیٹھوں کو۔ یہ اس لئے کہ جب غرباء مانگتے ہیں تو آدمی ناخوش ہو کر پیشانی میں بل ڈال لیتا ہے۔ پھر مُرْتَا ہے۔ پھر بالکل پیٹھ پلٹا دیتا ہے۔ انہیں کہا جائے گا۔ هَذَا مَا كُنْتُمْ لَا تُفْسِكُمْ؛ یہی ہے وہ جس کو تم نے جمع کیا تھا۔ گاڑ گاڑ کر رکھا تھا۔ لَا تُفْسِكُمْ؛ اپنے لئے۔ فَذُوقُوا؛ پس اب مزہ چکھو۔ مَا كُنْتُمْ تَكْفُرُونَ؛ اس مال کا جس کو تم نے جمع کیا تھا، گاڑ گاڑ کر رکھا تھا۔

ترجمہ :- جس دن اُس کو (سونے چاندی کو) جہنم کی آگ میں تپائیں گے پھر ان کی پیشانیوں کو، ان کی پسلیوں اور ان کی پیٹھوں کو داغ دیں گے۔ (اور ان سے کہا جائے گا کہ) یہی ہے وہ مال جس کو تم نے اپنے لئے (اٹھا رکھا تھا) جمع کیا تھا (گاڑ گاڑ کر رکھا تھا)۔ اب اپنے جمع کئے ہوئے مال کا مزہ چکھو۔

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ

يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرْمٌ ذَلِكَ الدِّينُ الْقَيِّمُ ۗ

إِنَّ عِدَّةَ الشُّهُورِ؛ بے شک شمار، گنتی مہینوں کی۔ عِنْدَ اللَّهِ؛ اللہ کے پاس۔ اثْنَا عَشَرَ شَهْرًا؛ بارہ مہینے۔ فِي كِتَابِ اللَّهِ؛ کتابِ الہی میں۔ نَوْحِيَّةٌ قَدْرَتِ فِي؛ اللہ کے دفتر میں۔ آج سے کل سے نہیں بلکہ ہمیشہ سے ہے۔ يَوْمَ خَلَقَ السَّمَوَاتِ وَالْأَرْضَ؛ جس دن سے کہ اللہ نے آسمانوں اور زمین کو بنایا اور مخلوق کیا۔ مِنْهَا أَرْبَعَةٌ حُرْمٌ؛ ان میں سے چار مہینے قابلِ احترام ہیں۔ مُسْتَحَقِّ اِدْبِ فِي؛ ذَلِكَ الدِّينِ الْقَيِّمِ؛ یہ قائم رہنے والا دین ہے۔ یہ سیدھا راستہ ہے۔ یہ مضبوط طریقہ ہے۔

ترجمہ :- جس دن سے کہ اللہ نے آسمانوں اور زمین کو مخلوق کیا اسی دن سے دفترِ الٰہی میں (نوشتہ قدرت میں) مہینوں کی گنتی بارہ (۱۲) ہے جن میں سے چار لائق احترام ہیں۔ یہ ایک مضبوط طریقہ ہے۔

پس یہ چار واجب الاحترام مہینے یہی ہیں ہمیشہ سے۔ رجب۔ ذی قعدہ۔ ذی الحج۔ محرم۔ اس زمانہ میں عرب لوگ آپس میں جنگ نہیں کرتے تھے کیونکہ یہ ان کے کسب اور کمانے کا زمانہ تھا۔ اب تو عام طور سے اسلامی تعلیم کی وجہ سے بارہ مہینے امن ہے یا امن ہونا چاہیے مگر افسوس پہلے زمانہ کے غیر مسلم سال میں چار مہینے تو لین دین کرتے اور امن چین سے بیٹھتے، اس زمانہ میں غیر مسلم بلکہ مسلم بھی اس قدر خون ریزی اور بمباری کر رہے ہیں کہ کسی قطعہ زمین میں چین نہیں۔ تعمیری کام سے بالکل اعراض ہے تخریب کے سب درپے ہیں۔ اس وقت پیشہ وروں کو تاجروں کو اور سب لوگوں کو جو کچھ مل رہا ہے وہ قتل کرنے اور ہلاک کرنے کے ضمن میں مل رہا ہے۔ جو بدترین زمانہ ہم دیکھ رہے ہیں کسی اور نے نہ دیکھا ہوگا۔ جہاد جو امن برقرار رکھنے کے لئے کیا جاتا تھا اور بعض نادان اس کو ناجائز سمجھتے تھے اب وہی لوگ لاکھوں اور کروڑوں کو قتل کر رہے ہیں۔ اللہ اس جہاں کو امن و امان نصیب کرے۔

**فَلَا تَظْلِمُوا فِيهِنَّ أَنْفُسَكُمْ وَقَاتِلُوا الْمُشْرِكِينَ كَآفَّةً**

**كَمَا يُقَاتِلُونَكُمْ كَآفَّةً ۖ وَاعْلَمُوا أَنَّ اللَّهَ مَعَ الْمُتَّقِينَ ۝**

فَلَا تَظْلِمُوا؛ پس ظلم نہ کرو۔ بے راہی اختیار نہ کرو۔ اپنا نقصان نہ کرو۔ فِيهِنَّ؛ ان باجروت مہینوں میں۔ أَنْفُسَكُمْ؛ اپنے نفسوں پر جب کفار باحرمت مہینوں کا خیال نہیں رکھتے تو تم کو ان مہینوں کا خیال رکھ کر نقصان اٹھانے کی کیا ضرورت ہے۔ وَقَاتِلُوا الْمُشْرِكِينَ؛ اور ان مشرکوں سے جنگ کرو۔ کافروں سے لڑو۔ كَآفَّةً؛ عام طور سے۔ كَمَا يُقَاتِلُونَكُمْ؛ جس طرح وہ تم سے جنگ کرتے ہیں۔ كَآفَّةً؛ سب، سب مل کر، عام طور سے۔ یعنی جس طرح وہ تم سے بلا لحاظ باحرمت مہینوں کے جنگ کرتے ہیں تو تم بھی ان سے لڑو۔ وَاعْلَمُوا؛ اور جان لو۔ اس کا یقین رکھو۔ یہ بات واضح رہے۔ إِنَّ اللَّهَ؛ کہ اللہ۔ مَعَ الْمُتَّقِينَ؛ متقیوں کے ساتھ ہے اس کی تائید تمہارے ہمراہ ہے۔ پر ہیزگاروں کے دل میں خدا کا خیال رہتا ہے تو خدا کی تائید بھی ان کے ساتھ رہتی ہے۔

ترجمہ :- پس تم ان (مہینوں) میں اپنے نفسوں پر ظلم مت کرو۔ (یعنی حق پر لڑو، ناحق پر نہ لڑو) اور جس طرح وہ تم سے لڑتے ہیں تم بھی ان سب مشرکین سے لڑو۔ اور خوب جان لو اللہ متقیوں کے ساتھ ہے (اس کی تائید ہمراہ ہے)۔

صاحبو! ذرا ان باتوں پر توجہ کرو کہ عام طور سے مشرکین جنگ کرتے تھے یا مسلمان۔ جب تمام مسلمانوں سے بلا کسی لحاظ کے مشرکوں نے جنگ کی تو مسلمانوں کو بھی اسی طرح جنگ کرنے کا حکم دیا گیا۔ مسلمانوں نے خواہ مخواہ کی لڑائی جھگڑا اختیار

نہیں کیا۔ امن برقرار رکھنا ظالموں کو سزا دینا ان سے لڑنا ہر مذہب ہر قوم میں جائز ہے۔ ظالم کو سزا نہ دینا اپنے نفس پر ظلم کرنا ہے۔ جہاں ظلم برا ہے وہاں انظلام بھی برا ہے (یعنی ظلم پر راضی ہونا)۔ بے عزت جینے سے عزت کے ساتھ مرنا بہتر ہے۔

إِنَّمَا النَّسِيءُ زِيَادَةٌ فِي الْكُفْرِ يُضِلُّ بِهِ الَّذِينَ كَفَرُوا يُحِلُّونَهُ عَامًا

وَيُحَرِّمُونَهُ عَامًا لِيُؤْاطُوا عِدَّةَ مَا حَرَّمَ اللَّهُ فَيُحِلُّوا مَا حَرَّمَ اللَّهُ

زِينًا لَهُمْ سُوءُ أَعْمَالِهِمْ وَاللَّهُ لَا يَهْدِي الْقَوْمَ الْكَافِرِينَ ﴿۹﴾

إِنَّمَا النَّسِيءُ؛ تاخیر کرنا، ہٹا دینا۔ کافروں کی عادت تھی، جب چاہتے حرام یعنی باحرمت مہینہ کو آگے پیچھے کر دیتے۔ لڑنا دل میں ہوتا تو کہہ دیتے کہ ہم نے محرم کو صفر کے بعد کر دیا۔ اللہ تعالیٰ فرماتا ہے۔ زِيَادَةٌ فِي الْكُفْرِ؛ یہ آگے پیچھے کر دینا کفر میں اور زیادتی ہے۔ یہ تازہ بدعت ہے۔ مہینے خدا کے پیدا کئے ہوئے ہیں۔ ہمیشہ سے ہر مہینہ اپنی جگہ پر رہا، یہ کیا شرارت ہے کہ آگے کے مہینے کو پیچھے کر دیں اور پیچھے کے مہینے کو آگے کر دیں۔ يُضِلُّ بِهِ؛ اس سے گمراہ کئے جاتے ہیں۔ اس سے وہی لوگ بہک جاتے ہیں، بے راہی اختیار کرتے ہیں۔ الَّذِينَ كَفَرُوا؛ جو کافر ہیں، جن کے دل میں کفر بھرا ہے، ہر بات کو نہیں مانتے، وہ کیا کرتے ہیں۔ يُحِلُّونَهُ عَامًا؛ ایک سال اس مہینہ کو حلال سمجھتے ہیں، یعنی جنگ کرنے کو جائز سمجھتے ہیں۔ وَيُحَرِّمُونَهُ عَامًا؛ اور اسی مہینہ کو دوسرے سال حرام سمجھتے ہیں۔ یہ ایسا کیوں کرتے ہیں۔ لِيُؤْاطُوا؛ تاکہ موافق بنائیں۔ گنتی پوری کریں۔ عِدَّةَ مَا حَرَّمَ اللَّهُ؛ گنتی کو ان مہینوں کی جن کو خدا نے حرام کیا۔ فَيُحِلُّوا؛ پھر وہ حلال سمجھیں۔ مَا حَرَّمَ اللَّهُ؛ اُس کو جسے خدا نے حرام کیا۔ زِينًا لَهُمْ؛ زینت دی گئی ان کے لئے بھلا کر کے دکھائی دیتے ہیں۔ سُوءُ أَعْمَالِهِمْ؛ ان کی بدکاریاں۔ ان کی قباحتیں۔ وَاللَّهُ لَا يَهْدِي؛ اللہ ہدایت نہیں کرتا۔ رہنمائی نہیں فرماتا۔ راستہ پر نہیں لگاتا۔ الْقَوْمَ الْكَافِرِينَ؛ قوم کفار کو۔

ترجمہ:- (مہینے کو) ہٹا دینا تو کفر (اور بے ایمانی) میں اور زیادتی ہے (تازہ بدعت ہے) جس سے کفار بہکتے ہیں (بے راہ ہو جاتے ہیں۔ وہ کیا کرتے ہیں) وہ ایک مہینہ کو ایک سال حلال اور ایک سال حرام سمجھتے ہیں (یہ ایسا کیوں کرتے ہیں؟۔ وہ اس لئے کرتے ہیں) کہ اللہ کے حرام کئے ہوئے مہینوں کی گنتی برابر ہو۔ پھر اللہ کے حرام کئے ہوئے مہینوں کو حلال بھی بنا سکیں (یہ سب کیا ہے؟) ان کی بد اعمالی ان کو اچھی دکھائی دیتی ہے۔ اور اللہ کافر قوم کو ہدایت نہیں کرتا۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ أَنْفِرُوا فِي سَبِيلِ اللَّهِ أَنْتُمْ إِلَى الْأَرْضِ

## ارَضِيْتُمْ بِالْحَيٰوةِ الدُّنْيَا مِنَ الْاٰخِرَةِ فَمَا مَتَاعُ الْحَيٰوةِ الدُّنْيَا فِي الْاٰخِرَةِ اِلَّا قَلِيْلٌ ﴿۹﴾

يَسْأَلُهَا الَّذِيْنَ اٰمَنُوْا ؛ اے ایمان والو۔ اے لوگو جو ایمان لائے۔ مَا لَكُمْ ؛ تمہیں کیا ہو گیا ہے۔ تم کو کیا چیز عارض ہوئی۔ اِذَا قِيْلَ لَكُمْ ؛ جب تمہیں کہا جاتا ہے۔ اِنْفِرُوْا ؛ نکلو۔ گھروں سے نکلو۔ جَنگِ كَ لَئِىْ جَلُوْا۔ فِى سَبِيْلِ اللّٰهِ ؛ راہِ خدا میں۔ جہاد کے لئے۔ اِثْمًا قَلْتُمْ ؛ تو تم بوجھل ہو جاتے ہو۔ تم پر جنگ ایک بار گراں ہے کہ بڑھ جاتا ہے۔ جہاد تم پر بہت ثقیل ہے۔ اِلَى الْاَرْضِ ؛ زمین کی طرف۔ بوجھ کے مارے زمین پر لیٹے جاتے ہو۔ اَرْضِيْتُمْ ؛ کیا تم راضی ہو گئے ہو۔ کیا تم پسند کرتے ہو۔ بِالْحَيٰوةِ الدُّنْيَا ؛ دنیا کی زندگی کو۔ مِنَ الْاٰخِرَةِ ؛ آخرت کے بدلے۔ آخرت کو چھوڑ کر۔ کیا تم دنیا لے کر آخرت سے دست بردار ہونے کو تیار ہو۔ فَمَا مَتَاعُ الْحَيٰوةِ الدُّنْيَا ؛ پھر نہیں ہے دنیا کی زندگی کا سامان۔ مِنَ الْاٰخِرَةِ ؛ آخرت کے مقابلہ میں۔ اِلَّا قَلِيْلٌ ؛ مگر کم۔ قَلِيْلٌ۔ کیا دنیا کا ساز و سامان؟ آخرت کے مقابل اس کی کیا حقیقت ہے؟ آخرت ابدی زندگی ہے۔ دنیا چند روزہ ہے۔

ترجمہ :- مسلمانو! ایمان دارو، تمہیں کیا ہو گیا ہے کہ جب تم کو کہا جاتا ہے، ”راہِ خدا میں جہاد کرنے کے لئے نکلو“ تو وہ تم پر گراں گزرتا ہے۔ اس بار سے تم زمین پر لیٹے جاتے ہو۔ کیا آخرت چھوڑ کر تم دنیا لینے پر آمادہ ہو گئے ہو۔ دنیا کی زندگی کا سامان آخرت کے مقابلہ میں بہت ہی کم ہے۔

## اِلَّا تَنْفِرُوْا يُعَذِّبْكُمْ عَذَابًا اَلِيْمًا وَّيَسْتَبْدِلْ قَوْمًا غَيْرَكُمْ وَلَا تَضُرُّوْهُ شَيْئًا

### وَاللّٰهُ عَلٰى كُلِّ شَيْءٍ قَدِيْرٌ ﴿۱۰﴾

اِلَّا تَنْفِرُوْا ؛ اگر تم جہاد کے لئے گھر سے باہر نہ نکلو۔ يُعَذِّبْكُمْ ؛ تو تم کو اللہ عذاب کرے گا۔ عَذَابًا اَلِيْمًا ؛ المناک، دردناک عذاب۔ وَّيَسْتَبْدِلْ ؛ اور بدل دے گا۔ قَوْمًا غَيْرَكُمْ ؛ ایک قوم کو تمہارے سوا، اور لوگوں کو۔ یعنی پیغمبر کی تائید کے لئے اور لوگوں کو روانہ کر دے گا۔ وَلَا تَضُرُّوْهُ شَيْئًا ؛ اور تم خدا کو کچھ ضرر نہیں پہنچا سکتے۔ اس کا کچھ بگاڑ نہیں سکتے نہ اس کے رسول کا نقصان کر سکتے ہو۔ وَاللّٰهُ عَلٰى كُلِّ شَيْءٍ قَدِيْرٌ ؛ اور اللہ ہر شے پر قادر ہے، جو چاہا کر سکتا ہے۔ تمہارے عوض جاں نثارانِ پیغمبر کو بھیج سکتا ہے، اور تم کو عذابِ سخت میں مبتلا کر سکتا ہے۔

ترجمہ :- اگر تم جہاد کرنے کے لئے نہ نکلو تو خدا تم کو المناک عذاب دے گا اور تمہارے بدلے اور لوگوں کو بھیجے گا۔ تم اس کو کچھ ضرر نہ پہنچا سکو گے اور اللہ ہر شے پر قادر ہے۔

## اِلَّا تَنْصُرُوْهُ فَقَدْ نَصَرَهُ اللّٰهُ اِذْ اَخْرَجَهُ الَّذِيْنَ كَفَرُوْا ثٰنِيْ اَثْنَيْنِ اِذْ هُمَا فِي الْغَارِ

إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا

فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَىٰ

وَكَالِمَةَ اللَّهِ هِيَ الْعُلْيَا وَاللَّهُ عَزِيزٌ حَكِيمٌ ①

إِلَّا تَنْصُرُوهُ؛ اگر تم ان کی (یعنی رسول اللہ ﷺ کی) نصرت اور مدد نہ کرو۔ فَقَدْ نَصَرَهُ اللَّهُ؛ تو (کیا ہوگا) خود اللہ نے اُن کی نصرت اور مدد کی ہے۔ إِذْ أَخْرَجَهُ؛ جب کہ اُن کو کافروں نے نکال دیا تھا۔ گھر سے باہر کر دیا تھا۔ بے وطن کر دیا تھا۔ دیس سے نکال دیا تھا۔ (کن لوگوں نے) الَّذِينَ كَفَرُوا؛ ان لوگوں نے جنہوں نے کفر کیا تھا۔ کفار۔ حق پوش، منکرین۔ ثَانِي اثْنَيْنِ؛ حال ہے نَصَرَهُ سے۔ دو میں کے دوسرے کو۔ یعنی ایک ابو بکر صدیقؓ اور ایک رسول اللہ ﷺ۔ إِذْ هُمَا فِي الْغَارِ؛ جب کہ وہ دونوں غار میں تھے۔ صدیق اکبرؓ کے لئے غار کی یہ معیت ایک امتیازی فضیلت ہے۔ إِذْ يَقُولُ لِصَاحِبِهِ؛ اس وقت وہ یعنی رسول اللہ ﷺ اپنے صاحب، دوست اور رفیق یعنی صدیق اکبرؓ کو فرما رہے تھے۔ لَا تَحْزَنْ؛ کچھ غم نہ کرو۔ حزن و ملال نہ کرو۔ (حضرت ابو بکر صدیق کس کے لئے غم کر رہے تھے۔ رسول خدا ﷺ کی یہ تکلیف ان سے دیکھی نہیں جاسکتی تھی۔ اپنے نفس کے لئے کچھ فکر نہیں کر رہے تھے) سرور عالم صدیق اکبرؓ سے فرما رہے تھے إِنَّ اللَّهَ مَعَنَا؛ بے شک اللہ ہمارے ساتھ ہے۔ ”دشمن اگر قوی است نگہباں قوی تراست“

اللہ ہے ترا تو کچھ نہیں ڈر کر سکتی ہے کیا ترا خدائی (حسرت صدیقی)

اس کے بعد جنگ تبوک کے وقت جب کہ بہت سے منافقوں نے تائید ہی میں کوتاہی کی تھی، حضرت کی نصرت سے روگرداں ہو گئے تھے۔ فَأَنْزَلَ اللَّهُ؛ پھر اللہ نے اُتاری۔ سَكِينَتَهُ عَلَيْهِ؛ اپنی تسکین کو اُن پر۔ پھر اُن کو سکون خاطر نصیب ہوا۔ وَأَيَّدَهُ؛ اور ان کی تائید کی، مدد دی۔ بِجُنُودٍ لَمْ تَرَوْهَا؛ لشکروں سے۔ جَمْعُ جُنْدٍ۔ لشکر، فوج۔ لَمْ تَرَوْهَا؛ جن کو تم دیکھتے نہ تھے۔ وَجَعَلَ؛ اور کر دیا۔ كَلِمَةَ الَّذِينَ كَفَرُوا؛ کافروں کی بات کو۔ اُن کے منصوبہ کو۔ السُّفْلَى؛ پست۔ ہیٹی۔ اسفل کا مونث ہے۔ وَكَالِمَةَ اللَّهِ؛ اور اللہ کی بات۔ اللہ کا منصوبہ، اللہ کا حکم۔ هِيَ الْعُلْيَا؛ اعلیٰ و بالا ہے۔ خدا ہی کا بول بالا ہے۔ وَاللَّهُ عَزِيزٌ حَكِيمٌ؛ اور اللہ عزت و حکمت والا ہے۔ کوئی اس کی بات ٹال نہیں سکتا۔ اور وہ جو کچھ کرتا ہے اچھا کرتا ہے۔

ترجمہ:- اگر تم ان کی (رسول اللہ صلی اللہ علیہ وسلم کی) مدد اور اُن کی نصرت نہ بھی کرو تو (کیا پروا ہے)۔ خود اللہ نے ان کی مدد اور نصرت کی ہے جب کہ کافروں نے دو میں سے دوسرے کو وطن سے بے وطن کر دیا تھا۔ (گھر سے چلے جانے پر، نکل جانے پر مجبور کر دیا تھا) اور وہ دونوں غار میں تھے۔ اور وہ (حبیبِ خدا) اپنے مصاحبِ خاص (صدیق اکبر) کو فرما رہے تھے کہ کچھ غم نہ کرو (حزن و ملال کو دل میں جگہ نہ دو۔ کیونکہ) بے شک اللہ ہمارے ساتھ ہے۔ پھر اللہ تعالیٰ نے ان پر (اپنے حبیب پر

بے فکری اور) اپنا سکون خاطر نازل فرمایا اور ان کو ایسے لشکروں سے تائید دی کہ جس کو تم دیکھتے نہ تھے۔ اور کافروں کی بات کو اللہ نے پست اور بیٹی کر دیا اور خدا کا تو بول بالا ہی ہے اور اللہ عزت و حکمت والا ہے۔

صاحبو! ہر قل شاہ روم نے ہجرت سے نویں سال مقام تبوک میں جنگ کا اعلان کر دیا تھا۔ چالیس ہزار فوج کے ساتھ جو نصرانی عرب تھے اور ذیل کے قبائل سے تھے: لخم۔ جذام۔ عاملہ۔ غسان وغیرہ اور ابتر قباد نامی شخص کو ان کا سردار بنایا۔ حضرت نے بھی جنگ کے لئے لشکر تیار کیا۔ منافق حسب عادت حیلہ حوالہ کرتے رہے، بالکل تائید نہ تھی۔ مگر کیا ہوا؟ بغیر لڑے بھڑے، کافروں کو واپس ہو جانا پڑا۔ خدائے تعالیٰ ایک واقعہ کو یاد دلاتا ہے کہ جب رسول خدا ﷺ کو کافروں نے مکہ چھوڑنے پر مجبور کیا آپ غار ثور میں جو جبل الثور میں ہے، پناہ گزیں ہوئے۔ ساتھ کون تھا۔ صدیق اکبر کے سوا کوئی نہ تھا۔ فرماتا ہے کیوں! ہم نے ہمارے حبیب کی تائید نہ کی؟ ان کو بچانہ لیا؟ اسی طرح ہمیشہ تائید دیتے رہیں گے۔ اسلام اور مسلمانوں کو کافروں اور ظالموں کے شر سے بچاتے رہیں گے۔

انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ

ذِكُمْ خَيْرٌ لَّكُمْ إِنْ كُنْتُمْ تَعْلَمُونَ

انْفِرُوا؛ نکل کھڑے ہو۔ خِفَافًا وَثِقَالًا؛ ہلکے سارے اور بوجھل۔ بے سامان، باسامان۔ بے ہتھیار، ہاتھیار۔ فقیر ہو یا امیر۔ پیادہ ہو یا سوار۔ جس حال میں ہوں جہاد کے لئے نکل کھڑے ہوں۔ وَجَاهِدُوا؛ اور جہاد کرو۔ کوشش کرو۔ بِأَمْوَالِكُمْ وَأَنْفُسِكُمْ؛ اپنے مال اور جان کے ساتھ۔ فِي سَبِيلِ اللَّهِ؛ راہِ خدا میں۔ ذِكُمْ خَيْرٌ لَّكُمْ؛ یہ تمہارے لئے بہتر ہے۔ اس میں تمہارے لئے خیر ہے۔ إِنْ كُنْتُمْ تَعْلَمُونَ؛ اگر تم کو اس کا علم ہوتا تو ضرور جہاد کے لئے نکل کھڑے ہوتے، اگر تم سمجھتے ہوتے تو ایسا کرتے۔

ترجمہ:- راہِ خدا میں جان و مال سے جہاد کرنے کے لئے باسامان، بے سامان (بہر حال) نکل کھڑے ہو۔ یہ تمہارے لئے بہتر ہے۔ اگر تم کو علم ہوتا (ضرور اس پر کار بند ہوتے)۔

لَوْ كَانَ عَرَضًا قَرِيبًا وَسَفَرًا قَاصِدًا لَاتَّبَعُوكَ وَلَٰكِنْ بَعَدَتْ عَلَيْهِمُ الشُّقَّةُ

وَسَيَعْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ

يُهْلِكُونَ أَنْفُسَهُمْ وَاللَّهُ يَعْلَمُ إِنَّهُمْ لَكَاذِبُونَ

لَوْ كَانَ عَرَضًا قَرِيًّا ؛ اگر سردست سامان مل جاتا۔ جھٹ پٹ کچھ نفع ہوتا۔ کچھ دنیا کا سامان مل جاتا، کچھ دنیا مل جاتی۔ وَسَفْرًا قَاصِدًا ؛ اور اوسط درجہ کا سفر ہوتا، معمولی سا سفر ہوتا۔ لَا تَبْعُوكَ ؛ تو تمہاری اتباع کرتے۔ تمہارے ساتھ ہو جاتے۔ تمہارے پیچھے لگ لیتے۔ وَلٰكِنْ ؛ اور لیکن۔ بَعْدَتْ عَلَيْهِمْ ؛ اُن کو دور دراز معلوم ہوتا ہے۔ الشُّقَّةُ ؛ مشقت وہ سفر۔ وَسَيَخْلِفُونَ بِاللَّهِ ؛ اور عنقریب اللہ کی قسمیں کھائیں گے، حلف لیں گے، باتیں بنائیں گے، عذر و حیلہ میں کہیں گے۔ لَوْ اسْتَطَعْنَا ؛ اگر ہم سے ہو سکتا، ہم کو قدرت ہوتی، ہم کو استطاعت ہوتی۔ لَخَرَجْنَا مَعَكُمْ ؛ تو ہم بھی تمہارے ساتھ جہاد کے لئے نکل کھڑے ہوتے۔ يُهْلِكُونَ اَنْفُسَهُمْ ؛ یہ خود کو ہلاک کر رہے ہیں۔ ترکِ جہاد کیا کر رہے ہیں، خود کو برباد کر رہے ہیں۔ یہ اپنی جان نہیں بچاتے بلکہ ہلاکت میں پڑ رہے ہیں۔ وَاللّٰهُ يَعْلَمُ ؛ اور اللہ جانتا ہے۔ اُس کو خوب علم ہے، یقین ہے۔ اِنَّهُمْ لَكٰذِبُونَ ؛ کہ وہ جھوٹے ہیں، ان کے دلوں میں جہاد کا ارادہ ہے ہی نہیں۔ جھوٹے حیلے کر رہے ہیں، باتیں بنا رہے ہیں۔

ترجمہ :- اگر ان کو جھٹ پٹ کچھ مل جاتا یا معمولی سا سفر ہوتا تو وہ تمہارے ساتھ ہو جاتے مگر یہ سفر ان کو بڑا دور دراز معلوم ہو رہا ہے، بڑا شاق گزر رہا ہے۔ اب (اور باتیں بنائیں گے اور) اللہ کی قسمیں کھا کر کہتے رہیں گے کہ ہم سے ہو سکتا تو ہم بھی تمہارے ساتھ (جہاد کے لئے) نکل کھڑے ہوتے۔ یہ لوگ (اپنی جان نہیں بچا رہے ہیں بلکہ حقیقت میں) خود کو ہلاک کر رہے ہیں، اور اللہ کو خوب معلوم ہے کہ یہ سب جھوٹے ہیں (کذاب ہیں، ان کا ارادہ جہاد کا ہے ہی نہیں)۔

## عَفَا اللّٰهُ عَنْكَ لِمَ اَذِنْتَ لَهُمْ حَتّٰى يَتَّبِعِنَا لَكَ الَّذِيْنَ صَدَقُوْا وَتَعْلَمَ الْكٰذِبِيْنَ ۝۱۰

عَفَا اللّٰهُ عَنْكَ ؛ اللہ تمہیں معاف کرے۔ خدا تمہارا بھلا کرے۔ یہ ایک محبت کا کلمہ ہے۔ لِمَ اَذِنْتَ لَهُمْ ؛ تم نے انہیں اجازت ہی کیوں دی؟ یعنی منافقوں نے جو ہمیشہ حیلے حوالے کیا کرتے تھے، جنگِ تبوک کے زمانہ میں مدینہ میں رہنے کی اجازت چاہی اور آپ نے ازراہِ کرم ان کو اجازت دے دی۔ حَتّٰى يَتَّبِعِنَا لَكَ ؛ یہاں تک کہ تم پر ظاہر ہو جائے۔ الَّذِيْنَ صَدَقُوْا ؛ سچے جان نثارانِ نبوت۔ وَتَعْلَمَ الْكٰذِبِيْنَ ؛ اور تم جھوٹوں کو، حیلہ بازوں کو بھی جان لو۔ اگر تم اجازت نہ دیتے تو یہ مکار تب بھی ہرگز جنگ کو نہ نکلتے اور تمہیں سچوں اور جھوٹوں میں امتیاز ہو جاتا۔

ترجمہ :- اللہ تم کو معاف کرے تم نے ان کو اجازت ہی کیوں دی؟ تاکہ تم کو معلوم ہو جاتا کہ کون سچے جان نثار ہیں اور کون جھوٹے حیلہ باز ہیں۔

لَا يَسْتَاذِنُكَ الَّذِيْنَ يُؤْمِنُونَ بِاللّٰهِ وَالْيَوْمِ الْآخِرِ

## أَنْ يُجَاهِدُوا بِأَمْوَالِهِمْ وَأَنْفُسِهِمْ وَاللَّهُ عَلِيمٌ بِالْمُتَّقِينَ ①

لَا يَسْتَأْذِنُكَ ؛ تم سے اذن اور اجازت نہیں چاہتے۔ اپنی جان بچانے کے لئے حیلے حوالے نہیں کرتے۔ الَّذِينَ لَا يُؤْمِنُونَ ؛ وہ لوگ جو ایمان رکھتے ہیں۔ بِاللَّهِ وَالْيَوْمِ الْآخِرِ ؛ اللہ اور قیامت پر۔ أَنْ يُجَاهِدُوا بِأَمْوَالِهِمْ وَأَنْفُسِهِمْ ؛ کہ اپنے مالوں اور جانوں سے جہاد کریں۔ یعنی جہاد کرنے کے لئے وہ حاضر ہیں۔ اُن کو کسی قسم کی اجازت کی ضرورت ہی نہ پڑے گی۔ ان کا کام صرف اطاعت ہے۔ جان نثاری ہے۔ اجازت وہ چاہتے ہیں جو اپنی جان و مال بچانا چاہتے ہیں۔ یا یوں سمجھو کہ منافقین جہاد چھوڑ کر اجازت مانگتے ہیں۔ مسلمان ترک جہاد کی اجازت نہیں چاہتے۔ وَاللَّهُ عَلِيمٌ بِالْمُتَّقِينَ ؛ اور اللہ کو متقیوں کا علم ہے۔ وہ پرہیزگاروں کو خوب جانتا ہے اور کون جہاد کرے گا، اس سے بخوبی واقف ہے۔

ترجمہ :- جو لوگ خدا اور روزِ قیامت پر ایمان رکھتے ہیں، وہ جان و مال سے جہاد کرنے کے متعلق تم سے کوئی اجازت نہیں چاہتے (کیونکہ اجازت طلبی غیر حاضری کی ہوتی ہے) اور اللہ کو متقیوں کا خوب علم ہے۔

## إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ وَارْتَابَتْ قُلُوبُهُمْ

### فَهُمْ فِي رَيْبِهِمْ يَتَرَدَّدُونَ ②

إِنَّمَا يَسْتَأْذِنُكَ ؛ تم سے (غیر حاضری کی) اجازت، ترک جہاد کا اذن، وہی لوگ چاہتے ہیں۔ الَّذِينَ لَا يُؤْمِنُونَ ؛ جو ایمان نہیں رکھتے۔ بِاللَّهِ وَالْيَوْمِ الْآخِرِ ؛ اللہ اور روزِ قیامت پر۔ پچھلے دن پر۔ وَارْتَابَتْ قُلُوبُهُمْ ؛ اور اُن کے دل شک کرتے ہیں۔ شبہات و ارتباب میں پڑے ہیں۔ فَهُمْ ؛ تو وہ لوگ۔ فِي رَيْبِهِمْ ؛ اپنے شک و شبہ میں۔ ريب و ارتباب میں۔ يَتَرَدَّدُونَ ؛ تردد میں پڑے ہوئے ہیں۔ کبھی آگے بڑھتے ہیں کبھی پیچھے ہٹتے ہیں۔ کامیابی اور ناکامی کسی پر یقین نہیں، بالکل ڈانواں ڈول ہیں۔

ترجمہ :- وہی تم سے اجازت و اذن چاہتے ہیں (حاضر جنگ نہ ہونے کی) جن کو اللہ اور روزِ قیامت پر یقین ہی نہیں۔ اُن کے دل شک میں پڑے ہوئے ہیں۔ وہ اپنے شکوک و تردد میں پڑے ہوئے ہیں۔

## وَلَوْ أَرَادُوا الْخُرُوجَ لَأَعَدُّوا لَهُ عُدَّةً ۗ وَلَكِنْ كَرِهَ اللَّهُ انبِعَاثَهُمْ

### فَتَبَطَّأَهُمْ وَقِيلَ اقْعُدُوا مَعَ الْقَاعِدِينَ ③

وَلَوْ أَرَادُوا؛ اور اگر وہ ارادہ کرتے، چاہتے۔ اَلْخُرُوجَ؛ جنگ کے لئے نکلنے کا۔ لَاعِدُّوْا لَهٗ عُدَّةً؛ تو اس کے لئے سامان تیار کرتے، ہتھیار مہیا کرتے، قابل شمار اہتمام کرتے۔ وَلٰكِنْ كَرِهَ اللّٰهُ؛ مگر خدا نے کراہت کی، ناپسند کیا۔ اِنْبِعَاثَهُمْ؛ ان کے اُٹھنے کو۔ ان کے جہاد کے لئے نکلنے کو۔ فَشَبَّطَهُمْ؛ پھر ان کے اقتضاء کے مطابق ان کو روک دیا۔ ان کو انھیں کی جگہ پر رہنے دیا۔ وَقِيلَ اَفْعُدُّوْا؛ اور ان کے حق میں کہا گیا: بیٹھے رہو۔ مَعَ الْقَاعِدِيْنَ؛ بیٹھنے والوں کے ساتھ عورتیں، بچے، بوڑھے، بیمار، جنگ کے لئے نہیں نکلے۔ اپنی جگہ بیٹھے رہے۔

ترجمہ:- اور اگر وہ نکلنے کا ارادہ کرتے تو کچھ تو سامان مہیا کرتے (کچھ تو جنگ کے لئے تیاری کرتے) مگر نہیں اللہ نے اُن کے اُٹھنے ہی کو پسند نہیں کیا اور اُنھیں وہیں روک دیا اور (ان کے لئے) کہا گیا، تم بیٹھ رہنے والوں کے ساتھ بیٹھ رہو۔

لَوْ خَرَجُوْا فِيْكُمْ مَّا زَادُوْكُمْ اِلَّا خَبَالًا ۗ وَلَا اَوْضَعُوْا خِلٰلَكُمْ يَبْغُوْنَكُمْ الْفِتْنَةَ ۗ  
وَفِيْكُمْ سَمْعُوْنَ لَهُمْ ۗ وَاللّٰهُ عَلِيْمٌ بِالظّٰلِمِيْنَ ﴿۱۷﴾

لَوْ خَرَجُوْا فِيْكُمْ؛ تم میں شریک رہ کر اگر جنگ کے لئے نکلتے تو کیا ہوتا؟ مَّا زَادُوْكُمْ اِلَّا خَبَالًا؛ نہیں زیادہ کرتے تمہارے لئے مگر فساد، تباہی۔ ان کا نکلنا بھی باعث نقصان ہوتا۔ وَلَا اَوْضَعُوْا خِلٰلَكُمْ؛ اور البتہ دوڑم دوڑی کرتے، تمہارے درمیان، یہاں لام تاکید ہے لائے نفی نہیں۔ اِطْلَاءٌ فِيْ اِيْكَ الْفِ زَائِدٌ هِيَ۔ يَبْغُوْنَكُمْ الْفِتْنَةَ؛ تمہارے لئے فتنہ و فساد چاہتے۔ آتے تو چغلیاں کھانے آتے۔ وَفِيْكُمْ سَمْعُوْنَ لَهُمْ؛ اور تم میں مسلمانوں کی باتیں کافروں کے لئے سننے والے تھے۔ یعنی کافروں کے جاسوس تھے۔ وَاللّٰهُ عَلِيْمٌ بِالظّٰلِمِيْنَ؛ اور اللہ ظالموں سے خوب واقف ہے۔ اس کو ان کا ہر طرح کا علم ہے۔ ان فتنہ انگیزوں، چغل خوروں سے، ظالمانہ کاروائیاں کرنے والوں سے خدا باخبر ہے۔

ترجمہ:- (یہ منافق) اگر تم میں رہ کر جنگ کے لئے نکلتے تو اور فساد بڑھاتے تمہارے درمیان دوڑ لگاتے (فتنہ و فساد چاہتے) اور تم میں کافروں کے لئے بعض تمہاری باتیں سننے والے (جاسوسی کرنے والے) ہیں اور اللہ (ان) ظالموں سے خوب باخبر ہے۔

لَقَدْ اَبْتَغَوْا الْفِتْنَةَ مِنْ قَبْلُ وَقَلَّبُوا لَكَ الْاُمُوْرَ حَتّٰى جَاءَ الْحَقُّ

وَوَضَعَا يَدِيْكَ عَلَيْهِمْ وَظَهَرَ اَمْرُ اللّٰهِ وَهُمْ كَرِهُوْنَ ﴿۱۸﴾

لَقَدْ ابْتَغَوْا؛ بے شک انھوں نے چاہا۔ اَلْفِتْنَةَ؛ فتنہ و فساد کو۔ مِنْ قَبْلُ؛ اس سے پہلے بھی۔ وَقَلْبُكَ الْأُمُورَ؛ اور کاموں کی اُلٹ پھیر کرتے رہے۔ تمہارے حالات سے منصوبے باندھے اور سازشیں کیں۔ ہر پہلو سے سوچا سمجھا۔ حَتَّى جَاءَ الْحَقُّ؛ یہاں تک کہ حق آ گیا، جو ہونا تھا وہ ہو گیا۔ وَظَهَرَ أَمْرُ اللَّهِ؛ اور غالب آ گیا اللہ کا حکم۔ وَهُمْ كَرِهُونَ؛ اور وہ کراہت کرتے اور برامانتے رہے۔

ترجمہ :- بے شک انھوں نے اس سے پہلے بھی فتنہ و فساد برپا کیا تھا اور تمہارے خلاف ہر قسم کی تدبیریں کی تھیں (اُلٹ پھیر کیا تھا)۔ یہاں تک کہ حق آ گیا اور امرِ حق غالب ہو گیا۔ اور یہ کراہت کرتے اور برامانتے رہے۔

وَمِنْهُمْ مَّنْ يَقُولُ ائْذَنْ لِي وَلَا تَفْتِنِي اَلَا فِي الْفِتْنَةِ سَقَطُوا

وَ اِنَّ جَهَنَّمَ لَمُحِيْطَةٌ بِالْكَافِرِيْنَ ۝۹

وَمِنْهُمْ مَّنْ يَقُولُ؛ اور ان میں سے بعض ایسے بھی ہیں جو کہتے ہیں۔ مَنْ عام ہے واحد اور جمع دونوں پر مستعمل ہے۔ ائْذَنْ لِي؛ مجھ کو اجازت دیجئے۔ اِذْنٌ دِجئے۔ ہمیں جنگ میں شریک نہ ہونے کی رخصت دے دیجئے۔ وَلَا تَفْتِنِي؛ اور مجھ کو فتنہ و امتحان میں نہ ڈالئے۔ مجھ کو نہ آزمائیے۔ اَلَا فِي الْفِتْنَةِ سَقَطُوا؛ ہاں! دیکھو! وہ خود فتنہ اور مصیبت میں پڑ ہی گئے، گرے جا رہے ہیں۔ وَ اِنَّ جَهَنَّمَ؛ اور بے شک دوزخ۔ لَمُحِيْطَةٌ بِالْكَافِرِيْنَ؛ کافروں اور منکروں کو احاطہ کئے ہوئے اور گھیرے ہوئے ہے۔

ترجمہ :- اور ان میں سے بعض وہ لوگ بھی ہیں جو کہتے ہیں: ہمیں اجازت دیجئے کہ ہم جنگ میں شریک نہ ہوں اور امتحان میں نہ ڈالئے۔ ہاں! وہ خود فتنے اور امتحان میں پڑے ہیں۔ اور یقیناً جہنم کافروں کو احاطہ کئے ہوئے ہے (یعنی وہ دوزخ سے بھاگ کر کہیں نہیں جاسکتے)۔

اِنَّ تُصِيبَكَ حَسَنَةٌ تَسُؤْهُمْ وَاِنْ تُصِيبَكَ مُصِيبَةٌ يَقُولُوا قَدْ اَخَذْنَا اَمْرَنَا

مِنْ قَبْلُ وَيَتَوَلَّوْا وَهُمْ فَرِحُونَ ۝۱۰

اِنَّ تُصِيبَكَ؛ اگر تم کو پہنچے۔ حَسَنَةٌ؛ نیکی، بھلائی، اچھی حالت۔ تَسُؤْهُمْ؛ تو اُن کو برا لگتا ہے۔ وَ اِنْ تُصِيبَكَ مُصِيبَةٌ؛ اور اگر تم کو کوئی مصیبت یا آفت پہنچے۔ يَقُولُوا؛ تو وہ کہتے ہیں۔ قَدْ اَخَذْنَا اَمْرَنَا؛ ہم نے اپنا مقصد حاصل کر لیا تھا۔ اپنا کام ٹھیک ٹھاک کر لیا تھا۔ مِنْ قَبْلُ؛ اس سے پہلے۔ وَيَتَوَلَّوْا وَهُمْ فَرِحُونَ؛ اور خوش خوشی واپس آتے ہیں،

اور پلٹتے ہیں کہ وہ خوشیاں منا رہے ہیں۔

ترجمہ :- اگر تم کو کچھ بھلائی پہنچتی ہے تو ان کو برا لگتا ہے۔ اور اگر کوئی مصیبت پہنچتی ہے تو کہتے ہیں ہم نے اپنا کام تو پہلے ہی سے ٹھیک ٹھاک کر لیا تھا۔ ہٹتے ہیں تو خوشیاں مناتے۔

**قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۰﴾**

قُلْ لَنْ يُصِيبَنَا؛ میرے حبیب! تم ان لوگوں سے کہہ دو ہم کو ہرگز نہ پہنچے گا۔ إِلَّا مَا كَتَبَ اللَّهُ لَنَا؛ مگر جس کو ہمارے لئے اللہ نے لکھ رکھا ہے، جو ہماری تقدیر میں ہے وہی ہوگا۔ هُوَ مَوْلَانَا؛ وہ ہمارا مولیٰ، آقا ہے۔ کارساز ہے۔ وَعَلَى اللَّهِ؛ اور اللہ ہی پر۔ فَلْيَتَوَكَّلِ الْمُؤْمِنُونَ؛ مومنوں، ایمان داروں کو توکل کرنا چاہیے۔ اسی پر بھروسہ رکھنا ضرور ہے۔ مسلمان ہو تو اپنے تمام کاموں کو خدا پر چھوڑو۔

ترجمہ :- (اے پیغمبر!) تم ان سے کہہ دو ہم کو وہی ہوگا جو اللہ نے ہماری تقدیر میں لکھا ہے۔ وہی (اللہ) ہمارا کارساز ہے اور ایمانداروں کو چاہیے کہ خدا ہی پر توکل کریں۔

**قُلْ هَلْ تَرَبُّصُونَ بِنَا إِلَّا أَحَدِي الْحُسَيْنِيْنَ وَنَحْنُ نَتَرَبَّصُ بِكُمْ أَنْ يُصِيبَكُمُ اللَّهُ**

**بِعَذَابٍ مِّنْ عِنْدِهِ أَوْ بَأْيِدِنَا فَتَرَبَّصُوا إِنَّا مَعَكُمْ مُّتَرَبِّصُونَ ﴿۱۱﴾**

قُلْ؛ (اے پیغمبر!) تم کہہ دو۔ هَلْ تَرَبُّصُونَ بِنَا؛ تم انتظار نہیں کر رہے ہو ہمارے متعلق۔ إِلَّا أَحَدِي الْحُسَيْنِيْنَ؛ مگر دو بھلائیوں میں سے ایک کا۔ یعنی تم منتظر ہو کہ ہم یا مارے جائیں گے یا فتح پائیں گے۔ یہ دونوں باتیں ہمارے لئے اچھی ہی ہیں۔ مرے تو شہید اور مارے تو غازی۔ وَنَحْنُ نَتَرَبَّصُ بِكُمْ؛ اور ہم بھی تمہارے حق میں انتظار کر رہے ہیں، امید لگائے ہوئے ہیں۔ أَنْ يُصِيبَكُمُ اللَّهُ؛ کہ اللہ تم پر ڈالے، تم کو پہنچادے۔ بَعْدَابٍ مِّنْ عِنْدِهِ؛ اپنے پاس سے عذاب کو۔ اور تم کو فی النار و السقر کر دے۔ أَوْ بَأْيِدِنَا؛ یا ہمارے ہاتھوں سے تم کو شکست دے، تم کو سزا دے۔ فَتَرَبَّصُوا؛ اچھا تم بھی انتظار کرو۔ إِنَّا مَعَكُمْ مُّتَرَبِّصُونَ؛ ہم بھی تمہارے ساتھ انتظار کرتے ہیں۔ ہم بھی دیکھتے ہیں کہ تمہارا ہمارا انجام کیا ہونے والا ہے۔

ترجمہ :- تم (ان منافقوں سے) کہہ دو کہ تم ہمارے متعلق دو بھلائیوں میں سے ایک کا انتظار کرتے ہو۔ (وہ دونوں ہمارے حق میں اچھی ہی ہیں)۔ اور ہم بھی تمہارے متعلق انتظار کرتے ہیں کہ خدا اپنے پاس سے تم کو عذاب دے گا، یا ہمارے ہاتھوں سے تم کو سزا دے گا۔ اچھا اب تم انتظار کرو اور ہم بھی

تمہارے ساتھ انتظار کرتے ہیں۔

قُلْ أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ إِنْ كُنْتُمْ قَوْمًا فَاسِقِينَ ﴿۵۷﴾

قُلْ؛ اے پیغمبر! کہہ دو۔ اَنْفِقُوا؛ روپیہ خرچ کرو۔ مال صرف کرو۔ طَوْعًا اَوْ كَرْهًا؛ خوشی سے یا ناخوشی سے۔ لَنْ يُتَقَبَلَ مِنْكُمْ؛ وہ مال ہرگز تم سے قبول نہ کیا جائے گا۔ یہ کیوں؟ اِنَّكُمْ كُنْتُمْ؛ بے شک تم تھے اور ہو۔ قَوْمًا فَاسِقِينَ؛ نافرمان قوم، بدکار لوگ۔

ترجمہ:- (پیغمبر!) تم کہہ دو: تم خوشی سے خرچ کرو یا ناخوشی سے۔ تمہارا دیا ہرگز قبول نہ ہوگا۔ کیوں کہ تم فاسق اور بدکار لوگ ہو۔

وَمَا مَنَعَهُمْ أَنْ تُقَبَلَ مِنْهُمْ نَفَقَتُهُمْ إِلَّا أَنَّهُمْ كَفَرُوا بِاللَّهِ وَبِرَسُولِهِ

وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنْفِقُونَ إِلَّا وَهُمْ كَرِهُونَ ﴿۵۸﴾

وَمَا مَنَعَهُمْ؛ اور نہیں منع کیا ان کو۔ اَنْ تُقَبَلَ مِنْهُمْ؛ کہ ان سے قبول کئے جائیں۔ نَفَقَتُهُمْ؛ ان کے کئے ہوئے خرچ۔ ان کے دیئے ہوئے مال۔ اِلَّا اَنَّهُمْ؛ مگر یہ کہ وہ لوگ۔ كَفَرُوا بِاللَّهِ وَبِرَسُولِهِ؛ اللہ اور اس کے رسول سے کفر کرتے ہیں۔ انکار کرتے ہیں اور دل سے نہیں مانتے۔ وَلَا يَأْتُونَ الصَّلَاةَ؛ اور نماز نہیں پڑھتے، نماز ادا نہیں کرتے۔ اِلَّا وَهُمْ كُسَالَىٰ؛ مگر یہ کہ وہ سُست ہیں، کابل ہیں۔ یعنی وہ نماز پڑھتے ہیں تو بادلِ ناخواستہ اور کسلمندی سے، بے وقت، سُستی سے۔ كُسَالَىٰ كُسَالَىٰ کی جمع ہے۔ وَلَا يُنْفِقُونَ؛ اور خرچ نہیں کرتے، راہِ خدا میں نہیں دیتے۔ اِلَّا وَهُمْ كَرِهُونَ؛ مگر بادلِ ناخواستہ، سخت کراہت کے ساتھ، نہایت ناخوشی سے۔

ترجمہ:- اور ان کے دیئے کو مقبولیت سے اس بات ہی نے روکا ہے کہ وہ اللہ اور اس کے رسول سے منکر ہیں۔ نماز ادا کرتے ہیں تو کسلمندی سے۔ راہِ خدا میں کچھ دیتے بھی ہیں تو کراہت کے ساتھ۔

صاحبو! ذرا اس آیت پر غور کرو۔ سُستی سے نماز پڑھنا، بادلِ ناخواستہ فقیر کو دینا، بے دلی سے کوئی مذہبی کام کرنا، کیا خدائے تعالیٰ کے پاس وہ قابلِ قبول ہے؟ نہیں، ہرگز نہیں۔ خدا تمہارا محتاج نہیں۔ تم خدا کے محتاج ہو۔ اپنی خبر لو۔ جو کچھ کرو دل سے کرو، اللہ کے واسطے کرو۔ ورنہ کیا دھرا سب بے کار۔

## فَلَا تُعْجِبْكَ أَمْوَالُهُمْ وَلَا أَوْلَادُهُمْ

إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ الدُّنْيَا وَتَزْهَقَ أَنْفُسُهُمْ وَهُمْ كَافِرُونَ ﴿۵۶﴾

فَلَا تُعْجِبْكَ ؛ پھر تم کو تعجب میں نہ ڈالے۔ اَمْوَالُهُمْ ؛ اُن کے مال۔ وَلَا أَوْلَادُهُمْ ؛ اور نہ ان کی اولاد۔ إِنَّمَا يُرِيدُ اللَّهُ ؛ اللہ کا تو صرف یہی ارادہ ہے۔ اس سے خدا کا تو مقصد یہی ہے۔ لِيُعَذِّبَهُمْ بِهَا ؛ کہ ان کو عذاب کرے ان کے مال و اولاد کی وجہ سے۔ فِي الْحَيَاةِ الدُّنْيَا ؛ زندگی دنیا ہی میں۔ وَتَزْهَقَ ؛ اور نکلے۔ أَنْفُسُهُمْ ؛ ان کی جانیں۔ وَهُمْ كَافِرُونَ ؛ بحالیکہ وہ کافر ہیں۔ یعنی وہ مریں تو کافر مریں۔

ترجمہ :- (اے پیغمبر!) پس تم کو ان کے مال و اولاد تعجب میں نہ ڈالیں۔ اللہ چاہتا ہے کہ ان کے مال و اولاد کی وجہ سے حیاتِ دنیوی ہی میں ان کو عذاب کرے اور ان کی جان نکلے تو کفر کی حالت میں۔

وَيَخْلِفُونَ بِاللَّهِ إِنْهُمْ لِيُنْكِمَنَّكُمْ وَمَا هُمْ بِمُنْكَمٌ وَلَكِنَّهُمْ قَوْمٌ يَفْرَقُونَ ﴿۵۷﴾

وَيَخْلِفُونَ بِاللَّهِ ؛ اور یہ لوگ خدا کی قسمیں کھاتے اور حلف لیتے ہیں۔ إِنْهُمْ لَمِنْكُمْ ؛ کہ وہ البتہ تم میں سے ہیں۔ یعنی تمہاری طرح سچے مسلمان ہیں، جاں نثارانِ پیغمبر ہیں۔ وَمَا هُمْ بِمِنْكُمْ ؛ حالانکہ وہ تم میں سے نہیں ہیں۔ وَلَكِنَّهُمْ ؛ بلکہ وہ۔ قَوْمٌ يَفْرَقُونَ ؛ ڈرپوک قوم ہیں۔ ایسے لوگ ہیں جو ڈرتے اور خوف کھاتے ہیں۔ بڑے ہول دے لے ہیں۔ فَرَقٌ ؛ ڈر۔ خوف۔

ترجمہ :- اور یہ لوگ اللہ کی قسمیں کھاتے ہیں کہ وہ تم میں سے ہیں حالانکہ وہ تم میں سے نہیں ہیں، بلکہ وہ ایک ڈرپوک قوم ہیں۔ (مسلمان کسی سے نہیں ڈرتا، راضی برضائے الہی رہتا ہے)۔

ہر مسلمان بہادر اور سپاہی رہتا ہے، تمہارا اور ان بزدلوں کا کیا جوڑ؟

لَوْ يَجِدُونَ مَلْجَأً أَوْ مَغْرَبًا أَوْ مَدَّخَلًا لَوَلَّوْا إِلَيْهِ وَهُمْ يَجْمَحُونَ ﴿۵۸﴾

لَوْ يَجِدُونَ ؛ اگر یہ پاتے، اگر ان کو مل جاتی۔ مَلْجَأً ؛ پناہ گاہ۔ أَوْ مَغْرَبًا ؛ یا غار۔ أَوْ مَدَّخَلًا ؛ یا داخل ہونے اور گھس جانے کی جگہ۔ لَوَلَّوْا إِلَيْهِ ؛ تو اس کی طرف پھر جائیں گے۔ وَهُمْ يَجْمَحُونَ ؛ اور وہ سرکشی اور نافرمانی کرتے۔ بے قابو ہو کر دوڑتے۔ جَمُوحٌ ؛ وہ گھوڑا جو سوار کے قابو میں نہ رہے۔

ترجمہ :- اگر ان کو پناہ گاہ مل جاتی یا غار یا کہیں گھس جانے کی جگہ ملتی تو وہ اس کی طرف بے قابو ہو کر نافرمانی کے ساتھ پھر جاتے۔

وَمِنْهُمْ مَنْ يَلْمِزُكَ فِي الصَّدَقَاتِ

فَإِنْ أُعْطُوا مِنْهَا رِضْوَانًا وَإِنْ لَمْ يُعْطُوا مِنْهَا إِذَا هُمْ يَسْخَطُونَ ﴿۵۸﴾

وَمِنْهُمْ مَنْ يَلْمِزُكَ ؛ اور ان میں سے بعض ایسے بھی ہیں جو تم پر طعن تشنیع کرتے ہیں ، اعتراض اور عیب شماری کرتے ہیں ۔ فِي الصَّدَقَاتِ ؛ صدقات اور مالِ غنیمت کی تقسیم کے متعلق ۔ فَإِنْ أُعْطُوا مِنْهَا ؛ اگر ان کو صدقات میں سے کچھ دیا جائے ۔ رِضْوَانًا ؛ تو راضی ہو جاتے ہیں ۔ وَإِنْ لَمْ يُعْطُوا مِنْهَا ؛ اور اگر صدقات میں سے ان کو کچھ نہ دیا جائے ۔ إِذَا هُمْ يَسْخَطُونَ ؛ تو فوراً بگڑ جاتے ہیں ، اور غصہ سے بھر جاتے ہیں ۔ حضرت نے فرمایا میں بعض دفعہ اچھے آدمی کو صدقات اور مالِ غنیمت میں سے کچھ نہیں دیتا ۔ اور جو ایسا نیک نہ ہو اس کو دیتا ہوں کہ کہیں بگڑ کر کافر نہ ہو جائے ۔ ان لوگوں کو مُؤَلَّفَةُ الْقُلُوبِ کہتے ہیں ۔ مال کا تقسیم کرنا امام کی رائے اور ضرورت پر مبنی ہے ۔

ترجمہ :- اور ان میں سے بعض لوگ ایسے بھی ہیں جو تقسیم مال میں تم پر اعتراض کرتے ہیں ، اگر ان کو کچھ دیا جاتا ہے تو خوش رہتے ہیں اور نہ دیا جائے تو بگڑ جاتے ہیں ۔ (اور غصہ میں بھر جاتے ہیں) ۔

وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ

وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ ﴿۵۹﴾

وَلَوْ أَنَّهُمْ رَضُوا ؛ اور کیا اچھا ہوتا اگر یہ لوگ راضی ہوتے ، اور خوش ہوتے ۔ مَا آتَاهُمُ اللَّهُ وَرَسُولُهُ ؛ اس عطیہ سے کہ اللہ اور اس کے رسول نے انہیں دیا ۔ وَقَالُوا ؛ اور کہتے ۔ حَسْبُنَا اللَّهُ ؛ ہم کو ہمارا اللہ بس ہے ۔ سَيُؤْتِينَا اللَّهُ مِنْ فَضْلِهِ وَرَسُولُهُ ؛ عنقریب اللہ اور اس کا رسول اپنے فضل سے ہم کو اور دیں گے ۔ إِنَّا إِلَى اللَّهِ رَاغِبُونَ ؛ بے شک ہم اللہ کی طرف رغبت کرنے والے ہیں ۔ ہم کو تو خدا چاہیے ۔ ہم خدا طلب ہیں نہ کہ زر طلب ۔

ترجمہ :- اور کیا اچھا ہوتا کہ وہ اللہ اور اس کے رسول کے دیے ہوئے پر راضی رہتے اور کہتے ہم کو خدا بس ہے اللہ اور اس کا رسول اپنے فضل سے ہم کو اور دیں گے ہماری دلی رغبت تو خدا کی طرف ہے ۔ (ہم کو تو خدا چاہیے) ۔

اس سے پہلے بعض نادان ، رسول اللہ ﷺ پر تقسیم صدقات پر اعتراض کرتے تھے ۔ اللہ تعالیٰ مستحقین صدقات کو بیان فرماتا ہے اور یہ ظاہر فرماتا ہے کہ غیر مستحقین کو شکایت کرنے کا کوئی حق نہیں ۔

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ

## وَالْغَارِمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴿۹﴾

إِنَّمَا الصَّدَقَتُ؛ بے شک صدقات تو۔ ہر کام جو راہِ خدا میں نیک نیتی سے کیا جائے وہ صدقہ ہے۔ مگر بعض دفعہ قرینہ سے اس کے معنی زکوٰۃ کے لئے جاتے ہیں۔ لِلْفُقَرَاءِ؛ فقیروں کے لئے۔ فَقِيرٌ کی جمع ہے۔ جو محتاجِ نادار اور بے مال ہو۔ وَالْمَسْكِينِ؛ اور مسکینوں کے لئے مَسْكِينٌ مسکین کی جمع ہے۔ جس کے پاس کچھ پیسہ آتا ہے مگر اس کی ضرورتوں کے لئے کافی نہیں ہوتا۔ وَالْعَمَلِينَ عَلَيْهَا؛ اور جو ان صدقات کے کارکن ہیں، ملازمین اور اہل خدمت ہیں۔ وَالْمُؤَلَّفَةَ قُلُوبُهُمْ؛ اور وہ لوگ جن کی تالیفِ قلوب اور ان کو خوش کرنا ضروری ہو۔ وَفِي الرِّقَابِ؛ اور گردنوں میں، یعنی مصیبت میں پھنسے ہوؤں کو چھڑانے کے لئے غلاموں کا آزاد کرانا، قرض داروں کا قرض ادا کرنا، قیدیوں کو چھڑانا، جرمانے ادا کروانا، یہ سب اس میں داخل ہیں۔ وَالْغَارِمِينَ؛ اور خصوصیت سے قرض داروں کا قرض ادا کرنا۔ وَفِي سَبِيلِ اللَّهِ؛ اور راہِ خدا میں۔ یہ ایک ایسا عام لفظ ہے جو مدارس اور ہر قسم کے قومی کام پر صادق آتا ہے۔ خواہ جہادِ قلمی ہو یا شمشیری۔ وَأَبْنِ السَّبِيلِ؛ اور مسافروں کے لئے۔ بعض دفعہ ایسا ہوتا ہے کہ آدمی کے پاس مال رہتا ہے مگر وطن میں۔ وہ بھی قابلِ امداد ہے۔ بعض کے پاس پیسہ رہتا ہے مگر کچھ ایسے موانع پیش آتے ہیں کہ اس سے فائدہ نہیں اٹھا سکتے۔ ایسوں کی بھی امداد کرنا چاہیے۔ فَرِيضَةٌ مِّنَ اللَّهِ؛ یہ اللہ کی طرف سے مقررہ حکم ہے جو ضروری ٹھہرایا۔ وَاللَّهُ عَلِيمٌ حَكِيمٌ؛ اور اللہ سب کے حالات سے واقف ہے اور جن جن کو دینے کا حکم فرماتا ہے وہ عینِ حکمت ہے۔

ترجمہ:- صرف صدقات محض فقیروں، مسکینوں کے لئے ہے۔ نیز ان کارکنوں کے لئے جو صدقات کا انتظام کرتے ہیں اور ان لوگوں کے لئے ہے جن کی تالیفِ قلوب ضروری ہے، اور گردنوں کی آزادی میں اور قرض داروں کے قرض ادا کرنے میں اور راہِ خدا میں اور مسافروں کے لئے۔ یہ اللہ کا فرض ہے (ٹھہرایا ہوا حکم ہے) اور اللہ علم و حکمت والا ہے۔

صاحبو! جس طرح نماز پڑھنا، روزہ رکھنا فرض ہے، اسی طرح زکوٰۃ دینا بھی فرض ہے۔ جو لوگ زکوٰۃ کے دینے کو ضروری نہیں سمجھتے ان سے حضرت ابو بکر صدیقؓ نے جہاد کیا۔ آج کل مسلمان زکوٰۃ نہ دینے کی وجہ سے کوئی قومی کام نہیں کر سکتے۔ اگر تمام لوگ زکوٰۃ ادا کریں تو مسلمانوں کی ایسی بد حالی نہ ہو۔ جو لوگ زکوٰۃ ادا کرتے ہیں وہ خوش حال بھی رہتے ہیں اور آفات سے محفوظ بھی رہتے ہیں۔ زکوٰۃ نہ دینے والے تباہ و برباد ہونے والے ہیں۔ ایک بزرگ فرماتے ہیں

ع ابرنا ید از پئے منع زکوٰۃ!

یعنی تم نے بندگانِ خدا کو امداد دینے سے انکار کیا تو خدا نے تمہاری بھی پانی نہ برسا کر امداد نہ کی۔ جو زمین والوں پر رحم نہیں کرتا اس پر آسمان والا بھی رحم نہیں کرتا۔

زکوٰۃ لینا کس کا کام ہے؟ بادشاہِ وقت کا۔ جہاں اسلامی بادشاہ نہیں، یا جہاں اسلامی اصول کے مطابق زکوٰۃ نہ لی

جاتی ہے نہ دی جاتی ہے، وہاں قوم کو چاہیے کہ اپنے کسی معتبر اور معتمد آدمی کو زکوٰۃ جمع کرنے اور تقسیم کرنے کے لئے مقرر کرے۔ اس کام کے لئے ضرورت ہے کہ منظم طور سے کام کریں۔ صاحب حاجات سے بھی واقف ہوں اور مستحق کو دینے میں کوتاہی بھی نہ کریں۔ ہر محلہ پر ایک صدر مقرر کرنا ضروری ہے۔ اسی طرح ہر تعلقہ کا ایک صدر، ہر ضلع کا ایک صدر، اور ان سب پر ایک مجلس ہو، جو زکوٰۃ کے لینے اور تقسیم کرنے کا انتظام کرے۔ مردم شماری کے تختوں سے اور دیگر سرکاری کاغذات سے مدد لی جاسکتی ہے۔ میں نے ایک تختہ بنا کر تمام اضلاع میں تقسیم کیا تھا، مگر کسی نے اس پر کافی توجہ نہ کی اور عملی طور سے بالکل غافل ثابت ہوئے۔

افسوس! ایک افسوس کے بعد ہزاروں افسوس کا تانتا کہ دیانت کہاں سے آئے؟ مستحقین کو کون پہنچائے۔ نہ صرف حیدرآباد میں بلکہ سارے ہندوستان میں بلکہ سارے جہاں میں قومی کاموں کے لئے چندے وصول کئے جاتے ہیں۔ مگر ہوتا کیا ہے؟ نشند و گفتند و درخواستند۔ سب جمع ہوئے، خوب تقریریں ہوئیں، اسپچیں ہوئیں، لکچرز ہوئے، تحریکات پر چیرز ہوئے۔ اللہ اکبر کے خوب نعرے ہوئے۔ واہ واہ اور مرحبا کی صدائیں ہوئیں۔ بہت سے رزلوشن اور تجویزیں بھی پاس ہوئی ممکن ہے کہ چندوں کا کچھ پیسہ کام میں بھی لگا ہو۔ مگر کام سے زیادہ نام میں روپیہ صرف ہوتا ہے۔ نمائش پر داد و دہش ہے۔ خدا کے واسطے کام کرنے والوں کی بڑی قلت ہے۔ اسی وجہ سے تو ہماری خواری و ذلت ہے۔ کام کرتے بھی ہیں تو بالکل غیر منظم حالت میں۔ روپیہ دینے والے دے بھی دیتے ہیں، مگر لینے والوں سے حساب کتاب، قومی اغراض و مقاصد کی تکمیل کرانے کی بھی جرأت ہے؟ پیٹھ پیچھے برا بولیں گے، غیبت کریں گے، مگر حق بات کے لئے تنقید کرنے کی بھی سخت ضرورت ہے۔ اس کے لئے دیانت اور اخلاقی جرأت کی ضرورت ہے۔ ایک بات کو رویا جائے، دو بات کو رویا جائے، اونٹ رے اونٹ تیری کونسی کل سیدھی۔ بہر حال اللہ ہم کو سخاوت بھی دے، دیانت بھی دے، اخلاقی جرأت بھی دے۔ سب سے اہم قوت ایمان بھی دے۔ آمین۔

وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ ۝ وَتَوَاصَوْا  
بِالصَّبْرِ ۝

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أذُنٌ

قُلْ أذُنٌ خَيْرٌ لَّكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ وَرَحْمَةٌ لِّلَّذِينَ آمَنُوا مِنْكُمْ

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ ﴿۷۱﴾

وَمِنْهُمْ الَّذِينَ ؛ اور ان میں سے ایسے لوگ بھی ہیں جو۔ يُؤْذُونَ النَّبِيَّ ؛ پیغمبر کو ایذا دیتے ہیں۔ وَيَقُولُونَ ؛ اور کہتے ہیں۔ هُوَ أذُنٌ ؛ وہ کان کے کچے ہیں۔ ہر ایک کی سنتے ہیں۔ قُلْ ؛ اے پیغمبر! تم کہہ دو۔ أذُنٌ خَيْرٌ لَّكُمْ ؛ تمہاری

بھلائی کے لئے کان دھرتے ہیں۔ جو کچھ سنتے ہیں، اچھی بات سنتے ہیں۔ یُؤْمِنُ بِاللّٰهِ؛ اللہ کو مانتے ہیں۔ اس کا یقین رکھتے ہیں۔ وَيُؤْمِنُ لِّلْمُؤْمِنِينَ؛ اور مسلمانوں کے فائدے کے لئے یقین رکھتے ہیں۔ ناحق، ناروا بات کو کبھی نہیں مانتے۔ وَرَحْمَةً لِّلَّذِينَ آمَنُوا مِنْكُمْ؛ اور وہ سراپا رحمت ہیں ان لوگوں کے لئے جو تم میں سے ایمان رکھتے ہیں۔ وَالَّذِينَ يُؤْذُونَ رَسُولَ اللّٰهِ؛ اور جو لوگ اللہ کے رسول کو ایذا دیتے ہیں۔ لَهُمْ عَذَابٌ أَلِيمٌ؛ انھیں کے لئے ہے المناک عذاب، دردناک سزا۔ ترجمہ:- اور ان میں سے بعض لوگ پیغمبر کو ایذا دیتے ہیں اور کہتے ہیں وہ تو (ہر ایک کی سنتے ہیں) سراپا گوش ہیں۔ تو تم کہہ دو، وہ سراپا گوش ہیں تو تمہاری بھلائی کے لئے وہ اللہ کا ایمان اور یقین رکھتے ہیں اور مسلمانوں (کے فائدے) کے لئے یقین رکھتے ہیں۔ وہ سراپا رحمت ہیں تم میں سے ایمان داروں کے لئے۔ اور جو لوگ رسول اللہ کو ایذا دیتے ہیں، انھیں کے لئے ہے عذابِ الیم (دردناک سزا)۔

## يَخْلِفُونَ بِاللّٰهِ لَكُمْ لِيُرْضَوْكُمْ

وَاللّٰهُ وَرَسُولُهُ أَحَقُّ أَنْ يُرْضَوْهُ إِنْ كَانُوا مُؤْمِنِينَ ﴿۱۱﴾

يَخْلِفُونَ بِاللّٰهِ لَكُمْ؛ وہ حلف کرتے ہیں اور قسمیں کھاتے ہیں اللہ کی تمہارے سامنے۔ لِيُرْضَوْكُمْ؛ تاکہ تم کو خوش رکھیں اور راضی رکھیں۔ وَاللّٰهُ وَرَسُولُهُ؛ اور اللہ اور اس کا رسول۔ أَحَقُّ أَنْ يُرْضَوْهُ؛ زیادہ مستحق ہیں کہ اس کو راضی رکھیں۔ إِنْ كَانُوا مُؤْمِنِينَ؛ اگر وہ ایمان دار لوگ ہیں۔ ترجمہ:- وہ تم کو راضی رکھنے کے لئے تمہارے سامنے اللہ کی قسمیں کھاتے ہیں۔ اور اللہ اور اس کا رسول زیادہ مستحق ہیں کہ اس کو راضی رکھیں اگر وہ ایمان دار ہیں۔

أَلَمْ يَعْلَمُوا أَنَّهُ مَنِ يُحَادِدِ اللّٰهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا

## ذَلِكَ الْخِزْيُ الْعَظِيمُ ﴿۱۲﴾

أَلَمْ يَعْلَمُوا؛ کیا انھیں معلوم نہیں، کیا ان کو علم نہیں۔ أَنَّهُ مَنِ يُحَادِدِ؛ کہ جو خلاف کرتا ہے۔ عداوت رکھتا ہے۔ کنارہ کشی کرتا ہے۔ حَدٌّ؛ کنارہ۔ اللّٰهُ وَرَسُولُهُ؛ اللہ اور اس کے رسول سے۔ فَأَنَّ لَهُ؛ تو اسی کے لئے ہے۔ نَارَ جَهَنَّمَ؛ آتشِ دوزخ۔ جہنم کی آگ۔ خَالِدًا فِيهَا؛ یہ لوگ آتشِ دوزخ میں ہمیشہ رہیں گے۔ ذَلِكَ الْخِزْيُ الْعَظِيمُ؛ یہ بڑی خواری ہے، رسوائی ہے۔

ترجمہ :- کیا انھیں معلوم نہیں کہ جو اللہ اور اس کے رسول سے کنارہ کشی کرتا ہے اس کے لئے آتشِ دوزخ ہے۔ یہ لوگ اس میں ہمیشہ رہیں گے۔ یہ تو بڑی خواری ہے (رسوائی ہے)۔

يَحْذَرُ الْمُنْفِقُونَ أَنْ تَنْزَلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ

قُلِ اسْتَهِزُّوْا إِنَّا اللَّهُ مُخْرِجٌ مَا تَحْذَرُونَ ﴿٦٥﴾

يَحْذَرُ الْمُنْفِقُونَ ؛ منافق ڈرتے ہیں، خوف کھاتے ہیں۔ الْحَذَرُ کرتے ہیں۔ أَنْ تَنْزَلَ عَلَيْهِمْ ؛ کہ ان پر اتاری جائے۔ ان پر نازل ہو۔ سُورَةٌ ؛ کوئی سورت۔ تُنَبِّئُهُمْ ؛ جو ان کو بتادے، خبر دے دے۔ بِمَا فِي قُلُوبِهِمْ ؛ ان رازوں کو، ان خیالات کو جو ان کے دل میں بے ہیں۔ قُلِ ؛ اے پیغمبر! تم کہہ دو۔ اسْتَهِزُّوْا ؛ اچھا خوب ہنسی اڑاؤ۔ استہزاء کرو۔ خوب ٹھٹھے اڑاؤ۔ إِنَّ اللَّهَ ؛ بے شک اللہ۔ مُخْرِجٌ ؛ نکالنے والا ہے۔ ظاہر کرنے والا ہے۔ اِخْرَاجٌ ؛ باہر نکالنا۔ مَا تَحْذَرُونَ ؛ جس بات سے تم ڈرتے ہو۔ جس بات کا تم کو کھٹکا لگا ہوا ہے۔

ترجمہ :- منافق لوگ ڈرتے ہیں کہ ان پر کوئی ایسی سورت اتاری جائے جو ان کے دلوں کے رازوں سے ان کو باخبر کر دے، (پیغمبر!) تم کہہ دو۔ اچھا! تم خوب ہنسی کئے جاؤ (ٹھٹھے اڑاؤ) جس بات سے تم ڈرتے ہو اس کو اللہ ضرور نکالے گا (تمہارا راز فاش کرے گا)۔

وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ

قُلْ أَيْدِي اللَّهِ وَأَيْتِهِ وَرَسُولِهِ كُنْتُمْ تَسْتَهْزِئُونَ ﴿٦٦﴾

وَلَئِنْ سَأَلْتَهُمْ ؛ اگر تم ان سے سوال کرو۔ پوچھو۔ لَيَقُولُنَّ ؛ تو وہ ضرور کہیں گے۔ إِنَّمَا كُنَّا نَخُوضُ وَنَلْعَبُ ؛ ہم یوں ہی باتیں اور دل لگی کرتے تھے۔ ہمارا دلی ارادہ یہ نہ تھا۔ قُلِ ؛ اے پیغمبر! تم کہہ دو۔ أَيْدِي اللَّهِ وَرَسُولِهِ ؛ کیا اللہ سے، اس کی آیتوں سے، اس کے رسول سے۔ كُنْتُمْ تَسْتَهْزِئُونَ ؛ تم ہنسی دل لگی کرتے تھے۔

ترجمہ :- اگر تم ان سے سوال کرو تو وہ ضرور کہہ دیں گے، ہم تو خالی یوں ہی باتیں اور دل لگی کرتے تھے۔ تم کہہ دو! کیا اللہ اور اس کی آیتوں اور اس کے رسول سے تم ہنسی کرتے تھے۔

صاحبو! ذرا موجودہ زمانہ پر غور کرو، کہ ان کی کیا حالت ہو گئی ہے۔ نماز سے دل لگی ہوتی ہے کہ اٹھک بیٹھک سے کیا حاصل ہے۔ نیچے منڈی اوپر کنڈی سے کیا فائدہ؟ روزے کے متعلق دل لگی ہوتی ہے، کہ خدا نے کھانا دیا ہے کھانے کو۔ اور تم ہو کہ بھوکے پیاسے تپس کاٹتے بیٹھے ہو اس سے کیا حاصل؟ ان کو روزے کی بیماری ہو گئی ہے۔ بات بات پر جھلّا

اُٹھتے ہیں۔ قرآن شریف کے متعلق کہا جاتا ہے کہ یہ طوطے کی طرح بے سمجھے پڑھنے سے کیا فائدہ؟ اور پھر معنی سمجھنے کی طرف بھی کوئی توجہ نہ ہو۔ پیغمبروں کے متعلق کہا جاتا ہے پیغمبر نادانوں کے لئے ہوتا ہے، ہم تو پڑھے لکھے ہیں۔ فلسفہ اور قانون سے واقف ہیں۔ نشیب و فراز سے آگاہ ہیں۔ فی الحقیقت ان بد نصیبوں کو آتا کچھ نہیں جھوٹی شیخیاں کی جاتی ہیں۔

اسلام اور مسلمانوں سے مذاق کرنا ان کا کام ہے۔ تمہارا مذاق تو ہو گیا۔ آنکھیں بند ہوں گی تو معلوم ہوگا کہ خدا کا مذاق بھی کیسا ہونے والا ہے۔

## لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ

إِنْ نَعَفُ عَنْ طَائِفَةٍ مِنْكُمْ نُعَذِّبُ طَائِفَةً بِأَنَّهُمْ كَانُوا مُجْرِمِينَ ﴿۱۶﴾

لا تَعْتَذِرُوا؛ جھوٹے عذرو حیلے نہ کرو۔ باتیں بنانے سے کیا حاصل؟ قَدْ كَفَرْتُمْ؛ تم نے کفر کیا۔ تمہاری باتوں سے انکار نکلتا ہے، بے ایمانی نکلتی ہے۔ بَعْدَ إِيمَانِكُمْ؛ تمہارے ایمان کے بعد۔ إِنْ نَعَفُ؛ اگر ہم عفو کر دیں گے۔ معاف کر دیں گے۔ عَنْ طَائِفَةٍ؛ ایک جماعت سے۔ ایک گروہ سے۔ مِنْكُمْ؛ تم میں سے۔ کیونکہ انہوں نے توبہ کر لی ہے۔ نُعَذِّبُ طَائِفَةً؛ اور ایک گروہ، ایک جرگہ، ایک طائفہ کو عذاب کریں گے۔ بِأَنَّهُمْ كَانُوا مُجْرِمِينَ؛ کیونکہ وہ مجرم تھے۔ بدکار تھے۔ گنہگار تھے۔ اسی لئے وہ سزا کے سزاوار تھے۔

ترجمہ:- بے کار جھوٹی عذر خواہی نہ کرو۔ تم تو ایمان لانے کے بعد کفر بکتے ہو، اگر ہم تمہاری ایک جماعت سے عفو کر دیں گے تو ایک جماعت کو سزا بھی دیں گے کیونکہ وہ مجرم تھی۔

الْمُنْفِقُونَ وَالْمُنْفِقَاتُ بَعْضُهُمْ مِّنْ بَعْضٍ يَأْمُرُونَ بِالْمُنْكَرِ

وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ نَسُوا اللَّهَ فَنَسِيَهُمْ

إِنَّ الْمُنْفِقِينَ هُمُ الْفٰسِقُونَ ﴿۱۷﴾

الْمُنْفِقُونَ وَالْمُنْفِقَاتُ؛ منافق مرد اور منافق عورتیں، جن کا ظاہر کچھ ہے اور باطن کچھ۔ جن کا دل زبان کی موافقت نہیں کرتا۔ بَعْضُهُمْ مِّنْ بَعْضٍ؛ ان کے بعض بعض جنس سے ہیں۔ سب ایک جنس کے ہیں۔ سب ایک ٹائپ کے ہیں۔ وہ کیا کرتے ہیں؟ يَأْمُرُونَ بِالْمُنْكَرِ؛ بری بات کا حکم دیتے ہیں۔ برے کاموں کی تعلیم دیتے ہیں۔ وَيَنْهَوْنَ عَنِ الْمَعْرُوفِ؛ اور اچھی بات سے روکتے ہیں۔ اچھے کاموں سے منع کرتے ہیں۔ وَيَقْبِضُونَ أَيْدِيَهُمْ؛ اور اپنے ہاتھ بند رکھتے ہیں۔ راہِ خدا میں کچھ نہیں دیتے۔ ان کی مٹھی ہمیشہ بند رہتی ہے۔ نَسُوا اللَّهَ؛ یہ خدا کو بھول گئے ہیں۔ انہوں نے خدا کو چھوڑ دیا ہے۔ فَنَسِيَهُمْ؛ تو اللہ نے بھی ان کو چھوڑ دیا۔ ان کے خدا کو بھول جانے کی سزا دی۔ إِنَّ الْمُنْفِقِينَ هُمُ الْفٰسِقُونَ؛ بے شک منافق لوگ فاسق ہیں، بدکار ہیں، نافرمان ہیں۔

ترجمہ :- منافق مرد ہوں یا منافق عورتیں ، سب ایک ہی قسم کے ہیں ۔ بری بات کا حکم کرتے ہیں اور اچھی بات سے لوگوں کو روکتے ہیں ۔ اُن کی مٹھی ہمیشہ بند رہتی ہے (راہِ خدا میں کچھ نہیں دیتے) یہ لوگ خدا کو بھول گئے ہیں ۔ خدا بھی اُن کو بھول گیا ۔ بے شک منافق ہی فاسق ہیں (بدکار ہیں) ۔

صاحبو! آج کل کے اسلامی نام رکھنے والوں کی حالت کیا ہے ۔ دل سے اسلامی افعال سے کوئی ربط نہیں ۔ خود برا کریں اور دوسروں کو برے کام پر برا بیخندہ کریں ۔ نام آوری کے لئے اور دنیا میں شہرت حاصل کرنے کی خاطر ہزاروں ، لاکھوں روپیوں کا چندہ دے دیں ۔ مگر خالص لوجہ اللہ ایک پیسہ ہاتھ سے نہیں نکل سکتا ۔ ایسا معلوم ہوتا ہے گویا یہ خدا کو بھول گئے ہیں ۔ کسی کام میں خدا کا خیال آتا ہی نہیں ۔ یہی وجہ ہے کہ خدا کی بھول کے سبب دنیا تباہ عاقبت برباد ۔ جن بنکوں میں روپیہ رکھوایا گیا تھا ان میں بہت سے دیوالیہ ہو گئے ۔ جن کا دیوالیہ نہیں نکلا ان کو بھی بنک والے ضرورت پر رقم دینے سے انکار کر رہے ہیں ۔ جی رہے ہیں تو بھی برائے نام ۔ ان لوگوں کا ظاہر کچھ ہے اور باطن کچھ ۔ یہی لوگ ہیں بدمعاش ، بدکار ، خدا کے نافرمان ۔ اب ان کا حساب کیا ہوگا ۔

وَعَدَ اللَّهُ الْمُنْفِقِينَ وَالْمُنْفِقَاتِ وَالْكُفَّارَ نَارَ جَهَنَّمَ خَالِدِينَ فِيهَا

هِيَ حَسْبُهُمْ وَلَعْنَةُ اللَّهِ عَلَيْهِمْ وَلَهُمْ عَذَابٌ مُّقِيمٌ ۝۲۸

وَعَدَ اللَّهُ ؛ اللہ نے وعدہ کیا ہے ۔ الْمُنْفِقِينَ وَالْمُنْفِقَاتِ ؛ منافق مردوں اور منافق عورتوں سے ۔ ان لوگوں سے جن کے دلوں میں نفاق کوٹ کوٹ کر بھرا گیا ہے ۔ وَالْكُفَّارَ ؛ اور کافروں سے ، منکروں سے ، جو برائے نام بھی نہیں مانتے ۔ نَارَ جَهَنَّمَ ؛ دوزخ کی آگ کا ۔ خَالِدِينَ فِيهَا ؛ یہ لوگ اس میں ہمیشہ رہیں گے ۔ هِيَ حَسْبُهُمْ ؛ سزا میں یہ آتش دوزخ ان کے لئے بالکل کافی ہے ۔ وَلَعْنَةُ اللَّهِ ؛ خدا نے ان پر لعنت کر دی ہے ۔ ان پر خدا کی مار ہے ۔ پھٹکار ہے ۔ وَلَهُمْ عَذَابٌ مُّقِيمٌ ؛ اور انھیں کے لئے ہے ہمیشہ رہنے والا ، قائم ، دائم عذاب ۔

ترجمہ :- منافق مردوں اور منافق عورتوں اور منکرین کے لئے خدا نے وعدہ کیا ہے کہ وہ آتش دوزخ میں ہمیشہ رہیں گے ۔ جہنم اُن کے لئے بالکل کافی ہے ۔ ان پر خدا کی مار ہے (اس کی پھٹکار ہے ، اس کی لعنت ہے) اور انھیں کے لئے اٹل عذاب ہے ۔

كَالَّذِينَ مِنْ قَبْلِكُمْ كَانُوا أَشَدَّ مِنْكُمْ قُوَّةً وَآكْثَرَ أَمْوَالًا وَأَوْلَادًا

فَأَسْتَمْتَعُوا بِخَلْقِهِمْ فَأَسْتَمْتَعْتُمْ بِخَلْقِكُمْ كَمَا اسْتَمْتَعَ الَّذِينَ

مِنْ قَبْلِكُمْ بِمَخْلَاقِهِمْ وَخُضْتُمْ كَالَّذِي خَاضُوا

أُولَئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَأُولَئِكَ هُمُ الْخَسِرُونَ ﴿۱۹﴾

كَالَّذِينَ مِنْ قَبْلِكُمْ ؛ (ہم تم کو تباہ و برباد کر دیں گے) مثل ان لوگوں کے جو تم سے پہلے تھے۔ كَانُوا أَشَدَّ مِنْكُمْ قُوَّةً ؛ (تم ہو ہی کیا) وہ تو تم سے زیادہ قوی تھے۔ وَأَكْثَرَ أَمْوَالًا وَأَوْلَادًا ؛ اور ان کے پاس مال اور اولاد بھی بہت سی تھی۔ فَاسْتَمْتَعُوا ؛ پس انھوں نے فائدہ اٹھایا، تمتع حاصل کیا، مزے اڑائے، لطف اٹھایا۔ بِمَخْلَاقِهِمْ ؛ ان کے حصہ سے۔ فَاسْتَمْتَعْتُمْ بِمَخْلَاقِكُمْ ؛ تم نے بھی اپنے حصہ سے فائدہ اٹھایا۔ كَمَا اسْتَمْتَعَ الَّذِينَ ؛ جس طرح سے کہ ان لوگوں نے فائدہ اٹھایا۔ مِنْ قَبْلِكُمْ ؛ تم سے قبل۔ تم سے پہلے۔ بِمَخْلَاقِهِمْ ؛ اپنے حصہ سے۔ جس طرح ان لوگوں نے اپنی دولت کے مزے لوٹے تم نے بھی مزے لوٹے۔ وَخُضْتُمْ ؛ اور تم نے غور و خوض کیا۔ تم بے کار باتوں میں لگے رہے، خیالات پکاتے رہے۔ كَالَّذِي خَاضُوا ؛ مثل ان لوگوں کے جو بے فائدہ متخیلات میں، بیہودہ بکواس میں لگے رہے۔ بعض دفعہ اَلَّذِي، اَلَّذِينَ کا کام دیتا ہے اور یہ ایک مخفف صورت ہے اور اس کی طرف جمع کی صورت راجع ہوتی ہے۔ أُولَئِكَ حَبِطَتْ أَعْمَالُهُمْ ؛ ان لوگوں کے اعمال حبط ہوئے، اکارت گئے، غارت ہو گئے۔ فِي الدُّنْيَا وَالْآخِرَةِ ؛ دنیا میں بھی اور آخرت میں بھی۔ وَأُولَئِكَ هُمُ الْخَسِرُونَ ؛ اور یہی ہیں خسارہ اٹھانے والے۔ نقصان پانے والے اور انھیں کے حسبِ حال ہے۔ خَسِرَ الدُّنْيَا وَالْآخِرَةَ ؛ یعنی دنیا کا بھی گھانا اور آخرت کا بھی نقصان۔

ترجمہ :- (اے منافقو!) تم بھی اسی طرح ہو جس طرح کہ تم سے پہلے لوگ گزرے ہیں۔ وہ تم سے قوی تھے۔ ان کے پاس مال و اولاد بھی بہت کچھ تھی۔ بس وہ اپنے حصہ سے لطف اندوز ہوئے اور تم بھی اپنے حصہ سے لطف اندوز ہو رہے ہو جس طرح کہ وہ لوگ جو تم سے پہلے تھے اپنے حصہ سے فائدہ اٹھاتے تھے اور تم بھی ایسے ہی متخیلے پکاتے رہتے ہو جیسے کہ ان لوگوں نے کیا۔ ان لوگوں کے اعمال دنیا و آخرت میں غارت گئے (اکارت ہو گئے) اور یہی ہیں خسارہ (اور نقصان) اٹھانے والے۔

الْمَ يَأْتِيهِمْ نَبَأُ الَّذِينَ مِنْ قَبْلِهِمْ قَوْمِ نُوحٍ وَعَادٍ وَثَمُودَ

وَقَوْمِ إِبْرَاهِيمَ وَأَصْحَابِ مَدْيَنَ وَالْمُؤْتَفِكَةَ أَتَتْهُمْ رُسُلُهُمْ بِالْبَيِّنَاتِ

فَمَا كَانَ اللَّهُ لِيَظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ ﴿۲۰﴾

أَلَمْ يَأْتِهِمْ ؛ كَمَا أَنَّ كَيْسَ نَبَا الدِّينِ ؛ خَيْرَ أُنْ لُوكُوكِ كِي - مِّنْ قَبْلِهِمْ ؛ اِن سِي سِي كَزِرِي سِي -  
 وِه كُون سِي ؟ قَوْمِ نُوحٍ وَ عَادٍ وَ ثَمُودَ ؛ نُوحٍ عَلِيهِ السَّلَامُ كِي قَوْمِ سِي اُور قَوْمِ عَادٍ اُور ثَمُودَ - وَ قَوْمِ اِبْرَاهِيمَ ؛ اُور قَوْمِ اِبْرَاهِيمَ -  
 وَ اَصْحَابِ مَدْيَنَ ؛ اُور مَدْيَنَ كِي سِي سِي لُوكُوكِ - وَ اَلْمُؤْتَفِكَةِ ؛ اُور وِه لُوكُوكِ كِي بَسْتِيَا سِي تِه وِ بَالَا كَرْدِي كِي سِي - اَتْتَهُمْ ؛  
 اِن كِي سِي آئِي - رُسُلُهُمْ ؛ اِن كِي رَسُولِ - بِالْبَيِّنَاتِ ؛ وَ اَصْحَابِ دَلَالِ كِي سَا تِه - فَمَا كَانَ اللّٰهُ لِيُظْلِمَهُمْ ؛ سِي سِي خِدَا  
 نِه تِهَا كِه اِن كُو عَذَابِ كَرْتَا - وَلَكِنْ كَانُوا اَنْفُسَهُمْ يَظْلِمُونَ ؛ مَكْرُو سِي اِن سِي اُور ظَلَمِ كَر رِهِي تِه - هِم نِي اِن كُو تَبَا هِي سِي كِيَا  
 بَلَكِه اِنهُو نِي خُو دَا سِي اِن سِي كُو تَبَا كِيَا - خُو دَا نِي كِي اَعْمَالِ اِن كِي تَبَا هِي كَا بَا عَثِ هُوِي -

ترجمہ :- کیا ان لوگوں کے پاس ان لوگوں کی خبر نہیں آئی جو ان سے پہلے تھے؟ (وہ کون تھے؟) قومِ نوح  
 اور عاد اور ثمود اور قومِ ابراہیم اور مدین کے رہنے والے اور وہ لوگ جن کی بستیاں تہہ و بالا  
 کردی گئیں۔ ان کے رسول ان کے پاس واضح دلائل لے کر آئے۔ لہذا ایسا ہرگز نہیں ہوا کہ  
 خدا نے ان کو تباہ کیا بلکہ خود ان لوگوں نے اپنے آپ کو تباہ کیا۔

وَالْمُؤْمِنُونَ وَالْمُؤْمِنَاتُ بَعْضُهُمْ اَوْلِيَاءُ بَعْضٍ يٰمُرُونَ بِالْمَعْرُوفِ

وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ

وَيُطِيعُونَ اللّٰهَ وَرَسُوْلَهُ اُولٰٓئِكَ سَيَرْحَمُهُمُ اللّٰهُ اِنَّ اللّٰهَ عَزِيْزٌ حَكِيْمٌ ۝۷

وَالْمُؤْمِنُونَ وَالْمُؤْمِنَاتُ ؛ اُور اِيْمَانِ دَارِ مَرْدِ اُور اِيْمَانِ دَارِ عَوْرَتِي سِي - بَعْضُهُمْ اَوْلِيَاءُ بَعْضٍ ؛ اِن كِي بَعْضِ ،  
 بَعْضِ كِي وِلي اُور دُو سْتِ سِي ، اِي كِ دُو سَرِي كِي يَارِ وِ مَدْدِ گَارِ سِي - يٰمُرُونَ بِالْمَعْرُوفِ ؛ اِحْسِي كِي كِي سِي كَا حَكْمِ كَرْتِي سِي -  
 اِمْرَ بِالْمَعْرُوفِ كَرْتِي سِي - وَيَنْهَوْنَ عَنِ الْمُنْكَرِ ؛ اُور قَابِلِ اِنْكَارِ بَاتِ سِي رُو كْتِي سِي - نِهِي عَنِ الْمُنْكَرِ كَرْتِي سِي -  
 وَيُقِيمُونَ الصَّلَاةَ ؛ اُور نِمَازِ كُو قَائِمِ كَرْتِي سِي ، اِحْسِي طَرَحِ سِي اُور هِي مِشِه اِدَا كَرْتِي سِي - وَيُؤْتُونَ الزَّكَاةَ ؛ اُور زَكَاةَ دِي تِي  
 سِي - وَيُطِيعُونَ اللّٰهَ وَرَسُوْلَهُ ؛ اُور اللّٰهَ اُور اُسُ كِي رَسُوْلِ كِي اِطَاعَتِ كَرْتِي سِي ، اِسُ كِي اِحْكَامِ كِي فَرْمَا سِي بَرْدَارِي  
 كَرْتِي سِي - اُولٰٓئِكَ ؛ يِه لُوكُوكِ - سَيَرْحَمُهُمُ اللّٰهُ ؛ عِنْقَرِي بِ اِن سِي اللّٰهَ رَحْمِ كَرِي كَا - اِنَّ اللّٰهَ عَزِيْزٌ حَكِيْمٌ ؛ بِي شَكِ اللّٰهِ  
 عَزْتِ وَ حَكْمَتِ وَا لَا هِي - جُو چَا هِتَا هِي كَرْتَا هِي ، جُو كَرْتَا هِي مَنَاسِبِ كَرْتَا هِي -

ترجمہ :- اور مومن مرد اور مومن عورتیں ، وہ باہم ایک دوسرے کے یار و مددگار ہیں ، وہ اچھے کاموں کا  
 حکم دیتے ہیں اور برے کاموں سے منع کرتے ہیں اور پابندی سے اور خوبی کے ساتھ نماز  
 ادا کرتے ہیں ، اور زکوٰۃ دیتے ہیں ، اور اللہ اور اس کے رسول کی اطاعت کرتے ہیں -  
 عنقریب ان لوگوں پر اللہ ضرور رحم فرمائے گا ، وہ بڑی عزت و حکمت والا ہے (غالب ہے - دانا ہے)

وَعَدَّ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ  
 خَالِدِينَ فِيهَا وَمَسْكِنٍ طَيِّبَةٍ فِي جَنَّاتٍ عَدْنٍ  
 وَرِضْوَانٍ مِّنَ اللَّهِ أَكْبَرَ ذَلِكَ هُوَ الْفَوْزُ الْعَظِيمُ ﴿۷۲﴾

وَعَدَّ اللَّهُ؛ خدا نے وعدہ کیا۔ الْمُؤْمِنِينَ وَالْمُؤْمِنَاتِ؛ ایمان دار مردوں اور ایمان دار عورتوں سے۔ جَنَّاتٍ؛ جنتوں کے عطا کرنے کا۔ تَجْرِي مِنْ تَحْتِهَا الْأَنْهَارُ؛ جن کے نیچے نیچے نہریں بہتی ہیں۔ خَالِدِينَ فِيهَا؛ بحالیکہ یہ لوگ ان جنتوں میں ہمیشہ رہیں گے۔ وَمَسْكِنٍ طَيِّبَةٍ؛ اور اچھے مکانوں کا۔ وہ کہاں ہیں؟ فِي جَنَّاتٍ عَدْنٍ؛ ہمیشہ رہنے والے باغوں میں۔ وَرِضْوَانٍ مِّنَ اللَّهِ أَكْبَرَ؛ اور اللہ کی رضا مندی تو سب سے بڑھ کر ہے۔ ذَلِكَ هُوَ الْفَوْزُ الْعَظِيمُ؛ یہی بڑی کامیابی ہے۔ عظیم الشان فائز المرامی ہے۔

ترجمہ:- اور ایمان دار مردوں اور ایمان دار عورتوں کو خدائے تعالیٰ ایسی جنتیں دینے کا وعدہ فرماتا ہے، جن کے نیچے نیچے نہریں بہتی ہیں اور وہ ان میں ہمیشہ رہیں گے اور ہمیشہ کے باغوں میں اچھے مکانات عطا کرنے کا بھی وعدہ فرماتا ہے۔ اور اللہ کی رضا مندی تو ان سب سے زیادہ بڑی چیز ہے۔ یہی ہے بڑی کامیابی (عظیم فائز المرامی)۔

يَأْتِيهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ  
 وَمَأْوَاهُمْ جَهَنَّمُ وَبِئْسَ الْمَصِيرُ ﴿۷۳﴾

يَأْتِيهَا النَّبِيُّ؛ اے پیغمبر۔ جَاهِدِ الْكُفَّارَ وَالْمُنَافِقِينَ؛ کوشش اور جہاد کرو کافروں اور منافقوں سے۔ وَاغْلُظْ عَلَيْهِمْ؛ اور ان کے مقابلہ میں سختی و درستی اختیار کرو۔ (سختی اور درستی سے مراد بدکلامی اور ظلم نہیں ہے جو تبلیغ دین میں مانع ہو۔ کیونکہ حضرت کے متعلق اللہ تعالیٰ فرماتا ہے۔ وَلَوْ كُنْتَ فَظًّا غَلِيظًا لَّانْفَضْنَا مِنْ حَوْلِكَ؛ اگر تم بدمزاج اور سخت دل ہوتے تو سب لوگ تمہارے اطراف سے بھاگ جاتے) وَمَأْوَاهُمْ جَهَنَّمُ؛ اور ان کا ٹھکانا دوزخ ہے۔ وَبِئْسَ الْمَصِيرُ؛ اور یہ کیا ہی برا انجام ہے؟

ترجمہ:- (اے پیغمبر!) کافروں اور منافقین سے جہاد کرو۔ اور ان پر سختی کرو۔ (ان سے لڑنے میں دل کڑا کرو) ان کا مقام جہنم ہے اور ان کا انجام بہت برا ہے۔

صاحبو! اس آیت پر غور کرو۔ منافق اپنے کفر کو ظاہر کرنے لگیں تو ان سے جنگ جائز ہے۔ جب تک اپنے دلی خیالات کو، اپنی شرارتوں کو چھپاتے رہیں، ان سے تعرض نہ کیا جائے۔ کافروں اور منافقوں کے ساتھ بے تہذیبی، بدکلامی، بدمزاجی درست نہیں۔ اس سے تبلیغ دین میں مشکلات پیدا ہوتی ہیں، تالیفِ قلوب میں دشواری پیدا ہوتی ہے۔ حکم ہے وَجَادِلْهُمْ بِالَّتِي هِيَ أَحْسَنُ؛ تم ان سے بہترین طریقہ سے بحث مباحثہ کرو۔ حُسنِ سلوک سے پیش آؤ۔ اپنے پاکیزہ اخلاق سے اُن کے دلوں میں گھر کرو۔ ایک کافر کو مارنے سے ایک کافر کو مسلمان کرنا بہت بہتر ہے۔

ذرا اس آیت کو دیکھو اور موجودہ زمانہ کے مسلمانوں کی جھوٹی رواداری کو دیکھو۔ دشمن اپنے کفر پر مضبوط ہیں اور تم اپنی حق پرستی اور اسلام پر مضبوط نہیں۔ یہ ایک رتہ کھینچنا ہے ”نگ آف وار“ ہے۔ جہاں تم نے سُستی کی اور ڈھیلے پڑ گئے بس دشمن تم کو کھینچ لیں گے اور تم کو اپنے رنگ میں رنگ دیں گے۔ مسلمان بدمزاج نہیں ہوتا مگر دین پر مضبوط ضرور رہتا ہے۔

يَخْلِفُونَ بِاللَّهِ مَا قَالُوا وَلَقَدْ قَالُوا كُفْرًا وَكَفَرُوا بَعْدَ إِسْلَامِهِمْ  
وَهُمْ بِمَا لَمْ يَنَالُوا وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ  
فَإِنْ يَتُوبُوا يَكُ خَيْرًا لَهُمْ وَإِنْ يَتَوَلَّوْا يُعَذِّبْهُمُ اللَّهُ عَذَابًا أَلِيمًا  
فِي الدُّنْيَا وَالْآخِرَةِ وَمَا لَهُمْ فِي الْأَرْضِ مِنْ وَلِيٍّ وَلَا نَصِيرٍ ﴿٧١﴾

يَخْلِفُونَ بِاللَّهِ؛ خدا کی قسم کھاتے ہیں۔ مَا قَالُوا؛ کہ انھوں نے نہیں کہا۔ وَلَقَدْ قَالُوا؛ اور انھوں نے ضرور اور یقیناً کہا۔ كَلِمَةَ الْكُفْرِ؛ کلمہ کفر کو۔ بے ایمانی کی بات کو۔ وَكَفَرُوا بَعْدَ إِسْلَامِهِمْ؛ اور اپنے اسلام کے بعد کافر ہو گئے، منکر ہو گئے۔ وَهُمْ بِمَا لَمْ يَنَالُوا؛ اور انھوں نے ارادہ کیا، قصد کیا۔ بِمَا لَمْ يَنَالُوا؛ ایسی چیز کا جس کو وہ حاصل نہیں کر سکتے۔ یعنی اسلام کو تباہ کرنے کے تو ان کے بڑے بڑے ارادے تھے، مگر خدا نے ایک بات چلنے نہ دی۔ وَمَا نَقَمُوا؛ اور انھوں نے عداوت نہیں کی۔ انتقام لینا نہیں چاہا۔ إِلَّا أَنْ أَغْنَاهُمُ اللَّهُ؛ مگر یہ کہ اللہ نے ان کو غنی کر دیا۔ وَرَسُولُهُ؛ اور اللہ کے رسول نے۔ مِنْ فَضْلِهِ؛ اپنے فضل و کرم سے۔ اللہ اور اس کا رسول اپنے فضل و کرم سے ہم کو بھی غنی اور مستغنی کریں۔ فَإِنْ يَتُوبُوا؛ پھر اگر یہ توبہ کر لیں اور باز آ جائیں اور خدا کی طرف رجوع کریں۔ يَكُ خَيْرًا لَهُمْ؛ تو اُن کے لئے خیر ہے، بہتر ہے۔ اسی میں ان کی خیریت ہے۔ وَإِنْ يَتَوَلَّوْا؛ اور اگر وہ منہ پھیریں، روگردانی کر لیں، اعراض کریں، نہ مانیں۔ يُعَذِّبُهُمُ اللَّهُ؛ تو ان کو خدا عذاب کرے گا، سزا دے گا۔ عَذَابًا أَلِيمًا؛ المناک، تکلیف دہ عذاب۔ المناک سزا۔ فِي الدُّنْيَا وَالْآخِرَةِ؛ دنیا اور آخرت میں۔ وَمَا لَهُمْ؛ اور نہیں ہے ان کے لئے۔ فِي الْأَرْضِ؛ زمین میں۔ مِنْ وَلِيٍّ؛ کوئی دوست۔ وَلَا نَصِيرٍ؛ اور نہ کوئی نصرت اور مدد دینے والا۔

ترجمہ :- وہ لوگ خدا کی قسمیں کھاتے ہیں کہ انھوں نے نہیں کہا۔ بے شک انھوں نے کفر کا کلمہ کہا، اور

اپنے اسلام کے بعد کفر اختیار کیا۔ اور ایسے ایسے ارادے اور منصوبے گاٹھے جن کو وہ حاصل کرنے سکے۔ (یہ کیوں دشمنی کرتے ہیں؟) یہ اس لئے دشمنی کرتے ہیں کہ خدا اور اس کے رسول نے اپنے فضل سے ان کو غنی کر دیا۔ اگر (اب بھی) وہ توبہ کریں تو ان کے لئے بہتر ہے۔ (ان کے حق میں خیر ہے) اور اگر وہ (نہ مانیں اور) اعراض کریں تو اللہ ان کو دنیا اور آخرت میں دردناک عذاب کرے گا۔ اور (دنیا اور) زمین بھر میں ان کا نہ کوئی یار ہوگا نہ مددگار۔

صاحبو! نفاق دو طرح کا ہوتا ہے۔ ایک نفاقِ اعتقادی دوسرا نفاقِ عملی۔ نفاقِ اعتقادی تو وہ ہے کہ ظاہر میں اسلام اور باطن میں کفر ہو۔ اور نفاقِ عملی یہ ہے کہ جس طرح منافق نماز پڑھتے ہیں، روزے رکھتے ہیں، اسی طرح دیگر جگہ ارکانِ اسلام پر عمل کرنے میں سستی اور کاہلی کی جائے، گو اعتقادی طور پر اسلام پر ہوں۔

وَمِنْهُمْ مَّنْ عٰهَدَ اللّٰهَ لَئِنۡ اٰتٰنَا مِنْ فَضْلِهٖ لَنَصَّدَّقَنَّ

وَلَنَكُوْنَنَّ مِنَ الصّٰلِحِيْنَ ﴿۷۵﴾

وَمِنْهُمْ مَّنْ عٰهَدَ اللّٰهَ؛ اور ان میں سے بعض ایسے بھی ہیں جو اللہ سے معاہدہ کرتے ہیں۔ لَئِنۡ اٰتٰنَا مِنْ فَضْلِهٖ؛ اگر خدا ہم کو اپنے فضل و کرم سے دے گا، مال سے سرفراز کرے گا۔ لَنَصَّدَّقَنَّ؛ تو ہم ضرور صدقہ دیں گے، خیرات کریں گے، زکوٰۃ دیں گے۔ اَصْل میں لَنَتَّصَّدَقَنَّ تھَا۔ تَصَدَّقَ تھَا اِصْدَقَ کر دیتے ہیں۔ وَلَنَكُوْنَنَّ مِنَ الصّٰلِحِيْنَ؛ اور ہم ضرور نیکوکاروں اور صالحین میں شریک ہوں گے۔

ترجمہ :- اور ان لوگوں میں سے بعض ایسے بھی ہیں جو اللہ سے معاہدہ کرتے ہیں کہ اگر ہم کو اپنے فضل و کرم سے دے گا تو ہم (اس کی راہ میں) صدقہ دیں گے (خیر خیرات کریں گے) اور ہم صالحین میں سے ہو جائیں گے۔

فَلَمَّا اٰتٰهُمْ مِّنۡ فَضْلِهٖ بَخِلُوْا بِهٖ وَتَوَلَّوْا وَهُمْ مُّعْرِضُوْنَ ﴿۷۶﴾

فَلَمَّا اٰتٰهُمْ مِّنۡ فَضْلِهٖ؛ پھر جب خدائے تعالیٰ نے اپنے فضل سے ان کو دیا۔ بَخِلُوْا بِهٖ؛ تو دینے میں بخل کرنے لگے۔ وَتَوَلَّوْا؛ اور حکمِ الہی بجالانے سے منہ پھیر لیا۔ اور نافرمان بن گئے۔ وَهُمْ مُّعْرِضُوْنَ؛ اور وہ اعراض اور روگردانی کرنے والوں میں ہو گئے۔

ترجمہ :- پھر جب ان کو (خدائے تعالیٰ نے) اپنے فضل و کرم سے عطا کیا تو دینے کا جو وعدہ کیا تھا اس میں بخل کرنے لگے، اس سے پھر گئے اور اعراض کر گئے۔

فَاعْقَبَهُمْ نِفَاقًا فِي قُلُوبِهِمْ إِلَى يَوْمِ يَلْقَوْنَ بِمَا أَخْلَفُوا اللَّهَ مَا وَعَدُوهُ

وَبِمَا كَانُوا يَكْذِبُونَ ﴿۷۶﴾

فَاعْقَبَهُمْ؛ پھر ان کے پیچھے لگا دیا۔ ان کے عقب میں یہ بات پیدا ہوگئی۔ نِفَاقًا فِي قُلُوبِهِمْ؛ نفاق کو ان کے دلوں میں۔ ان نافرمانیوں کی سزا یہ ملی کہ ان کے دل و زبان میں موافقت نہ رہی۔ یہاں نفاق سے مراد نفاقِ عملی ہے کہ وعدہ تو کئے لیکن اس پر عمل نہیں کئے۔ اِلَى يَوْمِ يَلْقَوْنَ؛ اس دن تک کہ وہ اس سے ملیں۔ یعنی ان کی موت اور قیامت تک نفاق پیدا ہوگیا۔ یہ کیوں؟ بِمَا أَخْلَفُوا اللَّهَ؛ اس وجہ سے کہ انہوں نے اللہ سے خلاف ورزی کی تھی۔ مَا وَعَدُوهُ؛ جس کا انہوں نے وعدہ کیا تھا۔ وَبِمَا كَانُوا يَكْذِبُونَ؛ اور اس وجہ سے کہ وہ جھوٹ اور کذب بولتے تھے۔

ترجمہ:- بس اس کے بعد اللہ نے ان کے دلوں میں (مرے دم تک اور) قیامت تک نفاق پیدا کر دیا۔ اس وجہ سے کہ انہوں نے اللہ سے وعدہ کیا پھر اس کا خلاف کیا۔ اور اس وجہ سے کہ وہ جھوٹ بولتے تھے۔

أَلَمْ يَعْلَمُوا أَنَّ اللَّهَ يَعْلَمُ سِرَّهُمْ وَنَجْوَاهُمْ وَأَنَّ اللَّهَ عَلَّامُ الْغُيُوبِ ﴿۷۷﴾

أَلَمْ يَعْلَمُوا؛ کیا انہیں معلوم نہیں؟ اَنَّ اللَّهَ يَعْلَمُ؛ کہ اللہ جانتا ہے، اس کو معلوم ہے۔ سِرَّهُمْ؛ ان کے راز کو، سر کو، بھید کو، ان کی چھپی ہوئی بات کو۔ وَنَجْوَاهُمْ؛ اور ان کی سرگوشی کو، کانا پھوسی کو، خفیہ مشورے کو۔ وَأَنَّ اللَّهَ؛ اور یہ کہ اللہ۔ عَلَّامُ الْغُيُوبِ؛ تمام غیب اور چھپی ہوئی باتوں کو جاننے والا ہے، کوئی چیز اس سے مخفی نہیں۔

ترجمہ:- کیا انہیں معلوم نہیں کہ اللہ ان کے راز اور سرگوشی کو خوب جانتا ہے۔ اور یہ کہ بے شک اللہ تمام غیب کی باتوں کا جاننے والا ہے۔

الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ

إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ ﴿۷۸﴾

الَّذِينَ يَلْمِزُونَ؛ جو لوگ طعن تشنیع کرتے ہیں۔ چیزے چنتے ہیں۔ کن کے؟ الْمُطَّوِّعِينَ؛ خوشی سے کام کرنے والوں کے۔ دل سے دینے والوں کے۔ مِنَ الْمُؤْمِنِينَ؛ ایمانداروں میں سے۔ مؤمنین میں سے۔ فِي الصَّدَقَاتِ؛ صدقات اور خیرات میں۔ یعنی جو لوگ خوشی خوشی راہِ خدا میں خیرات کرتے ہیں۔ وَالَّذِينَ لَا يَجِدُونَ؛ اور وہ لوگ جو نہیں پاتے۔

إِلَّا جُهْدَهُمْ؛ مگر اپنی مشقت سے تھوڑا سا کمایا ہو مال۔ جُهْدٌ؛ کوشش، مشقت۔ یہاں مشقت سے کما کر تھوڑا سا مال جو بچایا گیا ہے مُراد ہے۔ فَيَسْخَرُونَ مِنْهُمْ؛ تو ان پر ہنسی کرتے ہیں۔ ان کی مسخری کرتے ہیں۔ سَخَرَ اللَّهُ مِنْهُمْ؛ اللہ بھی ان پر ہنسی کرتا ہے۔ یعنی ان کے ہنسی کرنے کی سزا دیتا ہے۔ وَلَهُمْ عَذَابٌ أَلِيمٌ؛ اور ان کے لئے ہے المناک عذاب، دردناک سزا۔

ترجمہ :- جو لوگ طعن تشنیع کرتے ہیں ان ایمانداروں پر جو خوش دلی سے صدقات دیتے ہیں (خیر خیرات کرتے ہیں) اور جو لوگ مشقت سے کمائے ہوئے تھوڑے مال کے سوا نہیں پاتے، (ان پر اعتراض کرتے ہیں)۔ ان سے تمسخر کرتے ہیں اللہ بھی ان سے تمسخر کا بدلہ لیتا ہے اور ان کے لئے ہے المناک عذاب۔

إِسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ذَلِكَ بِأَنَّهُمْ كَفَرُوا بِاللَّهِ وَرَسُولِهِ وَاللَّهُ لَا يَهْدِي الْقَوْمَ الْفَاسِقِينَ ﴿۷۰﴾

إِسْتَغْفِرْ لَهُمْ؛ اے پیغمبر! تم ان (مسخرہ پن کرنے والوں) کے لئے مغفرت طلب کرو۔ أَوْ لَا تَسْتَغْفِرْ لَهُمْ؛ یا مغفرت طلب نہ کرو۔ ان مسخروں میں دعا کا اثر قبول کرنے کی قابلیت ہی نہیں ہے۔ إِنْ تَسْتَغْفِرْ لَهُمْ؛ اگر تم ان کے لئے دعائے مغفرت کرو۔ سَبْعِينَ مَرَّةً؛ ستر دفعہ۔ فَلَنْ يَغْفِرَ اللَّهُ لَهُمْ؛ تو اللہ ان کی ہرگز مغفرت نہ کرے گا۔ ان کو نہ بخشے گا۔ سَبْعِينَ مَرَّةً سے مُراد کثرت ہے۔ اللہ ان کی مغفرت کیوں نہ کرے گا؟ ذَلِكَ بِأَنَّهُمْ؛ اس واسطے کہ ان لوگوں نے۔ كَفَرُوا بِاللَّهِ وَرَسُولِهِ؛ اللہ اور اس کے رسول سے کفر کیا، انکار کیا۔ وَاللَّهُ لَا يَهْدِي؛ اور اللہ ہدایت نہیں کرتا۔ رهنمائی نہیں کرتا۔ الْقَوْمَ الْفَاسِقِينَ؛ نافرمان اور بدکار لوگوں کی۔

ترجمہ :- (اے پیغمبر!) تم ان کے لئے مغفرت طلب کرو یا نہ کرو۔ اگر تم ان کے لئے ستر (۷۰) دفعہ بھی مغفرت طلب کرو گے تو خدا ان کی ہرگز مغفرت نہ کرے گا۔ (ان کو ہرگز نہ بخشے گا) یہ اس لئے ہے کہ انھوں نے اللہ و رسول سے کفر کیا۔ اور اللہ نافرمان و بدکار لوگوں کو کبھی ہدایت نہیں کرتا۔

فَرِحَ الْمُخَلَّفُونَ بِمَقْعَدِهِمْ خِلْفَ رَسُولِ اللَّهِ وَكَرِهُوا أَنْ يُجَاهِدُوا

بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ

قُلْ نَارُ جَهَنَّمَ أَشَدُّ حَرًّا لَوْ كَانُوا يَفْقَهُونَ ﴿۷۱﴾

فَرِحَ الْمُخَلَّفُونَ ؛ خوش ہو گئے ہیں وہ لوگ جو پیچھے چھوڑ دیئے گئے ہیں ، یعنی جو حاضر جنگ نہیں وہ شاداں و فرحاں ہیں ۔ بِمَقْعَدِهِمْ ؛ اپنے بیٹھ رہنے سے ۔ خِلفَ رَسُولِ اللَّهِ ؛ رسول اللہ ﷺ کے خلاف مرضی ۔ ان کی مخالفت میں ۔ ان کے ساتھ نہ آ کر ۔ رہنے والوں کو اور بہکانے کے لئے ۔ وَكَرِهُوا أَنْ يُجَاهِدُوا ؛ اور انہوں نے کراہت کی کہ جہاد کریں ۔ جہاد کو مکردہ سمجھا ۔ دینی کوشش کو برا سمجھا ۔ بِأَمْوَالِهِمْ وَ أَنْفُسِهِمْ ؛ اپنے مالوں اور جانوں کے ساتھ ۔ فِي سَبِيلِ اللَّهِ ؛ راہِ خدا میں ۔ وَقَالُوا ؛ اور ان لوگوں نے کہا ۔ لَا تَنْفِرُوا ؛ نہ نکلو ۔ یعنی جہاد کے لئے ۔ فِي الْحَرِّ ؛ گرمی میں ۔ یعنی وہ کہتے ہیں یہ گرم موسم ، یہ چلچلاتی دھوپ ، کہ آدمی گرمی کے مارے پگھلے جا رہے ہیں ۔ بھلا ہم اس حال میں مرنے سے پہلے کیوں مرنے کو نکلیں ۔ قُلْ ؛ تم کہہ دو ۔ نَارُ جَهَنَّمَ ؛ دوزخ کی آگ ۔ أَشَدُّ حَرًّا ؛ اس سے بہت زیادہ گرم ہے ۔ لَوْ كَانُوا يَفْقَهُونَ ؛ کاش سمجھتے ۔ انہیں کچھ سمجھ ہوتی ۔ کچھ عقل ہوتی تو ہرگز نہ ایسا کہتے نہ کرتے ۔

ترجمہ :- جو لوگ پیغمبر خدا کے خلاف مرضی (ان کی مخالفت میں) اپنے گھروں میں بیٹھ رہے وہ بڑی خوشیاں منا رہے ہیں ۔ اور وہ لوگ راہِ خدا میں جان و مال سے جہاد کرنے کو مکروہ (اور ناگوار) سمجھتے ہیں ۔ اور وہ کہتے ہیں اس شدت کی گرمی میں جنگ کے لئے (گھروں سے) نہ نکلو ۔ (پیغمبر!) تم کہہ دو دوزخ کی آگ اس سے زیادہ گرم ہے ۔ کاش یہ سوچتے سمجھتے ۔

**فَلْيَضْحَكُوا قَلِيلًا وَلْيَبْكُوا كَثِيرًا جَزَاءً بِمَا كَانُوا يَكْسِبُونَ ﴿۸۵﴾**

فَلْيَضْحَكُوا قَلِيلًا ؛ ان کو چار دن کی زندگی میں ہنس لینے دو ۔ وَلْيَبْكُوا كَثِيرًا ؛ اور ان کو چاہیے کہ اپنی نافرمانی پر خوب روئیں ۔ اور ان کے رونے کا زمانہ بہت دراز ہوگا ۔ جَزَاءً بِمَا كَانُوا يَكْسِبُونَ ؛ اپنے کرتوت کا بدلہ ۔ اپنی کمائی کا نتیجہ ۔ اپنی بد اعمالی کی سزا ہے ۔

ترجمہ :- ان کو تھوڑا ہنسنا اور خوب رونا چاہیے ۔ یہ اس کی سزا میں جس کو وہ کماتے تھے ۔

**فَإِنْ رَجَعَكَ اللَّهُ إِلَى طَائِفَةٍ مِنْهُمْ فَاسْتَأْذِنُوكَ لِلْخُرُوجِ**

**فَقُلْ لَنْ تَخْرُجُوا مَعِيَ أَبَدًا وَلَنْ تُقَاتِلُوا مَعِيَ عَدُوًّا**

**إِنَّكُمْ رَضِيتُمْ بِالْقُعُودِ أَوَّلَ مَرَّةٍ فَأَقْدُوا مَعَ الْخَالِفِينَ ﴿۸۶﴾**

فَإِنْ رَجَعَكَ اللَّهُ ؛ اگر تم کو اللہ پلٹا لائے گا ، واپس لائے گا ۔ رَجَعَ ۔ رُجُوْعًا ؛ واپس آنا ۔ رَجَعَ ۔ رَجَعًا ؛ دوبارہ کرنا پلٹانا ۔ إِلَى طَائِفَةٍ مِنْهُمْ ؛ ان میں سے کسی گروہ ، کسی جماعت کی طرف ۔ فَاسْتَأْذِنُوكَ لِلْخُرُوجِ ؛ اور وہ

نکلنے کی تم سے اجازت چاہیں۔ فُقُلْ؛ تو اے پیغمبر! تم کہہ دو۔ لَنْ تَخْرُجُوا مَعِيَ اَبَدًا؛ تم ہرگز میرے ساتھ نہ نکلو گے۔ وَلَنْ تُقَاتِلُوا مَعِيَ عَدُوًّا؛ اور تم ہرگز جنگ نہ کرو گے، قتال نہ کرو گے میرے ساتھ ہو کر کسی دشمن سے۔ یعنی تم ہرگز جہاد کرنے کے لئے تیار نہیں ہو۔ ان بزدلوں سے پیغمبر کے ساتھ ہو کر جہاد کرنے کی ہرگز اُمید نہیں۔ اِنَّكُمْ رَضِيْتُمْ؛ تم راضی ہو گئے تھے۔ بِالْقُعُودِ؛ گھر بیٹھنے سے۔ اَوَّلَ مَرَّةٍ؛ پہلی دفعہ۔ فَاَقْعُدُوا مَعَ الْخَالِفِيْنَ؛ اب تم بیچھے رہ جانے والوں کے ساتھ گھر بیٹھ رہو۔ تم کو جہاد سے کیا واسطہ۔

ترجمہ:- پھر اگر اللہ تم کو (اے پیغمبر!) (زندہ سلامت) واپس لائے ان میں سے ایک گروہ کی طرف، پھر وہ جنگ کے لئے نکلنے کی اجازت تم سے مانگیں تو (اے پیغمبر!) تم اُن سے کہہ دو تم ہرگز میرے ساتھ جنگ کے لئے نہ نکلو گے۔ اور نہ میرے ساتھ ہو کر دشمن سے لڑو گے۔ (یعنی تم سے جان بازی کی بالکل اُمید نہیں) تم پہلی دفعہ ہی گھر بیٹھنے پر راضی ہو چکے تھے اب پھر تم رہ جانے والوں کے ساتھ بیٹھ رہو (یعنی یہ سب جھوٹ ہے۔ ان آرام طلبوں سے، ان بزدلوں سے جنگ کے لئے نکلنے کی بالکل اُمید نہیں)۔

وَلَا تُصَلِّ عَلَىٰ أَحَدٍ مِّنْهُمْ مَّا تَابَ اَبَدًا وَلَا تَقُمْ عَلَىٰ قَبْرِهِ ط

اِنَّهُمْ كَفَرُوا بِاللّٰهِ وَرَسُوْلِهِ وَاَمَاتُوْا وَهُمْ فٰسِقُوْنَ ﴿۸۷﴾

وَلَا تُصَلِّ؛ اور تم نماز نہ پڑھو۔ دُعَا نَه كَرُو۔ عَلٰی اَحَدٍ مِّنْهُمْ؛ ان میں سے کسی ایک پر۔ مَاتَ؛ جو مر گیا ہو۔ اَبَدًا؛ ہرگز، کبھی۔ اَبَدٌ۔ يَابُدٌ۔ بھاگنا۔ اَوَابِدٌ؛ وحشی جانور۔ اَبَدٌ؛ وہ آئندہ زمانہ جس کی انتہا نہ ہو۔ اس کے مقابل ازل ہے۔ وَلَا تَقُمْ؛ اور تم کھڑے نہ رہو۔ عَلٰی قَبْرِہِ؛ اس کی قبر پر۔ اِنَّهُمْ كَفَرُوْا؛ ان لوگوں نے کفر کیا، انکار کیا ہے، حق پوشی کی ہے۔ بِاللّٰهِ وَرَسُوْلِهِ؛ اللہ اور اس کے رسول کے ساتھ۔ وَاَمَاتُوْا وَهُمْ فٰسِقُوْنَ؛ اور مر گئے تو فاسق اور نافرمان مرے ترجمہ:- تم ان لوگوں میں سے کسی پر ہرگز نماز نہ پڑھو جو مر گیا ہو (ان کے لئے دُعَا نَه كَرُو) نہ اس کی قبر کے پاس کھڑے رہو۔ یہ لوگ خدا اور رسول سے منکر تھے۔ اور مرے تو فاسق و بدکار مرے۔

وَلَا تُعْجِبْكَ اَمْوَالُهُمْ وَاَوْلَادُهُمْ اِنَّمَا يُرِيْدُ اللّٰهُ اَنْ يُعَذِّبَهُمْ بِهَا فِي الدُّنْيَا

وَتَرْهَقَ اَنْفُسُهُمْ وَهُمْ كٰفِرُوْنَ ﴿۸۸﴾

وَلَا تُعْجِبْكَ؛ اور تم کو تعجب میں نہ ڈالے، پسند نہ آئے۔ اَمْوَالُهُمْ وَاَوْلَادُهُمْ؛ اُن کے مال اور اُن کی اولاد۔ اِنَّمَا يُرِيْدُ اللّٰهُ؛ بے شک اللہ صرف یہ چاہتا ہے، یہی ارادہ کرتا ہے۔ اَنْ يُعَذِّبَهُمْ؛ کہ ان کو عذاب کرے۔ بِهَا؛ اس سے

یعنی مال اور اولاد سے۔ فی الدنیا؛ دنیا میں۔ وتزھق؛ اور نکل جائے۔ انفسہم؛ ان کی جانیں۔ وہم کفرؤن؛ اس حال میں کہ وہ کافر و منکر ہیں۔

ترجمہ :- (اے پیغمبر!) تم کو ان کے مال اور اولاد کہیں تعجب میں نہ ڈال دیں، (پسند نہ آجائیں)، (ان کو مال و اولاد دینے سے) خدا کا صرف یہ مقصد ہے کہ ان کو اسی سے دنیا ہی میں عذاب میں مبتلا کرے۔ اور وہ مرے تو کافر ہی مرے۔

صاحبو! اس آیت پر غور کرو کہ اللہ تعالیٰ رسول خدا ﷺ کو منع فرماتا ہے کہ مخالفین اسلام کی قبر کے پاس نہ جاؤ، ان کے لئے دعا مت کرو۔ وہ کیوں منع فرما رہا ہے۔ اس واسطے کہ ان کا دعا کرنا اور قبر کے پاس جانا ان کے لئے باعثِ رفعِ عذاب ہے۔ اور نادان زیارتِ قبور سے منع کرتے ہیں۔ احادیث کے دیکھنے سے معلوم ہوتا ہے کہ رسول اللہ ﷺ نے حضرت بی بی عائشہؓ کو زیارتِ قبور کی اجازت دی تھی۔ ذرا اس آیت پر بھی غور کرو۔ وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ؛ تم ان پر نماز پڑھو ان کے لئے دعا کرو۔ تمہاری دعا ان کے لئے باعثِ تسکین ہے، باعثِ رحمت ہے۔ جب تک رسول خدا ﷺ تھے وہ دعا کرتے تھے، اب ان کے جانشین دعا کرتے ہیں۔

واضح ہو کہ مال و اولاد فتنہ ہیں۔ اِنَّمَا اَمْوَالُكُمْ وَاَوْلَادُكُمْ فِتْنَةٌ۔ اکیلا آدمی اگر برائیوں سے بچ سکتا ہے تو کثرتِ مال و اولاد کے وقت بچنا نہایت مشکل ہے۔ جس کو دیکھو! مال و اولاد کی فکر میں مبتلا ہے۔ مال و اولاد کے ہوتے انسان مغرور ہو جاتا ہے، خدا کا خوف دل سے نکل جاتا ہے۔ برے کاموں میں مشغول ہو جاتا ہے۔

وَإِذَا أَنْزَلَتْ سُورَةٌ أَنْ آمَنُوا بِاللهِ وَجَاهِدُوا مَعَ رَسُولِهِ اسْتَأْذَنَكَ

أُولُوا الظُّلُمِ مِنْهُمْ وَقَالُوا ذَرْنَا نَكُنْ مَعَ الْقَاعِدِينَ ﴿۵۰﴾

وَإِذَا أَنْزَلَتْ سُورَةٌ؛ اور جب ایک سورت نازل کی جاتی ہے، اُتاری جاتی ہے، اور اس میں یہ حکم ہوتا ہے: أَنْ آمَنُوا بِاللهِ؛ کہ اللہ پر ایمان رکھو۔ خدا کا یقین رکھو۔ وَجَاهِدُوا مَعَ رَسُولِهِ؛ اور اللہ کے رسول کے ساتھ ہو کر جہاد کرو۔ اسْتَأْذَنَكَ؛ تو تم سے اجازت طلب کرتے ہیں۔ اِذْنٌ چاہتے ہیں۔ اُولُوا الظُّلُمِ مِنْهُمْ؛ ان میں سے کشادہ دست، تو نگر، فراخی والے۔ قَالُوا؛ تو وہ کہتے ہیں۔ ذَرْنَا؛ ہم کو چھوڑو۔ نَكُنْ مَعَ الْقَاعِدِينَ؛ کہ ہم گھر میں بیٹھ رہنے والوں کے ساتھ رہیں، یعنی وہ جنگ کو جانا نہیں چاہتے۔

ترجمہ :- اور جب کوئی سورت اُتاری جاتی ہے (جس میں حکم رہتا ہے) کہ اللہ پر ایمان لاؤ، اللہ کے رسول کے ساتھ ہو کر جہاد کرو تو فراخ دست، (مال دار) لوگ تم سے اجازت مانگتے ہیں اور کہتے ہیں کہ ہم کو خانہ نشین لوگوں کے ساتھ رہنے دو۔

## رَضُوا بِأَنْ يَكُونُوا مَعَ الْخَوَالِفِ وَطُبِعَ عَلَى قُلُوبِهِمْ فَهُمْ لَا يَفْقَهُونَ ﴿۷۷﴾

رَضُوا؛ اور راضی ہو گئے۔ پسند کر لیا۔ اختیار کر لیا۔ بِأَنْ يَكُونُوا؛ کہ رہیں۔ مَعَ الْخَوَالِفِ؛ خانہ نشین عورتوں کے ساتھ، گھر میں رہنے والے عورتوں اور بچوں کے ساتھ۔ وَطُبِعَ عَلَى قُلُوبِهِمْ؛ اور اُن کے دلوں پر مہر کر دی گئی، تاریکی چھا گئی۔ اُن کی فطرت کی سیاہی نمایاں کر دی گئی۔ فَهُمْ لَا يَفْقَهُونَ؛ لہذا وہ کچھ سوچتے سمجھتے نہیں۔

ترجمہ:- (یہ منافق) عورتوں اور بچوں کے ساتھ گھر میں رہ جانے کو پسند کرتے ہیں۔ ان کے دلوں پر مہر لگ گئی ہے۔ (تاریکی چھا گئی ہے) لہذا وہ کچھ نہیں سمجھتے۔

## لَكِنَّ الرَّسُولَ وَالَّذِينَ آمَنُوا مَعَهُ جَاهِدُوا بِأَمْوَالِهِمْ وَأَنْفُسِهِمْ

## وَأَوْلِيكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ ﴿۷۸﴾

لَكِنَّ الرَّسُولَ؛ لیکن رسول، یعنی محمد مصطفیٰ ﷺ۔ وَالَّذِينَ آمَنُوا مَعَهُ؛ اور وہ لوگ جو پیغمبر کے ساتھ ایمان لائے یا جو پیغمبر پر ایمان لائے اور ان کے ساتھ ہیں۔ اُنھوں نے کیا کیا۔ جَاهِدُوا؛ جہاد کیا۔ بِأَمْوَالِهِمْ وَأَنْفُسِهِمْ؛ اپنے مالوں اور جانوں کے ساتھ۔ مال صرف کیا۔ جاں نثاری دکھائی۔ وَأَوْلَئِكَ لَهُمُ الْخَيْرَاتُ؛ اُنھیں کے لئے ہے ہر قسم کی بھلائی۔ وَأَوْلَئِكَ هُمُ الْمُفْلِحُونَ؛ اور وہی ہیں فلاح پانے والے، کامیاب۔

ترجمہ:- مگر رسول اللہ اور وہ لوگ جو ان کے ساتھ ایمان لائے اپنے جان و مال سے (اسلام کے لئے) کوشش کرتے ہیں (جہاد کرتے ہیں) اُنھیں کے لئے ہے ہر قسم کی بھلائی اور وہی ہیں کامیاب (فلاح پانے والے)۔

## أَعَدَّ اللَّهُ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ﴿۷۹﴾

أَعَدَّ اللَّهُ لَهُمْ؛ اللہ نے ان کے لئے تیار رکھا ہے۔ عَدَّ؛ گننا۔ اِعْدَادًا؛ تیار کرنا۔ جَنَّاتٍ؛ باغوں کو۔ تَجْرِي مِنْ تَحْتِهَا الْأَنْهَارُ؛ جن کے نیچے نیچے۔ جن کے تحت میں نہریں جاری رہتی ہیں۔ ندیاں بہتی ہیں۔ یعنی وہ کبھی خشک نہیں ہو سکتے۔ ہر وقت سرسبز و شاداب رہیں گے۔ خَالِدِينَ فِيهَا؛ ان جنتوں میں ایماندار لوگ ہمیشہ رہیں گے، ان کو دوام اور خلود نصیب ہوگا۔ ذَلِكَ الْفَوْزُ الْعَظِيمُ؛ یہ بڑی عظیم الشان کامیابی اور فائز المرامی ہے۔

ترجمہ:- اللہ نے اُن (ایمانداروں) کے لئے ایسی جنتیں تیار کی ہیں جن کے نیچے نیچے نہریں بہتی رہتی ہیں اور وہ (ایماندار لوگ) ان میں ہمیشہ رہیں گے، یہی بڑی کامیابی ہے۔

صاحبو! جو منافق تھے، مالدار تھے وہ جہاد سے جی چراتے تھے۔ ہر وقت جھوٹے حیلے کرتے اور جنگ میں شریک نہ ہوتے۔ اللہ تعالیٰ شرم دلاتا ہے کہ یہ ہول دِلے، نامرد، عورتوں اور بچوں کے ساتھ گھروں میں بیٹھنے کو پسند کرتے ہیں، بے عزتی سے جینے کو اختیار کرتے ہیں۔ ان کو معلوم نہیں چاقو سے کاٹنے بغیر بھی ناک کٹ جاتی ہے اور مردانِ عالم کا نام کبھی مٹ نہیں سکتا۔

نامرد مرتا روز ہے ÷ مردوں کی موت اک بار ہے

ہرگز نہیں مرتا ہے وہ ÷ مرنے کو جو تیار ہے

با آبرو ہو زندگی ÷ بے آبرو بے کار ہے (حسرت صدیقی)

چونکہ یہ بزدل، نامرد، منافق، خدا اور رسول کے احکام کی مخالفت کرتے تھے۔ جھوٹ بولنا ان کا شیوہ تھا۔ عذر لنگ کرنا ان کا کام تھا۔ لہذا ان کے مرنے کے بعد بھی پیغمبر کو ان کی نماز پڑھانے کی اجازت نہیں دی گئی اور فرمایا گیا: اے پیغمبر! تم ان کی نماز نہ پڑھاؤ۔ یہ دشمنِ خدا اور رسول ہیں۔ ان کے لئے ستر (۷۰) دفعہ بھی اگر تم دُعائے مغفرت کرو گے تو ہم کبھی قبول نہ کریں گے۔ یہ خدا کا کیا بگاڑ سکتے تھے، پیغمبر کی مخالفت نے، ان کی دشمنی نے ان کو فِی النَّارِ وَالسَّقْرِ کر دیا جاں نثارانِ نبوت کو خوش خبری دی گئی، مژدہ سنایا گیا کہ ان کے لئے فوزِ عظیم اور بڑی کامیابی ہے، ان کی دنیا بھی اچھی، ان کی آخرت بھی اچھی۔

وَجَاءَ الْمُعَذِّرُونَ مِنَ الْأَعْرَابِ لِيُؤْذِنَ لَهُمْ وَقَعَدَ الَّذِينَ كَذَبُوا اللَّهَ وَرَسُولَهُ

سَيُصِيبُ الَّذِينَ كَفَرُوا مِنْهُمْ عَذَابٌ أَلِيمٌ ۝

وَجَاءَ الْمُعَذِّرُونَ؛ اور آئے عذر کرنے والے۔ اِعْتَدَرَ؛ عذر کیا۔ چاہے جھوٹ ہو یا سچ۔ عَذَرَ؛ جھوٹا عذر کیا۔ حیلے حوالے کیا۔ بہانہ کیا۔ مِنَ الْأَعْرَابِ؛ بادیہ نشین عربوں میں سے۔ عرب ایک قوم کا نام ہے جو واحد جمع سب پر مستعمل ہو سکتی ہے۔ عَرَبِيٌّ اس کا واحد ہے۔ اَعْرَابٌ؛ بادیہ نشین عرب، دیہاتی عرب، اس کا واحد اَعْرَابِيٌّ ہے۔ ہماری اس تقریر سے معلوم ہو گیا کہ عرب کی جمع غُرُوبِ غلط ہے۔ لِيُؤْذِنَ لَهُمْ؛ کہ ان کو اذن اور اجازت دی جائے۔ یہ لوگ کس بات کا عذر کر رہے تھے؟ اپنے وطن جانے اور شریکِ جنگ نہ ہونے کا عذر۔ وَقَعَدَ؛ اور بیٹھ رہے۔ الَّذِينَ؛ جو لوگ۔ جنہوں نے۔ كَذَبُوا اللَّهَ وَرَسُولَهُ؛ اللہ اور اس کے رسول سے جھوٹ کہا۔ كَذَبَ؛ جھٹلایا۔ جھوٹا سمجھا۔ سَيُصِيبُ الَّذِينَ كَفَرُوا؛ عنقریب پہنچ جائے گا ان لوگوں کو جنہوں نے کفر کیا، انکار کیا۔ مِنْهُمْ؛ ان میں سے۔ عَذَابٌ أَلِيمٌ؛ الم ناک عذاب، دردناک سزا۔

ترجمہ:- اور ان بادیہ نشین عربوں میں سے (ان دیہاتیوں میں سے) بعض جھوٹے عذر کرنے والے (حیلے حوالے کرنے والے) آئیں گے، کہ ان کو اجازت دی جائے۔ یہ اور وہ لوگ جو خدا اور

اس کے رسول سے جھوٹی باتیں کہتے تھے گھر میں بیٹھ رہے۔ ان منکروں کو عنقریب دردناک عذاب پہنچے گا۔

لَيْسَ عَلَى الضُّعْفَاءِ وَلَا عَلَى الْمَرْضَىٰ وَلَا عَلَى الَّذِينَ لَا يَجِدُونَ مَا يَنْفِقُونَ حَرْجٌ  
إِذَا نَصَحُوا لِلَّهِ وَرَسُولِهِ مَا عَلَى الْمُحْسِنِينَ مِنْ سَبِيلٍ وَاللَّهُ غَفُورٌ رَحِيمٌ ﴿۹۱﴾

لَيْسَ عَلَى الضُّعْفَاءِ؛ ضعیفوں پر نہیں ہے۔ وَلَا عَلَى الْمَرْضَىٰ؛ اور نہ بیماروں پر۔ وَلَا عَلَى الَّذِينَ؛ اور نہ ان پر جو۔ لَا يَجِدُونَ؛ نہیں پاتے۔ ان کے پاس نہیں ہے۔ مَا يَنْفِقُونَ؛ اتنا مال کہ وہ صرف کریں۔ حَرْجٌ؛ کوئی سختی۔ گناہ۔ إِذَا نَصَحُوا؛ جب کہ وہ خیر خواہی کریں۔ جب کہ وہ خالص ارادہ رکھیں۔ نَصَحَ الشَّيْءُ؛ خَلَصَ۔ اس کے مقابل غِشْ ہے۔ بہ معنی کھوٹ۔ لِلَّهِ وَرَسُولِهِ؛ اللہ اور اس کے رسول کے لئے۔ مَا عَلَى الْمُحْسِنِينَ؛ احسان اور نیکی کرنے والوں پر نہیں ہے۔ مِنْ سَبِيلٍ؛ کوئی راہ۔ کوئی الزام۔ کوئی اعتراض۔ وَاللَّهُ غَفُورٌ رَحِيمٌ؛ اللہ غفور و رحیم ہے۔ مغفرت اور رحم کرنے والا ہے۔ بخشنے والا مہربان ہے۔

ترجمہ:- ان لوگوں پر کوئی گناہ نہیں، (الزام نہیں) جو ضعیف ہیں، بیمار ہیں اور نہ ان لوگوں پر جو خرچ کرنے کے لئے کچھ نہیں پاتے جب کہ وہ اللہ اور اس کے رسول کے مخلص ہیں، خیر خواہ ہیں، (مطیع و فرماں بردار ہیں) اور نہ نیکوکاروں پر الزام کی کوئی راہ ہے۔ اور اللہ تو غفور رحیم ہے ہی۔

وَلَا عَلَى الَّذِينَ إِذَا مَا اتَّوَكَّأُوا لِيَحْمِلَهُمْ قُلْتَ لَا أُحْمِلُهُمُ عَلَيْهِمْ

تَوَلَّوْا وَأَعْيُنُهُمْ تَفِيضُ مِنَ الدَّمْعِ حَزَنًا أَلَّا يَجِدُوا مَا يَنْفِقُونَ ﴿۹۲﴾

وَلَا عَلَى الَّذِينَ؛ اور ان لوگوں پر بھی کوئی حرج، الزام نہیں۔ گرفت نہیں۔ إِذَا مَا اتَّوَكَّأُوا؛ جب کہ وہ تمہارے پاس آئیں۔ لِيَحْمِلَهُمْ؛ کہ تم ان کو سوار کرا دو۔ سواری عطا کرو۔ قُلْتَ؛ اور آپ نے کہا۔ لَا أُحْمِلُهُمُ؛ میں نہیں پاتا۔ میرے پاس نہیں ہے۔ مَا أُحْمِلُكُمْ عَلَيْهِمُ؛ وہ جو کہ میں اس پر تم کو سوار کرا دوں۔ میرے پاس کوئی سواری نہیں ہے۔ نہ گھوڑا ہے، نہ اونٹ ہے، نہ کوئی ایسی چیز ہے جس پر تم کو سوار کر دوں۔ تَوَلَّوْا؛ تو وہ واپس چلے گئے۔ پھر گئے۔ روگرداں ہو گئے۔ وَأَعْيُنُهُمْ تَفِيضُ؛ اور ان کی آنکھیں بہتی ہیں۔ مِنَ الدَّمْعِ؛ آنسوؤں سے۔ حَزَنًا؛ غم سے۔ یعنی وہ غم کے مارے روتے ہیں۔ أَلَّا يَجِدُوا مَا يَنْفِقُونَ؛ کہ وہ نہیں پاتے وہ مال جس کو وہ خرچ کر سکیں۔

ترجمہ:- ان لوگوں پر بھی کوئی حرج نہیں ہے جو تمہارے پاس آتے ہیں کہ تم انہیں سواری عطا کرو اور

تم کہتے ہو کہ میرے پاس کوئی سواری نہیں ہے۔ (یہ سن کر) وہ واپس چلے جاتے ہیں اور اُن کی آنکھیں غم کے مارے آنسو بہاتی ہیں (یعنی وہ روتے ہیں) کہ پاس اتنا مال نہیں کہ وہ صرف کر سکیں۔

## إِنَّمَا السَّبِيلُ عَلَى الَّذِينَ يَسْتَأْذِنُونَكَ وَهُمْ أَغْنِيَاءُ

### رَضُوبِائِنُ يَكُونُوا مَعَ الْخَوَالِفِ وَطَبَعَ اللَّهُ عَلَى قُلُوبِهِمْ فَهُمْ لَا يَعْلَمُونَ ﴿۹﴾

إِنَّمَا السَّبِيلُ ؛ اعتراض کا راستہ تو اُن لوگوں پر کھلتا ہے، اُن پر الزام لگ سکتا ہے۔ عَلَى الَّذِينَ يَسْتَأْذِنُونَكَ ؛ ان لوگوں پر جو تم سے اجازت مانگتے ہیں یعنی جنگ میں شریک نہ ہونے کی۔ وَهُمْ أَغْنِيَاءُ ؛ اور وہ غنی ہیں، تو نگر ہیں، دولت مند ہیں، جنگ کا ساز و سامان رکھتے ہیں، مگر حالت یہ ہے۔ رَضُوبِائِنُ يَكُونُوا ؛ اس بات پر راضی ہیں کہ وہ رہیں۔ مَعَ الْخَوَالِفِ ؛ خانہ نشین عورتوں بچوں کے ساتھ۔ وَطَبَعَ اللَّهُ عَلَى قُلُوبِهِمْ ؛ اور خدا نے اُن کے دلوں پر مہر کر دی ہے، زنگ آ گیا ہے۔ ان کے دل سیاہ پڑ گئے ہیں۔ فَهُمْ لَا يَعْلَمُونَ ؛ تو وہ کچھ نہیں جانتے۔ ان کو کسی اہم بات کا احساس تک نہیں۔ جنگ کے فوائد سے واقف نہیں۔ دین کا غلبہ نہیں چاہتے۔

ترجمہ :- اعتراض کا راستہ تو ان پر کھلتا ہے جو جنگ میں حاضر ہونا نہیں چاہتے اور تم سے اس کی اجازت چاہتے ہیں حالانکہ وہ غنی ہیں (صاحب ساز و سامان ہیں) وہ عورتوں بچوں کے ساتھ گھر میں بیٹھ رہنے سے بڑے خوش ہیں (یعنی ان کا مقولہ ہے جان بچی لاکھوں پائے) ان کے دلوں پر خدا نے مہر کر دی ہے۔ اب وہ (کوئی درست اور صحیح بات) نہ سمجھتے ہیں نہ جانتے ہیں۔

صاحبو! اصحاب رسول کریم ہیں کہ ہمیشہ اپنے رسول (ﷺ) پر جان نثار کرنے کو تیار ہیں۔ حضرت سے سواری کا انتظام چاہتے ہیں اور حضرت اس کا انتظام نہیں فرما سکتے۔ کیونکہ مسلمانوں کی حالت بڑی بے سرو سامانی کی ہے۔ وہ لوگ روتے ہیں، اور اپنی ناداری پر افسوس کرتے ہیں۔

مگر افسوس آج کل کیا حال ہے ان مسلمانوں کا جن کے پاس دھن دولت ہے، ساز و سامان ہے۔ راہِ خدا میں لڑنا اور جان دینا ایک طرف فی سبیل اللہ چند روپیے دینے کو بھی تیار نہیں۔ ان کا کام کیا ہے۔ عورتوں کی طرح گھر میں بیٹھنا، فساد ہوا تو گھر کے دروازے بند کر لینا۔ ان کے خیال میں کو توالی اور فوج کی مدد کافی ہے۔ مرد اور سپاہی بننے کی کیا ضرورت ہے۔ ان کا بھی وہی مقولہ ہے: جان بچی اور لاکھوں پائے۔

کسی غیر مسلم سے لڑائی چھڑ جائے تو ان کی بے بسی، ان کی عاجزی واجب الرحم ہوتی ہے، کیونکہ ہتھیار اور اسلحہ رکھنے کو عیب سمجھتے ہیں۔ فوجی تعلیم حاصل کرنے کو عار جانتے ہیں۔ سپہ گری کے فن سے بالکل واقف ہی نہیں۔ لہذا بھاگنے کے سوائے ان کو کوئی چارہ نہیں۔ بھاگ بھی وہی سکتے ہیں جن کو دوڑنے کی عادت ہو۔ اللہ ان لوگوں کو مرد بنائے۔ ان کے دل میں اسلامی محبت ہو۔

